रि 


ह. ९३ १ 


१ शिक्षक, गरूडभदायत्कूळ, पळे काक ् 


१ 


दक्षिणाप्राइ्चू कमिटीला हॅ पुस्तक पर्संत पडून यास 
बक्षिस मिळालें आहे. 


स्वरियांची योग्यता 


त्यांची कतंब्ये 


भाग ३१. 


आ 


ठखक:-7 
शंकर गोपाळ देशमुख. 
शिक्षक, गरूड हायस्कूल, घुळें. 


४ १४ 
सुंबई, 
“€ तत्त्वविवेचक ” छापखान्यांत छापिर्े, 


किंमत १० आणे. 


1) 
2 
डै 
रै 
री 


न्या पुस्तकांच्या आधाराने है पुस्तक लिहिळें 
त्यांची नांवे. 
०81२5 ४४०" 8 ०0७. 
गृ्वव७ पाडणं िक]ुळ81, 
516०0 13005, 


(181802, 
प्रह०1185 0 171व. 


हॅ पुस्तक सन १८६७ च्या २५ व्या आक्टाप्रमाणें रजिस्टर " 
करून सर्व प्रकारचे हक मालकानें आपल्या स्वाधीन 
ठोवेले आहेत. 


अभिप्राय. - 
श्री, 

सा. न. वि. वि. 

आपण लिहिलेल्या “ ल्ञियांची योग्यता व त्यांचीं कतेव्ये ) या पुस्त- 
क्ांतील विषय फार महत्वाचा असून तितकाच उपयुक्तही आहे. 
त्यांतील विचार उदात्त असून उत्कृष्ट व मनोवेधक रीतीने प्रदर्शित केले 
आहेत. यांत दाखल केलेलीं उदाहरणेंही त्या त्या प्रसंगास साजेशी 
असून बोधप्रद आहेत. हें पुस्तक स्त्रियांनी मननपूर्वक वाचिलें असतां 
स्वतःची सुधारणा करण्यास हें चांगल साधनीभूत होऊन यापासून त्यांना. 
यांग्य मदत मिळेल यांत शंका नाही. एकंदरींत, महाराष्ट्रांतील प्रत्येक 
कुटुंबवत्सल माणसाच्या संम्रहां ठेवण्यासारखे हं पुस्तक आहे असें 
मला वाटते. 


ग्र 
का ती मी ९8 
87/ .1/06' व जर. प. ५३81001 


श्री 


सा. न. वि. वि. आपण मजकडे आपलें “ स्रियांची योग्यता व 
त्यांचीं कतैव्ये ” हें पुस्तक वाचावयास दिलें, तं मी ल्क्षपूवेके समग्र 
वाचून पाहिले. पुस्तक खरोखर सप्रकारें संग्रहणीय झालें आहे. 
ज्यांच्याकरितां आपण इतके श्रम करून तं लिहिलें आहे, त्या प्रत्येक 
व्यक्तीनं ह॑जवळ ठेवून त्यांतील उदात्त स्पृहणीय उदाहरणे वाचून 
तदनुसार वतन ठोंवेल्यास आपल्या श्रमाचे दररेंच चीज होईल, यांत 


प्र 


संशय नाहीं. पुस्तकाची भाप्रा सरळ, साधी व मनोवेधक झाली आहे. 
ऑआपेण इतर देशांतील व्यक्तींची जी उदाहरणें गोविळी आहेत, ती 
यथाथे व प्रसंगास साजतील अश्ींच आहेत. एकंद्रॉंत स्रियांनींच नव्हे, 
तर प्रत्येक संसारा पुरुषाने सुद्धां हे पुस्तक संग्रही ठेवून वाचल्यास 
त्यास वारंवार येणाऱ्या अडचणी बर्‍याच अंशीं दूर कारेतां येतील व 
आपल्या समागमास राहणाऱ्या ल्ररियांशीं कसें वतेन ठेवावे हे त्यास 
चांगलें समजेल कळांवं लोभ असावा हे विनंती. 

1. । ४. 8. 3077 


280 ॥॥७४(९/, 
14-8-1909 प५१1॥1702 30100 


प्रस्तावना. 


कुलीन स्त्रिया व तरुण मुली यांच्या मनाची सुधारणा होत जावी 
आणि ल्यांच्या वुद्धीचा विकास होऊन तिला प्रगल्भ स्वरूप प्राप्त व्हावें; 
आपलीं कतेव्यें कोणती आहेत, तीं आपणास कशीं नीट बजावितां 
येतील व त्यांसंवंधीं आपली जबाबदारी कोणती व किती मोठी आहे, हें 
त्यांच्या ध्यामांत स्पष्टपणें यावें; तसंच, तल्या कतेव्यांसंबंधानें आपली 
जबाबदारी ओळखून त्याप्रमाणें त्यांनीं आपलें वतेन सतत ठेवावें; ह्या व 
अशाच इतर प्रकारच्या गोटी आपल्या समाजाच्या सध्यांच्या स्थितीत 
अय्यंत इष्ट आहेत. असतें होत गेलं तरच समाजांतील सुज्ञ व विचारी 
लोकांच्या मानास त्या पात्र होतील अस मला वाटतें. तेव्हां या बाबतींत 
त्यांस कांही मदत करितां आली तर पहावी या हेतूर्ने हे तीन निबंध लिहि- 
ण्याचा मीं यथामाति यत्न केला आहे. यापासून इषटकाये कितपत 
तडीस जातें, हें पहावयाचें आहे. 


ह. /9 ७९७ क 


वर निर्दिष्ट केलेले हेतु साधण्याकरिता स्रियांनो कोणत्या दिशेनें यत्न 
करावा; प्रांता, पत्नी, कुमारी व भगिनी या नाल्यानेंत्या त्या 
स्थितीतलीं आपापली कामे, आपल्या सात्त्विक व कोमल वृत्तींस धक्का न 
पोहोंचवितां मनाची योग्य भावना कायम ठेवून त्यांस कशी तडीस नेतां 
येतील हें दाखविण्याचा अल्प यत्न ह्या निबंधांत मी केला आहे, | 

स्तरियांस मिळणाऱ्या शिक्षणांत ज्या मानार्न जोम असेल, त्या मानानें 
व तितक्या उच्च प्रकारचीं कामें हाती घेऊन ती तडीस नेण्याची 
पात्रता द्यांच्या अंगी येण्याचा संभव आहे. असें शिक्षण म्हटलें 
म्हणजे मनास व अंतःकरणास मिळणारें शिक्षण होय. ह्या प्रकारचें 
शिक्षण त्यांस मिळत गेलें तरच स्वाहितनिरपेक्षा व आत्मसयमन 


र 


वगैरे थोर गुण त्यांच्या अंगी येण्याचा संभव आहे अशी माझी सम- 
जूत आहे. स्त्रियांमध्ये मानासेक व नीतिविषयक शिक्षणाचा प्रसार 
व्हावा ही अत्यंत इट गोष्ट आहे. तथापि, पुरुष जें. काय कारतात 
तं सवे आपणास कारेतां येईल, या भरीस पहून त्यांनीं आपल्या नस 
र्गिक कोमल व्रत्तींस कमीपणा आणावा असें माझें म्हणणें नाही. त्यांच्या 
कवैव्यांचें मुख्यस्थान * ग्रह? होय. परमेश्वराने जी कांही बुद्धीची 
देगगी त्यांस दिली आहे, तिचा विकास यथामति व यथाशक्ति करून 
ज्यांच्यांशी आपला संबंध येईल, त्यांच्या संबंधानें आपल खर कतेव्य 
ओळखून तें उत्तम प्रकारें वजावण्याचें सरामथ्ये त्यांनीं अंगी. आणाव; 
आणि तें चोखरीतीनें पार पाहून आपणांस इहपरलोकीं धन्य म्हणवून 
न्यावे. इतकें साधण्याचा यत्न यथाशक्ति त्यांजकडटून होत गेला म्हणजे 
त्यांनां आपलें पवित्र कसव्य बजाविळे असे म्हणण्यास चिंता नाह. 
एका मार्मिक ग्रंथकाराने लिहिळें आहे कीं, “सद्गुण सद्धमे व सदाचरण 
यांजकडे वर्तनाचा रोख ठेवून आपला खभाव व आपल अत:करण 
जेगेंकरूव सुधारत जाईल अश्या गोष्टींकडे मनाचा लय लावणें, हें 
आपले मुख्य कतेव्य होय.? हें तत्त्व त्यांच्या सनावर बिंबून त्याची 
झाक त्यांच्या एकंदर वतैनांत र्ग्गोचर काली पाहिज. 


- या पुरकाचे माता व पत्ली हे दोन भाग लिहून झाल्यावर त 
'विविधज्ञानविस्तारांत प्रसिद्ध झाले. कांही मित्रमंडळीस ते पसत पड- 
त्यामुळे तिसरा भाग कुमारी हा लिहावा अशा आहायाच्या सूचना 
कांहीं मंडळीकडून आल्या व त्याप्रमाणें मीं आरंभही केला. परतु ह्या 
जगाच्या राहटींत सर्वच गोष्टी मनासारख्या कोठें घडतात? संसारांत नाना- 
प्रकारचीं संकटें येतात. त्यांपेकांच एक बिकट संकट मजवर गुजरल्यामुळें 
माझ्या मनाची हुशारी पार लयासं गेली, निराशेने मला पूरा ग्रासले. 

लिहिण्यावाचण्यासारख्या व्यवसायाला मनाचें जें एका प्रकारचें स्थेये 
लागतें, तें अगदी नाहींसें झाल्यामुळें अथोतच तिसरा भांग लिहिण्यास 
मनाची एकाग्रता होईना. अशी मनाची स्थिति असतांना पाहिल्या दोन 
भागाची छापील मजकुराची पत्रें काणी तरी छापखान्याचा मालक 
पुस्तक रूपानें छापण्यास तयार होईल तर पहावें, या हेतूने मुंबईस माझे 
सन्माननीय मित्र-रा. सा. गणे जनादन आराल्े बी. ए. यांजकडे 
रवाना केलीं. त्या सदृग्रहस्थास माझ्या मनाची स्थिति अवगत 
असल्यामुळें तिसरा भाग लिहून काढीपर्यंत ही पत्रें मी कोणाकडेही 
द्यावयाचा नाहीं असें मला त्यांनीं कळविलें. आणि जेणेकरून तिसरा 
भाग लिहिण्यास मी उद्युक्त होईन असें उत्तेजनपर पन्न मला लिहिले. 
या बद्दल मी त्यांचा अत्यंत आभारी आहें. त्यामुळं हा तिसरा भाग 
लिटिण्याचें मनांत आलें व निराश झालेल्या माझ्या मनास कसा तरी 
घोर आणून हें काम कसेंबसं मो शेवटास नेले. यांत कांहीं म्राह्यांश 
असेल तर त्याचें सर्व श्रेय त्या सदगृहस्थास दिलें पाहिजे. 

एकंदरींत तरुण सुलींना या निबंधांपासून कांहीं बोध घेतां येऊन 
त्यांस आपलें कतंव्य बजावण्याच्या कामांत उत्तेजन आलें व अल्पां- 
शाने तरी त्यांस मदत झाली; तसेंच, पोक्त स्त्रियांना विचार करण्यास 
हे पुस्तक साधनीभूत होऊन आपल्या कतेव्याबद्दल उच्च कल्पना 
त्यांच्या मनांत आली व तदलुसार वतन ठेवण्याची त्यांना स्फूति 
झाली तर या माझ्या अल्प यत्नाचा कांहीं तरी उपयोग झाला असं 
मी समजेन. 

सरते शेवटी हे पुस्तक लिहीत असतां ज्या आणखी कांहीं. सदरह- 
स्थांनी मित्रभावानें मला उपयुक्त सूचना केल्या त्यांचे कृतज्ञतापूवेक 
आभार मानून ही अल्पसेवा वाचकांपुढें ठेवून त्यांची रजा घेतो. 


घुळं १ ी..] स्की 
पश्चिम खानदेश. र्‍ शे. गो. दे. 


अनुक्रमाणिका. 


भाग १ ला. 
माता 

आई व तिचें मूल-उभयतांस पाहून निघणारे उद्गार-मातू- 
प्रेम-हे प्रेम निरपेक्ष असतं -कुटुंबांत आईचे वजन-आयांच्या 
गचे थोर गुण-कित्येक थोर आयांची उदाहरण-दिवाजा, 
जाजेवादिगटन, क्रामवेळ, नेपालिअन्‌ बाना- 
पाठे व शिकंद्र बाद्छाह-यांच्या मो3पणास त्यांच्या 
आया कशा कारणीभूत झाल्या-आईंच्या सानेध्याचा व 
शिक्षणाचा पारेणाम-विचार शून्य व असमंजस आईचा अप- 
त्यांवर होणारा पारिणाम-कॅस्पन बाई वरोबर नेपोलिअनरचे 
संभाषण-आईचें काम चांगलें होण्यास शिक्षणाची आवरय- 
कता-हबेटे स्पैसरचें मत-आईच्या अंगा अवश्य लागणार 
गुण-संसारांत पडण्यापूर्वी अपत्याची तयारी आईने करून 
दिली पाहिजे-तिच्या हयगयीचे परिणाम-आईंची नाजुक 
कामे व तिजवरीळ जवाबदारी-गृह शिक्षण-घरांत लाग- 
णाऱ्या सवयी व त्याज पासून होणारे परिणाम - ग्रह संस्थेची 
मालकीण आई आहे-बालकांकटून तिचें अनुकरण साहजिक 
होते-आईचा नमुना-तिचे उदाहरणाचा जार उपदेशापेक्षां 
उदाहरण ज्यास्त जारदार-आई शांभर शिक्षकां बरोबर 
आहे. मातृप्रेमाचे अधिक वणेन-मुळांस ल्हानांचे मोठें 
करणे सोपे नाहीं-पितृप्रेम व मातृप्रेम-आईच्या थार- 
पणाबद्दल स्मतिकारांचे वचन-आईचे विचारयुक्त शेम 

पाहैजे-आंधळें प्रेम नको-मूल हे आईची प्रतिमा- 
मुलें आईच्या वळणावर फार जातात-आईला अवऱ्य असे 
आणखी कांहीं आधिक गुण-मुलांस खोटें बोलण्याची व 
शिव्या देण्याची सवय न लागेल अशा बद्दह जपणेॅ-आईंला 
अपत्यांबद्दल वाटणारी कळकळ-कळकळीच्या अभावामुळे 
होणारी हानी -जगाचा रमणीय भाग पूर्वे वयांतच दृटीस 
पडला पाहिजे-बाल्यावस्था सुखकर करुन सोडणं-मोठमोठ्या 
गोष्टी घडवून आणण्याची त्रियांच्या आंगची पात्रता-तशा 
कृति करणाऱ्या ल्ियांची उदाहरणे-एका कवीच्या: आईची 
हकीकत-पुरुष व श्रिया तयार करण्याची: कला-मूखे आयां- 
पासून होणारे दुष्परिणाम-मातृत्व व ज्षाशिक्षण-अपत्या- 
बद्दल आईच्या मनांतील सहानुभूतीचें महत्व-आनुर्वसिक 
संस्कार व हिंदुस्थानची पुनचघोरणा ... ... ... १-५: 
भाग २ रा. 
पत्नी- 

प्रेमाचे नाना प्रकार-पत्नी प्रेमाचे खरूप-पत्नी प्रेम व मातृप्रेम 
यांची तुलना-श्रोरामपत्ती, सीता-तिचे रामचंद्राव- 
हील प्रेम-मिरावादैची गोष्ट-विवाहित व कुटुंबवत्सल मनुष्य 
आणि एकाकी ( सडेसाठ ) यांची तुलना-विपत्तीच्या प्रसंगी 
थोर पत्नींचा सहवास' समाधानास कारणीभूत होतो-याबद्दल 
एका व्यापाऱ्याची गोष्टरसुशील पत्ती ही परमेश्वराने दिलेल्या 
देणग्यांपैकी एक अत्युत्तम देणगी होय, याबद्दल एका विद्वा- 
नाचे विचार-विपत्तीमध्ये इतर सगळे सोडून जातात तरी 
पत्नी सानिध राहते-पतति पत्नीचे किती क्रुणी असतात-या 

बद्दल निरनिराळ्या लोकांनीं काढलेले उद्गार-पाति पत्नीर्चि- 
तांदात्म्य-पत्नीची कळकळ अमोल आहे-त्यां मधील नार्ते- 
जशी पत्नी तसा पाते ब जसा पति तशी पत्नी-सारख्यास 
सारखें असावें-पत्नीच्या 'अंगीं कोंणकोणते. गुण असावे १ 
पत्नीच्या सहवासाचा पतीच्या वर्तनावर पारिणाम-बर्केने 
आपल्या पत्नीचे केलेलें वणेन-तडजोडी वांचून खरें सुख 
नाहीं-सुशील . पत्नीच्या गुणांचे भाग-लम्ना संबंधाने कांही 
पोक्त ग्रहस्थांचा. उपदेश-जॉन स्टुअटे मिल यांची पत्मी- 
संसारांत सुख कशानं होईल? फ्छाक्स्समन व त्याची पत्नी- 
जन्माच्या सोबत्याची निवड- स्रीला अत्यंत शोभा आणणारे. 
भुषण २०० क क या कनान त ना धक्रताशर. 
भाग ३ रा. 
ऊुमारी. 
बाल्यावस्था व प्रीढावस्था यां मधील मुलींचा काल व त्यांच्या 
अल्लडडपणार्चे वणैन-मुलगा व मुलगी यांच्या आयु:क्रमा संबं- 
धार्न पडत जाणारा फरक-भावी संसारासंबंधार्न तिची 
तयारी नसते-कुमारीचा काल सुधारणा करण्यास फारच 
योग्य असतो-त्या कालांत येणारे धोके-आई वापार्चे कतेव्य- 
लमासंबंधी योग्य विचार-कोणते गुण संपादण्याकडे कुमा- 
रीच्या मनाचा कल असावा-योग्य शिक्षणाच्या आभावामळे 
होणारी हानि-कैकेथी व आनंदीबाई यां सारख्या श्रिया- 
लहान वयांत लग्न करण्याची घातक चाल व तीपासून दुष्परि 
णाम-ग्रहिणीपद व मातृत्व-अल्प वयस्क मुलींच्या लमामुळ 
भासणाऱ्या गेरसोयी-वधुवरांच्या निवडींत त्यांचे स्वतःचे 


मत-भगिनी या नात्याने श्ियांची योग्यता-त्यांची कतैग्ये- 
बंधु भगिनॉोरचे परस्पर प्रेम-बहिणींचा भावाकडे लळा- 
हतभागी घहिणी-त्या बंधु सवेला देह कसा अर्पण कारितात - 
मानलेल्या बहिणीवरील प्रेमाचे स्वरूप-सुभद्रा-द्रोपदी 
यांच्या कथा. 

मेवाडची राणी क्णीवती-डुमायून इला वहीण समजून तिचा 
पार्ठाराखा होतो-इमायूनाचे वंशजांनी चित्तोरच्या राण्यांस 
बदिणीप्रमाणे मानले -कनल टॉड, उदेपूर, बुंदी, व कोटा 
येथील राण्या-चेद्बाई-हिगणे घराण्यांतील गोष-सतत परि- 
श्रम-आनंदींबाई जोशी-लळीलावती-गार्गी-विचारवंत 
माणसांचे कुटुंब-ज्ञानाजेनासुळें होणारे आनंद व येणारा सुखानु- 
भव-अह्या आनंदांत ग्के होणाऱ्या चाणाक्ष कुटुंबाचे वणेन- 
सहनशीलता-या गुणाचे महत्त्व-त्याच्या अभावी होणारे 
परिणाम-क्षुळ्क गोध्टामुळें मनास व्यथे त्रास होतो, तो न 
होऊं देण्याची संवय व त्यास उपाय-गंभीरता-आत्मसंयमन- 
कुमारीने अंगी आणण्यासारखे इतर गुण-वाचन-कर्स 
वाचावे याबद्दल सूचना-छॉकळी नामक ग्रेथकारारचे मत- 
सभ्यता-कुलीनता-कुलीन माणसांची लक्षणे-सोजन्याचा 
माहेमा-इमरसनचें वचन-ममेच्छेद करणारें भाषण व त्या 
पासून होणारे दुष्पुरिणास- मांनासेक घेये-सावित्रीची गोषट- 
राजघराण्यातील कुलवती स्रियांचे पराक्रम-लहान सहान 
कामांची योग्यता तश्शा प्रकारच्या कामांवर नसते-ती पार 
पाडण्याच्या रीतीवर अवलंबून असते.-आयुष्यांतील काल 
सुखकर कसा होईल. ११४७-१७? 

ख्रियांची योग्यता व त्यांची कतेव्ये. 
णिफ---२' 
भाग ? ला. 
साता. 
यं मातापितरो केश सहेते संभवे चृणाम्‌। 
न तस्य निष्छतिः शक्या कतु ववेशतेरापे ॥ 
मनु: 

आई व तिचें मूळः--आईनें आपलें मूल मांडीवर घेतलें 
आहे व ती त्यास पाजीत आहे, असें चित्र काढून जर त्याकडे 
आपण पहात बसलो, तर आपल्या तोंडांतून काय उद्गार निघ- 
तील बरें! “अहाहा! हें चित्र किती तरी मनोहर आहे! 
यापेक्षां ज्यास्त प्रेक्षणीय व ज्यास्त मनोवेधक दुसरें चित्र सांप- 
डेळ काय १ ? पहिलेच मूळ मांडीवर घेऊन आई त्यास 
स्तनपान देत आहे, हें पाहून ज्याचें अंत:करण द्रवत नाहीं 
'तो खरोखर सात्विक वृत्तीचा मनुष्य नसला पाहिजे. त्याला 
मनुष्य म्हणणें योग्य नाही. आजपर्यंत जगांत जे मोठे नामांकित 
चित्रकार होऊन गेले, त्यांनीं आई व तिचे स्तनपान करणारें 
अभक, या हृदयास पाझर फोडणाऱ्या पण साध्या देखाव्याचे 
हुबेहुब चित्र काढण्याचा प्रयत्न केला आहे; परंतु त्यांतली खरी 
खुब्री त्यांस न साधल्यामुळें ते निराश झाले आहेत. चित्रकारां- 

मध्ये अति विख्यात जो राफेल-ज्याला हव्या त्या देखाव्याची 
खुबी हुबेहुब उतरण्याची परमेश्वराने जणूं काय देणगीच दिली 
होती, तो या साध्या गोष्टीचें हवेहब स्वरूप वठविण्याचा कित्येक 
वर्षे सारखा यत्न करीत होता; पण त्याच्या हातून मनाप्रमाणे तें 
वठलेंच नाहीं. गोष्ट पाहिली तर दररोजच्या पाहण्यांतली अगदीं 
साधी: तरी मोठमोठे कलमबहादर चित्रकार मोठ्या चातुर्याने 
ती चित्रांत उतरण्याचा प्रयत्न करितात, तरी मूळ गोष्टींतली 
खुवी उतरत नाहीं ती. नाहींच ! 

सवे भाषांमध्ये आहे या अर्थांचा शब्द किती गोड व आनं- 
दकारक आहे! मलांस बोलतां येण्यापूर्वी तीं प्रथम आई? हा 
शब्द उच्चारू लागतात. तसेंच आपणास कांहीं ठेंच लागली, हात 
कापला, किंवा एकदम कांहीं जखम झाली किंवा वेदना होऊं 
ळांगली तर आरंभी आई हाच शब्द तोंडीं येतो. या शब्दांत 
कांही विलक्षण प्रेम आहे. तसेंच अपत्याबद्दळचे आईस 
वाटणारें प्रेमही अमर्याद व अहेतुक असतें. त्याच्यावर ति'ची 
जक्ी भाक्ते असते. तशी कोणाची कल्यावरही विरळाच. कळ- 
वळ्याची जाती. करी लाभावि्णे प्रीती? ही उक्ति अपत्या- 
बद्दलच्या आईच्या वर्तनास किती बरोबर लार्गू पडत | मल 
होईपर्यंत कोणत्याही स्त्रीच्या स्वभावाची खरी परीक्षा होत 
नाहीं. मूळ झाल्यानंतर तिच्या स्वभावांत पोक्तपणा येऊन; ज़ 
गुण तिच्या अंगी आहेत असें कोणासही पूर्वी वाटत नव्ह्ते 
तेच गुण स्वाभाविकपणे तिजमध्ये दिस लागतात. तिचा पोर- 

कटपणा जाऊन तिच्या अंगीं भारदस्तपणा येऊं लागतो व 
तिचा भेकडपणा नाहींसा होऊन तिच्या अंगीं धैर्य येते. अपत्या- 
बद्दल वाटणारें प्रेम, अपत्यसंगोपनास लागणारी सहनशीलता 
व शांति, इत्यादि निरनिराळ्या गुणांचा प्रादुर्भाव तिजमध्ये 
दिवसेंदिवस ज्यास्त दिसूं लागतो. सारांश, जे गुण आपणांत 
आहेत अशी कल्पना सुद्धां तिळा नसते, ते गुण स्वाभाविकपणे 
तिच्यांत येऊन तिला भूषणदायक होतात. | 
अपत्यांविषयींचें आईचे प्रेम व बापार्चे प्रेम यांतही फरक 
असतो. आपला मुळगा आपलें नांव चालवीळ, तो चांगला 
निघाल्यास आपण प्रख्यातीस येऊं व आपल्या वंशाची कौर्ति 
होईल, असे बापास वाटत असतें. मुलाच्या अंगी कांहीं चांगळा 
गुण असल्यास तो आपल्यामुळेंच आहे असेंही बापास वाटूं 
लागते; परंतु आईच्या प्रेमाचा प्रकार याहून फारच भिन्न असतो. 
तिर्चे प्रेम फारच शुद्ध असतें. केवळ अपत्याकरितांच तें असते, 
त्यांत कोणतीही भेसळ नसते. मुळावर तिचें प्रेम प्राणापलीकडे 
असतें. ती त्याच्या बर्‍याकरितां हवी तीं संकटें व हाल सोस- 
ण्यास आणि त्याची हवी. ती कामगिरी बजावण्यास नेहमी तयार 
असते. मूळ आजारी असतानां त्याच्याजवळ रात्रीच्यारात्री 
कुरकुर न करितां राहून व स्वतः कितीही श्रम पडले तरी ते 
मुळींच मनांत न आणितां, ती एकसारखी झटत असते. इतर 
लोकांनीं त्याच्या बरें होण्याची आक्रा सोडली, तरी तिला 
आह्या वाटतच असते; त्याच्याबद्दल आतां कांही. भीति. नाहीं 

असें जरी दसऱ्यास वाटळें तरी तिची भीति कायमच असते 

त्याला बरें होण्यास जरी फार वेळ लागला तरी कंटाळा न 
करितां त्याच्यासंबंधाने प्रत्येक प्रकारचें कंटाळवाणे कामसुद्धा 
फार शांतयणाने व प्रेमाने ती करीत असते. आज कांहीं गुण येईल 
उद्यां कांहीं तरी बरें वाटेळ, असें मनांत आणून सव प्रकारचे हाल 
सोसण्यास ती तयार असते. दुसऱ्या कोणास दुःख होत असता 
तिचें अंतःकरण कदाचित्‌ कळवळून जाणार नाहीं; परतु आपल 
मल त्या स्थितींत आहे असे तिच्या दृष्टीस पडतांच ती त्याच्या 
द:खनिरसनार्थ कोणी कांहीं म्हटलें तरी तिकडे लक्ष न देतां 
मोठ्या उमेदीने तयार होते व त्यांची शुश्रूबा करू लागते 

रेन संकटाच्या वेळीं सवीनीं आपणास सोडिले तरी आपली आई 
आपणास मदत करण्यास आपल्या सन्निध असतेच. ,.आपण 
एकादी मोठी चकी केली असतां त्याबद्दह खराखर वाईट वाटून 
आपणास ताळ्यावर आणावयाचे असल्यास, काढा क्रोध न 
दाखवितां अंत:करणापासून वाईट वाटत आहे असे दाख- 
वन, आपणास ताळ्यावर आणण्याचा ती एकसारखा प्रयत्न 
सरू ठेविते. आपण तिच्य़ा अंतेःकरणांत सदैव वास करितोंवती 
-आपणास कधीही विसरत नाहीं, आईच्या अपच्यप्रेमांत जे 
विलक्षण मार्दव असतें तें फारच चिरस्थायी असतें. म्हणूनच 
रामदासस्वामीनी म्हटलें आहे कीं: बालक जाणेना मातेसी 
तिचें चित्त बाळापाशी> तिच्या अंतःकरणांतीळ एकंदर कोमल 
बृत्तोमध्ये अपत्यप्रेमाची वृत्ति फारच बलवत्तर. असते आपलपो 


(५) 


टेपणामुळें या प्रेमांत कवींच अंतर पडावयाच नाहीं. कसाही 
धोक्याचा प्रसंग आला तरी हें प्रेम ढळावयाचें नाहीं. अप- 
त्याच्या कभी योग्यतेमुळे तें कमीही व्हावयाचें नाहीं, किंवा 
कृतश्नतेमुळें तें र्‍हासही पावावयाचें नाहीं; अंपच्याच्या सोयीसाठी 
वाटेल त्या आत्मसुखाचा त्याग करावयास सदा सर्वकाळ आई 
तयारच असते. त्याच्या सुखासाठी स्वतःच्या वाटेल त्या 
आनंदावर पाणी सोडण्यास ती मागें पुढें पाहात नाहीं. त्याची 
कौ्ति झाळी असतां तिला केवढें तरी भूषण वाटतें! त्याचा 
अभ्युदय झाला असतां तिच्या आनंदास पारावार नाहींसा 
होतो. “ अपच्यावर एकादें संकट आले तर तें अपत्त्य केवळ 
त्या संकटामुळेंच तिला अधिक प्रिय वाटू लागतें. त्याची कांही 
कारणामुळें नाचक्की झाली, तरी सुद्धां तिच्या प्रेमांत यत्किचिंत्‌ 
सुद्धां कमीपणा होत नाहीं. सारांश, ' कुपुत्रो जायते 
कव्चिद्पि कुमाता न भवति-? या. उक्तीचे प्रत्यंतर जगाचे 
बारीक रीतीनें 'अवलोकन करणारास दररोज दिसण्यासारखें 
असो 

घरगुती कामांत सुद्धां सुज्ञ आई जर पाहणारीसवरणारी 
असली, तर परिणाम फारच चांगला . होतो. तिच्यायोगासे 
घराला शोभा येते व त्याचें सोंदर्य वाढते. तिच्या कर्तबगारीने 
तें विश्रांतिस्थान बनते. सर्व प्रकारचा नीटनेटकेपणा राखन 
सर्वे व्यवस्था करण्याची हातोटी तिला साधलेली असते. घरांत 
चिरकाल शांतता रादण्याकरितां जें चांगळें वळण सर्वोसं लागर्णे 

इष्ट आहे, तें तीच लाविते. तिर्चे वर्तन प्रेमळ असून भारदस्त- 
पणाचे असल्यामुळें व स्वार्थत्यागाची ती केवळ मूतिच अस- 
ल्यामुळें धरांतल्या माणसांवर साहजिकपर्गेच तिचें वजन बस्ते. 
तिजपुरढे ब्रात्य मुलें तावडतोब आज्ञाधारक बनतात. त्यांस 
ताळ्यावर आणण्याकरितां तिला कडक उपाय योजण्याची 
मुळींच जरूर पडत नाहीं. घरांत सर्वत्र व्यवस्था व स्वच्छता . 
असल्यामुळें पोटापाण्याच्या धंद्याने श्रमून घरीं आलेल्या घर- 
. धन्याची चित्तवृत्ति शांत होऊन त्याचा थकवा नाहींसा 
होतो. तिच्या गोड सान्निध्याचा परिणामच असा होतो कीं 
सर्व संसारचक्र फार सरळीत रीतीने चालूं लागतें. दुदेंवाचा 
फेरा येऊन आई घरांतून नाहींशी झाल्यास ग्हप्रभा नश 
झाल्यासारखी होते. प्रभातकाळीं व रात्री सृष्टीसौदर्याची जी 
मजा दिसते, ती पनःपनः त्या त्या वेळीं दिसेल; वसंतक्रतु 
संपतांच त्यांतली बहार नांदींशी झाली तरी हिंवाळा गेल्यावर 
तो क्तु परत येतांच ती पुनः आपल्या दृष्टीस व मनास 
रंजवील; परंत आई नष्ट झाल्याने रिती झालेली जागा कश्ा- 
नेही भरून येत नाहीं. कटंबांतन आई नाहींशी झाली म्ह्णजे 
त्या कटबांत ती असतांना जो अपूर्व आनंद दृष्टीस पडत असे, ता 
पुनः कधीच दिसून येत नाहीं. हरणक कामासंवरधान वेळच्यावेळी 
सावधगिरी ठेवून त्यास जपणे, सर्वोचें सुखदुःख जाणणे, ज्यांच्या 
त्यांच्याकडून योग्य काम घेणें, मुलांबाळांस फारसा कडकपणा 
न दाखवितां योग्य वेळीं जपून ताळ्यावर आणणें, व एकंदर 

संसाराचा गाडा सुरळीत चालू ठेवणें, हीं कामे शाहण्या आई- 
कडून जशीं चांगळी होतात, त्षी दुसऱ्या कोणाकडूनही व्हाव- 
याचीं नाहींत. तसेच ऐन आणीबाणीच्या प्रसंगीं न गडबडतां 
घेये धरून प्रसंग पार पाडणे व त्या प्रसंगी स्वतःला कितीही 
दुःख झालें तरी तें मनांत न आणणें, वगेरे कामांत लागणारी 
गंभीरता तिच्या अंगीं असते. अशा प्रसंगीं तिच्या अंगचा 
धिमेपणा दृष्टीस पडतो व तिची सहनशीलता दिसून येते. ही 
तिची वृत्ति पाहून सर्भोवताळच्या माणसांस सुद्धां काम करण्याचे 
स्फुरण येतें. सारांश-सारांसारविचार, दूरदृष्टी, दक्षता, चातुर्य 
व स्वार्थत्याग, इत्यादि संसारोपयोगी व थोर गुण आईम्ध्यें 
दिसण्यांत येतात. म्हणून “ आईसारखे ? दुसरें दैवतच नार्ही 
अर्से जे विद्वानांचे वचन आहे, तें अगदीं यथायोग्य आहे. 
आजपर्यंत या जगांत मोठमोठे लोक होऊन गेले, त्या बहु- 
तेकांस मोठेपणा केवळ त्यांच्या आयांमुळें प्रास झाला, ही अनुभव- 
सिद्ध गोष्ट आहे. त्यांची बुद्धिमत्ता, त्यांचे अलोलिक धेय, त्यांची 
नीतिमत्ता, त्यांचे ओदार्य वगेरे गुण त्यांच्या अंगीं त्यांच्या 
आयांपासून आलेळे दिसतात. ' सुशीलो मातृपुण्येन ' अंद्या 
लोकांची मातृभक्तीही त्यांच्या गुणांप्रमा्णेंच मोठी असते. 
महाराष्ट्राचे नांव ज्या तेजस्वी महापुरुषार्ने गाजविळें व 
आपल्या अजब शिताफीने ब अनुपम कर्तबगारीने औरंगजेवा- 
सारख्या कावेबाज व. मसलती बादशहास व शाईस्तेखानासा- 
र॒ख्या कुरेंब्राज सरदारांस सुद्धां चकवून तोंडांत बोट घोलावयास 

त्याविछें, त्या शिवाजी महाराजांची मातृभक्त केवढी होती, 
हें त्यांचा जीवनवृत्तांत वाचणारांस ठाऊक आहेच. अगोदर 
दादोजी कोंडदेवाचा व नंतर रामदासस्वामींचा उच्च प्रका- 
रंचा बोध ग्रहण करून तदनुसार चोख वर्तन करण्यास शिवाजी 
महाराज तयार झाले, यास तरी सुशील, ईश्वरपरायण व 
शहाण्या जिजाबाईचेंच ग््ृशिक्षण . कारणं होय. तसेंच ज्याचे 
अतुल पराक्रम सर्वे जगास विदित झाले आहेत.व ज्याचा यश्ो- 
दुंदुभि अमेरिकेंत सारखा दुमदुमत आहे, त्या प्रसिद्ध जॉजे 
वा्हिंगूटनाचें चरित्र वाचणार्‍यांची पक्की खात्री होईल कीं, 
त्या महापुरुषाच्या हातूंन जें काय झालें, त्या बहुतेकारचे श्रेय 
त्याच्या मातेळाच दिलें पाहिजे. जॉजे अकरा वर्षीचा असतां 
त्याचा.बाप निवर्तला, तेव्हां त्या कुटुंबाच्या संसाराचा सर्व 
बोजा त्याच्या आईवर पडला. ही स्त्री जर कच्या हिमतीची असती, 
तर सर्वच अव्यवस्था होऊन या कुटुंबाची आणि त्यांतील मुलावा- 
ळांची व एकंदर मालमत्तेची दुर्दशा होऊन गेली असती. पण 
त्या वेळेस मनाचा समतोलपणा राखून या बाईनें मोठ्या 
धीराने एकंदर मालमत्तेची नीट. व्यवस्था लाविली व मुलाचे 
संगोपन व्यवस्थित रीतीनें करून त्याचें शिक्षणसुद्धां . स्वत:च्या 
देखरेखीखाली करविले. दूरदर्टित्व, प्रामाणिकपणा, करारीपणा 
" बगैरे ज्या गुणांनी वाशिंगूटन कीतींच्या शिखरावर चढला व 
कृतज्ञ लोकांच्या स्तुतीस पात्र झाला, ते गुण केवळ त्याच्या 
आईने त्यास लाविलेल्या वळणार्चे फल होय. तसेंच इंग्लंडांत 

पहिल्या चाल्से राजाच्या वेळीं राजा व प्रजा यांच्या दरम्यान 
बेबनाव होऊन जै भयंकर रण माजलें व ज्याचा शेवट 
राजाच्या शिरच्छेदानें झाला, त्या आणीबाणीच्या व धासम- 
धुमीच्या प्रसंगीं ज्यानें आपली असाधारण कर्तबगारी लोकांस 
दाखवून त्यांस विस्मित केलें, त्या वीरमणी क्रॉमूवेलची 
हकीकत ऐकावी, तेव्हां त्याच्या बापाचे नांव फारसें ऐकण्यांत 
न येतां त्याच्या आईचेंच नांव ऐकण्यांत येते. कोणत्याही प्रसंगीं 
दुसऱ्याची मदत न घेतां स्वतःच्या पायांवर उर्भे राहण्याचा या 
स्त्रीचा बाणा असे. क्रॉमूवेळची अढळ धर्मश्रद्धा, त्याचा दृढनि- 
श्वय, त्याचा धिमेपणा व स्वभावाचे स्थैर्य, इत्यादि गुण त्याच्यांत 
त्याच्या आईकडन आलेले होते. तर्सेच फ्रान्स देशांत बंडखोरांनी 
१६ व्या लुडे राजाचा वध केल्यावर जी अंदाधुंदी माजली होती, 
ती हां हां म्हणतां चट्‌ सारी नाहींशी करून ज्यानें देशचे देश 
पादाक्रांत केळे व आपल्या अद्वितीय शोर्याने सर्व युरोपखंड हालवून 
सोडिले, त्या वीरशिरोमणी नेपोळियनची आपल्या आईबद्दलची 
भक्ति फार मोठी होती व तिची सेवा करण्यास तो नेहमी तयार 
असे. “ माझ्यामध्ये कांदीं चांगुलपणाचा भाग असेल व माझ्या 
हातंन जर कांहीं नांव घेण्यासारखे कृत्य झालें असेल, तर 
त्या सगळ्यांचे यहा माझ्या आईलाच दिलें पाहिजे व त्याबद्दल 
तिचीच स्तुति केली पाहिजे-” असे उदार तो नेहमी आपल्या 
मित्रांजबळ काढीत असे. 

सदहॅप्रमाणेंच देशचेदेरा कावीज करून त्या त्या ठिकाणच्या 
राजांस ज्यानें पादाक्रांत केलें व शेंकडों -हजारो-प्रांतचे प्रांत 

ठुटले, जाळिले, उद्वस्त केळे आणि स्वपराक्रमाने तिन्ही खंडांत 
आपले नांव अजरामर केलें, त्या प्रतापी शिकंद्र बादशाहाची 
गोष्ट अद्यीच आहे. अक्या प्रकारचीं इतिहासप्रसिद्ध पुष्कळ 
उदाहरणे देतां येतील. शिकंदर बादशाहाच्या आईचा स्वभाव 
फार जालीम असून ती महत्वाकांक्षी असल्यामुळें तिच्या 
मुलांस तिजपासून कर्धी कधी बराच त्रास सोसावा लागे. 
एके प्रसंगी शिकदर बादशाहा एंशिया खंडांत ठिकठिकाणीं 
स्वाऱ्या करून प्रांतचे प्रांत काबीज करित असतां, त्याचा प्रधान 
अँटिपेटर याजकडून त्यास एक पत्र आलें,. त्यांत-“* आपली 
आई राज्यप्रकरणीं कामांत सुद्धां ढवळाढवळ करिते व 
त्यामुळें मळा फार त्रास होतो ?? असे लिहिलें होतें. त्यावर त्या 
ब्राद्याह्यच्या तोंडांतून असे उद्गार बाहेर पडलेः- माझ्या 
आईच्या डोळ्यांतून अश्रूंचा एक थेंब पडळा तर अशीं सहाशे 
पर्तरे पुसून जाऊन तीं व्यर्थ. होतील, हें अँटिपेटरला कळत 
नाहीं. १ तात्पर्य, या जगाच्या रंगभूमीवर वर नमूद केल्या- 
सारखीं जीं अनेक पात्रें येऊन गेलीं, त्यांच्या कृतींत कितीही 
भिन्नता दिसली, तरी आपल्या आईचे आपण कणी आहो, 
आपल्या अंगीं मोठेपणा असलाच तर तो आपल्या आईमुळे आहे, 
अह्या समजुतीच्या बाबतींत मात्र त्यांचें पूर्ण साम्य दिसर्ते. 

__ याप्रमाणें आईची थोरबी वणीवी तितकी थोडीच आहे, 
तिर्‍्हाईत मनुष्याने एखाद्या मुलास ताळ्यावर आणण्याकरितां 
दोन दोन तीन तीन तास उपदेश करून कशीही खटपट 

केली, तरी जो इष्ट परिणाम घडून येत नाहीं, तोच परिणाम 
आईच्या दोन चार शब्दांनी सहज घडून येतो.' लहान मुलास 
शिक्षक वारा महिन्यांत जे शिकवील, तेंच आई मोठ्या प्रेमळ 
रीतीर्ने दोन महिन्यांत शिकवीळ, असा सर्वत्र अनुभव आहे. 
पण ज्याप्रमाणें सुज्त आईपासून होणाऱ्या कल्याणाचे वर्णन करारे 
तितर्के थोडेच, त्याचप्रमाणे वाईट आईकडून होणाऱ्या दुरष्परि- 
णामांचें वर्णन करावें तितर्के कमीच होणार आहे. विःारशून्य 
आळशी, असमंजस अद्यी आई असल्यामुळें किती मुलांच्या 
आयुष्याची नासाडी झाली. असेल! आपल्या आईच्या अंगीं 
निश्चय नसल्यामुळें, तिनें आपले फाजील लाड केल्यामळें, तिला 
सारासार विचार करण्याची संवय नसल्यामुळें, आपणास लागार्वे 
तर्स बळण लागलें नाहीं ब आपली बुद्धि भलत्याच मार्गाकडे 
लागली असें मनांत येऊन हळहळणारे कितीक तरी असतील! 

“ लहानपणीं तूं माझ्या मनांत सुनीतीचीं तत्त्वें बिंबवून दिलींस 
व मजकडून जीं कांही आज सत्कृत्यें यथाशक्ति घडत आलीं 
आहेत, तीं त्याचींच फळें आहेत-असे वारंवार माझ्या मनांत 
येऊन, तुझे उपकार मजकडून कधींच फिटावयाचे नाहींत अर्स 
वाटूं लागतें. अश्या आशयाचे पत्र एका ग्रहस्थाने आपल्या आईस 
पाठविलें; तें वाचून तिला किती तरी धन्यता वाटली असेल! 

आपलें कतंव्य-मग तें लहान असो किंवा मोठे असो-उत्तम 
प्रकारे बजावळें जाऊन त्याचें सुफल आपल्या पाहाण्यांत आळे असतां 
जे समाधान वाटते ब जो विलक्षण आनंद होतो त्याचे वर्णनच 

करितां येत नाहीं. त्यांतली बहार ज्यास त्याचा अनुभव 
आला असेल त्यासच ठाऊक. उलटपक्षी, आपणास लहानपणीं 
कोणत्याही प्रकारचें चांगळें वळण आपल्या आईंनें लाविलें 
हा, आपलें सगापन व्हावें तसं झाले नाह नि म्ह्णून सवंतो- 
परि आपण अगदीं हतादा झालों अक्या अर्थाचे आपल्या 
अपच्यांकडून निघाठेळे उद्गार जर एखाद्या आईनं ऐकिले तर 
तिला काय वाटेल, ह्याची कल्पना वाचकांनींच करावी. 
म्याडम कांपन्‌ नांवाच्या, विदुषीबरोबर नपोलियन 
बादद्याहा संभाषण करीत असतां, त्यानें तिला विचारिळें कौ, 
£छोकांस यथायोग्य शिक्षण मिळण्याच्या कामांत कोणत्या 
गोष्टींची उणीव आहे? ' सुशिक्षित आयांची ? म्हणून तिने 
पोक्त उत्तर दिलें. त्या बादशाहास ही गोष्ट बरोबर पटली. 
तो म्हणालां-' शिक्षणपद्धतीचे बीज यांतच आहे; तर मग 
मलांचें संगोपन उत्तम रीतीनें करून त्यांस उत्तम वळण लाव- 
ण्याचे सामर्थ्य जेगेंकरून आयांमध्यें येईल, अक्या प्रकारचें 
शिक्षण त्यांस देगे हे॑ आपलें प्रथम कर्तव्य होय.” फ्रान्सचं 
राज्य हाती लागल्यावर त्या देहाच्या उन्नतीसाठीं त्याने जे 
अनेक यत्न केळे, त्यांत त्याने स्त्रीशिक्षणास आदिस्थान द्लिं 
व तत्प्रसारा्थ शाळा घाळून बराच खर्च केला. एका विद्वान 
ग्रंथकाराचें असें मत आहे कीं, प्रथ्वीप्रदक्षिणा करणाऱ्याच्या 
मनावर निरनिराळीं राष्ट्रं पाहनदी जो ठसा उमटत नादीं 
तो ठसा आईला सहज . वठवितां येईल, गोष अगदीं 

खरी आहे. असें असूनही आईचीं कतव्यें तिजकडून यथायोग्य 
वजावलीं जाण्यास तिळा शिक्षणाची आवइयकता आहे, असा 
विचारसुद्धा आपले लोक मनांत आणीत नाहींत, मग तै 
देण्याची तर गोष्ट लांवच ! मुलांप्रमाणे मुलींच्याही शिकण्याची 
तरतद झाली पाहिजे, जितकी मुलांच्या शिक्षणाबद्दल आपण 
काळजी वाहतो तितकी मुलींच्या शिक्षणाकरितां आपण काळजी 
वाहिली पाहिजे, असें समजणारे लोक आपणांत किती आहेत ! 
देशांतील एकंदर. लोकसंख्येच्या मानानें पाहतां अशा सम- 
जतीचीं माणसें फारच कमी, दी. मोठ्या दुःखाची गोष्ट आहे. 
जो थोडा बहुत प्रय्न सध्यां सुरू आहे. त्यापासून कितीसा 
फायदा होणार? दहा अकरा वर्षीच्या आंतच मुली ग्रहणी 
.बनतात व लागलीच त्यांचा अभ्यास बंद पडतो. नऊ किंवा 
दहा वप्रीच्या वयापर्यंत शाळेंत जाऊनत्या जें * र ट प? शिकतात 
.त्याची वाढ पुढें होत नाहीं. संसाराच्या नानाप्रकारच्या काळ- 
जींचें दडपण लवकरच त्यांच्यावर येऊन पडतें; त्यामुळें त्यांचीं 
मनें संस्कृत होऊन प्रगल्भ दोस येऊन पोहोंचत नाहींत;. इत- 
कैच नाहीं, तर त्यांच्या मूळच्या बुद्धीचा अंकुरसुद्धां जागच्या 
.जागींच करपून जातो. हबेटं स्पेन्सरने म्हटलें आहेः-' मुलांचे 
जगणें किंवा मरणे, त्यांच्या मानसिक शक्तीची प्रगल्भता किंवा 
त्यांचा ऱ्हास, या गोष्टी. ज्या . प्रकाराने त्यांचें संवधन होतें, 
.त्यावर अवलंबून असतात.' तर मग ज्यांच्यावर ही जबाबदारी 
,कांही काळानें येणार, ज्यांच्यावर .त्यांच्या संगोपनाचा बोजा 

पडणार, त्यांच्या कानावर शिद्युसंवर्धनाबद्दळ एक शब्दही पडूं 
नये, त्या बाबतींत त्यांस यात्किचित्‌ सुद्धां शिक्षण मिळूं नये, 
ही आश्चर्यांची गोष्ट नव्हे काय ? आपल्या पोटीं येणाऱ्या कोमल 
अर्भकांचीं मनें प्रफुल्लित ठेवून त्यांस योग्य वळण लावणें व 
त्यांचें योग्य संवर्धन करणें वगेरे नाजूक व जबाबदाराच्या 
कामांची अवघड कला तिला साधली पाहिजे व ह्या बाबतींत 
चार दोन राब्द तिच्या कानीं पडले पाहिजेत व याचा विचार 
करण्यास तिळा अवकादा सांपडला पाहिजे असा विचार 
कोणाच्या तरी मनांत येतो काय £ किंवा नुसता विचार येऊन 
तरी काय उपयोग १ त्या बाबतींत विशेष कळकळीने जोपर्यंत 
यत्न होत नाहींत, तोंपर्यंत हे विचार व्यर्थ होत. आईचे कर्तव्य 
योंग्य रीतीनें बजावण्याच्या कामांत ती लायक होण्यास तिच्या 
अंगीं पुष्कळ चांगले गुण असळे पाहिजेत. ती जितकी सभ्य, 
तितकीच निश्चयी असली पाहिजे. कोणत्या गोष्टींकडे केव्हां काना- 
डोळा करावा, केव्हां न करावा, वर्तनांत कडकपणा 
केव्हां दाखवावा, केव्हां त्यांत ढिलाई असावी, दें तिला चांगलें 
समजले पाहिजे. तसेंच कोणत्या प्रसंगीं काय शिकवावे व आपण 
स्वतः काय शिकावे, हें तिनें जाणिळें पाहिजे. आपल्या अपत्त्यांच्या 
मनांत स्वत:बद्दल जितकें प्रेम तितकीच पृज्यबुद्धि तिळा उत्पन्न 
करितां आली पाहिजे. तिचा स्वभाव गोड असून जितका शांत 
व गंभीर, तितका'च निश्चयीही असला पाहिजे. तिची अभिरूची 
चांगली असून तिच्या रीतीभाती आवडण्याजोग्या असाव्या, . 

आपल्या मुलांबाळांबद्दल तिला फार कळकळ वाटली पाहिजे. असे 
नसेल तर तिच्यावर त्यांचा पूर्ण विश्वास कधींच बसावथाचा नाहीं. 
तसेंच रास्त गोष्ट कोणती आहे हें अति बारकाईनें निवडून काढून त्या 
गोष्टीस अनुसरून तंतोतंत वर्तन ठेवण्याची खबरदारी तिनें घेतली 
पाहिजे. तिनें उदार असावें, पण उधळपट्टी करूं नये. कोणतीही 
गोष्ट पुढें घेतली तरी तिजबद्दल पोक्त रीतीनें विचार करून तिचा 
योग्य निय ठरविण्याची बुद्धि तिच्यांत असली पाहिजे. मुलांस 
उपदेश करतांना तिळा स्व धोरण कळलें पाहिजे व सर्वांत 
मोठा गुण तिच्यांत हा पाहिजे की, परमेश्वराच्या ठिकाणीं तिची 
भक्ति फार असली पाहिजे; कारण, तिचीं कार्मे इतर्की नाजूक 
तऱ्हेची आहेत व तिच्यावरची जबाबदारीही इतकी मोठी आहे 
कीं, संसारचितांच्या आझ्याखालीं ती दडपून जाण्याचा संभव 
फार असतो; असे होऊं नये म्हणून तिनं आपल्या कर्तव्यास 
यथाशाक्ति जपावें व त्यांत यश मिळंण्याचा हवाला परमेश्वरावर 
ठेवून त्याची प्राथना व भक्ति करीत असार्वे, म्हणजे चित्ताला 
समाधान वाटेल. त्याचप्रमाणे तिनें आपली जबाबदारी जाणिली 
पाहिजे व आपल्या कामाचे महत्व किती आहे हेंही तिला 
चांगळें समजलें पाहिजे. आपण स्वतः नानातऱ्हेच्या यातना व 
कष्ट सोसून ज्या लेंकरांस जन्म दिला, त्यांची ज्या मानाने आपण 
काळजी घेऊं किंवा उपेक्षा करूं, त्या मानाने तीं या जगांत 
भरभराटीला चढतील किवा त्यांचें सर्वस्वी नुकसान होऊन तीं 


नाश पावतील-ही गोष्ट तिच्या मनावर चांगलीच बिबली पाहिजे, 

लहानपणी मुलांमुलींस सरवेत्र जग सुखमय वाटत असते; तेव्हां 
तीं संसारांत पडून कालक्रमणा करूं लागण्यापूर्वी त्यांची योग्य 
तयारी जर आईकडून झाली नाहीं, तर तिला त्याबद्दल किती 
पश्चात्ताप वाटेळ व तिचें मन तिळा किती खाईल ! संसारास आरंभ 
झाल्यावर जीवनार्थकलहामध्ये आपल्या मुलाचा पराभव होऊन तो 
हतवीर्य होऊन पडला आहे व अक्या वेळीं चिंतातुर मुद्रेने आपल्या- 
कडे पाहून जर त्यानें असे उद्गार काढिले कौं-' आहे, या जीव- 
नार्थकलहांत अवइय लागणारी आयुधें तूं मला दिलीं नाहींस, 
संसारसमरांगणांत माझ्याशी झंजणारे शत्रु मला कोणते भेटतील, 
त्यांना चीत्‌ करण्याचे उपाय कोणते, मजवर कोणतीं संकटे 
' थेऊन मला कसे कसे हाळ काढावे लागतील व त्यांतून सुटण्याचे 
मार्ग कोणते, यांबद्दल तूं मला एक दाब्दही सांगितला नाहींस; 
मला कधीच उपदेश केला नाहींस; म्हणून आतां मी हा ए्‌थें 
हताश होऊन पडलो आहे-? तर तिच्या काळजास भोकिं पड- 
'ल्याशिवाय राहतील काय? किवा एखाद्या आईची मुलगी 
लहानपणापासून चांगळें वळण न लागल्यामुळें बहकून कुसंगतीने 
वाईट मार्गास लागळी व खरा आणि योग्य मार्ग आपल्या 
आईने आपणास दाखविण्याचा यत्न वेळींच केला असता, तर 
आपणाकडून भलत्याच चुक्या झाल्या नसत्या-अद्या विचाराने 
विव्हळ होऊन तिने डोळ्यांवाटे पाणी काढिलें, तर तें पाहून 
तिच्या आईला वमी घाव लागल्यासारखे होऊन ' दे माव 
- धरणी ठाय? असे होणार नादीं काय! 

मनुष्यास बऱ्या*वाईट संवयी प्रथम घरींच लागतात. जसजसे. 
मनुष्य वयाने वाढत जाते, तसतशा या प्रथम लागलेल्या संवयी. 
वयाबरोबर बळावत जातात. तसेंच वळण ज्या मानाने 
चांगळें किंवा वाईट असेल, त्या मानानें पुढें मनुष्य चांगलें; 
किंवा वाईंट निपजतें. प्रथम लहानपणी लागलेल्या संवयींनीं मनुष्य 
पुढें इतके जखडले जातें कीं, त्या संवयी त्याच्या जन्माच्या: 
सोबतिणी होऊन बसतात. त्या संवयी बदलण्याचा कोणीही यत्न 
केला तर त्या सुटतां सुटत नाहींत. त्या केवळ त्याचा प्रतिस्व- 
भाव होऊन बसतात. बाळपणी मुलांच्या कोमळ मनांवर जे: 
संस्कार घडतात; तेच पुढें दृढ होत्‌ जातात व तीं मुळें मोठीं! 
झाल्यावर, कर्तीसवती बनल्यावर, त्या संस्कारांप्रमाणें त्यांच्या- 
कडून वर्तन घडत जाते. घरीं मुलांच्या मनांत लहानसहान विचा- 
रांचें व कल्पनांचे बीं रुजून जो मतांकुर फुटतो, त्यापासूनच पुढे, 
सार्वजनिक मताचा वृक्ष बनतो. कारण, एकंदर जनसमूह प्रायः 
घरांतूनच तयार होऊन बाहेर येतो. म्हणून, एकंदर जनसमृहास 
म्हणजे राष्ट्रास चांगळें वळण लावण्याचे सामर्थ्य घरांतल्या प्रमुख, 
माणसांच्या अंगीं जितकें असते तितके त्यांवर राज्य चालविणाऱ्या: 
राजांच्याही अंगीं नसते, असे सिद्ध होते. याप्रमाणें सवे प्रकारें 
वळण लागण्याचे, चाळचलणूक, रीतीभाती व एकंद्र वर्तन ठाम: 
करण्याचें मुख्य उगमस्थान ' ग्रह' होय, या ग्रहांत जसें वळण 
लागेल, जसे शिक्षण मिळेल, तसा त्याचा परिणाम सर्व जनतेवर 
होणारा आहे. म्हणून ' गरहुशिक्षण? हा विषय, इतक्या मह- 

तत्वाचा आहे कीं, त्यावद्दल लिहावें तितकें थोडेच. या ग्रह्मांत 
जर नेहमीं परस्परांबद्दल प्रेम, कर्तव्यदक्षता, प्रामाणिकपणा वगेरे 
सद्ुुणांचा वास असला; ग्रह चालविणारी प्रमुख माणसें जर 
समजुतदार, प्रेमळ व सदाचार संपन्न. असलीं; तरच त्यांतून आरो- 
ग्यसंपन्न, स्वतःचें व जवळच्या मनुष्याचें कल्याण करण्यास समर्थ 
व वाडवडिलांचा सन्मार्गदर्शक कित्ता गिरिवणारीं, अशीं माणसें 
निपजण्याची आद्या असते. तेव्हां सर्वे ग्हाचे सूत्र ज्यांच्या हातांत 
आहि त्या आईबापांवर आपल्या भावी मुलांचे सुखदुःख, त्यांचे 
वरें वाईट निघणे, त्यांची भरभराट किंवा त्यांची विपत्ति, ज्ञान 
किंवा अज्ञान, इत्यादि बर्‍या वाईट गोष्टी पुष्कळ अंशीं अवलं- 
वून असतात. आणि त्यांतही बापापेक्षांही आईवरच त्या विशेषतः 
अवलंबून असतात. कारण, अगदीं वाल्यावस्थेपासून मुलांचा संबंध 
तिच्याश्ींच जास्ती असतो. घरांतल्या व्यवस्थेत तिचाच हात 
जास्ती असतो. ऐका विद्वान्‌ ग्रंथकाराने एके ठिकाणीं असें म्हटले 
आहे कौं, “ ग्रहसंस्थेची मालकीण स्त्री आहे. सर्वे मुलांबाळांवर 
तिचाच पूर्ण अमल असतो. त्यांस कांहीं लागळेंसवरळें तर दाद 
मागण्याकरितां तीं आईकडेच धांव घेतात. तिचे उदाहरण 
रा्रॉदिवस त्यांच्या डोळ्यांसमोर . असतें. म्हणून तिचें सर्वथेव 
अनुकरण त्यांच्याकडून जाणूनबुजून नव्हे, तर साहजिक होतें.” 

लहानपणी मुलांची अनुकरण करण्याची शाक्ति फार प्रबळ 
असते. मोठीं माणसें घरांत कांहींतरी काम करीत असलीं म्हणजे 
लहान मुले त्यांची हुवेहुब नककळ वठवितात, हे बहुतेकांच्या पाह- 
जलक. 

ण्यांत आहे. अनुकरणाकडे त्यांच्या मनाची साहजिक प्रश्रत्ति 
असल्यामुळे सभोवतालच्या नेहर्मी दृष्टीसमोर असणाऱ्या माण- 
सांची उठण्यावसण्याची, बोलण्या*चालण्याची व विःचार कर- 
ण्याची ढब त्यांस लागावी, यांत नवळ काय? असे होणें अपरि- 
हार्य आहे. म्हणून त्यांच्या मनावर नानाप्रकारचे उत्तम संस्कार 
वठवावयास हा बाल्याब्रस्थेचाच काल फार महत्त्वाचा आहे. या 
अवस्थेत मूल असतां त्याच्या मनास कोवळ्या रोपाची उपमा 
देतात, तें योग्य आहे. कारण, कोवळें रोपटें जसे वांकवावें त्स 
वांकते. तेंच दिवसानुदिवस कठीण होत गेळें म्हणजे आपल्या 
इच्छेनुरूप वांकविण्याचें काम कठीण जातें. म्हणून मुलें सदुणी 
निपजावी अद्ी आपली इच्छा असल्यास त्यांच्यापुढे वागणु- 
कीचे उत्तम नमुने अवश्य ठेविले पाहिजेत. हें जर खरें आहे 
तर मग मुलांच्या नजरेसमोर सदासर्वकाळ आईचाच नमुना 
असतो. म्हणून एका महाविद्वानाने जै म्हटलें आहे, कीं ' आई 

ही शंभर दिक्षकां बरोबर आहे ? तें यथार्थ आहे. 
नुसत्या उपदेश्ापेक्षां उदाहरणाने जास्ती फायदा होतो असा 
सर्वत्र अंनुभव आहे. नुसत्या बोलण्यापेक्षा कृतीची किंमत जास्त 
आहे. उपदेश फक्त बोलण्याने करितां येतो, पण उदाहरणाला 
कृति करून दाखवावी लागते. एखाद्याच्या बोलण्यांत व कर्तीत 
फरक दिसला तर तो कोणाच्याच मानास पात्र होत नार्ही 
व त्याचा बोजही राहत नाही. केवळ उपदेश करणारांची 
स्थिति इसाबनीतींतीळ वांकडें तिकडें चालण्याबद्दढ आपल्या 
. 

पिलांस रागे भरणाऱ्या पण आपण त्याच रीतीर्ने चालणाऱ्या 
खेकडीप्रमाणें होते, हें सर्व शहाणी आई मनांत समजून 
असते. आपलीं वडील माणसें उपदेद करितात, त्याप्र- 
माणें तीं स्वतः आचरण करितात किंवा नाही, हें मुळें मोठ्या 
बारकाईनें पद्यात असतात. मुलांच्या लक्षांत ह्या गोष्टी येत नाहींत, 
असे वडील माणसांस वाटण्याचा संभव असतो; पण ती समजूत 
चुकीची आहे. ह्या गोषी त्यांच्या चट्कन्‌ लक्षांत येतात. म्हणून 
आपल्या उपदेशाप्रमाणे मुलांनी चालावे अद्यी आपली इच्छा 
असल्यास आपले बोलणे व आपली कृती यांत नेहमीं मेळ ठेविला 
पाहिजे, उपदेशापेक्षां स्वतःच्या कृतीनेंच-उदाहरणानेंच-इष्ट 
कार्य घडते. म्हणुनच चांगल्या समजुतदार आईच्या उदाहरणाची 
आवड्यकता फार आहे. कारण तिचें उदाहरण-तिः'चा नमुना- 
रात्रॉंदिवस मुलाच्या समोर असतो. म्हणून वर जें सांगितलें तें 
चांगल्या शहाण्या आया विसरत नाहींत. एका विद्वान्‌ ग्रंथकाराने 
एके ठिकाणी असें म्हटलें आहे कीं, उदाहरणाचें महत्त्व इतके 
आहे व त्यामुळे होणारा परिणामही इतका दीधकाल टिकणारा 
आहे कां, त्याचें वर्णन करणें दकयच नाही. उदाहरण हें प्रत्येक गोष्ट 
क्िकण्याचें एक साधन आहे. असे जर आहे तर आईच्या उदा- 
हरणापेक्षां जास्ती जोरदार उदाहरण कोणाचें आहे १ असो. 
मुलांच्या खस्ता खाऊन त्यांस लहानाचें मोठें करणें हें काम 
वाटतें तितकें सोपें नाहीं. हें काम करितांना ज्या शैंकडों लहान 
सहान गोष्टी कराव्या लागतात, त्या दिसायाला फार क्षुछक 

दिसतात; - परंतु त्या यथास्थित व बरोबर व्हायाला आईच्याच 
हाताची गरज लागते. इतर दुसऱ्या कोणाकडूनही तें काम 
य्रोग्य रीतीनें होत नाहीं. मुलांस त्रास न वाटूं देतां, प्रेमळ व 
नाजूक रीतीने त्यांचं संगोपन करून, त्यांस वाढविण्याची हातोटी 
आईसच साधली असते. आपल्या बाळाबद्दल स्वाभाविकपणे 
र्जे अतोनात प्रेम आईस वाटत असतें, त्या प्रेमामुळेच हें बिकट 
व नाजूक काम तिच्याकडून चांगळें होते. आईचे प्रेम कोणती 
गोष्ट तडीस नेणार नाहीं १ पितृप्रेमापेक्षां मातूप्रमाची थोरवी फार 
मोठी आहे. कितीही वर्षे लोटून गेलीं तरी या प्रेमांत कमीपणा 
व्हावयाचा नाहीं. जे अपराध घडले असतां कोणीहि क्षमा कर- 
णार नाहीं, असे अपराध मुलाकडून घडले ब त्याबद्दल आईला 
अतिदाय वाईट वाटलें, तरी ते अपराध, मुलाच्या ठायी अस- 
लेल्या नेसार्गिक प्रेमातिरेकाने, ती सहज विसरून जाते. ती 
आपल्या मनांतळें. दुःख व राग एकीकडे ठेवून मुलांस क्षमा 
करते. घर सोडून मुलगा कितीही लांब गेला व मुलीचे लग्न 
होऊन ती सासरी गेळी, तरी आईचे प्रेम त्यांच्या मागोमाग 
जावयाचेंच. तिळा जळीं, स्थळी, काष्टी, पाषाणीं सरवत्त अपत्व- 
प्रेम्च दिसत असते. अपत्यांच्या कोणत्याच मागणीला यां 
प्रेमास ना म्हणतां येत नाहीं. मातृप्रेम काय सहन करणारः 
नार्ही £:-कसली क्षमा करणार नाही £ कोणती गोष्ट गोड करून 
सोडणार नाहीं १ कोणत्या कष्टमय व दु:खप्रद . गोष्टींचे स्वरूप 
पालटून तिला आनंदाचे खरूप आणणार नाहीं १ याच प्रेमामुळे 

बाल्यावस्था सुखावह होते. बाल्यावरस्थेंतील त्या त्या आनंददायक 
गोष्टीच्या स्मरणाने संसारांतील अनेक उपाधींनीं व. यातायातीर्न 
क्षूव्ध झालेल्या मनुष्याच्या चित्तवृत्ति, तो मोठा झाल्यावरही, 
याच प्रेमाच्या स्मरणाने शांत. होतात आणि कांही वेळ तरी तो 
आनेदानुभव घेतो. मातृप्रेमाची थोरवी वर्णावी तितकी थोडीच. 
जो धडा शिकत असतांना अति कंटाळवाणा वाटतो, तोच 
- आईजवळ शिकला असतां मनोरेजक वाटूं लागतो. मातृप्रेमाचा 
'हा केवढा प्रभाव ! संसारांत कद्यााही अडचणी आल्या तरी 
आईच्या तोंडांतून उत्तजनाचा शब्द ऐकल्याबरोबर त्या: बोलतां 
बोलतां नाहींतद्या होतील, असें वाटूं लागतें. बापाने कांहीं हिताच्या 
सूचना केल्या तर त्या तदा न रुचतां उलट्या केव्हां केव्हां 
कटकटीसांरख्या वाटूं लागतात व त्यांचा मुलांस रागही येतो; परंतु 
त्याच सूचना आईच्या कर्णमधुर शब्दांनी बाहेर आल्या असतां 
उपदेदापर वाटूं लागतात. मुलांचे खळ; तरुणावस्थेंतील त्यांच्या . 
महत्वाकांक्षा; त्यांच्या उमेदी व मोठे झाल्यावर त्यांनीं केलेलीं 

महत्कृत्ये; त्यांस मिळालेळें यशापयश; त्यांच्या आद्यानिराद्या; 
त्यांचं सुखदुःख वगेरे त्यांच्या संबंधानें त्या त्या गोष्टींत आईच्या 
प्रेमाचा जणूं काय प्रवेश होऊनच ती त्यांच्याद्ी. एकचित्त होते 
व प्रसंग येईल त्याप्रमाणें त्यांचे सांत्वन करण्यास, त्यांस धीर 
देण्यास, त्याला उपदेश करण्यास, त्यांचें म्हणणें शांतपणे ऐकून 
घेण्यास व त्यांचें अभिनंदन करण्यास नेहमीं तयार असते. ज्या 
शुद्य व भरंवशाच्या गोष्टी मुळाच्यानें आपल्या अतिशय प्रेमळ 

बार्पांस सांगवत नाहींत किंवा सांगण्याची त्यास . इच्छा होत 
नाहीं, त्याच तो आईच्या कानांत निःरांक व साफ दिलाने. 
सांगतो, म्हणूनच--- 
“ उपाध्यायान्‌ देश्याचार्य आचायीणां शतं पिता । 
सह्खंतु पितून्माता गोरवेणातिरिच्यते || 

असे स्मृतिकारांनीं आयांची योग्यता वर्णितांना म्हटलें आहे, तें 
अगदीं यथार्थ आहे. 

हें स्व अमर्यादित व निरभिलांषर प्रेम आईमध्यें पाहिनेच 
आहे. त्यावांचून चालावयांचेंच नाहीं. कारण कधी कधी असे घडून 
येतें कीं, ज्या अपत्यांवर आई प्राणापलीकडे प्रीति करते, तींच 
अपत्ये तिची निराशा करून सोडितात. त्यांचे लांलनपालन 
करून त्यांस योग्य वळण लावण्यासाठी तिनें जी अंग मोडून 
खटपट केली असते, ती सव व्यथ जाऊन तीं अगदींच बेधोरणी 
निघतात. इतकेंच नाहीं, तर कांहीं कांही दिग्विजयी मंडळी तर--- 

: पलंगी बैसर्वून राणी, माते हातीं आणवी पाणी । 

स्त्रियि पांटवाची चोळी, माता अखंडं चिंध्या गाळी ॥ 
या नामदेवाच्या उक्तीप्रमाणे बरोबर वतन करून स्वतःस धन्य 
म्हणवून घेतात ! ! अश्या वेळीं या अतोनात प्रेमाचा फार उपयोग 
होतो. तिची निराश्या झाली तरी, आज नाहीं उद्यां तरी, 
आपलें मूल ताळ्यावर येईल असे या प्रेमामुळे तिच्या मनांत 
येते व रात्रंदिवस त्याच्या बऱ्याकरितां ती झटतचच असते. त्याच्या 
कृतभ्नतेनें तिचा निश्रय॒ कमी होत नाहीं व ती निरुत्साह होत 

नाहीं. ' मुलांस ताळ्यावर आणण्याच्या व त्यांस योग्य वळण 
लावण्याच्या कामीं तिला तात्काल यदा आलें नाहीं, तरी तिची 
ती खटपट सर्वस्वी व्यर्थ जाते असें नाहीं. त्या खटपर्टाचा केव्हां 
ना केव्हां तरी उपयोग होतोच. आई जिवंत असतां मलानें 
केलेल्या दुर्वर्तनांबद्दळ जरी त्यास फारसें वाईट वाटत नाहीं, 
तरी तिच्या. मरणोत्तर आपण सुधारण्यासाठी तिनें केलेल्या यत्नां- 
बद्दल त्यास वाईट वाटतें व अशा मुलांस मांगाहून पश्चात्ताप 
होऊन तीं वाटेवर आल्याचींही बरींच उदाहरणें आढळून येतात. 
मातृप्रेमाचा महिमा मोठा म्हणून त्याचे वर्णन जितकें करावे 
तित्के थोडें होणार आहे. असें जरी आहे, तरी या प्रेमाला 
विचाराचे सहाय्य नसलें तरः परिणाम चांगला होत नाहीं. 
आपणास आईचे विचारयुक्त प्रेम पाहिजे; आंधळें प्रेम 
'नको. जीं मानवरत्नें आपल्या झंतीर्मी या जगतीतलास 
केवळ भूषणभूत झालीं, तीं तरी थोर व विचारवंत आयांच्या 
विचारयुक्त प्रेमाचींच. फळें होत. केवढेंही प्रेम त्या आयांच्या 
अंगीं असून त्यांत जर विचाराची भर पडली नसती, तर शिवाजी, 
बोनापाटेप्रभ्ति मंडळीच्या हातून मोठमोठे पराक्रम झाले असते 
किंवा नाहीं याची रांका आहे. मलगा कितीही बुद्धिवान्‌ असला 
तरी त्याचा उत्साह कमी. न करितां व तो फुकट न दव 
त्यास योग्य तऱ्हेने वळवावयास शाहाणीच आई पाहिजे. तीच 
मूर्ख असली तर त्या मुलाच्या वृद्धीचा व उल्हासवृत्तीचा फारसा 
उपयोग न होतां तो भलतीकडे बहकन वाईट परिणाम घडून 
येण्याचा संभव असतो. हग * - 

एंका विद्वान शारीरशास्त्रज्ञाचें असें म्हणणें आहे कीं, मुलामध्ये 
जे कांहीं गुण किंवा दुगुण आढळून वेतात, ते. विशेषेकरून 
त्याच्या आईपासून आलेले असतात. मूल म्हणजे केवळ आई- 
चीच प्रतिमा असतें. नेपोलियन बोनापार्ट नेहमीं म्हणत असे 
कीं, मुलांचें भावी सद्दतन किंवा दुवेर्तन सर्वस्वी त्यांच्या आयां- 
बर अवलंबून असतें. त्याच्या चरित्रकारांपैकीं एकानें असे म्हटळे 
आहे काँ, नेपोलियनास फक्त त्याच्या आईचा धाक वाटत 
असे. तिच्यावांचून इतर कोणासही तो दाद देत नसे. त्याची 
आईही अश्शी चतुर होती, कीं केव्हां गोड, तर केव्हां कडक, 
. असें त्या त्या समयास योग्य वर्तन त्याच्याशी ठेवून त्याजमर्थ्ये 
आपल्याबद्दल प्रेम व पृज्यंभाव उत्पन्न करी व. त्यास आपली 
आज्ञाही पाळावयास लावी. 


आईच्या वळणावर मुलें किती जातात हें एका शाळेच्या 
रिपोर्टीत लिहिलेल्या एका गोष्टीवरून चांगळें लक्षांत येईल. 
त्यांत एक ग्रहस्थ लिहितो कीं * मी एकदां एक मोठा कारखाना 
पह्ावयास गेले होतो. तेथे कामावर पुष्कळ मुलें लाविलीं जातं 
असत. ' कोणत्याही मुळास कामावर रुजू करण्यापूर्वी तेथील 
'व्यवस्थापक त्या मुलाच्या आईच्या वर्तनाचा श्लोध करीत; 
आईचें वर्तन चांगळें असल्याबद्दल जर त्यांची खात्री झाली, तर 
मग त्या मुलांच्या वतनाची चौकशी मुळींच करीत नसत. 
कारण त्यांची अद्यी खात्री झाली होती को, जिचे वर्तन चांगलें 
शुद्ध आहे अद्या आईची मुलें चांगल्या रीतीनें वागावयाचीच, 

व्यवस्थापक लोक मुलांच्या बापाच्या वर्तनाकडे मर्ळांच लक्ष 
परवीत नसत 

असेंही पाहण्यांत आलें आहे की, बाप वाईट व दुर्व्यंसनी 
निघाला, . पण आई शहाणी, सच्छील, सात्विकवृत्तीची असली 
तरी देखील तें कुटुंब सुव्यवस्थित राहून मुळें बहुततेक चांगर्ली 
निघून नांवालोकेकास येतात, तोच प्रकार उलट असला, म्हणजे 
बाप कितीही सजन असून आई वाईट. असली, तर मुळें. चांगलीं 
निपजलीं अज्ी उदाहरणें वरच्या मानानें फारच थोडीं सांपड- 
तील. लहानपणीं ज्या संवयी मुलांस ळागतात त्या त्यांस मोठ्या 
झाल्यावरही सोडीत नाहींत, हें वर सांगण्यांत आलेच 
आहे. हा नियम येथेंच काय, पण सर्वे जगांतील लोकांस 
लागू पडतो. लहानपणीं. मुलांस ज्या प्रकारचें वळण लागलें 
असेल त्यावर त्याचे वर्तन सर्वस्वी अवलंबून असतें. जेथें मुलगा 
५६ वर्षांचा होऊन शाळेंत जाऊं लागेपर्यंत त्यास कोणत्याही 
प्रकारचें वळण लावण्याचा यत्न ज्यांच्याकडून व्हावयास पाहिजे, 
त्यांच्याकडून होत नाहीं; किंवा तो. करण्यास त्या आया समर्थ 
केल्या जात नाहींत, तेथे मुलांचें सद्दर्तन ठाम होणें कितपत 
शक्य आहे याचा विचार प्रत्येकाने आपल्याश्ींच करावा. चांगली 
गोष्ट कोणती, वाइंट गोष्ट कोणती, खऱ्याखोट्याचें स्वरूप, 
कोणतें, कर्तव्य म्हणजे काय, तें किती पवित्र व महत्त्वाचें असतें 
स्वत:वरची जबाबदारी म्हणजे काय, इत्यादि गोष्टींच्या स्पष्ट 
"कल्पनांचा प्रवेशा लहानपणापासून मुलांच्या डोक्यांत हळू हळू 

व्हावयास लागला पाहिजे. हें नाजुक काम करण्यास आका 
स्वभावतःच योग्य असतात. परंतु त्या सुशिक्षित नसल्यास 
तें काम करण्यास त्या अयोग्य होतात. कोमळ अभंकांचें 
नाजुक शरीर व हर्वे तसे वळणारे मन हें परमेश्वराने आईच्या 
दिमतीस दिलें असतें. *“ मानवी जातीच्या उन्नतीचे किंवा 
अवनर्ताचें प्रत्येक मूल घटक असतें.” तेव्हां या दिवसानुदिवस 
उमलत जाणाऱ्या कोमळ कलिकेंत बऱ्यावाइटाचे, कल्याण 
अकल्याणाचे, अभ्युदय विपत्तीचे किती जोरदार अंकुर भरलेले 
असतात त्या त्या उत्तम अंक्रांचा पूण विकास करून त्यांस 
प्रगल्भता आणणें हें काम आईचे आहे. तेव्हां हे काम जर इतकें 
महत्वाचे, इतकें जवाबदारीचें आहे, तर तें जिच्या हातीं यावयाचे 
ती आई किती शहाणी, किती पोक्त, किती अनुभवी असली 
पाहिजे? ती स्वतःच पोरकट, अप्रवुद्ध व॒ अज्ञान असल्यास, 
मुलांच्या मनावर प्रथम संस्कार 'घडण्याच्या वेळीं त्यांच्या संगो- 
पनाची दिशा चुकली असतां त्यापासून कसे व किती अनर्थ 
होण्याचा संभव आहे हें वेगळें सांगण्याची गरज नाहीं. 
एखादी बाग किवा तींतील जमिनीचा कांहीं भाग कांही 
कालपावेतें लागवड केल्यावांचून राहिला, तर त्यांत किती कांटे, 
बोराठे किंवा इतर निरुपयोगी झाडेंझुडपें उगवतात ? तसेच, 
मुलांचें मन व त्यांचा अंतरात्मा कांहीं काळपावेतो शिक्षणावांचन 
राहिल्यास त्यांत दुर्बुद्धि व.दुष्ट सवयींचे अंकुर जोरावत जाऊन 
इतके अनावर. होतात की, त्याचें मूळ चांगळे रुजल्याबर मग लें 

काढून टाकण्याचा कसाही यत्न झाला तरी त्यांचें पूर्ण निदालन 
करणें फार कठीण पडतें. 


मोठा नामांकित म॒त्सद्दी व्हावयाळीा जे गुण अवद्य लागतात 
स्थांपैेकी वहुतेक गुण आईला आपलीं. कर्तव्ये योग्य रीतीर्ने 
'बजावतां येण्यास. तिच्या अंगीं असावें लागतात, असें म्हटलें 
असतां अतिदायोक्तीचा दोष येईल अर्स वाटत नाहीं. कसाही 
प्रसंग आला तरी न गडबडतां तिची चित्तवृत्ति स्थिर व ह्यांत 
राहिली पाहिजे, तात्पर्य, तिला तिचा स्वभाव आवरण्याची 
शक्ति पाहिजे. गृहकृत्यांच्या हरएक बाबतींत व्यवस्था करण्याची 
बद्धि तिला पाहिजे व ती राखण्याचे तिच्या अंगी. सामर्थ्य 
पाहिजे. कोण कश्या प्रकारचें माणूस आहे व कोणाचें वर्तन 
कर्से आहे हें तिच्या ताबडतोब लक्षांत आलें पाहिजे व त्यांतील 
भेदाभेद मार्मिक रीतीने जाणण्याच्या कामीं तिची नजर मोठी 
तीव्र पाहिजे. तिळा विचार करण्याची संवय लागली पाहिज व 
तिची विचारसरणी पोक्तपणाची पाहिज. कोणतेही काम भिजत 
न ठेवितां त्याचा निकाळ ळागलीच्या लागलीच लावीत जाण्याची 
संवय तिने केली पाहिजे. कोणत्याही बाबतींत काय करावयाचें 
काय न करावयाचें, याचा शांतपणे विचार तिनें ठरविला पाहिजे 
व मग विचारपूर्वक निकाल ठरविल्यावर, ठरल्याप्रमाणे ता अम- 
लांत आणण्याचे ब तदनुरूप वर्तन करण्याचें सामर्थ्ये तिच्या 
अं्गी पाहिजे. त्या बाबतींत ढिलाई होऊं देतां कामा नये. . 

असें चोख वर्तन नेहमीं ठेवतां येण्यास हरकत येऊं नये 
म्हणन हराणक कामाचा निकाल लावण्याच्या पूवा घाइ न कारता 
पोक्तपणानें व योग्य रीतीने काय तो निर्णय ठरविण्याची बुद्धि 
तिळा असली पाहिजे. मुलांस आवरून त्यांचा बंदोबस्त नीट 
रीतीने राखण्याचे काम राज्यकारभाराच्या कामाइतकेच कठीण 
आहे. ज्याप्रमाणे हाणा राजा आपल्या प्रजेला आपला अंमल अति: 
कडक भासं देत नाही व तो चालवितांना अति ढिलाईही 
दाखवीत नाहीं, त्याचप्रमाण शहाणी आई आपल्या मुळाबाळास 
आपलें वर्तन अति कडक वाटूं देत नाहीं व त्यांत अति ढिला- 
ईही दाखवीत नाहीं. ती या दोन प्रकारच्या वर्तनापैकी मधळे 
वर्सन ठेविते. तसेंच जे वचन स्वतःस. राखतां येणार नाहीं, 
असे वचन ती. तोंडावाटे कधींच काढीत नाहीं. सगळ्यांत 
विदोष गोष्ट ही कीं, तीं सत्यास अतिदाय जपत असते. मलांच्या' 
नजरेस लवाडी तावडतोव्र येते. त्यांस फसविण्याचा. थोडासा 
जरी प्रेयत्त झाला तरी आपणावंरचा त्यांचा विश्वास अगदीं 
साफ उडून जातो. म्हणून मुलाशी लबाडी करणें म्हणजे त्याच्यांत 
असत्याचें बीजारोपण करणें होय, हें शाहाणी आई पक्के लक्षांत 
ठेविते. परंत आई विचारग्ुन्य व मूख असली तर लहानसहान 
व क्षक बाबतींत सलाशीं लबाडी केली असतां कांही चिंता 
नाहीं असें मनांत आणून, थोड्या वेळेपुरती. कटकट चुकवि 
ण्याकरितां मुलांशी लबाडी करण्यास ती बिलकुल मागेपुढे पाहत 


नाहीं. असे केल्यानें आपण केवढे पातक करीत आहे व त्यांस पात- 

काचा धडा गिरंविण्यास कसे प्रवृत्त करीत आहो हें अज्ञानोंमुळ 
तिच्या लक्षांतसुद्धां येत नाहीं. पुष्कळवेळां असें घडून येतें की, मुलें 
कांहीं चमत्कारिक प्रश्न विचारितात व त्यांच्या त्या सर्व प्रश्नांस 
उत्तरे देणे कठीण पडते; किंवा तसे करणें योग्य नसतें. अक्या- 
वेळीं कांहीं तरी लबाडीचें उत्तर देण्यापेक्षा त्यांस मुळींच उत्तर 
न देणें बरें. मग बेहत्तर आहे त्यांची निराशा झाळी तरी. कधी 
कधीं मुलांशी खरें बोलणे सोयीचे नसते. अद्यावेळीं कांहींच न 
बोलणें बरे, पण खोटें बोलणे उपयोगी नाहीं. कारण, खोटें 
वोलण्यांनें कांहीएक फायदा न होतां मुलांस मात्र खोट्यार्चे 
स्वरूप चांगले स्पष्ट कळूं लागते. आईने मुलांशीं खोटें बोळून 
जर त्यांस फसविळें तर मुलें सुद्धां तसेंच करून तिला निःसंदाय 
फसवू लागतील. तसेंच, शिव्या देण्याची कित्येक मुलांस लहान- 
पणापासूनच संवय लागते. इकडेही आयांनीं फार लक्ष पुराविलें 
पाहिजे. कित्येक मूख आया तर स्वतःच मुलामुलींस शिव्या 
देतात, त्यामुळें त्यांस शिव्यांचा अनायासें धडाच मिळत 


' जातो. ही फार खेदाची गोष्ट आहे. . एका शाहाण्या 
आईची अशी एक गोष्ट सांगतात कीं, तिच्या एका मुलाने 


दुसऱ्या एका मुलास शिवी दिली. ती त्या आईने ऐकिली, 
तेव्हां ती लागलीच . त्याच्या जवळ जाऊन म्हणाली, ' इशा, 
किती वाईट, कितीं घाणेरडे शब्द त्रां. तोंडावाटे काढिलेस हे! 
या ओंगळ इब्दांनीं तुझ्याच तोंडास घाण लागली. अर्स 
म्हणून तिनें त्याचें तोंड पाण्यानें साफ धुवून टाकिले व 


(३१) 


निर्मल कपड्यानें पुसन स्वच्छ केलें व असे घाणेरडे शब्द 
उच्चारून पुन्हा तोंड ओंगळवाणे करूं नको म्हणून त्यास तिनें 
सांगितलें. तात्पर्य इतकेंच कीं, स्वतः आयांनीं नेहमीं तोंडावाटे 
चांगले शब्द काढिले व वाईट दाब्दांबद्दल मुलांस अत्यंत तिर- 
स्कार दाखविला, तर त्यांस अमंगळ शब्द काढण्याची वाईट 
संवय कधींच लागणार नाहीं. असो. » 

शाहाण्या आईला आपल्या अपत्यांबद्दल शाहाण्या मुत्सद्या- 
प्रमाणें कळकळ वाटते. कोणत्या गोष्टींत त्यांचें चित्त वेधले 
जातें; त्यांला कोणकोणते खेळ आवडतात व कोणते आवडणे 
इष्ट आहे; तसेंच ' त्यांचा अभ्यास कसा काय चालला आहे; 
त्यांत त्यांची गति कशी काय आहे; कोणता विषय त्यांला कठीण 
' जातो; कोणता शिकण्याची त्यांला होस वाटते-वगेरे त्यांच्या 
संबंधाच्या गोष्टींची चौकशी करणें तिळा आवडते. तसेंच 
गणितासारख्या एखाद्या कठीण विषयांतल्या एखाद्या प्रश्नाबद्दल 
त्याला फार वेळ गोंधळांत पडावें लागून तो सरतेशेवटीं त्याच्या- 
कडून सुटला, परिक्षेत तो एखाद्या विषयांत उत्तम ठरला; 
एकाद्या मुलाशी त्याचें फार दिवसांपासून नीटसें जुळत नसून 
कांहीं दिवसांनीं त्याचें त्याच्याशीं सख्य झालें, किंवा एखाद्या 
मुलाशी त्याची नवीनच मैत्री जुळली, ( अद्या प्रकारें मेत्री 
जुळविणें थोरल्या माणसांपेक्षा मुलांस लवकर साधते. ) तर अश्या 
निरनिराळ्या प्रसंगीं त्याच्याशीं गोडीगुलाबीने बोलन, त्याचें 
सर्व म्हणणें शांतपणे ऐकून घेऊन, त्याच्याशीं हांसन बोलन 

त्याला जेणेकरून उत्तेजन येईल तें तें ती करण्यास नेहमी तत्पर- 
असते. अशा या वर्तनामुळे आईच्या ठिकाणीं मुलांचा प्रेमभाव 
व' पूज्यबुद्धे सतत जागत राहून, कांहीं झालें तरी तें आईला 
केव्हां सांगू ; अस त्यांस वाटतें. परंतु उलटपक्षी, आपल्या उमे- 
दीच्या गोष्टी, आपले विचार, आपल्या मनोर्दत्त, आपल्या. 
इच्छा, आपले हेतु वगेरे गोष्टी आपल्या आईस सांगण्याची सोय 
नाहीं व त्या सांगितल्या असतां त्या ती द्यांतपणाने, आनंदार्ने 
व गंभीरतेने ऐकून घेणार नाहीं; म्हणून आपणास हिरमुसले 
तोंड करून: परत यावें लागेल, असे आईने आपल्या. वर्तनामुळे 
त्यांस :कध्रींच वाटूं देऊं नये. आईच्या मूखपणामुळें दुदेवंकरून 
असाः:प्रकार घडून आलाच, तर त्यापासून उभयतांसही सुख, 
होत. नादीं. हें सांगावयास. नकोच. गायनास आरंभ झाल्यावर, 
लागळीच एकाद्या वाद्याची तार तुटली, किंवा त्यांत. कांही; 
बिघाड झाला म्हणजे ज्याप्रमाणे त्या गायनाचा विरस होऊन; 
केव्हांच रंग येत नाहीं, त्याचप्रमाणे -आपल्या अंत:करणांतील; 
. गोष्टी. साफदिलानें आपणास .आपल्या आईस सांगतां येत नाहींत. 
आपण ळडिवाळपणारने आपली हरएक प्रकारची हकोकत तिज-, 
जवळे सांगितली असतां ती त्यांत फारसे. चित्त घालीत. नाहीं,. 
असें वारंवार वाटून जर त्यांचें मन खट्टू होत गेले, तर दररो-. 
जच्या समागमसुखापासून जो आनंद. व्हावयाचा त्यास तीं. 
दोघेंही अंतरतात. प्रथमारंभीं असा प्रकार जरी अगदीं थोड- 
' थोडा व बहुत्तेकक्‍ न भासणारा असला, तरी दिवसेंदिवस तो. 

जोरावत. जातो -व सरते शेवटीं स्वाभाविक प्रेमाच्यानें सुद्धां 
त्यास आळा घालितां येत नाहीं, येथपर्यंत स्थिति येऊन पोह- 
चली म्हणजे आईला. सुद्धां असें वाटूं लागण्याचा संभव आहे 
कीं, आपला मुलगा आपल्या गुह्य गोष्टी आपल्यापासून चोरितो, 
त्याचा आपणावर विश्वास नाहीं, व तो आपणापासून अलग राह- 
ण्याचा यत्न करीत असतो. असे विचार आईच्या मनांत 
आल्यावर तिला काय वाटावें याची कोणीही कल्पना करील. 


कवि व साधुलोक वर्णितात त्याप्रमाणें जग बहुतेक दुःखमय 
कांटेरी रान असेल, तर त्यांत कांही रमणीय भाग असल्यास तों 
पूर्व वयांतच आपल्या दृष्टीस पडला पाहिजे. या संसाराटवीमध्यें 
भ्रमण करीत असतां, कोठें खडे आहेत, कोठें दऱ्या आहेत 
कोठें भयंकर कडे आहेत, कोणत्या मार्गाने गेळें असतां संकटे 
व अडचणी ज्यास्ती, व कोणत्या मार्गाने गेळें असतां सुख व 
सोयी ज्यास्ती, हा अनुभव ज्यांस आला असेल, त्यांनीं नवीन 
पिर्ढांचे हाळ आपल्या अनुभवजन्य ज्ञानाने टाळण्याचा यथाशक्ति 
यत्न केला पाहिजे; व तसे करणें त्यांचे कर्तव्य आहे. आपल्या 
मुलांच्या बाल्यावस्थेचा काळ जितका आनंदजनक करून सोडितां 
भग्रेईल, तितका करून सोडण्यास प्रत्येकाने झटळें पाहिजे, कारण 
या कष्टमय संसारयात्रेस, मुलांनी आरंभ केल्यावर, त्या त्यां 
संकटांशी तोंड देण्यास समथ होण्यासाठीं व ते ते प्रसंग सहन ह्न 
करण्याची ताकद त्यांच्या अंगीं यावी म्हणून, बाळपणी उपर 
भोगिलेल्या आनंदजनक गोष्टींचं त्यांस वारंवार स्मरण होत गेले 
शै 

पाहिजे. तसे झाळें असतां त्या संकटांचा .व त्या प्रसंगाचा तीत्र- 
पणा बऱ्याच अंशीं कमी होईल. संसारांत सर्वच गोष्टी मना- 
प्रमाणे घडणें असंभाव्य असते. एखादेवेळी आपला जिवलग व 
विश्वासू मित्र आपणाशी बंचना करितो, किंवा ज्या गोष्टींबद्दल 
आपली अगदींच निराद्या होते, अशा निराशेच्या प्रसंगीं चिंता- 
तुर होऊन जेव्हां आपण एकांती. आपणाशीचच विचार करीत 
बसतो, तेव्हां ळहानपणांतल्या मजेदार गोष्टींची साहजिक आठवण 
होऊन त्यापासून मनाळा किती वरें सुख वाटतें £ तो काळ अश्या 
मजेचा असतो कीं, त्यावेळीं मित्र आपणाशी वंचना करील 
किंवा कांही गोष्टींत निराद्य होण्याचे प्रसंग पुढें आपणावर 
येतील; अक्या प्रकारचा यत्किच्ित्ही विचार मनांत येत नाहीं; 
क्द्या- समय़ीं मनाची जी तंद्री लागते तिची बहार कांही निरांर्‌ 
ळीच असते, आपला हिरमोड होत जाईल, केव्हां केव्हां तर 
आपणास अगदींच हताश होण्याचा प्रसंग येईल, आपणाला 
नाना तऱ्हेच्या अडचणी सोसाव्या लागतील; तात्पर्य, आपल्या 
मनाप्रमाणे सर्वच घडून येण्याचा संभव अगदींच कमी, . अद्य 
कल्पनांचा लवलेशही आपल्या मनांत लहानपणी न येतां चोहे-्‌ 
कडे आनंदीआनंद भासत होता-इत्यादि विचार मनांत आले 
म्हणजे आपणास समाधान वाटून चित्तरृत्तींस उल्हास वाटु 
लागतो. लहानपणी मनोदृत्तींस आनंदाने तीन करून सोड- 
णाऱ्या गोष्टी प्रोढवयांत ती बहार देत नाहींत. तीं हिरवींचार 
शेते, व त्यांत आपल्या संवगड्यांबरोबर आनंदानें नाचणे, 

यागडणे, झाडांवरचा तो मोहोर व त्याचा घमघमाट, खळखळ 
वाहणारा तो स्वच्छ ओढा, आकाशांतील ढगांचे ते निरनिराळे 
रंग, त्यांच्या गंति इत्यादि गोष्टींपासून जो आनंद होई व जीं 
भजा वाटे, ती अपूर्वचं-तसा सुखानुभव इतःपर नाहींच. एखादे- 
घेळीं जगाच्या कटकटीस त्रासून डोकें भणभणळे असतां एखाद्या 
शांत व एकांत स्थळीं स्वतःशीच विचार करीत बसलें असतां तंद्री 
लागली म्हणजे लहानपणी घडलेल्या गोष्टींची एकामागून एकं 
अर्शी स्पष्ट चित्रे दृष्टीसमोर येऊं लागतात. एकाद्या एकांत 
सरोवराच्या कांठीं सभोवतालच्या देखाव्याकडे पहात विचार 
करीत बसणें, टेकडीवरून पाण्याचा प्रवाह खालीं जोराने पड 
ल्यामुळें उत्पन्न झाळेळे सहद्वावधि तुषार पाहण्यांत गर्क होणें 

एकाद्या प्रचंड वृक्षाच्या गर्द छायेखालीं बसून उमेदी बांधणे 
व बेत करणें,---वगरे गोष्टी आपण प्रत्यक्ष पाहत आहों किंवां 
अनुभवीत आहों असें वाटूं लागतें. ज्यांच्यावरोबर आपणं 
बोललो, हांसलो, खेळलो अद्य आपल्या अति सलगीच्यां 
मित्रांबरोबर पुनः हातांत हात घाडून आपण मजेने हिंडत आहों 
कीं काय असा भास होतो. आईनें सांगितलेल्या चमत्कारिक 
जुन्या गोष्टी, किवा तिचें मधुर गाणे, आपलें झोपी जाणें, किंवां 
एखादे वेळी प्रेममरित अंतःकरणाने आपणास कुरवाळून तिने 
आपले मुके घेगे, इत्यादि गोष्टींची आठवण होऊन ती तीं 
स्थिति आज आपण प्रत्यक्ष अनुभवीत आहो असें मनांत येऊनं 


मन त्यांत तछीन होऊन जाते. निद्रासुख पूर्ण अनुभवन जागे 

झाल्यावर, सर्वे प्रकारचे. श्रम नाहींतसे झाल्यामुळें मन जसें 
प्रफुल्लित होतें व उमेद वाटूं लागते, तद्वतच असे विचार मनांत 
येऊन घोळूं. लागले म्हणजे नाना चिन्तांनीं भरलेळें आपलें डोकें 
हलकें होऊन ससारांताल त्या त्या मनस्तापांद्ीं झुंजण्यास मन 
पुन्हा तयार होते. अहो आयांना ! तुमच्या बाळांची बाल्या- 
वस्था आपल्या प्रेमभरित, मृदु पण विचारवंत वर्तनाने व आपल्या 
सर्वगामी कनवाळूपणानें अशा आल्हादकारक व उमेद देणाऱ्या 
स्मृतींनी समृद्ध करून सोडणें तुमचें कर्तव्य आहे; व तसें करणें 
तुमच्या स्वाधीनदह्दी आहे. सुखसंपत्तीची जी देणगी त्यांस जन्मभर 
पुरणारी आहे, तिचा पुरवठा त्यांस त्यांच्या अजाण वग्रांत करून 
देणें हें तुमचे अति महत्वाचे काम आहे. त्यांच्या करमणुकींत 
मन घालून, त्यांच्या त्रासाचे कारण जाणून, त्यांस दुःख झार्ले 
असतां त्यांचें सांत्रन करून, त्यांच्या उमेदीच्या त्या त्या गोष्टींस 
प्रोत्साहन देऊन,-सारांदा,. त्यांच्या सर्वे बाबती आपल्याच आहेत 
असें समजून त्यांच्याशीं वर्तन ठेवाळ, तर तुमच्या हातून ह 

सहज होण्यासारखे आहे. हें काम कठीण नाहीं. मात्र ज्या 
आयांस आपल्या अपत्याबद्दह़ वाटावी तितकी कळकळ वाटत 
नाहीं त्यांना हें काम कठीण वाटेल; इतकेंच नाहीं, तर त्यांना 
तें साधणे सुद्धां शाक्य नाहीं. पण खरी कळकळ व प्रेस वाट- 
णाऱ्या आयांस तें अगरदीच्च सोपे आहे. अपत्याबद्दल अदी 
कळकळ, असे प्रेम, असा उत्साह व. इतका स्वार्थत्याग. आईच्या 
अंगीं असल्यावर आणखी ज्यास्ती तें काय पाहिजे! 

कोणीं कंदांचित्‌ असें विचारतील कीं, स्त्रियांची इतकी थोरवी 
गाण्यांत काय :अर्थ आहे? आजपर्यंत त्यांच्या हातून नांव 
घेण्यासारखे या जगांत काय झालें आहे! विद्येत, कलांत; 
शास्त्रांत किंवा इतर कोणत्याही कामांत प्रशंसनीय असें त्यांनीं 
काय केलें आहे? भारत भागवतासारखें ग्रंथ, शाकुंतळ नाट 
कासारखीं नांटकें, किंवा कांही शास्त्रीय शोध-वंगेरे ज्या ज्यां 
नांवाजण्यासारख्या गोष्टी झाल्या आहेत, त्या त्या सव पुरुषांच्याचे 
कुतींचीं व श्रमांचीं फळें आहेत, होय, ठीक आहे; पण पाणिनी, 
कालिदासप्रभ्रति मंडळीप्रमाणें कृति करून स्त्रियांनी आपलें 
नांव अजरामर केलें नाहीं, येवढ्यावरून तश्या कृति करण्याचें 
सामर्थ्य त्यांच्या अंगीं नाहीं अर्से निःसंशय ठरत नाही. व पुर्ढे 
त्या स्त्रिया होतीळ किंवा नाहीं हा प्रश्न जरी मानसिक * शास्त्रां- 
तल्या वादाचा आहे, तरी ही गोष्ट निर्विवाद आहे कीं, 
त्यांना *अहल्याबांई होळकरीण किंवा 1 रांणी भवानी होतां 


% ऐन तारुण्याच्या भरांत हाती अमयीदित सत्ता असतांही व अशा. 
वेळीं वेधव्याची गदा येऊन धाडकन आदळली असतांही, मन इकडे- 
तिकडे वहकूं न देतां, निश्चयाने, नेटाने, व न्यायान्यायाचें पूणे धोरण 
जाणून या राणीनें राज्यशकट कसा वाणीने ह्याकेला, हे इतिहोस वाच- 
णारांस विदित आहेच. हिचा चरित्रक्ंम विशेष लक्षांत ठेवण्यांसारखा 
असल्यामुळें हिची थोडी हकीकत येथें देतो. 

अहिल्याबाई तीस वर्षांच्या वयांची असतां तिच्या हातीं राज्यसूत्र 
आलें, तेव्हां ती भर दरबारांत वसून राज्यकारभाराचे. काम. पाहतं 


(३८) 


येईल, व राज्यप्रकरणीं कार्मे मोठ्या शिताफीने पार पाडतां 


मिडल 30 क. 00. ह त्व ह "2 
असे. आपल्या प्रजेचा उत्कषे होऊन तिची सुखव्राद्धि व्हावी म्हणून 
तिर्ने जे अविश्रांत श्रम केले, जी लोकोत्तर गंभीरता दाखविली, व 
न्यायाच्या कामांत जी अलोकिक सत्यनिष्ठा प्रकट केली, त्यामुळें इते- 
हासप्रसिद्ध मानवरत्नांत ही नेहमीं गणली जाईल यांत. शांका नाहीं. 
ती दररोज मोठ्या सकाळीं उठून स्तोत्रपाठ . करण्यांत कांहीं काळ 
घालवी; नंतर दानधर्म झाल्यावर अल्पाहार करी; व श्रेतवस्त्र परिधान 
करून, स्वतःस गळ्यांतल्या एका माळेशिवाय दुसर्‍या कोणत्याही अलं- 
काराने न शोभवितां, ती दुपारचे दांन वाजेपासून ता. ६ वाजेपावेतो 
दरबारांत काम करीत बसे. नंतर संध्याकाळीं पुराण वाची. पुराणां- 
तल्या कथा वाचण्याचा तर तिला भारी नाद असे; त्या वाचून त्यांत 
वर्णिलेल्या व्यक्तींच्या कृत्यांपासून कोणता बोध घेण्यासारखा आहे 
याचें ती"फार मनन करीत असे. तिचा मनोनिग्रह पक्का असल्यामुळें 
तिच्या विचारांत व आचारांत धमीची झांक नेहमीं दिसून येत असे. 
राज्यकर्त्री या नात्यानें नित्याची कामें करीत असतां, अधिकार चालवून 
केलेल्या प्रत्येक कामाबद्दल परमेश्वरापुढे आपणास जाव द्यावा लागेल, 
असे पक्के मनांत समजून ती आपलें वतेन ठेवी. सत्त्यावर तिंची निष्ठा 
अतिदाय असे, आपली मजी संगादण्यांकरितां एकाद्याने आपली हांजी- 
हांजी करावी हें तिला बिलकुल पसंत नव्हते. एकदां एका ब्राह्मणाने 
एक ग्रंय लिहून तिला अरथेण केला. त्यांत त्यानें तिची अतिंशय स्तुति 
केली होती. तिनें तो स्तुतिपर ग्रेय नर्मदा नदींत टाकून देण्याचा 
हुकूम फमोविला. ती हुद्दयाचीं कार्मे करण्यास जीं माणसे निवडी, 
तों फार विचाराने निवडी. ती आपल्या प्रांतांतला राज्यकारभार उत्त- 
मरीतीने चालवीत असे, इतकेंच. नाही, तर तिजमध्यें मुत्सदीपणा 

येतील; मिराबाई बनून वाड्मयास उत्तम भर पाडितां येईल. 


चांगलाच वसत असल्यामुळें ती राज्य चालवीत होती तोपर्यत राज्यांत 
संपैत्र शांतंता राहून प्रजाजन संमाधानांतं यथेच्छ नांदत होते. तिन 
तीस वर्षे राज्य केलें. तितक्या अतवसंरांत तिनें असंड्यं देवालये. 
'घमैशाळा, किळे, विहिरी व विंध्याद्रीवर एक सडकेचा रस्ता वगेरे 
करून आपलें नांव अजरामर करून ठेविलें आहे. मतुष्यमात्रावरच ती 
दया करीत असे, असं नाहीं; तर तिच्य़ा दयेचा पल्ला पश्चादिकांपर्यंत 
सुद्धां पोहोचत असें. शेते नांगरणारे वेळ, मासे, पक््यादिप्राणी यांच्या- 
करितांही दाणापाण्याची व्यत्रस्था तिजकडून होत अस. हिचा एकंदर 
वर्वनक्रम लक्षांत अणू) माळकर साहेवासारख्या परद्टीपस्थ ग्रहस्थाने 
हिजबद्दळ अस उद्गार काढिले आहेतः “ अहिल्यावाईच्या वतनाचा 
आांतपणें व निःपक्षयाताने विचार केला असतां असं वाटतं कों; तिच्या- 
सारंड्या राज्य करणाऱ्या स्त्रित्रांच्या मंडळांत ज्या अतिदाय निष्कलंक 
च अनकरणीय राज्य करणार्‍या स्रिया होऊन गेल्या, त्यांमध्ये हिची 
गणना निःसंशप्र केली पाहिजे, जगानियंत्या परमेश्वरापुढे आप- 
णास आपल्या कृत्यांबईल जाव द्यात्रा लागेल, असा पक्का समज मनांत 
बाळगून ऐहिक कैचे करीत असतां परिणामी . हितकर असें वळण 
मनाला कसें लागते हें हिच्या चकित करून सोडणाऱ्या उदाहरणावरून 
चांगळें शिकण्यासारखे आहे.” असें श्रीरतन कोणत्याही देशास . खरो- 
खर भूषण होय. 


४ महाराणी भवानी हिने गेल्या शतकाच्या शेवटीं नाठोर 
संस्थानांत राज्य़ केळे. आपल्या आंगची अलोकिक कतैवगारी दाखवून 
ह्या पराक्रमी श्त्रोनें कसं यक्ष संयादिलें हे सुप्रसिद्धच आहे. जमीनदारी 
क्लोमाची व्यवस्था लावण्यांत हिची जी कुशाम्रवुद्रि दिसून आली ती 


(४०) 
एलिजाबेथ फ्राय प्रमाणें अनाथांचें रक्षण व दुःसग्रस्तांस 
दुःखमुक्त करितां येऊन परोपकारापासून उत्पन्न होणाऱ्या अप्रतिम 
समाधानाचा आस्वाद त्यांस घेतां येईल; स्त्रियांस अत्यंत उपयुक्त 
व साहजिक साधणाऱ्या वैद्यकीच्या धंद्यास स्त्रिया शिकवून तयार 
करणें, हजारों-लार्खो-रोग्यांची व्यवस्था हातीं घेऊन मी मी 
म्हणून छातीस हात लावून पुढें येणाऱ्या धन्वंतऱ्यांस जे काम 
साधलें नाहीं तें स्वतः तडीस नेगे, व आरोग्यनियमांच्या ज्ञानाचा 
प्रसार करणें, मजुरांची स्थिति सुधारणे, ह्या व अद्याच इतर कृति 


खरोखर वाखाणण्यासारखी आहे. या व्यवस्थेमुळे असें झालें कीं कांही 
वतनवाडीर्चें उत्पन्न पुष्कळ वाहून ज्या इतर वतनाच्या जामिनी अगदी 
रसातळास पोहोचू पाहत होत्या त्या कायम राहिल्या. या सुप्यवस्थेमुळे 
नाठोर घराण्यांत संगत्ति अतिशय वाहून त्याचें वजन फारच वाढलें. 
राणी भवानीच्या वेळो त्या घराण्याच्या वेभवाचा कळस झाला असें 
म्हटलें तरी चालेल. मागचे पुढचें सवे धोरण मनांत आणून ती आपले 
विचार ठाम करीत असे; व विचार निश्चित झाल्यानंतर तंदनुसार चोख 
वर्तन ठेवी. याप्रमाणें जरी तिचा दृढ निश्चय ठरला तरी पोक्त व 
विश्वसनीय माणसांची सा मसलत शांतपणे ऐकून घेऊन त्यांत घेण्या- 
सारखा भाग असल्यास ती तो अवश्य ग्रहण करीत असे. ती अभि- 
मानी त्री असे. पण तिच्या अभिमानास मर्यादा असल्यामुळें तो 
वाजवी टप्प्याच्या बाहेर भळतीकडे वाहत जात. नसे. ती आपल्या 
हाताखालच्या माणसांशी व आश्रितांशीं बोलतचालत असे, परंतु प्रसंय 
ओळखून त्यांच्यांशी बेताबाताचें वतन ठेवी. त्यामुळें ते तिला वचः 


कून असत. 


(४१) 

करून आपणांस अजरामर करून सोडणारी फ्लॉरेन्स नाइ- 
टिंगेळही त्यांस होतां येईल. कारण, हा केवंळ अजमास नंसून 
ह्या घडलेल्या गोष्टी आहेत. यावरून इतकें स्पष्ट होतें की, 
घरांतली केंवळ. हलळकींसलकीं कार्मे करण्यापुरतीच सरासरी 
बुद्धिमत्ता त्यांना आहे असे नाहीं, तर पुरुषांप्रमाणे त्यांच्यांतही 
शिक्षणाचा प्रसार होऊन त्यांच्या बुद्धीचा योग्य विकास होऊं 
'लागला म्हणजे त्यांचे यत्न फलद्रूप झाल्यावांचून राहणार नाहींत. 
संपत्ति, कीर्ति, किंवा अधिकार या गोष्टी मिळविण्याकरिता 
जरी त्यांच्याकडून यत्न झाला नाहीं, तरी पण दिवसानुदिवस मुका- 
स्यानें उमलत जाणाऱ्या फुलांप्रमाणे या जगतीतलास स्वर्गाची 
शोभा आणण्याचा यल्न त्यांच्या हातून होत आहे ही गोष्ट कमी 
महत्त्वाची आहे काय £ पण हेंही असो; ज्या नरपुडूगवांनीं वं 
स्रीरत्नांनीं आपल्या स्तुत्य कृत्यांनी या जगांत नांव गाजविले 
झआाहे, अश्या नरवीरांस व अद्या संतींस प्रामाणिकपणा व सत्यनिष्ठा 
ह्या सद्गुणांचे जें प्रशंसनीय. वळण लागलें तें तरी त्यांच्याकडनचे 
गलें ना? तेव्हां त्यांच्याकडून झालेल्या . महत्कृत्यांस .स्त्रियाचे 
'कारणीभूत झाल्या अर्स म्हणतां येत नाहीं काय १ अक्या प्रकारची 
स्त्रीपुरुष तयार करणे लहानसान काम नव्हे. मोठमोठे कविं. 
ग्रंथकार व मुत्सद्दी यांच्या आंगची जोरदार बद्धिमत्ता व सचो- 
टीचे वर्तन इत्यादि सद्गुणांचा प्रादुर्भाव त्यांजमध्ये त्यांच्या आयां- 
कडून कसकसा होत गेला हें त्यांच्या चरित्रक्रमाचा विचार केला 


असतां कळून येतें. एका नामांकित कवीच्या आईची हकीकत 
बरी'च सजेदार असल्यामुळें ती येथे देतों 


- ( ७२ ) 


--- यां बाईचा आनंदी स्वंभावं, त्या त्यां समयास साजेर- 
विनोद करण्याची तिची हातोटी, ओल्यागेल्यांचें योग्य आदरा- 
तिथ्य करण्याची तिची तत्परता, हे व॑ असेच तिचे इतर सद्गुण 
तिच्या मुलामध्ये अगदीं हुवेह्व उतरले होते. या कवीशीं 
अति पारेचित अश्या एका ग्रहस्थाची व या थोर स्त्रीची ओळख 
-झाल्यावर तो गृहस्थ तीस म्हणाला, “: आमचे कविराज इतक्या 


जो १... 


योग्यतेस चढले व त्यांच्या अंगी बरेच सद्गुण दिसून येंतोंत, याचे 
इंगित आतां मला चांगळें कळून आलें; जश्शी त्यांची आई आहे 
तसेच ते हुबेहूब आहेत,” ही स्त्री साधी, आनंदी व ममताळू 
असे. तिच्या मुलांचा तर ती केवळ आनंदच होती, चांगली 
समजूत व पोक्त विचार व दूरदृष्टि हे गुण तर तिजमध्वे स्वभा- 
वत:च वसत होते, तिच्या आंगचा सर्वोत विशेष गुण हा कीं, 
तिला वाचण्याचा व गोष्टी सांगण्याचा भारी नाद असे. तिचा 
एके ठिकाणी असा लेख आहे कीं“ माझ्या वागण्याचें मुख्य 
रहस्य म्हटलें म्हणजे व्यवस्था व शांतता हें होय. म्हणून जें जें 
"काम मी हातीं घेते, तें तें अगदीं हातावेगळें करून टाकितें. जै 
काम फार कठीण व ज्यास्ती त्रासाचे असतें, तें तर अगोदरच 
उरकून टांकितें. सर्व कामाची जिकडे तिकडे नीट व्यवस्था 
-लागली म्हणजे मळा कितीही काम पडलें, तरी त्यापासून मला 
कंटाळा न वाटतां माझी वृत्ति नेहमीं आनंदी राहते. आबाल- 
बद्ध सवे लोक मळा आवडतात. त्यांच्याशीं वागतांना, मी 


मोठी व इतर लोक मजपेक्षां नीच, अद्यी आढ्यता माझ्या 

ठिकाणीं मी कधींच आणीत नाहीं. अर्से माझें वर्तन सर्वांस 
पसंत असल्यामुळें मीही त्यांस. आवडूं लागते, प्रत्येक मनुष्या- 
मध्ये काय काय चांगळे गुण आहेत, हें शोधन काढण्याकरितां 
मी नेहर्मी तत्पर असतें व त्यांच्यांत जै कांही वार्डटसाईट असेल 
त्याकडे फारसें लक्ष न देतां, ज्यानें त्यांना उत्पन्न केळें व ज्याला 
याच्यातले वाइट कसं काढन टाकाव हं सवे मंनष्यांपे' यापक्षा चागल 
समजते त्या परमेश्वराकडे त्या वाइटाचा हवाला सोंपवितें. 
असा माझा वतंनक्रम असल्यामुळें मोझे मन नेहमींच आनंदांत 
राहते.' निरनिराळ्या गोष्टींना उत्तम स्वरूप देऊन, ऐकणारांचें 
चित्त वेधतील अक्शा रीतीने त्या सांगण्याची उत्तम हातोटी तिला 
साधली होती. म्हणून नीतीचा, सत्याचा व इतर इष्ट गोष्टींचा 
ठसा मुलांच्या मनावर ठसविण्यांत तिचा हातखंडा असे. अश्या 
मनोवेधक रीतीनं गोष्टी सांगण्याचे चातुर्य आयांस साधणे अत्यंत 
इष्ट आहे. कारण, निरनिराळ्या तऱ्हेच्या उपदेद्याचा चिर- 
स्थायी परिणाम व्हावयास हे एक उत्तम साधन आहे. असो. हवा 
1णी, पृथ्वी, तेज, आकाठदा यांपेकीं कक्नाचेंही वर्णन करणें 
झाल्यास तें तिने अद्या मोहक व चटकदार रीतीने करावें की, 
तें इत्थंभूत ऐकिल्याखरीज तिच्या मुलांस चेनच पडूं नये. गोष्ट 
सांगण्याचे काम सुरू असतां तीतील निरनिराळ्या रसांचा परिणाम 
मुलांच्या चेहऱ्यावर उघड उघड दिसून येत असे. गोष्टींतील 
ज्या कथानायकाबद्दल मुलांच्या मनांत पूज्यबुद्धि उत्पन्न झाली 
असेल, त्याच्यावर कोणी दुष्टानं, अतोनात. संकटे आणून त्याच 

सर्वस्वी नाद केला असे सांगण्यांत आलें असतां त्या दुष्टाबंद्दळ 
त्यांच्या मनांत मोठा त्वेष उत्पन्न व्हावा; व केव्हां केव्हां तर 
त्यांस अति वाईट वाटून त्यांच्या डोळ्यांतून पाणी यावे. परंतु 
त्याच्याच जय़जयकाराची गोष्ट कळली म्हणजे त्यांस उत्साह 
वाटून आनंदाश्रूंचें भरते यावे. एखादेवेळी एखादी गोष्ट 
अर्धींच राहिली म्हणजे ती त्यांच्या मनांत सारखी घोळत रहावी. 
अशा स्थितींत एखाद्या मुलानें विचारावे-' काय आई, त्या 
गोष्टींतल्या अमक्या मनुष्याचा असा असा परिणाम झाला 
असेल, नाहीं बरें? ? अश्या रीतीनें त्यांनीं आपापली कल्पना लढ- 
चावी. आई व तिचें अपत्य यांचें हें मनोवेधक चित्र नव्हे 
काय? अशा रीतीने निरनिराळ्या गोष्टी मुलांस सांगून सुनीती- 
कडे त्यांच्या मनाचा लळा लावणाऱ्या व अशा प्रकारें त्यांची 
कल्पनाशक्ति वाढवून त्यांस योग्य वळण लावणाऱ्या आया अस- 
ल्यास त्यांचीं वाळें नीतिमान्‌ , दृढनिश्चयी व देंशभक्तं निघतील 
"असें समजण्यास हरकत आहे काय? असे झालें असतां यापेक्षां 
आणखी महत्कृत्य काय पाहिजे आहे १ अशा रीतीनें धन्य 
म्हणवून घेणाऱ्या मातांची थोरवी गावी तितकी थोडीच. 

-_ कुटुंबामध्ये आई किती वंजनदार माणूस आहे ब तिच्या 
उदाहरणांचा जोर किती असतो हें मार्गे सांगण्यांत आलेंच आहे 
'नवीन पिढीला उत्तम वळण लावून तयार करण्याची जवाबदारी 
जर तिच्यावर आहे तर मग.तिला मानसिक, शारीरिक, नेतिक 
इत्यादि प्रकारचें योग्य. शिक्षण मिळणे किती जरूरीचे व. किती 

न्याय्य आहे हें वेगळें सांगणे नको. आईचे काम कधींच न 
संपणारे आहे. नाजुक अभकांपासून मनानें व शरीराने सुदृढ 
असे पुरुष व अह्या स्त्रिया तयार करण्याची कठीण व नाजुक 
कला तिला साधावयाची असते व ही कला पूर्ण अमलांत आण- 
ण्याकरितां तिला आपला नाजुक मुत्सद्दीपणाच अमलांत आणावा 
लागतो. क: 

मुलाबाळांस काळजीने वाढविण्याच्या कामीं लागणारे श्रम 
हलके कसे करावे, त्यांस कंटाळा न वाटूं देतां-इतकेंच नव्हे-तर 
त्यांचें बरेंच मनोरंजन होईल अश्या रीतीने त्यांस कसे गुंतवून 
ठेवावें, हें तिलाच चांगळें समजतें. सत्कृत्यें करण्यास त्यांस 
तीच शिकविते. कालान्तरानें हा सच्छिष्य नांवलौकिकास आला, 
तर त्याचें अर्धे भ्रय आईकडे येतें. आपण घेतलेल्या श्रमाच्या 
फलप्राप्तीवद्दल ती निरिच्छ असते, तरी आपलें अपत्य सद्रुणसंपन्न 
आहे अक्यी तिची खातरी. होतांच तिला मोठी धन्यता. वाटून 
आपल्या श्रमांचें पूर्ण सार्थक झालें असें तिला वाटूं लागते. 

आपली जबाबदारी नीट समजून व आपलें कर्तव्य ओळखून 
तें मनापासून योग्य रीतीने बजावण्याचा ज्या यत्न करितात, 
कुटुंबांत उत्तम व्यवस्था राखण्याकरितां ज्या रात्रंदिवस झटतात, 
मुळें बाळें शहाणींसुती निपजावीं म्हणून त्यांस अमुततुल्यवाणीनें 
ज्या सदुपदेश करितात, अशा शहाण्या व पोक्त आयांचें आतां- 
पर्यंत वर्णन झालें. 


परंतु सारासार विचार न करितां मूळ. मागेळ ते फाजील 
भः शै 

रूंडिवाळपणाने देत सुटणाऱ्या, किंवा मुलाने त्यांच्यापाशी योग्य 
अथवा साजेक्यीच वस्तु मागितली असतां त्यांच्या पुढे नन्नाचा 
पाढा वाचून त्यांस वारंवार हिरमुसळें तोंड करण्यास लावणाऱ्या 
आयांस काय म्हणार्वे! अति लाड किवा अति धाक हे. दोन्ही 
सारखेच अनर्थकारक आहेत. दुसऱ्या कांही आया अशक्रा 
असतात कीं, मुलांची प्रकृति कशामुळे बिबडते याचे धोरण 
मर्मांत न आणितां व त्याबद्दल नीटसा विचार न करितां, या 
देवास नवस कर, त्या देवास नवस कर, अमुक काशीचा 
कापडी भूत भविष्य जाणतो अर्ते भोळसरपणारनें मानून त्याच्या 
मजनीं लाग, असा क्रम त्या सुरू ठेवितात; त्यामुळे बिचाऱ्या 
फसतात. दुसऱ्या कांही अश्या असतात कीं, घरांतील संसार- 
संबंधी काम आटोपळें न आटोपळें इतक्यांतच याच्या घरून 
त्याच्या घरीं, त्याच्या घरून याच्या घरीं, विनाकारण भटकत 
असतात; व ज्या वेळांत पुष्कळ उपयुक्त गोशी करितां येतील 
त्या करण्याचा यत्न न करितां वेळेचा व्यथ दुरुपयोग करितात. 
तेसेंच, बरेंच वय झाल्यावरही आपण पोक्त न दिसतां नेह 
नवयोवनसंपन्नचं दिसावे, म्हणून नटण्याथटण्यांतच व्यर्थ काळाची 
हानि करितात. त्याचप्रमाणे कित्येक आया अक्या लहरी व 
तव्यतखोर असतात कीं, एखादे वेळीं मुलांचे अति लाड करून 
त्यांस डोक्यावर बसवितात व एखादे वेळीं ती लहर गेल्यावर 
त्यांच्याकडून थोडासा अपराध होतांच त्यांस बडवून बडवून 
बेदम करितात. कित्येक आयांची समजूत तर अशी असते 

कीं, मुलांच्या मनावर नीतितच्वें बिवविर्णे किंवा धर्माकडे त्यांच्या 
मनाचा लय लावणें हें आपलें कर्तव्य नाहीं; म्हणून या बाबतीत 
त्या अतिदायच ब्रेफिकीर असतात. वेळ. व प्रसंग कोणताही 
असो, तिकडे लक्ष न देतां व कोणाचीही सोय न बघतां, घरां" 
तील शांतता नाहींह्ी झाली तरी हरकत नाहीं, पण आपल्या 

तव्यतीप्रमाणे किवा आपण घालून दिलेल्या शिस्तीप्रमार्णे 
ग्रहकृत्ये झालींच पाहिजित, साहींतर, सर्व धाबे दणाणलेंच,- 
अशा हेकेखोर आईपासून कोणत्याही घरांतील माणसांस कर्धीही 
सुख व्हावयाचें नाहीं. आपणास व इतरांस त्रास झाला तरी 
तिकडे लक्ष न देतां व सारासार विचार न पाहतां .घरांतली 
सर्व वस्तुस्थिति घड्याळाच्या नियमितपणार्ने सारखी चाललीच 
पाहिजे, त्यांत यास्किचित्‌ फेरफार होतां कामानये, म्हणून दुराग्रह 
घरून बसणारी आई कुटुंबम्रेम व ग्रहसोख्य यांची कट्टी शात्रु 
होय. उलटपक्षी, जेगेंकरून घरांतलीं सर्व कामे यथास्थित 
चाळून सर्वास सुख होईल व ग्रहणाभा वाढेल अशी सुव्यवस्था 
न ठेवतां जी आई प्रत्येक गोष्ट अवेळीं करिते, जिच्या व्यवस्थेत 
प्रत्येक वस्तूस नेमळेळें ठिकाण कधींच नसते. व कशास कांहींच 
मेळ न दिसतां सर्वत्र गोंधळ व घोंटाळा दिसतो, अशी आई -- 
सुद्धां वर निर्दिष्ट केलेल्या वगोतच गणली जाते. 

. कित्येकांची अशी समजूत असते कीं, स्त्रियांना कलाकोशल्य; 
शास्त्रीय विषय किवा विद्येच्या कोणत्याही इतर शाखा यांसंबंधी 
शिक्षण मिळून त्यांत त्या निपुण झाल्या असतां आईचीं कार्मे 

यथायोग्य रीतीने त्यांस करितां येणार नाहींत. परंतु . हें मत 
बरोबर दिसत नाहीं. मातृत्व व सुश्िक्षण या परस्पर न जुळणाऱ्या 
किवा विरोधी गोष्टी. नाहींत. इतर्केच नाहीं, तर सारख्या 
स्थितींतील स्त्रियांपैकी सुशिक्षित सतरीलाच आईची कामे अडाणी 
स्रीपेक्षां चांगल्या रीतीने करितां येतील, कारण, मातृवात्स- 
ह्याने बुद्धिमत्ता ऱ्हास न पावतां ती उलटी वृद्धिंगत होते 
हें ज्या देद्यांत स्रीशिक्षणाचा बराच प्रसार झाला. आहे. त्या 
देशांतल्या कांदीं स्त्रियांच्या उदाहरणांनी दाखवितां येईल ् 
ज्याप्रमाणे मातृपद प्रास्त झाल्यावर स्त्रियांचा भेकडपणा नाहींसा 
होऊन त्यांच्या अंगीं बरेंच घेथ येतें, त्याचप्रमाणे तें पद प्रास 
झाल्यावर त्यांच्या मानसिक शाक्तींचा सांठा बाहेर पड लागतो 
आपल्या. मुलांस स्वतः शिकवितां यावें म्हणुन ज्या आयांनी 
निरनिराळ्या भाषांचे .अध्ययन केळे व निरनिराळ्या शास्त्रांत 
प्राविण्य संपादून आपला इष्ट हेतु तडीस नेला, अद्या आयांची 
उदाहरणें पाश्चिमात्य देद्यांत किती तरी सांपडतील! व अश्शा 
सुशिक्षित आयांच्या निरीक्षणाखालीं तयार झाळेल्या मंडळींतन 
किती तरी कवि, तसेच चितारी, दिल्पक्षास्रवेत्ते, व संगी- 
तकलापटु निमाण झाले आहेत! 


अपत्यांविषयी. आईवापांला मनापासून वाटणाऱ्या कळक- 
ळीपासून किती इष्ट परिणाम होतो हें मार्गे सांगण्यांत आलेच 
आहे. आपल्या अपत्यांबद्दल त्यांच्या अंतर्यामी ज्या मानाने कळकळ 
वाटत असेल, त्या मानानें त्यांचें ह्ृद्रत त्यांस कळतें. अ्नी कळ- 

कळ नसेल तर॑ मुलांचे ह्यद्वत त्यांस कधींच कळावयाचें नाहीं. व 
त्यांस त्यांच्यासंबंधी खरे ज्ञानही व्हावयाचे नाहीं. मुलांचे असे हृदत 
कळल्यावांत्चून व खरें ज्ञान झाल्यावांचून, त्यांस नीटसं शिक्षण देतां 
येण्याचा किंवा त्यांचे संगोपन व्हावयास-पाहिजे आहे, तसे होण्याचा 
-संभव नसतो. वनस्पतिशास्त्रवेत्ता त्या त्या वनस्पतींचे गुणधम फार 
काळजीपूर्वक पुर्णपणे लक्षांत आणितो व . नंतर त्यांस कोणती 
जमीन, किती ओलावा, किती हबा, किती उजेड पाहिजे हें 
त्या मानानें ठरवितो; तोच नियम मुलांच्या . शिक्षणास व .संगो- 
पनास लागू आहे. त्यांच्या मनाच्या कलांचे. व त्यांच्या स्वभा- 
वाचे बारिक रीतीने व पूर्णपणें निरीक्षण करून त्यांचा कश्ांत 
कमीपणा आहे व ती कशांत ज्यास्ती आहेत हें पूर्ण लक्षांत 
आणिलें व कोणत्या गोष्टींत त्यांना मदत लागते व कोणत्या 
गोष्टींत मदतीवांचून त्यांचें चालेल याचा विचार नीट ठरविला, 
तरच त्यांना योग्य रिक्षण आपणास देतां येईल, . एर्ही देतां 
येणार नाही. अशा. रीतीनं त्यांचा शिक्षणक्रम “सुरू झाला 
असतां त्यांच्या 'बुद्धींचा अपव्यय होण्याची व उत्साहवृत्ति 'मल- 
त्याच मार्गाकडे वळून तिचा व्यर्थ खर्च होण्याची भीति 
रहात नाहीं. 

* बाल्यावस्थेत मुलांबद्दल आईची कळकळ कमी असली तर 
त्यांचा आयुष्यक्रम कष्टप्रद होतो. एकदां एका मुलानें आपल्या 
पाटीवर एक ओबडधोबड चित्र काढिळे व त॑ नेऊन आपल्या . 
आईस दाखविलें. वर वर पाहणारास . यांत . कांहींच. खुबी 

र्क 

दिसण्यासारखी नव्हती, पण मार्मिकतेनें पाहणारास त्यांत प्रत्येक 
प्रकारची खुबी दिसून येण्यासारखी होती. आईने तें पाहतांच 
ती पाटी एकीकडे टाकून दिळी व कपाळास आंख्या घालून 
तिरस्कारार्ने त्याच्यावर रागावून त्यास म्हंटलें-' कायरे, असें 
चिरखडण्यांत वेळ कां घाळवितोस १? मुलाने हलकेच उत्तर 
दिळें, “ आई, मी हा एका मोठ्या टेंकडीवरचा एक किल्ला 
काढिला आहि. त्याच्या निरनिराळ्या बरुजांवर पताका व 
निद्यार्ण फडकताहेत हें तूं पाहिळेंस काय? तसेंच, त्यावर सर- 
दारलोक कसे उभे आहेत, हें तुला दिसलेंच नाहीं वाट्ते. *? 
“ मला चिरखडण्यावांचून नाहीं कांहीं त्यांत दिसत! जा पाटी 
घेऊन आणि धडा करीत बस आपला !”? असें आईने मोठ्या 
खेषानें त्यास सांगितळें. बरिचारें मूळ! तोंड -हिरमुसळें करून 
व अति कष्टी होऊन लांब कोपऱ्यांत जाऊन अगदीं निरुत्साह 
डोंऊन बसलें ! त्याच्या मनांतील विचारतरंग व कल्पनादराक्ति 
त्या आईला ( बुद्धि नसल्यामुळे नव्हे, तर केवळ कळकळीचा 
कमीपणा असल्यामुळे ) जाणतां आली नाहीं. त्या मुलाने 
आपल्या मनांत कल्पिळेला तो किल्ला, त्याचे ते निरनिराळे 
बुरुज, ते दरवाजे, त्यावरील तें सरदारमंडळ, त्यावरची तीं 
फडकणारीं निश्याणे, ते अश्वारूढ स्वार इत्यादि गोष्टींचा चट 
सारा देखावा त्या आईच्या नीरस डोळ्यांस केवळ ओबड धोबड 
दिसला !! त्या आईर्ने त्या मुलावर न दर्डावतां, त्यास निराश 
न कारितां, तें चित्र नीट पाहून त्यांत कळकळीने मन घातलें 

असते, तर त्या मुलास अधिक चांगलें चित्र काढून आईस केव्हां 
दाखवूं ब शाबासकी केव्हां मिळचूं असें वाटून ज्यास्ती उमेद 
आली असती, व त्याच्या आंगच्या उत्साहाचा अंकुर जागच्या 
जागींच चिरडून गेला नसता. 


प्रत्येक कुटुंबांत चांगळें वळण, सुव्यवस्था व पद्धत ह्या गोष्टी 
असल्याच पाहिजेत. त्याचप्रमार्णे प्रत्येक गोष्ट करण्याची वेळ 
च वस्तु ठेवण्याची जागाही ठरलेळी पाहिजे. तसेंच 
आज्ञा पालनाची संवयही मुलांस लागली गेली पाहिजे. 
परंतु हा सवे प्रकार यथास्थित घडून येण्यास एका महत्वाच्या 
गोष्टीची फार फार जरूरी असते. ती नसली तर सवेच फिक्के 
पडते व मनाप्रमाणे कांहींच घडून येत नाहीं. ही गोष्ट कोणती 
म्हणाळ तर कळकळ होय. आई वापांनीं व मुलांनी एकमेकांच्या 
अंतःकरणांतील वृत्तींचा आदर करण्यास शिकलें पाहिजे. मुलांनी 
आईंबापांवर निःसीम विश्वास ठेवण्यास शिकले पाहिजे, व 

आईबापांनी त्यांच्या विश्वासास स्वतां पूर्णपणें पात्र होण्यास 
झटले पाहिजे. लहान मुलांचा विश्वास बसवून घेणे, त्यांच्या 
छहानपणच्या इच्छा व उमेदी यांचे निरीक्षण करून त्या लक्षांत 
आणणें, त्यांच्या मनांतील आद्या, त्यांच्या चिता, त्यांचीं सुख- 
दुःखें जाणणे, दिवसानुदिवस उमलत जाणाऱ्या व आपलें 
निमल स्वरूप प्रकट करणाऱ्या या बालपुष्पाच्या नुतन पाक- 
ळ्यांचा विकास कसकसा होत चालला आहे हे पाहत जाणँ- 
ह्या गोष्टी कमी महत्वाच्या नाहींत, हे आई! तुझ्या मनांत 

अपत्यांबद्दल खरी कळकळ व आस्था नसेल, तर त्यांच्या विचा- 
रांस चांगळें वळण तुला कसे लावितां येईल! त्यांच्या उमेदॉस व 
इच्छांस योग्य दिया लावून त्या तुला दृढ कक्या करितां येतील १ 
तारुण्यांतील पाहिजे तिकडे जोराने वाहत जाणाऱ्या त्यांच्या 
मनोवृत्ति मर्यादित करून त्यांचा ओघ योग्य दिडोकडे तुला 
कसा वळावितां येईल! व त्यांच्या मनांत थोर हेतूंची प्रेरणा 
तुला कशी करितां येईल ! 

सरते शेवटीं “ आनुवंशिक संस्कार आणि हिंदुस्थानची 
पुनर्धारणा* ” या विषयावर एका विद्वान्‌ ग्रहस्थाच्या लेखां- 
तील कांदी ठळक ठळक गोष्टी वाचकांच्या मननासाठीं 
त्यांच्या पुढें ठेवून व त्यांत किती ग्राह्यांद आहे हें विचाराने 
ठरविण्याचे काम त्यांच्यावरच सोंयवून हा भाग संपवितों:--- 

कित्येक शारीरशास्त्रज्ञांचें असें मत आहे की, मुलीमध्ये 
बापाची प्रकृति जास्त उतरते व मुलामध्ये आईची प्रकृति जास्त 
येते, पुष्कळ मोठमोठ्या नामांकित ग्रहेस्थांचें मुलगे त्यांच्या 
तोडीचे न बनतां अगदींच साधारण निपजतात. ही गोष्ट वर 
प्रदर्शित केळेल्या मतास बळकटी आणणारी आहे. कित्येक 
शास्त्रज्ञांचे मंत या मताच्या अगदी उलट आहे. पण शास्त्रीय 
वादाच्या गोंधळांत न पडतां या गोष्टींचा निःपक्षपातानें विचार 
केला तर, वंशपरंपरा मनुष्याच्या अंगीं अर्धे गुणावगुण त्याच्या 
आईकडून व अर्धे बापाकडून आलेले असतात, हें अगदीं निर्वि 

वाद ठरेल. ,तर मग एका. मागून एक जन्मास येणाऱ्या 
पिढीच्या आईवापांपैकीं अधा भाग ( आई ) जर पिढ्यानपिढ्या 
शिक्षणाचा संस्कार न होतां केवळ अज्ञानांधकारांत घोरत राहिला, 
तर त्याचा दुष्परिणाम तदुत्पन्न संततीवर घडून आल्यावांचून 
राहील काय ? कित्येक ठिकाणीं स्त्रियांस अज्ञान ठेवण्याचीच 
नव्हे. तर त्यांस गोषांत ठेवण्याची घातक चाळ आहे. या 
गोषाच्या पद्धतीने त्यांची अवनति तर इतकी होत जाते कीं, 
त्या केवळ नीच गुलामाच्या स्थितीस येऊन पोचतात. त्यांची 
स्वतांची इतकी निकृष्टावस्था झाल्यावर त्यांपासून होणाऱ्या 
मुलावाळांची त्याहून वेगळी स्थिति होईल, हें मनांत सुद्धां 
आणावयास नको. मनास व शरीरास आलेला थकवा नाहींसा 
करून त्यांस ताजा दम आणणारा, त्यांचे निरनिराळे व्यापार 
यथास्थित चालवून प्रकृति निकोप ठेवणारी व एकंदर जीवनास 
अत्यंत उपयुक्त,-अशा शुद्ध हवेस बिचाऱ्या निरंतर नागविल्या 
जातात. गोषांतीळ दूषित हवेंत काल कंठणाऱ्यांच्या पोटीं 
येणाऱ्या संततीवर अनिष्ट परिणाम कालान्तराने तरी होतील 
हें सांगावयास नकोच. त्यांची अवनति म्हणजे सगळ्या जातीची 
अवनति होय. ही अनिष्ट चाल या देशांत प्राचीनकाळी नव्हती 
अर्से दिसतें. या बाबतींत लोकांनीं केवळ मुसलमानांचे 
अनुकरण केळें आहे. प्राचीन आर्य लोकांमध्ये ही चाल 
नव्हती, हें उदाहरणांनी दाखवितां येईल, सारांश, ईश्वराच्या 
अत्यंत अमोळ व जीवनास अत्यंत अवद्यं अद्या देणगीचा-- 


(५४) 


हवेचा-यथेच्छ उपभोग न घेतां आल्यामुळे व ज्ञानखीची 
आनंददायी उष्णता मेंदूस न मिळाल्यामुळे, कष्टमय बंदिवासांत 
जन्म काढणाऱ्या बिचाऱ्या अबलाजनांच्या मनाची व शरीर- 
प्रकृतीची धुळवाण उडत आहे, व अशी स्थिति सुरू अस- 
ल्यामुळें हइजारो-ळाखो-अनर्थ गुदरताहेत. पण रूढीच्या शुंखला 
तोडण्यापुरते मानसिक धैर्य जोपर्येत लोकांच्या अंगांत येत नाही 
तोंपर्यंत हे सर्व विचार मनांत आले न आले सारखेच. 


ज्या भरतभूमींत संस्कृत वाड्मयाचा सर्वत्र प्रसार होऊन 

जी जगतांतील अत्यंत विद्याचारसंपत्न राष्ट्रांमध्ये अग्रगण्य म्हणून 

सारखी गाजत होती, तीच भरतभूमि गेल्या हजार वर्षात अगदी 

गतप्रभ होऊन सारखी अवनतीस येत चालली आहे! इतर 

राष्ट्रांचा विचार मनांत आणितां असें कळून येतें को, तीं मोठ्या 

झपाट्याने आपापला मार्ग पुढें काढीत आहेत व अशा भयंकर 

चढाओढींत भरतभूमि फारच मार्गे पडत चालली आहे. हें सर्व 
कशामुळे  विद्याचारसंपन्नतेच्या शिखरास जाऊन पोंचळेल्या प्राचीन 
* ग्रीस ! देदाससुद्धां टक्कर देणारे जे राष्ट होते, काव्य, तत्त्वज्ञान 
व अश्याच इतर गहन विषयांत पारंगत झालेली मानवरत्ने जेथे 
चमकत होतीं म्हणून ज्या राष्ट्रास अत्यंत गवे वाटत असे, तेंच 
राष्ट्र मंदप्रभ होत होत इतके खालीं येत चाललें आहे कीं, नांव 
घेण्यासारखे त्यांत कांहींच व कधींच झालें नसेळ, असें वाट- 
ण्याचा काल येत चालला आहे!!! असा प्रकार तरी कशामुळे 
घडतं आला आहे! या र्‍्हासाचे अमुक एक कारण आहे असें 

जरी कोणास खात्रीने सांगतां येणार नाही, तरी जो अनेक कारण 
आहेत त्यांत स्त्रियांचा गोषा व त्यांची अज्ञान द्या हे एक 
कारण आहि असें कोणता समंजस मनुष्य म्हणणार नाहीं १ प्रक- 
तीचे धर्म वंशपरंपरा नवीन पिढोंत उतरत जातात, हा नियम 
जर खरा धरला (व तसा न धरण्याला कांहीं वलवत्तर कारण 
दिसत नादी) तर मग त्यांस अज्ञानददधेंत व गोषांत ठेव- 
ण्याची पद्धत भावी संततीच्या म्हणजे एकंदर राष्ट्राच्या अव- 
नतीस कारणीभत झालीच पाहिजे व त्यामुळें त्यांच्या शारी” 
रिक. मानसिक व कदाचित्‌ नेतिक शाक्तीस सुद्धां कमीपणा 
येण्याचा संभव आहे. बुद्धिमत्ता व शारीरसामथ्ये या दोन्ही 
गोष्टींची पण वाढ बाहेरील स्वच्छ, शुद्ध व मोकळ्या हवेच्या 
यथेच्छ उपभोगावर अवलंबून आहे. रात्रंदिवस घरांतल्या 
घरांत काळ काढणाऱ्या स्त्रियांस गुहकृत्य कितीही करावें लागलें, 
तरी, त्यांच्या पतींच्या किवा भावांच्या कामकाजासंबंधानं त्यांस 
यत्कितितूही माहिती झाली नाहीं, किंवा दररोजच्या संसारसंबंर्घी 
कामापलीकडे त्यांस कधींच विचार करण्याचे सामर्थ्य आलें 
नाही, तर त्यांची मनं अगदींच संकुचित व संस्कारहीन राहतील. 
अश्या तळेच्या चरित्रक्रमाचा परिणाम साहजिक असा होतो कां 
मळी जपजशा वाढं लागतात, तसतंद्यी त्यांच्या वयाबरोबर 
शरीराची वाढ बरोबर रीतीनें होत नाहीं व त्यांच्या मनाचाही 

विकास व्हावा तसा होत नाही. अशा रीतीने त्यांच्या रारी 
राची व मनाची दुर्बलता त्यांच्या बाळकांत उतरत जाते व 
एकंदर राष्ट्रावर त्याचा दुष्परिणाम घडून ते ऱ्हास पाबर्ते, 

घर जे कांहीं म्हटलें आहे त्यास इतिहासांतल्या गोष्टींवरून 
वरीच बळकटी येते. पूर्वेकडील राज्यांचे त्वरित रीतीनें झालेळे 
अभ्युदय व ऱ्हास ह्यांस तरी त्यांतील स्त्रियांस कोंडून ठेवल्यामुळे 
त्यांस आळेली अवनत दक्याच कारण आहे, असें म्हणतां येईल. 
पूर्वैकडील राज्यांची एकंदर हकोकत लक्षांत आणिली असतां 
असें कळून येतें कीं, कांदीं हीन लोकांची टोळी एकत्र जमावी 
व एक जूट करून तिनें एखाद्या सुसंपन्न राज्यास धक्का देऊन 
त्यास खाली पाडावे व त्या जागीं आपलें राज्य स्थापावे. अद्या 
मंडळीने कांहीं काल्यावेतो राज्यलळ&$मीचा उपभोग घेतल्यानंतर 
दुसऱ्या एखाद्या भिकार जातीनें त्या. मंडळीवर उठून तीस 
पादाक्रांत करावें व आपण तिची जागा पटकवावी. या हीन 
जातीचा कालान्तराने ऱ्हास व्हावयाचाच. - सारांग्, अभ्युदय 
होऊन कांदीं भरभराटीचा काल प्राप्त झाला म्हणजे वर्वनक्रमांत 
फेर पडून व र्‍्हासाच्या मार्गास लागून थोडक्याच वेळांत तें 
सर्वस्वी नाश पावावे. परंतु युरोपीय इतिहासाकडे दृष्टि फेकिली 
असतां असें दिसतें को, तिकडील राष्ट्रांस ऐश्वर्य, संपत्ति व 
अभ्युदय प्रास्त होऊन त्यांचा भरभराट झाला असतां हटकून 
त्यांस क्षीणता येतेच असें होत नाहीं. पूर्वेकडील राष्ट्रे ऐश्रर्य- 
गिरींच्या शिखरीं चढन राज्यलक्ष्मीचा यथेच्छ उपभोग घेत 
असतां, तेथील स्त्रियांस गोषांत ठेवण्याची चाळ पडते व्र तीपा- 
सून सव राष्ट्रांस स्वाभाविकच क्षीणता येते व तें राष्ट्र कितीर्द 
मोठें असलें, .तरी अरण्यांतून . इतस्ततः परिभ्रमण करणाऱ्या 


( ५७ ) 


द्ध हवेचा यथेच्छ उपभोग घेतल्यामुळे धडधाकट बनलेल्या; 
इतर जंगळी व अडदांड जातींद्ीं टक्कर देण्यास अर्थातूच तें 
असमर्थ होण्याचा संभव असतो. हिंदुस्थानांतल्या इतर लोकां- 
प्रमागे मराठे लोक आपल्या स्त्रियांस गोषांतील कोंदट हवेत न 
ठेवितां घराबाहेर पडून खद्याळ कामकाज करण्याची मोकळीक 
देत; आणि म्हणूनच मोगल राज्याचा या. टोकापासून त्या 
टोकापर्यंत अवाढव्य विस्तार वाढला होता, तरी त्यास हात 
दाखवून टकर देण्याचें सामथ्ये त्यांस आलें होतें, असें 
वाटतें. कालान्तराने कांहीं इतर कारणांमुळे मराठी राज्या- 
चाही लय झाला ही गोष्ट वेगळी. अति प्राचीन काळी 
ज्या आर्य. लोकांनीं . वायव्येकडून हिंदुस्थानांत प्रवेश 
करून येथील . मूळच्या रहिवाद्यांस पादाक्रांत केलें व 
आपला अंमल स्थापिला त्यांच्या इतिहासावरून तरी हीच गोष्ट 
स्पष्ट होते. आयांच्या ताब्यांत हिंदुस्थान होते, त्या वेळच्या 
वस्तुस्थितीची माहिती जी संस्कृत ग्रंथांवरून उपल्ध आहे; 
तीवरून सद्धा असें स्पष्ट दिसतें. को, अर्वाचीन हिंदु लोकांचे 
पूर्वज व वाडवडील आपल्या. स्त्रियांस कोंडून ठेवीत नसत 
सारांदा, ज्या बद्धिमान्‌ ब तेजस्वी आयोनीं हिंदुस्थान जिकन 
तेथे आपला अंमल पूर्ण बसविला व ज्यांनीं जगांत संस्कृत 
भाप्रा उदयास आणून [तिचे स्वरूप अत्यंत प्रगर 
ते बंदिवासांत क वा अज्ञान ह. री र. 
नव्हते ; तर, ज्या माता मनाने व दारीराने चांगले सढ मलगे 
व तश्याच मुली प्रसवत व ज्या युद्धकला व संस्कृत वाड्मयाचा 

जंयजयकार करण्याचा मार्ग तयार करून ठेवीत, त्यांच्या पोटी 
जन्मलेळे असत. 

कित्येकांचे असे म्हणणें पडेल कीं, गोषाच्या पद्धतीनें व 
स्त्रियांच्या अज्ञानाने व्यक्तींच्या व राष्ट्राच्या शारीरिक व मान- 
सिक शक्तीस जरी कमीपणा येतो, तरी स्त्रियांची नीतिमत्ता 
कायम राहण्यास ही पद्धति अत्यंत उपयोगी आहे. त्यांस 
गोषांत न ठेवितां बाहेर कामकाजासाठी हिंडू फिरू दिळें असतां, 
त्यांस कोणत्याही गोष्टींचा मोह पडणार नाहीं, हें खरे. पण 
मोह पाडणाऱ्या गोष्टींपासून त्या अलग राहिल्या असतां जरी 
वाईट कृत्ये कमी होण्याचा संभव आहे, तरी त्यामुळें सद्रुणाची 
प्रवृत्ति अधिक होईलच असें म्हणतां येत नाही. खरा सद्गुण 
म्हटल म्हणजे तो मोह पाडणाऱ्या वस्तु पुढें असतां त्यांच्या 
तावडींत न जातां त्यांशीं सामना करून त्यांच्याशीं टक्कर मार- 
ण्यांत आहे, त्यांपासून पळून जाण्यांत नाहीं, हें ध्यानांत ठेविलें 
पाहिजे. 

ज्या राष्ट्रांत ही घातक चाल आहे, त्यांची विद्येच्या कामांत, 
शास्त्रीय शोधांत, क्रिंवा राजकीय हक्क संपादण्यांत इतर राष्ट्रांशी 
नचढाओढ लांगलळी असतां, पहिल्या राष्ट्राची तुलना एक रिकामा 
हात पाठीमार्गे लपवून ठेवून फक्त दुसऱ्या एका हातानेंच लढाई 
मारणाऱ्या वीराक्यीं करितां येईल. अक्षा वीरास त्याच्या 
अंगच्या चातुर्याने फारतर कांही काळपावेतो यशाःप्राप्ति होईल; 
परंतु च्रिस्थायी विजयश्री त्यास कधींच वरणार नाहीं. 


भाग २ रा, 
पत्नी. 
संतुष्टी भायेया भतो भत्री भायो तथथेव च । 
यस्मिन्ञेव कुले नित्यं कल्याणं तत्रवै धुवम्‌ ॥ 
मनुस्मृति. 
अधे भायो मनुष्यस्य भाया श्रेष्ठतमः सखा । 
भायो मूलं त्रिवर्गस्य भायो मूळं तरिष्यत: ॥ 
महाभारत. 

प्रेमाचे नाना प्रकार आहेत. मातुग्रेमाचें वर्णन मागच्या 
भागांत झालेंच आहे. त्या प्रेमांत व पत्नीच्या किंवा कन्येच्या 
प्रेमांत किती साम्य आहे आणि किती भिन्नताही आहे? मनु- 
घ्याचा शहाणपणा कितीही वाढला, तरी त्याला प्रचंड महा- 
सागराच्या खोलीचा जसा थांग लागत नाहीं, तद्ृतच या महा 
मनोविकाराचा थांगही त्यास लागणे अशक्यच. मातुप्रेमांत 
नेहमीं जागुतता, अढळपणा, निरपेक्षता व दूररदादित्व इत्यादि 
थोर गुण दिसून येतात. पत्नीप्रेमाचीही गोष्ट तशीच आहे. 
या दोन्ही प्रेमांत साम्य आहे. तरी पण पत्नीप्रेम ते पत्नीप्रम 
व मातृप्रेम तें मातृप्रेम. त्या प्रेमाची व या प्रेमाची जात 
एकच, पण त्यांत तारतम्य आहे. असें आहे, तरी प्रेमप्रेरित 
पत्नीच्या अंगीं आईपेक्षा कमी सहनशीलता असते, किंवा प्रसंग 
पडला असतां ती आपली कर्तबगारी कमी बजाविते, किंवा 

हिताहिताळा ती कमी जपणारी असते;-असे कोणास तरी म्हणतां 
येईल काय १ आई आपल्या अपत्यांकरितां जे हाळ व कष्ट 
सोसण्यास तयार होईल, त्यापेक्षां पत्नी आपल्या पतीकरितां हाल 
सोसण्यासं कमी तयार होईल काय? आपल्या प्रिय बालकाचा 
प्राग वांचेविण्याकरितां त्याच्या वधार्थ तयार झालेल्या चांडाळानें 
उचलून धरलेळें दास्त्र व तें वालक यांच्या दरम्यान स्वतःच्या 
जीवाची, पवी न धरितां धाडकन येऊन पडणाऱ्या “आयांची 
उदाहरणें जशी आपल्या वाचण्यांत किंवा. ऐकण्यांत. येतात, 
तर्शींच उदाहरणें पतीच्या प्राणाचें रक्षण करण्याकरितां तशीच 
थोर कृति .करणाऱ्या-किवहुना आपले प्राणसुद्धां. खर्ची घाल- 
णाऱ्य़ा-उदार पत्नीची ऐकण्यांत किंवा वाचण्यांत येत नाहींत 
काय? मुळे कृतन्न निघाली तरी. त्यांच्या कृतन्नतेबद्दल कोणा- 
पार्शीही एक ब्र सुद्धां न काढितां तें सर्व विसरून जाऊन व 
त्यावद्दल क्षमा करून त्यांच्यावर असलेल्या प्रेमांत यात्कचित्‌ 
सुद्धां अंतर न होऊं देणाऱ्या आया जर आपणास माहीत आहेत 
तर पतीची गेरमर्जी झाली असतां, तो अत्यंत कोपायमान होऊन 
वाकप्रहार-नव्हे, अति नीचतेनें लत्ताप्रहारही-त्यानें केला, किंवा 
करूं नये अशी अत्यंत खेदकारक व अधमाधम कृत्ये धडधडीत- 
पणे केलो तरी तें चट्सारे विसरून जाऊन आमरण पतिव्रता 
राहिलेल्या पत्नी आपणाळा ठाऊक नाहींत काय ! सूर्यमाळेंतील 
त्या त्या ग्रह्मंस सूर्यापासून उष्णता व प्रकाश मिळून त्यांचे 
व्यापार सुरळीत चालतात, त्याचप्रमाणें पत्नीप्रेमापासूनच इतर 


जि 


प्रेम उद्धवतें व पत्नीप्रेमानेच त्याचें पोषणही होतें. 

शीलवती पत्नीचे पतीवंर किती निरपेक्ष. प्रेम असतें व पती- 
कडून एकाद्या प्रसंगी विशेष कडकपणाचें वर्तन घडले तरी पति- 
प्रेमामुळे ते सर्व विसरून जाऊन केवळ तो आपला पति आहे 
याच बुद्धीने पतीवर प्रेम ठेवून आपलें थोर वर्तन अखेरपर्यंत 
त्या कसें कायम ठेवितात, हें श्रीरामपत्नी सीता हिच्या थोर 
उदाहरणावरून स्पष्ट होत नाहीं काय £ केवळ लोकापवादास 
भिऊन श्रीरामांनं सीतेस धोर अरण्यांत कसें घालवून दिलें, हें 
सर्वास विदित आहेच. बरें, स्वतःचा कोणत्याही प्रकारचा 
अपराध नसतां आपणावर असा भयंकर प्रसंग, म्हणून पतीवर 
रागावून तिनें तोंडावाटे एक अवाक्षर तरी. काढिले काय? 
“ आजच हिला रथांत घालून घोर अरण्यांत सोडन ये ” 
अद्यी वडील भावाची आज्ञा होतांच केवळ ती गुर्वाज्ञा म्हणून 
अलंघनीय, अस मनांत आणून लक्ष्मणाने तिला अरण्यांत नेले 
व स्वामीची आज्ञा अशी आहे असे त्याने मोठ्या कष्टाने व 
नाखुषींने तिला सांगतांच ती मूर्च्छा येऊन धाडकन खालीं पडली, 
लक्ष्मणाने महाप्रयासाने तिला शुद्धीवर आणिले. नंतर तो 
त्या. स्व प्रकाराबद्दळ आतिदाय खेद प्रदाशित करूं लागला. 
तेव्हां त्या सतीनेंच त्याचे सांत्वन केलें. ' तुझे उत्तरोत्तर 
कल्याण होवो ! असा आशीवाद देऊन तिनें त्यास परत जाण्यास 
सांगितले. जातांना त्यास तिनें निरोप सांगितला तो 
असा. “माझ्या परमपूज्य सासूवाईस अनुक्रमें माझा प्रणाम 
सांगून त्यांस विनंति करा कों, मी गर्भवती आहे, त्यागर्भाचे 

अभीष्ट चिंतन करा. ? तसेंच आपल्या प्रियपतीसही तिनें सांगून 
पाठाविळें कीं, ' गर्भाचे संगोपन करावयाचे नसतें तर, आपल्या 
चिरस्थायी वियोगामुळे निष्फळ झालेल्या या माझ्या दुदैवी 
जीविताचा मी अव्हेर केला असता. पण असो, अक्ली जरी 
माझी विपन्नावस्था आहे, तरी प्रसूती नंतर आमरण तपस्विनी 
होऊन परमेश्वराचें ध्यान करून, त्याच्या चरणांपा्शी विनंति 
करीत राहीन कीं, पुढच्या जन्मीं पुनः आपणच माझे पति 
होऊन आपला माझा जन्मजन्मांतरी वियोग न होवो.? ( रघुवंदा, 
सर्ग १६. ). वाचकहो, गंभीरतेचे, मनोनिग्रहाचे, सहनशीलतेचें 
च पतीविषयींच्या निस्सीम प्रेमाचें हें हृदयंगम चित्र नव्हे काय? 
पतीच्या वनवासाच्या प्रसंर्गी ' तू मजबरोबर येऊं नको, अरण्यवास 
तुळा सोसावयाचा नाहीं,” असे, आग्रहाने तो म्हणत असतां, 
त्याच्या समवेत रानावनांतून, कांस्याकुट्यांतून, स्वतःच्या जीवि- 
ताबद्दळ उदास राहून, टिंडण्यास ती भ्याळी नाहीं; इतकेंच 

तर स्वतःचे वतन अतिशय शुद्ध--अतिरय निर्मळ अस- 
तांही, घरांतून बाहेर काढून धोर अरण्यांत हद्दपार करण्यापर्यंत 
जरी मजल येऊन पोहोंचली तरी “ जन्मांतरे5पि त्वमेव भती? 
असा निदिध्यास आमरण करण्याचा ठाम निश्चय ती करिते! 
केवढी विस्मयजनक पतिनिष्ठा ही ! 


पतीची गैरमर्जी झाल्यामुळें होणारा जाच व गैरसोयी सहन 
करून त्या त्या विपत्तींनीं न गांगरतां ज्या सतींनीं आपल्या 
पातिव्रत्याचा ध्वज उभारला, व सदाचरणाच्या जोरावर ज्या 

लोकांच्या स्तुतीस पात्र झाल्या, अशा स्त्रीरत्नांमध्ये मिरावाईची 
गणना अवड्य केली पाहिजे 

शूरपणांत व लष्करी चातुर्यांत नांवाजळेल्या आणि कडव्या 
मुसलमान वीरां्ी कित्येक वर्षे झुंज घेत राहणाऱ्या राजस्थानांत 
जीं अनेक स्त्रीरत्ने चंमकून गेलीं, त्यांपैकी मिराबाई ही एक 
हाती. स्त्रीजातीस केवळ भूषण होऊन वसलेल्या ह्या साध्वीचे 
नांव या आर्यभूमींत ज्यास ठाऊक नाहीं, असा मनुष्य विरळाच. 
केवळ तिचे नांव ठाऊक आहे इतकेंच नव्हे, तर या अफाट 
देशाच्या प्रत्येक प्रांतांत व विदोष्रेंकरून जेथे जेथें हिंदीभाषा 
बोलतात, तेथे तेथें कवनांतून व निरनिराळ्या गायनांतून तिचे 
नांवाचा घोष ऐकूं येतो-व हिचीं काव्यें वाखाणलीं जातात,-- 
कित्येक तर हिळा अवतारी स्त्री समजून देवीप्रमार्णे 
पूज्य मानतात. सीतेवरीळ प्रसंगासारखाच जवळ जवळ 
प्रसंग या सतीवर दुर्दैवाने येऊन बेतल्यावर हिचा मनोनिग्रह व 
ठाम निश्चय॒कसा कायम राहिला, हें पुढील हकीकतीवरून 
दिसून येईल. 

राजस्था नांतील अति संभावित कुलांत /मिरावाईचा जन्म 
झाला. मिराबाडे अति रूपवती होती. चितोडच्या महा- 
राण्याच्या राजमंदिराला शोभा आणण्यासारखें हिचे अनुपम 
सौंदर्य असल्यामुळें राजपुत्र कुंभसिंगाशीं तिचा विवाह झाला 

अनुरूप स्वभाव, समान अभिरुचि, परस्परप्रेम, राजलक्ष्मीर्चे 
तेज, इतक्या गोष्टींचं संमेलन एका ठिकाणीं झाल्यावर संसारांत 

आणखी बहार ती कोणती पाहिजे? सुदैवाने मिराबाई व 
कुंभसिंग या जोडण्यास अश्ली सर्वे प्रकारची अनुकूलता होती. 
त्यांतही विशेष गोष्ट ही कौ, उभयतां पतिपत्नीस काव्याची फार 
गोडी होती. इतकेच नाहीं, तर तीं दोघेंही स्वतः कविता 
करीत. उभयतांचा वेळ कविता म्हणण्यांत व नवीन काव्य 
रचण्यांत जाई. परंतु उभयतांच्या काव्यांत एक मोठा विदोष 
बनत चालला होता. तो हा को, कुभसिंगाच्या वाग्देवतेचा 
रोंख नेहमी ऐहिक सुखाची वर्णनं लिहिण्याकडे असे; व इह- 
लोकची यात्रा केवळ सुखावह झाली म्हणजे मनुष्यानें सर्व 
मिळविळें, इतकाच त्यांतील आदाय असे. पण मिराबाइंच्या 
वाग्देवतेचा प्रकार याहून अगदी भिन्न असे. तिचें उड्डाण 
याहनही उच्च प्रदेशाकडे असे. ऐदिक सुखास्वाद क्षणभंगुर, 
म्हणून कमी दर्जाचा, हें तत्व सदासर्वकाळ चित्तांत वाळगून, 
अखंड व चिरस्थायी पारलौकिक सुखाची थोरवी गाण्यांत तिची 
वाग्देवता*दंग असे, भगवन्नामाचा महिमा व उच्च प्रकारचा 
नीतिबोध, हाच प्रकार तिच्या काव्यांत पूर्णपणें भरलेला 
आढळतो. 


महाराण्याच्या मरणोत्तर कुंभसिंग राजपदारूढ झाले व 
मिराबाइईला राज्ञीपद आठे. याप्रमाणें विशेष स्वतंत्रता मिळा- 
ल्यावर, या प्रेमळ पतीनें आपल्या सुज्ञ पत्नीचा धर्माकडे विशेष 
ओढा असल्यामुळें, त्या बाबतींत वाटेळ तसा धर्म करून आपली 
मनीषा तृत्त करून घेण्याची तिला मुभा दिली. » 

स्वतः रंचळेलीं कवने, तीं उत्तम वठविण्याचें अंगचे. सामर्थ्य; 
तीं निरनिराळ्या रागिण्यांत तालसुरांनीं गाण्यास गोड आवाजाचे 
साहाय्य;-इतक्या गोष्टींची. अनुकूलता असल्यावर श्रोत्यांच्या 
मनोब्रात्ति उचंबळून त्यांचीं अंतःकरणें गारेगार करून सोडण्यास 
उद्यीर तो कोणता? ती गात असतां तिजबरोबर तालसूर 
थरणाऱ्या. तिच्या सहचारिणी तर इतक्या मोहीत होऊन जात वः 
त्यांची चित्तव्रात्त इतकी गुंग होई कीं, या हय जगताचा त्यांस 
अगदींच विसर पडे. यावरून मिराबाइच्या स्वत:च्या 
मनाची तंद्री परमेश्वराकडे लागून ती किती तहीन होत असेल 
याची कल्पना वाचकांस सहज होईल. 

इतकी ईंश्वरर्भाक्त मनांत बाणल्यावर राजमंदिरांतील विलास' 
तिला निरर्थक वाटून त्यांचा तिळा वीट यावा हें साहजिकच 
आहे. तिचा बहुतेक वेळ आतां देवळांत मजनपूजनांत .जाऊं 
लागला. कसाही दुराचारी-कितीही भ्रष्ट-कसाही नास्तिक 
मनुष्य असला व मिराबाईंची प्रार्थना सुरू असतां तो जर 
सुदैवार्ने मंदिरांत शिरला, तर त्याचा दुर्वृत्त,पणा कमी होऊन 
त्यास पश्चात्ताप वाटे व धमाकडे त्याचा कल होई. 

याप्रमाणें या सतीची कौर्ति चोहींकडे पसरत दिल्लीस मोगल 
: बादशहाच्या कानावर गेली... त्या वेळीं दिल्लीच्या तक्तावर॑ 
जगत्प्रसिद्ध अकबर बादशाहा होता. गुणग्राहकतेबंद्दळ यो 
शोर बादशाहाची आख्या असल्यामुळें त्याच्या पद्री त्या त्या 
विद्रेंत, शास्त्रांत व कलांत पारंगत असे पुष्कळ गुंगी लोक 

षु 


(६६) 


असत, व त्यांची संभावनादी त्याच्याकडून त्यांच्या योग्यतेप्रमाणे 
दोत असे, 


भिराबाईवदळ हकीकत वादद्याहास कळल्यावर तिर्ची कवने 
ऐकण्याची त्यास इच्छा झाली. चितोडच्या बाणेदार व 


मानी मडहाराण्याने त्या प्रबल अधिपतीचें प्रभत्व जरी कबल 
केलें नव्हते, तरी यांच्या दरम्यान फारसे वैमनस्य नव्हते 


मिराबाईचो कवने ऐकण्यास कशी सांपडतात हा बाददाहास 
मोठा विचार पडला. कारण, मिराबाई पडली हिंदुसखी, 
त्यांतदी ती थितोरचो महाराणी. शूर रजपुतांचा मानी स्वभाव 
व त्यांची कर्तेबगारी बादशाहास चांगलीच माहीत असे. . एकदां 
एका मुसळमान बादशाहाने चितोडच्या राणीला पाहण्याची 
इच्छा धारण करून ती सफल करण्याचा त्यानें यन चालविला 
असतां, रजपुतांनीं कडव्या इमामांबरोबर दोन हात करून 
त्यांचा कुरी कसा जिरविला होता, व त्यांचा धुव्वा उडवितांना 
सर्व लोक मृत्यमखीं पडळे तरी हरकत नाहीं, पण आपला 
कृतनेश्वय ब्रिलकूळ सोडावयाचा नाहीं, हे कसे व्यक्त केलें 
ह्रोते-ही गोर अकबर विसरला नव्हता. ज्या महाराणीला.. 
पाहण्याची इच्छा त्या बादशहास झाली होती, तिनें, यवनांच्या 
दृष्टीस पडून त्यांच्या अमंगल स्पर्शास्पर्शांचा विटाळ सहन कर- 
ण्यापेक्षां स्वतःस जाळून खाक करून घेणें बरें अस वाटन 

शाह्रांतीळ सते ज्रियाब्ररोवर घेतल्या व अभि पेटवून त्यांत 
“जय नारायण !? म्हणून. आपल्या प्राणांच्या आहुति कद्या 

दिल्या होत्या, ह्याचेंदी चित्र त्याच्या मनांतून नाहींसे झोर्ले 
नव्हते. तेव्हां मिराबाईची भेट घेऊन तिची कवने ऐकण्या- 
बंद्दळ इच्छा प्रदाशीत करणें म्हणजे रजपुतान्यांत रण माजवि- 
ण्याची तुतारी फुंकण्यासारखैच होय, अर्से त्यास वाटले. म्हणून 
बादद्याहानें आपल्या पदरचे संगीतश्ास्त्रपटु-तानसेन-यांस 
बोलावून त्यांची सल्ला विचारली. तेव्हां त्या उभयतांचे असें 
ठरलें कीं, दोबांनींश हिंदुवेष घेऊन चितोडास जावें व ज्या 
मंदिरांत महाराणी भजन करीत असे तेथे जाऊन आपली इच्छा 
पूर्ण करावी. 


याप्रमाणे ते उभयतां तपस्व्यांचा वेष घेऊन ज्या मंदिरांत 
मिराबाई भजन करीत असे त्या देवळांत शिरळे. तिचें 
चित्तवेधक सुस्वर गायन व ईश्वराकडे लागलेली तिची तंद्री 
पाहून बादशहाचे व तानसेनाचें अंत:करण फारच वेघलें गेले. 
बादशाहा आपली जागा सोडून उठला व त्यानें तिचे पाय गच्च 
घरून ' मुक्ति मिळण्याचा मला उपदेश करा ?---म्हणून तिला 
विनवू लागळा. परंतु आपण कोण आहों हें लवकरच मनांत आणून 
ता उठला, व बहुमोल रत्नांचा एक कंठा तिला देऊन म्हणाला, 
“अहो सन्माननीय बारे, या लहानश्या नजञराण्याचा आपण स्वीकार 
करावा व तो घेऊन देवाच्या गळ्यांत घालावा ? मिराबाईनें तो 
धेऊन त्या वेषान्तर केलेल्या बादशहाकडे पाहिळे व म्हणाली 
८हा कंठा फार किमतीचा आहे. तर आपणासारः्य्या तपस्व्यां- 
जवळ हा. कसा आला ?. त्यावर बादशाहाने तिला सांगितळे की 

“यमुनां नदींत सान करतांना द्या मला सांपडला; त्याच वेळेस 
संकल्प केला कीं ह्या देवाला. हा अर्वण करावयाचा. ? मिरावा- 
इर्ने बादशाहाची ईश्वराबद्दल: भक्ति पाहून त्याचे आभार मानिले, 
ब यानंतर ते दोवेदी दिल्लीस चालते झाले. 

परंतु हा कंठा' आपणावर केवढे अरिष्ट आणणार, आपणासः 
केवढ्या संकटांत घालणार,-किंबहुना हा आपणास आपल्याः 
प्रियपतीच्या. समागमसुखाससुद्धां मुकविणार, हें मिराबाइच्या 
ध्यानीमनी सुद्धां नव्हते. ह्या अमोल रतनहाराची बातमी हां हां 
म्हणतां सर्वत्र पसरली, महाराण्यानें तो पाहिला ; राज्यांतल्या 
मोठमोठ्या- नामांकित जवाहिऱ्यांनीं त्याचें मोळ दहा लाख रुपये 
ठरविळें; व एका जवाहिऱ्यानें तर अकबर बादशहास विक- 
ळेला 'हा कंठा आहे म्हणून स्पष्ट सांगितलें. 

प्रत्यक्ष बादशाहा वेषान्तर करून आला ही एवढी महत्त्वाची 
शोष्ट कोठपर्येत . गुपत राहणार? राजाच्या कानावर ती गेली. 
बादडाहा वेष पालटून येऊन त्यानं राणीला स्पर्हा केला व त्यानें 
तिला रत्नहार दिला, ही गोष्ट तांडोतोंडीं झाली, राणीची! 
अब्रू गेली; ती पतित झाली आणि आपल्या कुलाला तिने बट्टा 
लाविला,--अद्या कल्पनांनी महाराण्यास पूर्ण घेरिळें. , मग अर्था- 
तंच मरणावांचून ह्या अपराधास दुसरी शिक्षाच नादीं असा 
राजाचा. हुकुम सुटला, 

परंतु आवालवृद्धांपर्येत सारखी प्रिय झालेल्या व सवोबद्दल' 
कळकळ. बाळगणाऱ्या, महाराणीच्या वधास प्रवृत्त व्हावे. कोणी £ 

या शिक्षेची बातमी तिजजवळ नेऊन पोहांचविण्यास सुद्धा कोणाची 
छांती होईना. 

सरतेशेवटी महाराण्याने स्वत: तिळा पत्र लिहिळें व आपलां 
-आह्राय त्यांत नमूद केला. एके दिवशी पूजा. आटोपून मंदिरांतून 
ती घरीं परत येत असतां एका गृहस्थाने ते पत्र तिला दिलें. पत्र 
वाचून-“ एकदा महाराण्याळा भेटण्याची इच्छा आहे तेव्हां ही 
इच्छा पूर्ण होईल किंवा नाही £' असें तिनें त्याला विचारिलें: 
त्यावर त्यानं उत्तर दिलें कों ' पत्रावरून स्पष्टच दिसते आहे कौ, 

महाराण्याची इच्छा राणीसाहेबांला इतउत्तर भेटण्याची नाहीं. * 

तेव्हां महाराणीने राण्यास परत निरोप पाठविला; तो असा---- 
“महाराण्यास कळवावे कीं आपली पत्नी आपला हुकूम बरोबर 
पाळील. ? 

त्या दिवशी सुमारें मध्यरात्री ती उठली. तिने आपला 
पोषाख ब॒दळळा. .ती एक साधी साडी नेसून राजवाडा सोडून 
निघाली. तो रात्रोवा समय असल्यामुळें जिकडे तिकडे साम- 
'सूम होते. . ज्या स्थळीं आपण आयुष्याचे बरेच दिवस काढ- 
'ल्यामुळें जेथील प्रत्येक वस्तु प्रिय वाटत होती त्या स्थळास देव- 
टचा रामराम ठोकतांना तिचें अंतःकरण व तिच्या मनोवृत्ति 
-कशा उचंबळल्या असतीळ, याची कल्पना वाचकांनी आप- 
ल्याशशच करावी. स्ेप्रकारच्या सुखविलासांनीं पूणे भरलेला 
राजवाडा, प्रागापलीकडे तिजवर प्रेम करणारा तिचा सखीगण, 
ब फार दिवसांच्या सहवासामुळे प्रिय वाटणारी ती ती .वस्तु 

इंत्यादिंकांस शेवटचा प्रणाम करून निघून जातांनां तिला फार 
फार दुःख वाटलें, यांत फारसें नवल नाहीं. पण तिचा खंबीर 
निश्चय झाला ता झाला. तिला तो कृतनिश्वय आपलें पवित्र 
कर्तव्य वाटूं लागला. त्यापासून पराड्मुख होणें म्हणजे महा- 
पाप आहे असें तिच्या मनाने पक्के घेतलें. 

तो रात्रीचा समय होता, तरी कशाचीही भीति मनांत न 
शधरितां ती एकदम नदीतीराला येऊन पोहोचली; व परमेश्र- 
राच्या चरणीं मनाची तन्द्री लावून तिनें एकदम नदींत उडी 
टाकिली. तत्काळ ती ब्रेशुद्ध झाल्यामुळें पुढें काय झालें हें 
तिला मुळींच कळलें नाहीं; मात्र तिच्या डोळ्यांसमोर काजवे 
चमकून कांहींतरी तेजोमय आकृति दिसल्याचा तिळा भास 
झाला. तसेंच तिच्या कानावर असे शाब्द आलेः ' मिरा, 
आपल्या पतीची आज्ञा पाळण्यासाठी त॑ जीव दिलास. पण 
तुझ्या हातून ह्यादीपेक्षां कांहीं मोठें कृत्य धडावयाचें आहे. जा 
“व तें करण्याच्या तयारीला लाग. | 

परमेश्वर रक्षण करणारा असला म्हणजे प्रत्यक्ष मृत्यु पुढे 
आला असतांही कसें प्राणरक्षण होते हें सांगवत नाहीं. मिराबाई 
डोळे उघडून पाहूं लागळी तो तिला कळून आलें कीं, आपण 
नदीच्या कांठी पडलेलो आहों; चोहोकडे सूर्यप्रकाशामुळे प्रत्येक 
वस्तु चमकत आहे; या स्थलीं शांतता असून येथील गंभीर 
स्तब्धता, फक्त दुथडी भरून वाहत जाणाऱ्या नदीच्या आवा- 
ज्ञाने भंग पावत आहे. ती उठून बसली व सर्भोवार पाहूं 

छागली. परंतु तिच्या दृष्टीस चिटपाखरूंसुद्धां पडलं नाही. ती 
उठून रस्ता निघेल तिकडून जाऊं लागलो. जातांना, परमे . 
श्वरांचा घांवाच आपला वाटाड्या होय असे समजून परमेश्वर 
च्वितन करीत तो निर्भयपणे मार्ग क्रम लागली. फिरतां फिरतां 
तिला गवळ्यांचीं मुलें गाई चारतांना दिसली, तेव्हां तिने 
प्रेमळपणाने म्हटलें ;---' लाडक्यांनो ! तुम्हांला वृंदावनाचा रस्ता 
ठाऊक असेल तर मला दाखवा बरे. ' तिचो ती शांतवृत्ति पाहन 
व गोड आवाज ऐकून त्या मुलांस तिजबद्दळ सन्मान वाटून 
यांनीं 'तला दूधच काढून प्यावयास दिलें व रस्ता दाखविण्याक- 
रितां तों तिजबरोबर गेली. | 

याप्रमाणे ती भगवन्नामस्मरण करीत आपला मार्ग क्रमे 
लागली. ज्या ज्या खेड्यांवरून ती गेली त्या त्या खेड्यांतील 
लोक तिच्या प्रेमळ भजनाने प्रसन होत. तिचा तो गोडं 
आवांज, तिचे मधुर गायन व तिचे तें प्रेमळ भजन, तिची 
ती शांतवृत्ति, प्रवासामुळे अंगीं आलेली म्लानता, इत्यादि गोष्टी 
मनांत येऊन त्या लोकांच्या मनावर कांहीं चमत्कारिक परिणाम 
घडून येई. तिला लागेळ ती मदत देण्यास ते तयार हात 
पण दुधावांचून ती कांदींएक घेत नते. शेतांत व खवळ्यांत 
काम चाललें असतां तें सोडून स्त्रिया व पुरुषही, गायन करीत 
करीत कोण जात आहे, हें पाहण्याकरिता धावत येत. तसंच, 
मुलांनी व मुलींनी आपापले खेळ सोडून हिच्यामार्गे हारे, हरि 
इहृणत जावें, 

/ यांप्रेमा?णें दिवसानुदिवस तिच्या भक्तांची संख्या वाढत 
ब्राढत वरीचे वाढली. सरतेशेवटी ती वृंदावन शहरांत दिरली- 
तेव्हां केळासांतील गिरिजा देवीच आपल्या परिचारिकांसह येथे 
प्रकट झाली कौं काय असा तथील लोकांला भास झाला, असो. 


वृंदावनांत रूपगोसावी नांवाचा एक बैरागी होता, त्यांच्या 
मठांत मिराबाई जाऊन रादिली. तिची ईश्वरपरायगता, सोजन्य, 
प्रेमळ भजन व सात्विक वृत्ति मनांत आणून त्या गोसावी महा- 
राजांची पूर्ण खात्री झाली कौं, ही साधारण स्त्रियांपैकी नसून 
हिच्या मनाचा पल्ला दूरवर. गेला आडे व आवालदृद्धांच्या मनांत 
हिजबद्दळ जो पूज्यभाव वसत आहे तो यथार्थ आहे. रूपगो- 
साव्याबद्दळ मिराबाइईच्या मनांत सन्मानवुद्धि होती. कोणी 
म्हणत, गोसावी महाराज मिराबाईचे शिष्य झाले; कोणी 
म्हणत कीं मिराबाईनें रूपगोसाव्यापासून गुरूपदेद घेतला. 

केवळ लोकापवाद टाळण्याकरितां श्रीरामचंद्राने सीता- 
वाईचा टक्ष्मणाकडून त्याग करविल्यानंतर त्या महासतीला 
आंश्रय देऊन तिचे सांत्वन करणारा जसा यतिवर वाल्मीके; 
तसाऱच बहुतेक प्रसंग भिराबाइवर येऊन बेतल्यावर त्या 
महासाध्यीलळा त्या रूपगोसाव्याच्या रूपानें वाल्मीकि कपि 
आढळून आले. 

भिराबाइचा . भजनपूजनाचा क्रम येथेंडी अव्याहत चाळू 
राहिला, . तिच्या. कवनाचा प्रसार सर्वर .झाळला. हिमालय 
पर्वताच्या आसपास गंगायसुनेच्या तीरी पंजाबांतून, दूरच्य़ा 

महाराष्ट्रांतून सुद्धां तिच्या कवनांच्या' पाठाचा ध्वनि कर्णेपथावर 
येऊं लागला. तिचा कोर्तिपरिमल सर्वत्र पसरला. आपल्या 
थोरं पत्नीची सर्वत्र वाहवा झालेली ऐकून महाराण्याची पक्की 
खात्री .झाली कीं, आपल्या कुळाला तिनें कलंक तर लावला 
नाहींच; परंतु उलटपक्षी तिच्यायोगार्ने त्याचा कौतिंध्वज मोठ्या 
थाटाने व गौरवाने उभारला गेला आहे. सीतेचा त्याग 
केल्यावर. पश्चात्ताप. वाटून “हा हा देवी हृदय फुटते? असा 
विलाप करणाऱ्या रामचंद्रास जसें मन जाच करूं लागलें किंवा 
घरीं आलेल्या श्कुतळेचा धिःकार करून तिला वनवास कंठाव- 
यास लावणाऱ्या व नंतर दीनस्वराने रुदन करणाऱ्या दुष्यंताप्रमार्णे; 
यावेळीं महाराणा कुंभसिंग याच्या मना'ची स्थिति झाली. 

डोवटीं महाराण्याने वेषांतराने वृंदावनास जाऊन आपल्या 
पत्नीची क्षमा मागण्याचा बेत केला. त्यानें याचक वेष घेऊन 
मंदिरांत जेथें मिराबाई भजन करीत बसली होती, तेथें जाऊन 
ततो तिजपाशी भिक्षा मागू लागला. तेव्हां मिराबाई म्हणाली 
मी स्वतः याचक आहे. माझ्याकडून तुला काय मिळणार ? 
राणा म्हणाला * खरा याचक मदतीकरितां याचकाकडेसच जातो.) 
हं ऐकन “तुळा काय पाहिजे? म्हणून तिनें त्यास विचारलें 

तेव्हां राण्याने आपलें खरें स्वरूप प्रकट केलें. ते पाहतांच 
मिराबाईनें त्याचे पाय धरिळे व-“मज दिनाची आपणांस 
आंठवण झाली काय १? म्हणून गाहिवरून विचारिलें. ' त्यावेळीं 
परस्परांच्या मनोवृत्ति कशा उचंबळल्या असतील याची कल्पना 
'वाचचकांनींच करावी, 

प्रियेपत्नी, लडिवाळ अपत्ये व प्रेमरज्जूने एकत्र बद्ध झालेलें 
कुटुंब, हीं ज्यांस लाभतात ते या जगतोतलावर धन्य होत. 
खरोखर पाहतां विवाहित व कुटुंबवत्सल मनुष्यावर एकादे संकट 
किवा विपत्तीचा प्रसंग येऊन गुदरला असतां त्याला आपल्या 
दुःखाची तीव्रता कमी करण्याचों जितकों साधनें उपलब्ध अस- 
तात, तितकी एकाको मनुष्यास प्रातत होण्याचा संभव कमी. 


विवाहित मनुष्याला सुदैवेकरून काळ अनुकूल होऊन त्याची 
भरभराट झाली अपतां, त्याचीं मुळेंबाळें व कुटुंबांतील इतर 
माणसें त्याच्या समवेत सुखानंदाचा यथेच्छ उपभोग घेतात; 
उलट स्थिति असल्यास, त्याच्या दुःखाचे परिमाजंन करण्यास 
तीं तयार असतात. जीं अल्पवयस्कर व प्रिय बालके चरितार्था- 
करितां व प्रत्यक गरजेकरितां आपल्या बापाच्या तोंडाकडे पाहत 
असतात, त्यांच्याकरितांच मेहनतीने कामधंदा करण्यास त्यासं 
वारंवार उमेद धरावी लागते. त्याच्या दुःखाची तीव्रता कमी 
होण्याचें दुसरें विश्षेष कारण अर्ते कों, जगांतल्या निरनिराळ्या 
व्यक्तींशी त्याचे व्यवहार चाळूं असतां बरे वाईट प्रसंग येतात, 
त्यांत सर्व गोष्टी त्याच्या इच्छेप्रमाणेच घडतात अर्से होत नाही. 
केव्हां निराशेने, केव्हां मानखंडनांनीं किंवा आपणास न रुच- 
णाऱ्या अश्या केक गोष्टींनी मन क्षुव्ध होण्याचे प्रसंग अपरिहार्य 
असतात. अशा समर्यी घरीं प्रियपत्नीच्या त्या त्या समयास 
योग्य अश्या मुदुभाषणांनीं व नानाप्रकारच्या बाललीलांनीं, त्याचें 
अर चित्त द्यांत व प्रसन्न होते. त्यास वाटूं लागतें कीं, बाहेर 

असतां आपणास कितीही दीनतेचे व निरादोच प्रसंग काढावे 
लागले तरी घरीं प्रेमवद्ध असं एक लहानसे कुटुंबरूपी राज्य 
आहे व त्याचे आपण अधिपति आहा. असा विचार मनांत 
येऊन त्याचा स्वाभिमान जाग्रत राहतो व जीवनार्थ कलहासं 
लागणारी ताजी उमेद त्यास येण्याचा संभव असतो. 

परंतु सड्या मनुष्याची स्थिति याहून फार भिन्न असते. एक- 
लकोंडेपणामुळें निरुत्साह असण्याचा त्याच्या ठिकाणीं संभव 
ज्यास्ती ज्याप्रमाणे एकाद्या सुशोभित राजवाड्यांत वस्ती करा- 
वयास कोणीच नसल्यामुळें तो प्रथम अगदीं मंदप्रभ व शून्य 
वाटता आणि नंतर ओस पडतो, त्याचप्रमागे सड्या मनुष्याच्या 
अंतःकरणाची स्थिति होत जाण्याचा संभव असतो. 

एका ग्रहस्थाविषयीं एक गोष्ट वाचण्यांत आली. ती वरील 
विधानाच्या समर्थनास बरीच उपयोगी असल्यामुळें येथें दिली 
आहे. 

हा गृहस्थ एक धनाढ्य व्यापारी होता. त्याचा व्यापार 
बहुतेक परदेद्यांशीं चालत असे. सर्व गोष्टींची अनुकूलता 
असल्यामुळें चिंता किंवा दुःख हें त्यास ठाऊकही नव्हते. प्रकृति 
निकोप, शरीराची एकंदर ठेवण सुरेख, ऐन तारुण्याची उमेद, 
विद्येची अभिरुचि, मार्मिकता इत्यादि बहुतेक गोष्टींचे त्याचे 
ठिकाणीं संमेलन असल्यामुळें त्याचे दिवस आनंदांत जाऊं लागले. 

स॒देवेंकरून ज्या युवतीशी त्याचा विवाह झाला होता तीही 
त्याच्या सवे वैभवाला व एकंदर थाटाला साजेशी केवळ सहृु- 

णांची खाणच होती. .लक्ष्मीच्या तेजाचा लखलखाट सर्व घर: 
मर असतां व तें हरतर्‍्हेच्या सोयीच्या, इतकेंच नव्हे, तर नाना 
विलासांच्या गोष्टींनी विराजत असतां, या रंगेल जोडप्याच्या सद- 
भिरूचीनं इदलोकींचे ते इंद्रभुवन बनलें तर काय आश्चर्य १ आपल्या 
सर्व स्थितीस अनुरूप असें शिक्षण तिला देऊं, तिच्या पवित्र व 
उदार मनास क्षुद्र विचारांचा किवा नीच कल्पनांचा विटाळ 
सुद्धां होऊं नये म्हणून तिच्या वाचण्याच्या पुस्तकांची निवड 
आपण स्वतः फार बारकाईनें करूं, तिच्या गायनाच्यावेळी 
योग्य सूरभरणा होऊन तें ज्यास्ती कर्णमधुर करण्याकरितां जीं 
वार्द्ये लागतील, त्यांची परीक्षाही चांगल्या मार्भिकांकडून करव , 
आपल्या प्रियकोमलांगीच्या कल्पना, तिचे विचार व तिचे एकंदर 
व्यवसाय तिच्या बुद्धीस व अंत:ःकरणास उन्नतस्वरूप आणण्यास 
कारण होतील असे वळण आपण तिला लावूं; सारांश, तिचा 
आयुष्यक्रम असा थाटलेला पाहून एकाद्या अप्सरेच्या सुद्धां 
मनांत तिजबद्दल स्पृह्या उत्पन्न होईल, एथपयंत आपण मजल 
आणून सोडूं; अश्या आपल्या भावी आनंदाचा चित्रपट खलवि- 
ण्यांत तो वारंवार दंग होत असे, व आपल्या इच्छेप्रमाणे तो 
हळू हळू त्या तयारीसडी लागला, 


या पतिपत्नीच्या स्वरूपांत जी भिन्नता दिसून येत असे, त्या 
भिन्नतेमुळेंच हें जोडपं विश्ञेष रीतीने खुळत असे. पति अद्भत 
[प्रिय असून कांहींसा गंभीर असे. पत्नीची वृत्तिफारच आनंदी 
असून तिची उल्ह्यासवात्त तर फारच लोकोत्तर. होती, केव्हां 


> 


शं 


( ७७ ) 


केव्हां त्यानें तिजकडे हर्षयुक्त होऊन मुकाट्यानेंच पहात वसावे: 
त्यावेळीं तिच्या अत्यंत. उत्साहजनक. वृत्तीमुळे त्याचें ती 
केवळ आनंदस्थान वने. तिचें मधुर गायन ऐकून किंवा 
तिने काढलेळें एकादे छानदार चित्र पाहून कोणी वाहवार 
करून मान डोलविली असतां, आपल्या कृतीचा परिणाम 
आपल्या पतीवर काय होतो हें पाहण्याकरितां तिची दृष्टि त्याच्या 
चेहऱ्याकडे लागून राहत असे. जणूं काय त्याचा अभिप्राय, 
त्याने दाखविळेळी मान्यता व पसंती विशेष महत्त्वाच्या आहेत 
अर्से तिळा वाटत असे. . तिचा तो नाजूक ब सडपातळ बांधा 


आणि त्याचे तें भव्य व तेज:पुंज शरीर यांमधील भिन्नताही 


मोठी चित्ताकर्षक दिसे. प्रेमळ दृष्टीनें भक्तिपुरस्सर ती त्याच्या- 
कडे पहात असतां आपणावर सर्वथैव अवलंबून असणाऱ्या 
आपल्या कोमलांगीचे आपण केवारी आहो असें वाटन आनंद 
व. अभिमान या दोन्ही मनोविकारांच्या छटा त्याच्या मद्रेवर 
स्पष्ट दिसत. सारांश, संसारांतील कालक्रमणा मोठ्या उमेदीने, 
करण्यास या पतिपत्नीला जशीं साधनें अनुकूल होती, तशीं फार 
फार थोड्यांस असण्याचा संभव असेल. 


तथापि, या जगांत कोणाची एकसारखी स्थिति सुखद 
राहते? ' सुखदुःखे ही चक्रन्यायें येती या सर्वसाधारण 
नियमास अनुसरून या गृहस्थावर धंद्यासंवंधाने संकटे कोर 
सळून तो. दुर्देवाच्या फेऱ्यांत सांपडला, परदेशांशी त्याचा 
व्यापार असल्यामुळें. त्याच्या मालाचीं जहाजे समुद्रातून जात 

येत असत; दुर्देवाने ज्या मालांत त्याचे बहुतेक पैसे अडकले 
होते, अशा मालाचे एक जहाज समुद्रांत वुडालें. त्यामुळें. 
त्याचा व्यापार अगदींच बसला व दारिद्रयाची उग्रमूर्ति त्याच्या- 
कडे डोळे वटारून पाहूं लागली. त्याच्यावर येऊन बेतलेल्या 
सकटांचें एक अक्षरह्दी कांहीं काळपावेतों त्यानें दुसऱ्याजवळ 
काढिले नाही. परंतु अंतर्यामींच्या चक्राची हालचाल बाहेर 
दिसून येण्यास फारसा उद्यीर लागत नाही. चितायीनें होर- 
पळल्यामुळें त्याची निस्तेज मुद्रा त्याच्या हृद्रोगारचें चित्र स्पष्ट 
करूं लागलीं. यामुळें तर त्याच्या मनांतील दुःख ज्यास्तीच 
असह्य होऊं लागलें. घरीं आल्यावर त्याला आपल्या प्रियतमेच्या 
समक्ष आपटेट्रंमानसिक दुःख झांकून ठेवून आनंदवृत्ति ओंढून 
ताडून आणावी लागत असे. ही भयंकर गोष्ट ऐकून आपणाप्रमार्णेच 
तिचेंही अंत:करण चिंताभीने होरपळावयास लागेल, या दुःखा- 
मुळें होणारी तिची दीन स्थिति पाहण्याला कठोर छाती आप- 
णास करितां येणार नाहीं, अर्थ वाटून त्यास फार कष्ट होत. 
परंतु ही त्याची ढोंगी आनंदवृत्ति तिच्या तीन्र प्रेमद्ृष्टीस किती 
बेळ फॅसविणार? तिच्या प्रिय भर्त्याच्या बदललेल्या चर्येने व 
त्याच्या दीर्घ उसादांनीं त्याच्या दुःखांचा पाढा. तिजपुढें वाच- 
ण्यास आरंभ केला. त्याच्या मनास आराम वाटावा म्हणून 
ती आपली ब्षिकत्त करूं लागली. परंतु त्यामुळें त्याच्या 
दुःखाचे बाणू, ज्यास्तीच आंत घुसून त्याला अधिकच पीडा 
करूं लागले, 

जितकें जितकें अधिक हिचे प्रेमळ वर्तन त्याच्या दृष्टींस पडे, 
तितको तितका त्याच्या जिवाला जास्तीच *चटका लागे. आणि 
थोडक्याच दिवसांत हिची आपण पूर्ण दीनावस्था करणार असा 
निरादोचचा विचार वारंवार मनांत येऊन तो वरचेवर विज्हळ 
होऊं लागला... त्याच्या मनांत येई कौं, थोड्याच दिवसांत 
तिच्या ओठावरचे तें शोभिवंत मधुर मंदस्मित पार नाहीसे 
होईल, तिचे आल्हादकारक गायन बंद पडेल, चिन्ताझीलां 
तिच्या डोळ्यांतील 'चमकणाऱ्या पाण्याची आहुति ' पडूनं 
ते निस्तज होतील, आणि जें तिचें अंतःकरण आज आनं- 
दांत गक आहे, तेंच माझ्याप्रमाणे जगांतील विपत्तीने ग्रासळें 
जाऊन निरनिराळ्या चिंतांच्या ओझ्याखाली दडपलें जाईल. 

सरतेदोवटीं, एके विखु्ी तो आपल्या एका जिवलग मित्रा-. 
कडे गेला व त्यानं त्याला | आपली इत्थंभूत हकीगत मोठ्या- 
दीनवाणीनें सांगितळी. त्याच्या 'मित्रानें त्याची ती सर्व हकी- 
कत ऐकन घेऊन त्याला विचारिलें, ' ही गोष्ट तुझ्या बायकोस 
ठाऊक आहे काय? हा प्रश्न ऐकतांच तो खळखळा रडू 
लागला. तो म्हणाला मित्रा, माझी तुला खरोखर. कोंब 
येत असेल तर ह्या गोष्टीबद्दल एक अक्षर सुद्धां तू माझ्या बांय- 
कोजवळ बोलूं नकोस. मी जो इतंका बावरलो आहें, तो 
केवळ तिचें कर्से होईल याच विचाराने. $ 

मित्र--कां बोळूं नको ! लवकर म्हणा, उदीरां म्हणा, 
केव्हां तरी तिला ही गोष्ट कळलीच पाहिजे, ही गोष्ट फार 

वेळ छपवून ठेवतां येणार नाहीं. आणि तूं स्वत्तः न सांगतां दुसरी 
कडून ती तिला कळली तर तिच्या मनाला ज्यास्त भयंकर धक्का 
बसण्याचा सभंव आहे. कारण अति भयंकर वार्ता जरी असली 
तरी. ती ज्यांच्यावर आपलें प्रेम- असतें त्यांच्या तोंडून ऐकली 
असतां, तिची प्रखरता पुष्कळ अंशी कमी होते. शिवाय हो 
गोश् चोरून ठेवून तिच्या कळवळ्यापासून उत्पन्न होणाऱ्या 
सुखास तूं स्वतःला आंचवून धेत आहेस. इतकेंच नाहीं पण 
परस्परांचे विचार व परस्परांच्या मनोवुत्ति परस्परांस निःदंकपणें 
कळविणे हे जे एकमेकांची अंतःकरणे एकत्र करून घेण्याचें 
मुख्य साधन आहे, त्यावर तू घाला घालीत आहेस. तुझ्या 
मनाला अंतर्यामी कांही तरी गुस्त टोंचणी लागली आहे हें तिला 
लवकरच उमगणार. खऱ्या प्रेमाला लपंडाव सहन होत नाहीं. 
ज्यांच्यावर प्राणापलीकडे प्रेम, त्यांच्यांव [वर आलठेलीं दुःखें जर 
खऱ्या कळकळीच्या माणसांपासून चोरून ठेविली, तर त्या कळ- 
कळीच्या माणसांचा मनोभंग होऊन त्यांना एक प्रकारचा: 
भपमान वाटतो. 


व्यापारी--पण मित्रा, तिळा जर मी कळविलें कीं, तुझा 
पति दरिद्री झाला आढे, म्हणून तुला आतां सुखाच्या व 
चैनीच्या जिनसांना रजा दिली पाहिजे, समाजांतल्या बहुतेक 
सुखांस तुला मुकलें पाहिजे आणि त्याच्याबरोबर तुला हलाखींत 
राहून कोठें तश एकीकडे आयुष्याचे दिवस कंठले पादिजेत-- 
बर तिच्या पुढच्या उमेद्रीस केवढा धक्का बसेळ? तिचा अत- 

रोत्मा कसा जमीनदोस्त होऊन जाईल! ज्या उच्च स्थितींत 
राहून सुखानंदांत रुळत असतां तिजकडे पाहून प्रत्येकाला कोतुक 
वाटलें असतें, त्या स्पृहणीय स्थितींतून तिला खेंचून बाहेर 
काढून कनिष्ट स्थितीस मी नेऊन पोहोंचाविळें आहे, असे तिला 
सांगणें म्हणजे केवढे जिवावरचें काम? हलाखींत दिवस कंठणें 
तिला कसें सहन होईल! श्रीमंतीच्या पुर्ण वैभवांत ती लहानाची 
मोठी झाली आहे, तिला गरिब्रीची स्थिति कशी व्हावी £ 
खरोखर या कनिष्ठावस्थेने तिचा हृदयभेद होईल हें अगदीं 
निःसंशय ! ् 

याप्रमाणे तो आपल्या दु:खमय अंत:स्थितीचे उद्गार स्पष्ट- 
पर्णे बाहेर काढूं लागला, त्याच्या मित्रानेंही त्याला कांही एक 
अडथळा न करितां बोळूं दिलें. कारण बोलण्याने दुःख बरेंच 
कमी होत असतें, असा सर्वच अनुभव आहे. त्याचें तें सडे 
वारें निघून जाऊन तो स्तव्ध झाळा. त्याच विचांरांत तो कांही 
वेळ गर्क राहिला; तेव्हां त्याच्या मित्राने हलकेच तो विषय 
पुन्हा काढून त्यांने आपल्या बायकोस ती सर्व गोष्ट सांगावी, 
म्हणून त्यास मोठ्या आग्रहाने सांगितळें, . - । 

त्यांने मोठ्या कष्टाने होय म्हटलें. त्याचा मित्र म्हणाला-- 
तुला ही गोष्ट तिच्यापासून चोरून ठेवितां येईल कशी १? तझ्या 
बदललेल्या स्थितीस अनुरूप अशी व्यवस्था तुला करितां यावी 
म्हणून तिळा ती कळलीच पाहिजे तुझी हलीची राहण्याची 
तऱ्हा तुला बदलली पाहिजे 

ह 


( ८२)) 


हे शब्द ऐकतांच त्या गुहृस्थाचा चेहरा खरकन्‌ उतरल. 


“असें पाहून त्याचा मित्र म्हणतो-तुला त्याचे इतर्के दुःख वाट- 


ण्याचे कांहीं एक कारण नाही. मंला ठाऊक आहे कीं, लां 
आपल्या श्रीमंतीचा व्यर्थ भपका कधींच केला नाहीं. आपल्या 
स्थितीस अनुसरून तं राहूं लागलास म्हणजे आपल्या मित्रां- 
पैकीं कोणीही तुझी योग्यता कमी समजतील असे नाहीं. आणखी 
तुझ्या. बायकोबरोबर आनंदाने कालक्रमणा करण्यास तुला 
एकाद्या भव्य वाड्यांतच राहिलें पाहिजे असे नाही. 

व्यापारी--( हुंदका दाटून येऊन ) तिच्या _समागमाने 
एकाद्या मिकार झोपडींत. सुद्धां मळा सुख होईल. ( दुःखाचा 
उसासा टाकून ) कशाही प्रकारची निकृष्ठावस्था. तिच्या समाग- 
मार्ने मला सहन करितां येईल, यांत शुकाच नको, परमेश्वर 
तिला दीर्घायु करो म्हणजे झाले. | 

मित्र--( पुढे येऊन व त्याचा हात गच्च धरून ) तुझ्या 
-समागमार्ने तिचीही तीच स्थिति होईल हें पक्के समज़, इतकेच 
नाहीं, तर. तुझ्यापेक्षांही तिला दुप्पट सुख व समाधान वाटेल, 
तिचा स्वाभिमान व आत्मसंयमनाचें सामर्थ्य वगेरे उत्तमोचम 
गुण दाखविण्यास तिळा अवसर मिळेळ, आजपर्यंत कधोच 
उघडकीस न आलेली अशी तिची नैसर्गिक उल्हासवृत्ति जागृत 
होऊन तुजबद्दळ अंत:करणापासून तिला वाटणारी सहानुमूतिं 
प्रकट होईल. कारण, तुजवर तिचें जें अत्यंत प्रेम आढे, तै 
निरपेक्ष आहे हें स्पष्ट दाखवितां आल्यामुळें तिला फारच आनंद. 

होईल... अरे, प्रत्येक सात्विक स्त्रीच्या अंत:करणांत अशी एक 
अद्भुत ज्योति असते कीं, ती अनुकूल काळांतल्या झकपकीनें 
किंवा तेजाने चमकत. नाही. परंतु. प्रतिकूळ काळाच्या विप- 
म्तीचा जिकडे तिकडे अंधकार झाल्यावरोबर तीः पेट घेऊन 
आपली सर्व प्रभा बाहेर टाकिते. कोणत्याही मनुष्याला आपल्या 
पत्नीच्या सहवासांत तीव्र विपत्तीचा पूर्ण अनुभव येईपर्यंत, 
.आपली पत्नी आपल्या हितास किती जपणारी आहे याचची 
कल्पना त्यास होत नाहीं. 

त्याच्या मित्राच्या या अलंकारिक व.कळकळीच्या भाषणाने 
त्या गृहस्थाची अगोदरच जागृत झालेली. कल्पनाशाक्ति फारच 
उंचबळली, त्याला त्या व्यापारी ग॒ह॒स्थाचा स्वभाव पूर्ण ठाऊक 
होता. म्हणून त्याने त्याच्या मनावर जो एका प्रकारचा ठसा 
उमटविला: होता तो तसाच कायम ठेवून, घरीं गेल्यावर आपल्या 
बायकोला साद्यंत वृत्तांत सांगून चिन्तेने जड झालेलें. आपलें 
अंतःकरण हलकें करण्यास त्यार्ने त्याचें मन पूर्णपणें तयार केलें 


येथपर्यंत त्याच्या मित्राने. मजल आणून ठेविली तरी या 
गोष्टीचा परिणाम कसा काय होईल, याजबद्दल त्यास बरीच शंका 
वाटत होती, जी स्त्री आजपर्यंत सर्वे प्रकारच्या सखांत व 
'वैनींत सारखी रुळत आलेली, ती या निकृष्ठावस्थेच्या खडतर 
समर्यी घै्ये घरून आलेल्या प्रसंगांतून पार पडेळच अशी खात्री 
कोणी द्यावी ! दुर्देवार्ने तिच्या कपाळीं अकस्मात. आलेल्या या 
हीन स्थितीबद्दद तिळा अति वाईट ब्राटून आपली अतिदाय 

मानहानि झाली, असेही तिळा वाटेल, कदाचित्‌ आजपर्यंत 
काढलेले सुखोनंदाचे दिवस आठवून ती झुरणीसही लागेल. 
शिवाय दुर्देवाचा घाळठा आला असतां साधारण स्थितींतल्या 
लोकांस त्याचें जितर्के वाईट वाटण्याचा संभव असतो, त्याज- 
ेक्षां वरच्याप्रतींचे लोकांस त्याजवद्दल असह्य दुःख होतें. म्हणून, 
दुसरे दिवशीं त्या गुहस्थाची व त्याच्या मित्राची जेव्हां भेट 
झाली, तेव्हां त्या गुदस्थाचा जीव वर निर्दिष्ट केलेल्या कारणां- 
मुळें बराच धाकघधुकींत होता. त्याचा मित्र आपल्या बायकोस 
सर्व वर्तमान कळवून त्याच्याकडे गेला तेव्हां त्यांच्यामध्ये 
पुढील संभाषण झालें. ; 

ग्ृहस्थ--कसें काय बुवा, तिला ही गोष्ट अगर्दींच असह्य 
बाटली काय? ल... 

मित्र--मुळींच नाहीं. तिने शांतपणार्ने सर्व हकीकत 
ऐकून घेतली. ती ऐकून घेतल्यावर तिच्या मनाला कांहींसे बरे 
वाटलेंसे दिसळें. कारण तिनें लागलीच आपल्या स्वाभाविक 
प्रेमळपणाने मला प्रश्न केला कीं, “ आपल्या सर्व चितेचे कारण 
एवढेंच कां? परंतु गरीब बिचारी ! आमच्या स्थितींत जै 
अर्यकर अंतर आतां पडणार, त्याची यत्किचित्‌ सुद्धां कल्पना 
तिला नाहीं. गरिबीची खरी कल्पना तिला मुळींच नाही. गरि- 
बीच्या स्थितीचे वर्णन तिनें केव्हां केव्हां काव्यांत किंवा कादं- 
बरांत वाचले असेल. अश्ञूनपर्यंत तिला . कश्यांचीही ददात 
माहीत नाहीं. ज्या नानातऱ्हेच्या सोयींची व सुखांची सवय 

तिला झालेली आहे त्या सोयींला व सुखांला ती अझून अंतरळी 
नाहीं. दारिद्यांत उत्पन्न होणाऱ्या त्या त्या चिंता व विपत्ति 
आम्ही प्रत्यक्ष अनुभवू लागूं , त्यांत होत असणाऱ्या मानखंडना 
आम्हीं पदोपदीं सोसूं लागूं , तेव्हांच तिची खरी परीक्षा होईल. : 

गृह्स्थ--बायकोला ही गोष्ट सांगण्याचे जे अति जिवावर 
काम तें तर तूं केलेस, त्याचप्रमाणें आतां मन घट्ट करून प्रास 
झालेल्या स्थितीस अनुरूप अर्से बिऱ्हाड करून इतर सर्व 
व्यवस्था एकदांची लावून टाक, म्हणजे मनाला एका प्रकारची 
स्वस्थता वाटेल. असा हा बदल थोडा. अपमानकारक होईल. 
परंतु हें अपमानाचे दुःख एकदांच होईल; आणि तें अगदींच 
थोडक्या काळांत नाहींसेंही होईल. नाहींतर आपली खरी 
स्थिति बाहेर पडेल कीं काय अशी भीति मनाला नेहमी त्रास 
देईल. विपत्तींत सांपडलेल्या माणसांस गरिबी जाचीत नाहीं 
इतकी श्रीमंत . दिसण्याची होस जाचते. दृथाभिमान 
ब रिकामी झालेली पिशवी या उभयतांत कलह सुरू झाला 
म्हणजे सर्व प्रकाराने मनुष्यास त्रास होतो. पण इतका त्रास 
होऊनही अखेरीस खरी स्थिति बाहेर येते ती येतेच; व असे" 
झाले म्हणजे श्रीमंतीचे ढोंग करणारा मनुष्य इतरांच्या तिर 
स्काराला जास्तीच पात्र होतो. . म्हणून खऱ्या स्थितीप्रमाणें 
वागण्याचें धैर्य कर, पोकळ श्रीमंतीच्या थाटमाटास रजा देऊन 
साधारण गरीवगुरिबाप्रमाणें तूं वागू लागलास म्हणजे मनास जाच 
करणाऱ्या गरिबीच्या स्थितीचे जे भय वाटतें ते नाहींसे होईल 

* यांप्रमाणे वर्तन ठेवण्याची त्या व्यापाऱ्याची बहुतेक तयारी 
होतीच. कारण पोकळ डौल मारून नसता आव आंगी आणावा 
हें त्यास पसंत नव्हते. त्याच्या बायकोविषयीं म्हणाल तर, 
आपल्या बदललेल्या स्थितीप्रमाणें आपला वर्तनक्रम ठेवण्यास 
ती अगदीं तयारच झाली होती. 


पुढें कांही दिवसांनीं एके दिवर्शी संध्याकाळीं तो व्यापारी 
आपल्या मित्रांकडे गेला. त्यापुर्वी तो आपल्या राहत्या घराची 
व्यवस्था लावून टाकून एका जवळच्या वार्डीत एक लहानसे घर 
घेऊन राह. लांगला होता. तो आपल्या मित्रास भेटावयास 
गेला, त्या दिवशीं आपल्या नवीन ब्रिऱ्हाडासाठीं कांही सामान- 
सुमान पाहण्यांत गुंतला असल्यामुळे त्याला बरेंच काम पडले 
होतें. त्याच्या नवीन थाटलेल्या ब्रिऱहाडाला फार थोड्या जि.- 
नसा लागल्या व ज्या लागल्या त्याही अगर्दी साध्या होत्या. 
त्याने आपल्या पूर्वींच्या बंगल्यांतळें सारे भपकेदार सामान 
विकन टाकलें होतें. त्यांपैकी एक चीज मात्र त्यांने विकली 
नव्हती. ती कोणती म्हणाळ तर, त्याच्या बायकोचा वाजवि- 
ण्यांचा बीनं होय. त्या वधुवरांचें प्रेम परस्परांवर बसत चालले 
होतें, त्यावेळी वधनें हें वाद्य वाजवून आपल्या मंजूळ आवा. 
जाने अलाफ घेतला म्हणजे त्या ग्रहस्थाचे चित्त अगदीं वेधून 
जाऊन त्यास फारच आनंद वाटे. तेव्हां त्यांच्या प्रेमाचे हा 
बीम स्मारक असल्यामुळें त्यांच्याने तो विकवेना, म्हणून तो 
ठेवून घेतला होता. 

तौ आतां आपल्या नवीन बिऱ्हाडाकडे जाण्यास तयार 
झाला होता. त्याने. तेथे पाठविलेल्या सामानाची नीटनेटकी 
व्यवस्था लावण्याच्या कामांत त्याची बायको सव दिवसभर 
गक. होती. नवीन बिऱ्हाडी काढण्याचे हे नवीनच दिवस अस- 
ल्यांमुळें त्या व्यापाऱ्याच्या मनाची थोडीशी चलबिचल उडाली 
होती. आपल्या मित्राने आपल्याबरोबर यावें अशी त्या व्यापा- 


ऱ्यांची इच्छा दिसल्यामळे ते दोघे त्या “नवीन बिऱ्हाडाकडे 
जाण्यास निघाले 


स्व दिवसभर झालेल्या श्रमांसुळें. तो व्यापारी अगदींच 
थकून गेला होता. कांहीविळ ते. उभयतां मुकाट्याने चालल्या- 
वर त्या व्यापाऱ्यांने एक मोठा उसासा टाकिला, आणि एकदम 
त्याच्या तोंडांतन असे उद्गार निघाले: “ अरेरे! काय ही 
माझ्या प्रियेची स्थिति !? त्याच्या मित्राने विचारिलें--'कां 
कायरे बुवा झालें तुझ्या प्रियेला १ ती कांही. आजारी बिजारी 
झाली कों काय १? व्यापाऱ्याने आश्चयेचकित मुद्रेने आपल्या 
मित्राकडे पाहून म्हटलेंः * अरे, अश्या निकृष्टावस्थेला. येऊन 
पोहोचणे, अशा भिकार झोपडींत दिवस काढावे लागणें व अक्ष 
हलाखीत राहून पडेल तें हलकें भारी काम उचलण्याची काळजी 

वाहण्यास भाग पडर्णे, म्हणजे कांहींच नाहीं काय १ 


मि०--तर मग आपल्या स्थित्यंतरामळें ती झरणीस लागली 
आहे कीं काय ! 

- व्या०>-झुरणीसं १ झुरणीस तर लागली नाहींच. परतु 
ही गोष्ट ऐकिल्यापासून तर तिचे वर्तन इतर्के गोड व तिची 
वृत्ति इतकी आनंदी झाली आहे कीं पुस नये. . हीं तर तिज- 
मध्ये प्रेमळपणा इतका दिसतो कीं तसा मी पूर्वी कर्धींच 
पाहिला नव्हता. तसेच तिचे सोजन्यही अलौकिकच झालें आहे. 

मित्र०---अहाहा ! किती थोर व प्रशंसनीय , स्रीरत्न हें! 
मित्रा. तं स्वतःला . गरीब सर्मजतास, पण मला तर वाटतें कीं 
तझ्यासारखा संपन्न व भाग्यवान फारच विरळा. ही लोकोत्तर 
स्ञी अति अगोलिक गणांची केवढी खाण आहे, हें द्वा कालपा- 
वेतो तुला समजलें नव्हतें. 

. व्या०--होय, तूं म्हणतोस तें सगळें खरें.. परंतु या नवीन 
सजविलेल्या बिऱ्हाडांतल्या तिच्या माझ्या पहिल्या भेटीच्या वेळीं जर 
ती आनंदांत राहिली, तर मात्र मग मला बरें वाटेल. खऱ्या अनु- 
भवाचा व परीक्षचा दिवस हा आजचा आहे. अश्या भिकार 
बिऱ्हाडांत तिचा आज प्रथमच प्रवेश झाला आहे. तर्सेच 
त्यांतील भिकार सामानसमानाची व्यवस्था लांवण्यांत तिचा 
आजचा सर्व दिवस गेला आहे. घरगुती कार्मे कशीं श्रमार्ची 
असतात, हें तिला आजच कळून आले आहे. राहत्या घरांत 
संदर, शोभिवंत व सोयीच्या वस्तु नसल्या. म्हणजे सर्वे देखावा 
कसा काय दिसतो, त्याचा अनुभव आज तिला नवीनच आहे 
हा सर्व प्रकार मनांत आणन पढील विपत्तीचें आणि हलाखीचे 
चित्र दृष्टी पुढे आणून त्याचा विचार करीत निराश व निरुत्साह 
होऊन ती बसली असेल ! 

त्या व्यापाऱ्याने सांगितळेल्या प्रकारांत बराच तथ्यांश असल्या 
मुळें त्याच्या मित्राला त्याचें म्हणणें खोडून काढितां येईना. 
म्हणून ते. उभयतां मुकाट्याने पुढें चालूं लागले. कांहीं वेळ 
मोठ्या रस्त्याने गेल्यावर ते एका बोळाकडे वळले. त्या बोळाच्या 
दोहो बाजूला झाडे असल्यामुळें त्याला एका प्रकारची चमत्का- 
रिक शोभा आली होती. त्या बोळानें वळून कांहीं अंतर चाळून 
गेल्यावर तें नवीन वसतिस्थान त्यांस दृग्गोचर होऊ लागलें. 
त्याचा बाह्य देखावा फार साधा होता. तरी छोट्या वस्तीला तें 
अगदीं शोभण्यासारखें असून त्याच्या साधेपणामुळेंच तें कांही 
रमणीय दिसतः होतें. एका बाजूला द्राक्षवेलींचा मोठा मंडप 
होता. घरासभोवती कांही दक्ष होते.त्यांच्या शाखांचा विस्तार 
बराच मोठा असल्यामुळे त्या घराला उन्हाचा ताप बिलकुल 
होऊं नये म्हणून कीं काय कोण ज्ञाणे, त्या त्याच्यावरून ज?: 
ऊन मोठ्या थाटाने एकत्र झालेल्या होत्या. . दाराच्या दोहो 
बाजूस पुढच्या तृणाच्छादित आंगणांत निरनिराळ्या फुलझाडांच्या 
कुंड्या मांडल्या होत्या. यावरून ही व्यवस्था करणाऱ्या माण- . 
साच्या आंगची सदभिरुचि व. चतुरखता. चांगलीच व्यक्त. होत 
होती. रस्त्याच्या एका बाजुनें एक पायरस्ता असून तो स्भोवता- 
लच्या झुडपांतून एका दरवाजापर्यंत गेला होता. 

ते जवळ जवळ येत चालले तसतसा त्यांना मधुर गायनाचा 
आवाज ऐकूं येऊं लागला. तो ऐकतांच व्यापाऱ्याने आपल्या 
मित्राचा हात दाबूनः धरून त्यास थांबविले 
देऊन ऐकूं लागले, र क - ८3 

त्या ब्यापाऱ्याची बायको. .जी रागिणी त्याला विशेष प्रिथ 
होती तिचेच सूर काढीत बसली होती. त्याला गहिवर येऊन 
तो कांपू लागला, आणि जास्ती स्पष्ट ऐकूं यावें म्हणून तो अमळ 
' पुढें सरला. रेतीवर त्यांच्या पावलांचा आवांज झाला. एका 
तेजःपुंज व रूपवती रमणीनें खिडकीच्या बाहेर डोकावन' पाहिलें 
व ती ताबडतोब मोरगे फिरली. जिन्यांत हलकीं पांवळें. ऐकं 
आलीं-ती साध्वी दार उघंडण्याकरितां तरेन आली... , तिने 
पांढरा. स्वच्छ व अगदीं साधा . पोषाख केला होता. तिनें 
आपल्या वेणींत फुलें खोविलीं होतीं.. .)तिंच्या तोंडावर टवटवी' 
असून तिच्या चेहऱ्यावर मंदस्मितं. असल्यामळे तो चंद्रबिबाप्र- 
माणे खललेला दिसला. '” हषी त्यावेळीं इतकी रमणीय दिसली 
कों तशी ती पूर्वी कर्चित्‌ दिसली असेल. ती आपल्या पतीला 
म्हणाली,-* एकदांचे बरें:. येणे झाळें. केव्हांपासून॑ मी! सारखी 
वाट पाहते आहे. केव्हां येणे होते हे बघंण्यासाठीं या बोळाच्या 
- टोकापर्यंत मी कितीकदां तरी जाऊन आलें म्हणून सांगू £! उप- 
. हारांची तयारी मी मंघांपासूनच करून ठेविली आहे. मनापा- 
सन आवडतात अद्याच पदार्थाची तयांरी पण आहे. हें ठिकाण 
तर बाई इतकें मोजेचें आहे कों कांही पसं नये. ही सभोंवता- 
लची बाग व हीं झाडें मला तर फारच आवडतात. ह्या रम- 
णीय स्थळीं सुद्धां आपला काळ फारच मर्जेत जाईलसा दिसतो. ! 


हे शब्द ऐकून विचारा व्यापारी. तर अगदीं गहिवरून गेला- 
तो इतका गहिवरला कीं त्याच्या तोंडांतून एक सुद्धां अक्षर 

निभेना. त्यांच्या डोळ्यांतून अश्व टपटप खालीं पडूं लागले. 
पुढें व्यापारांत त्याला बरीच द्रव्यप्रात्ति झाली, व त्याचा आयु- 
ष्यक्रम बराच सुखांतही गेला. तरी पण, या आणीबाणीच्या 
प्रसंगीं त्याच्या प्रियपत्नीने योग्य मनोधेर्य दाखविल्यामुळें व 
मोठ्या शिताफीने तो भयंकर प्रसंग पार पाडण्यास तयार झाल्या- 
मुळें, जसा त्याला आनंद झाला व धन्यता वाटूं लागली, तसा 
आनंद व तशी धन्यता त्यानें पुढे कधींच अनुभवली नार्ही. 


एका विद्वान्‌ ग्रेथकाराने असे म्हटलें आहेः “' परमेश्वराने 
मंनुष्यास ज्या देणग्या दिल्या आहेत, त्यांपैकी ' सुशील पत्नी 
ही शेवटची उत्कृष्ट देणगी होय. ' तिला गृहशोभा. व रत्नभां- 
डार म्हणतां येईल. तिचा आवाज हें मनुष्याचे 'उत्तम संगीत 
व॑ तिचें स्मित त्याचा महदानंद होय. तिचें सानिध्य हे त्याचे 
जीवनामृत व तिचा उद्योग हें त्याचें उत्तम बक्षिस. तिचा 
मितव्यय त्याचा उत्तम मुनीम, व तिच्या तोंडावाटे निघणारे 
शब्द हे त्याचे विश्वासू मसलतगार होत. नानाविध चिंतांनी 
जड झालेल्या त्याच्या मनास हलकें करण्याकरितां व त्यास पुनः 
ताजा हुरूप आणण्यास तिचें मृदु अंतःकरण त्याचें रम्य विश्रां- 
तिस्थान होय. त्याच्या कल्याणार्थ परमेश्वरराजवळ तिच्याकडन 
होत असलेली प्रार्थना त्याच्या ऐहिक व पारमार्थिक सुखासाठी 
तरफदारी करणारे वकील होत. ” हें म्हणणें किती तरी खरें आहे! 
मनुष्याचें घर तिजवांचून अपूर्ण होय. तिजबांचून त्याच्या 
आयुष्याचा हेतु परिपूर्ण होत नाहीं. निरनिराळ्या चिंतांनी 

ग्रस्त झालेल्या, अनेक निराशांनीं खचलेल्या, नाना विपत्तींनीं 
होरपळलेल्या व निरुत्साहाच्या पूर्ण तडाक्यांत सांपडळेल्या मनाचे 
योग्य अश्या उपायांनी सांत्वन करून त्यास ताजा दम व हुषारी 
तिलाच आणतां येते. प्रसंगविशेषीं इतर लोक आपणार्शी 
लबाडी करून आपणास फसवितात, इतर सोयरेधायरे, शेजारी- 
पाजारी व इष्टमित्रसुद्धां आपणापासून अलग राहण्याचा यत्न 
करून आपणास टाकून चालते होतात. अश्या दुधर प्रसंगी 
तीच आपणाजवळ सदोदित राहून इमानानें व कळकळीने आपलें 
बरें करण्याचा तिच्याकडून होईल तितका यत्न करण्यास तयार 
असंते. जोपर्यंत नवऱ्याचा व तिचा एक दिळ आहे व परस्प- 
रांचा परस्परांवर विश्वास कायम आहे, तोंपर्यंत मनुष्यावर कसाही 
विपत्तीचा प्रसंग आला तरी त्यानें तो सर्वस्वी निर्दाळला जाव- 
याचा नाहीं. अशा प्रसंगीं त्याने तिच्यावर विश्वास ठेविला 
असतां, ती त्याचा विश्वासघात न करितां, त्याचे इकडून तिकडे 
तिकडून इकडे झोल जात असतांही, त्याला खरी वाट दाखवून 
संकटांतून पार पाडते; ऐन विपत्तीच्या प्रसंगीं जग सर्वत्र तमोमय 
मासतें, तेव्हां तिचे प्रेमळ नेत्र कृष्णपक्षांतील रात्रीच्या ताऱ्यांप्र- 
प्रमाणें चमकत असतात. वादळ होऊन पावसाच्या व वाऱ्याच्या 
जोरासरशीं एकाद्या झाडाचें फूल तुटून पडावें व मग त्यास 
उन्हाची तिरीप लागून थोडीशी टवटवी यावी; तद्वत्‌ विपत्तीच्या 
नवर बोजाखालीं चिरडून गेलेल्या मनुष्याच्या अंत:करणास. 


तिच्या मंदस्मितानें थोडासा आवांका येऊं लागतो. खरोखर, 

सुश्ीळ पत्नीच्या अंतःकरणांतील प्रेमोदधींतून वाहणारें सौख्योदक 
इतर्के निर्मळ अस्ते कीं व तें इतक्या झपाट्याने वाहत असते 
कीं, कोणत्याही बाह्योपाधींनी तें गढूळ होत नाहीं, किंवा त्याचा 
प्रवाह बंद होत नाहीं. एका विद्वान्‌ ग्रहस्थाने म्हटलें आहे कौं 
* भरभराटीच्या स्थितीमध्ये पत्नीचा उपयोग मित्राप्रमाणें होतों; 
परंतु तो काल जाऊन विपत्तीनें मनुष्यास जगांतून :हद्दंपार केल्या- 
वर त्यास ती शांत व रम्य अक्या एकांतस्थलाप्रमाणे उपयोगी 
पडते. ' एका प्रसिद्ध ग्रंथकाराने असे लिहिलें आहेः--' दुर्दैवाचा 
अति जबर घाला आला असतां स्त्रिया आपल्या आंगचे अद्वितीय 
धैय कर्से प्रकट करितात, हें पुष्कळ वेळां माझ्या पाहण्यांत आठे 
आहे. ज्या अतिदारुण प्रसंगीं मनुष्य अगदींच भांबावन जाऊन 
त्याच्या तोंडचे पाणी पळते व तो अगदीं जमीनदोस्त होऊन 
जातो, अश्या अति बिकट प्रसंगीं स्त्रियांच्या आंगचा सथ उत्साह 
पूण जाण्त होऊन त्यांस कांही विलक्षण घेर्य येतें व त्यांच्या 
वर्तैनास एका प्रकारचें उन्नत स्वरूप येतें. ऐन भरभरांटींत कस- 

| व्विता ठाऊक नसतां पतीच्या समागमसुखांत जी सकमारी 
सर्वतोपरी देन मारीत असते, व आनंदमयवृत्तीने. प्रत्येक प्रकां- 
रच्या आरामांत सारखी रुळत असते, व जिची मिजास तर 
इतकी असते कों अगदीं क्षक कारणाने सुद्धां जिची तब्यत 
जात राहते, तीच कोमलांगी दुर्देवाची गदा धाडकन्‌ पडतांच 
खडाडून जागी होते; व विपत्तीच्या तीत्र वेदना मोठ्या नेटाने 


निश्चयाने व धीराने सहन करीत निराशलेल्या आपल्या पतीस 

धीर देऊन त्याचें सांलन करीत असते! असा हा देखावा दृष्टीस 
पंडला असतां खरोखर तो किती तरी हृदयंगम वाटतो! 
एकादी कोमल वेली एकाद्या गगनचंबित वृक्षाला आपल्या 
कोमल, पालवीने वेष्टन घेते व तो वृक्ष त्या वेलीस आनंददायी 
सुर्यप्रकाश्यांत नेऊन पोहोचवितो; तोच वृक्ष विद्युद्धाताने दुभंग 
झाला असतां, ज्या निरनिराळ्या तंतनीं तिने त्यास करवाळन 
धरिले असतें, त्याच तंतूंनीं त्याच्या छिन्नमिन्न फांद्यांस ती 
एकत्र धरून ठेविते. तद्वत्‌ परमेश्वराची अश्शी छानदार योजना 
आहें कीं, जी स्त्री अनुकूल काल असतां. सर्वस्वी एरुषावर अव- 
ल॑ंबन .असते व त्यांचें केवळ भूषण होऊन बसते, त्याच स्त्रीने 
आपत्कालाची गदा येऊन पडतांच त्याच्या सांखनाचें साधन बनून 
समयोचित उपायांनीं त्याच्या निरुत्साही व होरपळलेल्या मनास 
हुषारी आणण्यास झटावें व सर्वतोपरी विदीर्ण झालेल्या त्याच्या 
अंत:करण्यास एकत्र धरून ठेवावें, १ 
अंतःकरणांतील कोमलवृत्तीनें आपल्या पतीस केवळ भषण- 
भत झालेल्या पत्नापासून होणारी सखप्रासि लक्षांत आणून एका 
मार्मिक कवीनें “पुढील उद्गार काढले आहेत:--< 


__ * पुरुषास होणारीं जीं सुखें स्रीच्या प्रेमोदर्धींत सांठविलेलीं 
आहित, त्यांचें मोल महासागरांतल्या रत्नांपेक्षांही जास्ती आहे, 
अर्से जरी आहे तरी पति आपल्या पत्नींचे किती कणी अस- 
तात, हें सांगतां वेणे कठीण आहे, कारण, पति कितीही सद्रुण- 
मंडित व कृतज्ञ असला तरी त्यास विवाहित स्थितींतील असंख्य 

बारौकसारीक गोष्टी एकत्र करून दाखवितां येत नाद्दींत. खरो- 
स्वरअश्या स्थितींत. पतिपत्नींच्या अंत:करणांचें ऐक्य झालें 
असतां जी बहार वठते व जो अनुपम सुखानुभव येतो त्याचे 
हुबेहुब वर्णन करण्याचें सामर्थ्य कोणत्याही भाषेंत किवा कोणा- 
च्याही लेखणीत नाहीं, 

पत्नींनीं आपल्या पतीसाठी केलेल्या चांगल्या मोठमोठ्या 
गोष्टींचं स्मरण करून त्यांची इत्थंभूत हकीकत कोणास सांगतां 
येईल £ अधमांधम कैकेयीच्या हट्टास्तव रामास चोदा वर्षे अति 
“भयंकर वनवास सोसावा लागला; त्या समयीं त्याच्याबरोबर- .. 


“ जवळ असतां रघुटिळक । क॑ंटक होती निष्कंटक ॥ 
______ विष तें होय पीयूष । परम सुख वनदासीं ॥ 
इत्यादि प्रेमप्रचर उद्गार काढणारी-स्वसखाला लाथ मारून पतिः 


- सेवा सर्वस्व समजणारी--सीता देवी जर नसती, तर तोच वन- 
चॉस रामास सहस्पट असह्य झाला नसंता काय १ त्याचप्रमाणें 
* माझ्या प्रियतमेनं आपल्या वुद्धिसामर्थ्याप्रमाणे . मजजवळ राहन 
सला मदत दिली नसती व वेळोवेळीं ती मला उत्तेजन देत 
गेली नसर, तर ग्रीसच्या इतिहासासारेखा ग्रंथ माझ्या हातन 

गींच तडीस गेला नसता ' असे उद्गार प्रसिद्ध इतिहासकार 
जॉजे प्रोढ यानें वारंवार काढिले नाहींत काय? तसेंच प्रसिद्ध 
वक्ता-एडूमंड बके-यास त्याच्या पत्नीकडून त्या त्या कामांत 
प्रत्यही इतकी मदत होत असे व इतके प्रोत्साहन मिळत असे 
क्ती ' मी घरांत शिरल्याबरोब्र माझ्या सर्वे प्रकारच्या चिंता 


माहींतद्या होतात ' असे उद्गार त्याच्या तोंडावाटे नेहमी निघत, 

अति त्रासाची व॑ मेहनतीची कार्म करून त्रस्त झालेल्या 
मनास प्रसन्न करून पूर्च स्थितीवर आणण्यास प्रेमळ, विश्वासू व 
थोर मनाच्याच मित्राची गरज लागंते; व अंसा मित्र प्रिय पत्नी- 
वांचून दुसरा सांपडणें कठीण. बाहेर मनुष्यानें कसाही पराक्रम 
करून नांव गाजविले तरी तेवढ्याने त्याच्या मनोब्रत्ति अगदी 
प्रसन्न न होतां ग््हसुखाच्या अमोल व अवर्णनीय सुखास्वादाची 
अपेक्षा त्यास असतेच. सारांरा, बाहेर मिळविलेल्या कीर्तीने व 
पराक्रमाने होणाऱ्या सुखासमाधानाला कुटुंबसुखाची भर पडली 
नाहीं, तर मनुष्याचा सुखानुमव कधींच पूर्ण म्हणतां यावयाचा 
नाहीं. म्हणून ज्या स्त्रियांस खऱ्या ग्हिंणीपदास पोहोचून खरी 
पत्नी म्हणवून घेण्याची इच्छा, असेल, त्यांनी आपल्या मनास 
पोक्तपणा आणून त्यांत सुविचारांची भर टाकीत गेलें पाहिजे ब 
मंडित होऊन आपल्या “थोर ;अंवश्‍करगा र साजेशा गंभीर 
"3. आपल्या पतीचा व एकंदर कुटुंबाचा आनंद बनलें 


पाहिजे, हा 

सारख्या मनांच्या व सारख्या अंतःकरणाच्या मनुष्यामध्ये 
र ही कजा होत नाहीं. जेथें पतिपत्नी हीं 
व समान स्वभावाची असून प्रेमरज्जूनें एकत्र 
झालेली असतात, तेथे ' अन्य हेतुंनीं न अथु जेथे ते केवळ 
आनँर्दे ? किंवा : प्रेमकलहची दुजे न भांडण जेर्थे विदित 


खनांळा या उक्तीप्रमाणे प्रकार झाल्यावांचून राहणार नाही. * 
- आईचे व मलाचे तादात्म्य होण्यास ज्याप्रमाणे. आईच्या 

अंगीं आपल्या मुलासंबंधाने अतिशय कळकळ व आस्था पाहिजे, 
त्याचप्रमाणे, पतिपत्नीचे तादात्म्य होण्यास त्याच भावनांची अव- 
इयकता आहे., एकाच्या अंतःकरणाचे व खभावाचें पृर्ण स्वरूप 
दुसऱ्यास कळलें पाहिजे ; परस्परांचा परस्परांवर पृण, विश्वास 
पाहिजे; परस्परांच्या कामकाजासंबंधानें परस्परांस अंत:करणा- 
पासून कळकळ वाटली पाहिजे. सारांश, एकाची कोणतीही 
बाबत दुसर्‍यास कळत नाहीं किंवा एकाचे गुह्य दुसऱ्यास 
कळवितां येत नाही, असा प्रकार अगदींच नसला पाहिजे. 
म्हणूनच मनून पतिपत्नीचे एकमेकांबद्दलचें कर्तव्य असें सांगितलें 
आहे; 
_ “तथा नित्यं यतेयातां स्रीपुसो तु कृतक्रियो । 
यथा नाभिचरेतां तो वियुक्तात्रितरेतरम्‌ ॥ ? 
असाप्रकार असला म्हणजे एकमेकांत फुटाफुट होणार नाहीं. 


राज्यप्रकरणासंबंधानें आरोप येऊन कित्येक मोठमोठ्या मुत्स- 

द्यांस कारागरृहवास भोगावा: लागला; अशा 
कळकळ  ब्रिकट प्रसंगी त्यांच्या शूर पत्नींनी योग्य 

तें धेय दाखवून आपापल्या पतीस सोड- 
वून आणल्याची उदाहरणें निरनिराळ्या देशांच्या इतिहासांतून 
पुष्कळ सांगतां येतील, प्रत्येक स्त्रोवर असा दुर्धर प्रसंग आला 
तरच तिला आपल्या पतीवर अत्यंत प्रेम व भक्ति दाखवितां 
येणार आहे, असें नाहीं. संसारामध्ये, नाना प्रकारच्या प्रसंगी वर 


नमूद केलेल्या प्रमाणेच असह्य संकटें व दुर्धर अडचणी येतात; 
७ 


पत्नीची 
अमोल भाहे. 

मनुष्य अगदीं हवालदील होऊन त्यास कांहीं सुचेनासे होते व 
त्याची छाती अगदीं दडपून जाते. अश्या आणीबाणीच्या प्रसंगी 
स्वऱ्या पत्नींस वाटणाऱ्या कळकळीने हें असह्य ओझे कमी 
होण्याचा पुष्कळ संभव असतो. 


संकटदांखळेने एकदा मनास जखडून टाकिलें व त्याच्या- 
पासून त्याचें विचारशस्त्र हिरावून धेऊन त्यास अगदीं गुंग करून 
सोडिले, म्हणजे त्या बिकट संकटांतून सुटण्य[करितां त्याला खऱ्या 
पत्नीच्या खऱ्या प्रेमाचाच आश्रय करावा लागतो. अक्या वेळी 
सगळ्या जगांत तिच्यासारखा भरंवशाचा मित्र दुसरा मिळणे 
कठीण. तिच्या विचारसरणीवर पूर्ण विश्वास ठेवून वर्तन केलें 
असतां तिचे उदार प्रेम कमी होत नाहीं; व तिच्याकडून निर- 
पेक्ष बुद्धीने झाळेली मदत मुळींच व्यर्थ होत नाहीं. 

पतिपत्नीमध्यें निकट मेत्री असली पाहिजे. म्हणून विद्यादि 
बुद्धिमत्तेच्या गुणांत व कोमलपणादि 
अंतःकरणाच्या वृत्तीत पत्नी पतीच्या वरो- 
बरीची असली पाहिजे. अर्से असेल 
तरच त्यास केव्हां उपदेश करण्याची, तर केव्हां त्याचें सांत्वन 
'करण्यांची पात्रता तिच्या अंगीं येईल. खऱ्या पत्नीची योग्यता 
तिच्या अंगीं येण्यास मित्राप्रमाणें त्यांस मदत करण्याची पात्रता 
तिच्या ठायीं असली पाहिजे. केवळ दांगदागिन्यांनीं व उंची 
वस्त्रांनी नट्नथटून आपल्या भपकेदारं पोषाखा'चा ठसा लोकांवर 

उमटतो किवा नाहीं हें पाहण्याकडेच तिचें लक्ष असलें, किंवा 


पतिपत्नीमधील 
नातें. 

याच विचारांत नेहर्मी ती गर्क असली, तर तिंला आपलें खरे 
कर्तव्य कधींच कळणार नाहीं ब खऱ्या पत्नीची योग्यता तिच्या 
अंगी कर्धीच यावयाची नाही. पतिपत्नीस एकमेकांबद्दल सन्मान 
व आदर वाटला पाहिजे. 


मनुष्याचें वर्तन त्याच्या सहवासास असलेल्या माणसांच्या वर्त- 
नाप्रमाणे होत जाते, असा सर्वच अनुभव 
जशी पत्नी तसा आहे. पति थोर मनाचा, उदार अंत:- 
मल "धसका करणाचा व शुद्ध वर्तनाचा असून पत्नी 
जर त्याच्या अगदी उलट असेल, तर 
त्याच्या अंगच्या सद्गुणांचा हळूहळू ऱ्हास होत ज[ऊन तो तिच्या 
पदास येऊन पोचण्याचा संभव असतो. तसंच, पत्नीचे वर्तन 
अतिदाय पोक्तपणाचे असून पति बेढंगी, अविचारी व हळकट 
असला तर तो तिला आपल्या वळणावर आणल्यावांचून राहणार 
नाहीं. सारांश, जेथ दोघांचा संबंध प्रत्यही क्षणोक्षणी पडणार, 
तेथे एक माणुस उच्च वृत्तीचे असून दुसरें जर अतिदाय नीच 
वृत्तीचे असलें, तर दुसऱ्या तऱ्हेच्या माणसाचा पहिल्यावर कांहीं 
तरी परिणाम झाल्यावांचून राहावयाचा नाही. असा प्रकार न 
होऊं देणें ही गोष्ट फारच दुवेट आहे. आते श्रेष्ठ वृत्तीचा 
माणूस नीच वृत्तीच्या माणसाच्या संपर्काचा परिणाम न व्हावा 
म्हणून काहीसा सावध राहील, तर फारसा धोका येण्याचा संभव 
नाही, हे खरे आहे 


विद्वत्तेच्या संबंधानेच फरक असला तर ही भीति फारशी 
बाळगण्याचे प्रयोजन नाही. कारण अशिक्षित पत्नीला आपल्या 

विद्ठान पतीची विद्दत्ता हिरावून घेतां येणार नाहीं. तरी पण, 
जिच्या वासना व उमेदी अतिशय नीच तऱ्हेच्या आहेत व 
जिचा स्वभाव फारच क्षुद्र आहे, तिच्या एकंदर दुर्वतनाचा 
परिणाम तिच्या पतीवर घडून कांदीं अंशीं तरी तिच्यासारखा 
तो झाल्यावांचून राहणार नाहीं. “ पुष्पसंगे मातीस बास लागे | 
म्त्तिकेचा पुष्पांत गुण न वागे? असा सत्संगतीचा महिमा .आहे, 
तरी पण मुत्तिक्रेचा पुष्पाशीं संबंध घडल्यामुळे पुष्पाचा सुवास 
थोडा तरी कमी झालाच पाहिजे, यांत संदाय नाही. स्फटिका- 
प्रमाणें स्वच्छ वाहणाऱ्या झऱ्याला गढूळ पाण्याचा ओढा येऊन 
मिळाल्यावर त्या एकत्र झालेल्या पाण्याच्या प्रवाहाला तेथून 
निराळाच रंग येऊन तो पुढें गदूळच वाहूं लागतो. 
विवाहापासून सुखप्रात्ति करून घेण्याला बुद्धिमान्‌ पुरुषाला 
बुद्धिमान पत्नीच मिळाली पाहिजे असें 
नाहीं. परंतु सुशिक्षित, संस्कृत मनाच्या 
मेनुष्यास त्याच्याचप्रमाणें सदभिरुचीची 
पक्ची मिळणें इष्ट आहे; कारण, जिच्याबरोबर सर्वे आयुष्य काढाव- 
याचें व जिच्यावर लहानसहान व अतिशय नाजूक गोष्टींबद्दलसुद्धां 
विश्वास टाकावयाचा, तिच्या अंगीं पतीप्रमाणें गुण नसले तर 
त्याला तिजपासून फारसं सुख होणें संभवनीय नाहीं. त्याचं हृद्वत 
जाणण्याची शाक्ति तिच्या अंगीं नसेळ तर तिजबद्दल त्याच्या 
मनांत खरें प्रेम उत्पन्न होणे शक्‍य नाहीं. प्रेमाच्या अंगी 
प्रत्येक गोष्टींत रूपांतर घडवून आणण्याचें केवढं सामर्थ्य अस्ते, 


सारख्यास सारखें 
असावे. 

हे सवीस ठाऊक आहेच. दऱ्याखोऱ्या असलेल्या खडकाळ 
जमिनीच्या भागावर चंद्रप्रकारा पडला असतां तो भाग आल्हा- 
दकारक कांति येऊन जसा खुलूं लागतो, तद्दतच जिच्यावर 
मनुष्याचें खरें प्रेम जडते ती कशीही असली तरी त्यास मनो- 
रमाच भासूं लागते. इतकेंच नाहीं, तर इतर स्त्रियांपेक्षा हिज- 
मध्ये कांहीतरी विशेष आहे असे त्यास वाटून कोणत्याही बाब- 
तींत हिची बरोबरी इतर कोणासही करतां यावयाची नाहीं, 
असा त्याच्या मनाचा ग्रह होऊन बसतो. तिच्यांत कांही थोडा 
अडाणीपणा असला, तरी तो त्याच्या नजरेस न येऊन तिचें 
वर्तन फार सन्माननीय आहे, असें तो मानू लागतो; तिचा 
आवाज साधारण असला तरी त्यास तो सर्गाताप्रमाणें फारच 
गोड वाटूं लागतो व इतरांप्रमार्गे साधारण गुण तिजमध्यें 
असले तरी ते एकाद्या स्वर्गीय देवतेस शोभा आणतील 
अर्से त्यास वाटूं लागतें. परंतु जादूच्या कांडीप्रमाणे वस्तुस्थिति 
बदलून टाकण्याचे इतकें मोठें सामर्थ्य जरी प्रेमाच्या अंगी आहे 
तरी तें अतिशय नीच व श्लुद्र माणसाची गणना संभावितांत व: 
थोरांत कधींच करीत नाहीं. ' कांच ती कांच व मणी तो मणी? 
हा फरक त्यास चांगला कळून येतो. म्हणून मनाचा कोतेपणा, 
आप्पलपोटेपणा व अशाच तऱ्हेच्या इतर क्षुद्र गोष्टी, यांजकडे 
डोळेझांक न करितां त्यांस ताबडतोब ओळखून त्यांची योग्यता 
तितक्याच पुरती आहे, हें ते प्रेम जाणून असतें. 


र 

आपल्या. पत्नीच्या अंगीं कोणकोणते गुण : असावे म्हणून 
मनुष्यास वाटत असतें! संसारांतल्या 
कामकाजासंबंधानें समजूत व दक्षता, 
निश्चयी स्वभाव, धोरणशुद्ध मितव्यय, 
इतके गुण असले म्हणजे काम झालें काय? ज्यामुळें तिचा सह- 
बास तिच्या पतीच्या उल्हासास व उन्नत आनंदास कारणीभूत 

होईल, असे कांही बुद्धीचे गुण, अशी कांहीं सदभिरुचि, तिच्यांत 
नको काय? किंवा पतीच्या कल्पनाशक्तीस उच्च वातावरणांत 
नेऊन परस्परांच्या संवादाने या जगाच्या कटकर्टाचा त्यास 
घटकाभर तरी विसर पाडतां येईल, असे उदात्त विचार व थोर 
कल्पना तिच्या अंगीं नकोत काय ? तसेंच तिची समजूत चांगली 
असून मनही आनंदी असावें व वतन संभावितपणार्चें असून 
तिचा स्वभाव सोम्य असावा, भपक्याने राहून दिमाख दाख- 
विण्याचा तिला कंटाळा असावा, अशी पतीची इच्छा असल्यास 
ती गैर नाहीं. मनुष्यास आपल्या धरांत ज्या अत्यंत * जरुरीच्या 
गोष्टी पाहिजेत, त्या म्हटल्या म्हणजे विश्रांति व शांतता होत. 
बाहेरील कामकाजामुळे किंवा जगांतल्या चढाओढीमुळें डोक्याला 
ताण बसून मनुष्यास थकवा आला म्हणजे, किंवा फार काळ 
चालूं असलेल्या व्यासंगानं डोकें संतत झालें असतां, घरीं जर सर्व 
श्रमांचा परिहार होण्यासारखी विश्रांति मिळून समाधान होण्या- 
सारखें असलें, तर तो किती उत्सुकतेने आपल्या आरामस्थानाकडे 


यावयास निघेल? परंतु असा सुखासमाधानाचा प्रकार नसून 


पत्नीच्या अंगी को- 
णकोणते गुण असावे? 

उलटपक्षीं कजाभांडणांनचें व. तंस्यावखेड्यांचें घरीं साम्राज्य असेल 
तर मनुष्यास सुख होण्याचा कितपत्‌ संभव आहे हें सांगावयास 
नकोच, बाहेरीळ निरनिराळ्या कामांत. कधींकधीं मानखंडना 
होऊन मनाला उद्विता आली व त्यास अगदींच निराश करून 
सोडणाऱ्या गोष्टी घडल्या, तरी घरीं. आपल्या आश्यानिराशा, 
मानापमान वगैरे त्या त्या गोष्टींत मन घालून त्या त्या सम- 
यास योग्य अशा भाषणाने व वर्तनाने आपली पत्नी आपले त्रस्त 
चित्त शांत व प्रसन्न करील, अश्की त्यास साहजिक वाटणारी 
इच्छा सफल होत गेली, तर त्याचा योग्य अभिमान कायम 
राहून जीवनकलहार्थ भ्रम करण्यास त्यास ताजा दम येण्याचा 
संभव असतो. पति घरांत आल्यानंतर आपल्या कामास सुरुवात 
होते, त्याच्या बाहेरील कामकाजासंबंधानें आपण अगदींच बरेफि- 
कीर असावें अशी जर पत्नीची समजूत असेल, तर ती चुकीची 
आहे, असे म्हणण्यास हरकत नाहीं. यावरून पतीच्या कामाका- 
जाची बारीकसारीक माहितीदेखील प्नीला असावी असे आमचे 
म्हणणे नाहीं. परंतु कोणत्या गोष्टी तो काय धोरणाने करीत 
आहे, व कोणत्या गोष्टी साधण्याची तो खटपट करीत आहे, 
कोणत्या बाबतीसंबंधाने त्याला फार उमेद किंवा विशेष चिता 
वाटत असते, त्याचे हेतु सफळ झाले आहेत किंवा निष्फळ 
झाले आहेत, या गोष्टींबद्दल साधारण ठोकळ माहिती तिला 
असणे इष्ट आहे, यांत दांका नाहीं. 

पत्नीच्या सहवासाचा परिणाम पतीच्या वर्तनावर घडल्या 
वांचून राहत नाहीं हें मार्गे सांगितलेंच 
पत्नीच्या सहवा- आहे. हा परिणाम चांगलाच नजरेस 
साचा पतीच्या वतेना- ._ 
-पत्या येतो. तिचा स्वभाव क्षुद्र असून मन 
अगदींच कोते असेळ, तर पति मूळचा 
कसाही सजन असला तरी ती त्यास कालान्तरानें आपणासारखी 
करून सोडींल. उलट पक्षी, तिची बुद्धि उदार असून मन 
थोर असेल, तर तसांच तो उदार व थोर होईल. अमेरिकेंतील 
प्रख्यात मुत्सद्दी-डी टोकिळ-याला या गोष्टींच्या सत्यतेबद्दल 
प्रतीति घडली होती. म्हणून त्यानें असें म्हटलें आहे कीं, 
“ कित्येक लोकांचें मन मूळचें अगदीं कोते व बुद्धि क्षुद्र असू- 
नही केवळ सुदर्बे करून ज्या वर्तनार्ने पोक्त व मनाच्या मोठ्या 
अद्या पत्नींच्या सहवासाचा त्यांस लाभ घडल्यामुळे त्यांचा 
मळचा हृलकटपणा गेला, इतकेंच नाहीं, तर आपापल्या कर्तव्यास 
जागन त्यांच्याकडन परोपकारादि मोठमोठीं सत्कृत्ये जगांत 
घडलीं आहेत. उलट जे मुळचे उदार व परोपकारशील ते 
दुर्दैवैकरून नीच व आप्पल्पोट्या पत्नीच्या सहवासामुळे मूळच्या 
उत्तमपणास मुकले, इतकेंच नाहीं, तर स्वक्तव्याविषयीं त्यांच्या 
उच्च कल्पना रसातळास जाऊन ते केवळ स्वार्थपरायण बनले 
आहेत. या ग्रहस्थास सुदेवें करून अत्यंत सुशील पत्नीचा लाभ 
झाला होता, तिची उत्साहृजनक आनंदवृत्ति, तिचें सद्वतन 
व तिचा गोड आणि सदासर्वकाळ सारखा . राहणारा स्वभाव 

इत्यादि गोष्टीचें वर्णन त्यानें आपल्या जिवलग मित्रांस पाठवि- 
लेल्या कित्येक पत्रांत कृतज्ञतापूर्वक केलें आहे. जगांतल्या 
व्यवहाराचा या ग्रहस्थास जितका जितका जास्ती अनुभव येत 
गेला, तितकी तितकी त्याची ज्यास्तीच खात्री होत गेली कीं, मनुष्य 
सजन व सद्ठुणी निपजण्यास त्याची ग्रह्स्थिति अवश्य शाबूत व 
जोमदार असली पाहिजे. मनुष्याचे सुख किवा दुःख त्यास ज्या 
प्रकारची पत्नी लाभली असेल, त्यावर विशेषे करून, अवल्बून 

असतें, असे तो नेहमी म्हणे. त्याने एकदां असे उद्गार काढिले 
आहेत, कीं, ' माझ्या आयु:क्रमांत अत्यंत शहाणपणाची गोष्ट म्हटली. 
म्हणजे सध्यां जी स्त्री माझी पत्नी झाली आहे, तिजबरोबर माझा 
विवाह ही होय. परमेश्वराने मला सुखाच्या गोष्टी पुष्कळ दिल्या 
आहेत; परंतु त्यांत मनुष्यास प्राप्त होणाऱ्या सुखांपेकीं आद्यसुख 
जा उत्तम गुदास्थति, तिचा लाभ मला झाल्याबद्दल मी परमे- 
श्वराचे आभार मानावे तितके थोडेच होणार आहेत. ऐन 
आणीबाणीच्या ब्रिकट प्रसंगी तिचें वर्तन कोणत्या प्रकारचे 
असतें याची कल्पना तुम्हांस बरोबर करितां येणार नाहीं 

तिची नेहमीची वृत्ति सांधी व साम्य असते खरी; परंतु कांदी 
विदोष प्रसग आला असतां तिच्या अंगो कांही विलक्षण स्फर्ति 
येऊन तिचा उत्साह वाढत जातो. अडचणीच्या प्रसंगी माझें 
सांत्वन करून माझें धैय न खचेल अक्गा रीतीनें वागन माझ्या 
अंगीं हृषारी आणण्याचा यत्न ती सारखा सरू ठेविते व 
माझ्या नजरेस न येईल अशा रीतीने ती माझ्या कामांची अति- 
हाय काळजी बाळगून तीं तडीस नेण्याची खटपट करीत असते; 

अक्या प्रसंगीं माझ्या मनास त्रास होतो, परंतु तिची शांतद्त्ति 
कायम राहूनं नेटाने प्रसंग पार पाडण्यासाठीं अविश्रांत श्रम ती 
धिमेपणानें करीत असते, 

“ज्या स्त्रीशी हरएक ' बाबतींत आपलें तादात्म्य होते व 
आपणामध्ये कांही चांगुळपणार्‍चा भाग असल्यास त्याचें स्पष्ट प्रति- 
बिंब तिच्या अंत:करणांत दिसून येतें इतकेच नाहीं तर, तो 
चांगुलपणा दिवसानुदिवस ज्यास्तीच वाढत असतो, अशा स्त्रीच्या 
निरंतर सहवांसापासून होणारें सुख अवर्णनीय असतें. जी गोष्ट 
मल्य वाजवी व न्याय्य वाटते ती मी बोलून दाखवीत असतां 
अथवा करीत असतां, तिजबद्दल वाटणारें पूर्ण समाधान तिच्या 
चेहऱ्यावर इतकें स्पष्ट दिसतें कीं, त्याचा मळा मोठा अभिमान 
वाटुन आनंद होतो. तसेच एकाद्या कामाबद्दल माझी सद्सद्वि- 
वेकबुद्धि मला टोचू लागली म्हणजे, त्याचाही खेदजनक परिणाम 
तिच्या चेहऱ्यावर दिसून येतो. तिच्यावर माझा मोठा प्रेमा 
आहे, तरी पण तिचा मळा वचक आहे. जॉपर्येत तिजवर 
माझे हल्लीं आहे त्याप्रमाणे प्रेम राहील, तोंपर्यंत माझ्या हातून 
क्धीदी गेरवाजवी किंवा गैरशिस्त कृत्य व्हावयाचे नाहीं, अशी 
माझी खात्री आहे. ! 

सावेजनिक कृत्यांत इतउत्तर पडावयाचे नाहीं, असा संकल्प 
करून ह्या ग्रहस्थानें एकांतवास स्वीकारल्यावर त्याची प्रकृति 
बरीच क्षीण झाली. त्यामुळें. तो आतिशय तापट व चिरडखोर 
झाला. ह्यावेळी एक ग्रेथ लिहिण्याचे त्याचें काम सुरू होते. 

ह्याबद्दल त्यानें असे लिहिळें आहेः “ चार किंवा पांच तास लिहि- 
ण्याचे काम केल्यावर मला थकवा येतो व मग माझ्याने 
काम करवत नाहीं. अक्या समर्यी बराच वेळ विश्रांति घ्यावीशी 
वाटते. एकादा ग्रंथ लिहित असतां त्याचा शेवटचा भाग लिहि- 
ण्याच्या वेळीं ग्रंथकाराचें मन घोटाळून जाऊन. त्याच्या मनास 
फारच त्रास होतो. अक्या वेळीं माझ्या प्रियतमेनें शांतवृत्ति 
धारण करून व मला धीर देण्याचा यन करून मजमध्ये उत्साह 
आणिला नसता तर हा ग्रंथ माझ्या हातून दोवटास गेला नसता.!* 

खरोखर, जिचे वतन सन्मागांचें आहे व जिचे विन्चार, हेतु 
व कल्पना उन्नत आहेत, अद्या पत्नींच्या आनंद॒जनक सहवासा- 
पासून पतीस संसारांत जशी मदत मिळेल, तशी इतर कोणा- 
कडूनही व्हावयाची नाहीं. प्रसिद्ध वक्ता-एडमंड ब्के-याने 
आपल्या पत्नीविषयीं मजेदार वणन लिहिलें आहे. तें वाचले 
असतां ती स्त्री किती सद्गुणसंपन्नष, सुशीळ, शांत व॑ निश्चयी 
होती, व तिचें अंत:करण प्रेमळ असून ग्रहकृत्यांत ती जितकी 
दक्ष असे तितकीच ती पतीच्या व्यासंगांत त्यास मदत करण्यास 
तंयांर असे, हें कळून येईल. प्रत्येक प्रकारच्या खऱ्या व योग्य 
कामांसंवेधानें तिळा मनापासून कळकळ वाटे. तिच्या पतीने तिचे 
जे वर्णन केलें आहे, त्याचा सारांदा असा आहेः-- 

“ती सुंदर आहे; परंतु हे सोंदर्य तिला तिच्या चेहऱ्यावरून 
अंगवणांवरून किवा आंगच्या ठेवणीवरून प्राप्त झालेलें नाहीं; 
ह्या तिन्दी गोष्टी तिजमध्ये असाव्या तशा आहेंत; परंतु तिला पाहणा- 

रांच्या अंतःकरणास जो पाझर सुटतो, तो या तीन गोष्टीमुळे 
नव्हे. तिच्या चेहऱ्यावर तिचा गोड स्वभाव, तिची परोपका- 
बुद्धि, तिचें सोजन्य व तिचें बुद्धिसामर्थ्य हे गुण स्पष्ट दिसून 
येतात व या गुणांमुळें ती सुंदर वाटते. तिला पाहिल्यावर पाहणा- 
राचें चित्त प्रथम फक्त तिच्या चेहऱ्याकडे वेधळें जाते; मग 
क्षणाक्षणानें तिच्या चेहऱ्याचा ठसा त्याच्या मनावर वठत जातो; 
मग त्यास असे आश्चर्य वाटू लागतें कीं, असा ठसा प्रथम पाहण्या- 
बरोबर कसा उमटला नाहीं ? 

* तिचे डोळे फारसे पाणीदार नाहींत; पण वाटेल तेव्हां तिला ' 
आपल्या दृष्टीनं इतरांच्या मनांत आपणाविषयीं पूज्यभाव 
उत्पन्न करतां येतो. एकाद्या मोख्या हुद्देदाराचा अवंसाफ-त्याच्या 
अधिकाराच्या. जोरामुळें नव्हे-तर त्याच्या सद्गुगांमुळे पडतो; 
त्याप्रमाणे तिनें एकाद्याकडे पाहिलें असतां तिच्या दृष्टीचा बसतो,? 

१ तिचा बांधा उंच नाहीं; तिला पाहून प्रत्येकास कोतुक 
वाटावें म्हणून ती जन्मली नाहीं, तर एकाला सुख व्हावें. म्हणून 
तिचा जन्म आहे. 

: तिचे. मन कोमल असून . निश्चयी आहे. तसेंच तिचें 
शरीर नाजूक आहे; पण ती अशक्त नाहीं; 

“ तिचा आवाज मधुर संगीताप्रमाणे आहे; मोठमोठ्या सभांना 
थक्क करून सोडणारा नाहीं. परंतु ज्यांना पुष्कळ लोकांची 
गर्दी व थोडकी मंडळी यांतील भेद कळतो, त्यांस तो मनोरम 
वाटण्यासारखा आहे.१ 

८ तिच्या शरीराच्या वर्णनानेंच तिच्या मनाचे वर्णन होतें; 
एक दुसऱ्याची नक्कल आहे. ज्या नानाविध विषयांचे ज्ञान 
संपादण्याचा ती यत्न करिते, त्यांवरून तिची समजूत कशी काय 
आहे हें स्पष्ट होत नाहीं; तर चांगल्या विषयांची निवड करण्यांत 
तिची समजूत कक्ीी काय आहे हें दिसून येतें. 

: मनास थक्क करून सोडणाऱ्या गोष्टी करून अथवा बोळून 
ती आपलें बुद्धिसामर्थ्य दाखवीत नाहीं; तर ज्या गोष्टी कराव- 
याच्या नाहींत किंवा बोलावयाच्या नाहींत, त्या वर्ज करून ती 
आपली बुद्धि दाखविते. 

: तिचें वय फार नसूनही तिला जगाचे इतके ज्ञान' आहे 
कौं, तशा वयाच्या इतर कोणासही तं नसेल; तसेंच व्यवहाराच्या 
सर्व बाजू कळूनही तिचें अंतःकरण व वर्तन इतके निर्मल. आहे 
कीं, तश्ी माहिती मिळून इतकें शुद्ध वर्तन इतरांचे बहुतकरून 
राहणें कठीण.' 

“ तिचा स्वाभाविक कल परोपकाराकडे असल्यामुळें तिचें 
वर्तन थोरपणा व सभ्यतेचे आहे. केवळ त्यासंबंधी शि्ज्ञा- 
रासच तें अनुसरून आहे असें नाहीं. म्हणून तिचे वर्तन पाहून, 
ज्यांस संभावितपणा समजतो व ज्यांस तो समजत नार्ही असे 
लोक सारखेच थक्क होतात. 

५ कोणती गोष्ट योग्य व कोणती अयोग्य हें ती वादविवाद 
करून ओळखून काढीत नाहीं, तर आंगच्या शहाणपणाने 
ओळखून काढिते. एकाद्याविषयी निष्कारण कडक रीतीनें बोलून ती 

आपल्या सुस्वभावाला बट्टा लावून घेत नादीं. तसेंच, एका- 
द्याची अतिदयय फाजील अथवा अयोग्य स्तुति करून आपल्या 
चांगल्या विचारास कमीपणा आणून घेत नाहीं. ज्याप्रमाणे संगमरवरी 
दगडाच्या काठिन्यानें त्याच्या सफाईस किंवा चकाकीस कमी- 
पणा येत नाहीं, त्याप्रमाणे, तिचें मन निश्चयी व खंब्रीर आहे 
तरी त्यामुळें तिच्या स्त्रीजातीच्या स्वाभाविक वर्तनास बिलकुल 
कमीपणा येत नाहीं. तिच्या अंगीं असे सद्गुण आहेत कीं; 
त्यांमुळे स्त्रियांमध्ये ज्यांचे मन खरोखर मोठें असतें अद्य 
स्त्रियांपैकी ती एक आहे असें वाटून तिजबद्दळ आपल्या मनांत 
सन्मान उत्पन्न होत जातो. मोहक लावण्ण्यामुळें अशक्त व 
सुदर. माणसांचे दोष सुद्धां आपणास जसे आवडूं लागतात; 
तसेंच, तिच्या दोषांतसुद्धां असा कांही मोहकपणा - आहे कीं, 
त्या दोषांमुळेंच आपलें मनोरंजन होत जातें. 


अशी पत्नी खरोखर आपल्या पतीचे केवळ रत्नभांडार होय; 
ब तिच्या सहवासानेंच निरंतर शिक्षण भिळण्यासारखें असतें. 
याशबाईंच्या अंगीं जो उत्तमपणा व जे सदगुण होते, तो उत्तम 
पणा व ते सद्गुण तिच्या पतीच्या नजरेस जितके येत असत, 
तितके त्याच्या जिवळग इतर मित्रांच्या नजरेस थेत नसत व 
त्से होणें गाक्यही नाही. खरोखर पाहिळे तर असाच प्रकारं 
असणें इष्ट आहे. फुलांची विशेष आवड असल्यामुळें ती 


प्रेमाने वेचचणाऱ्याच्याच हातास ज्याप्रमार्णे त्यांचा सुगंध लागतो; 


त्याप्रमाणे केवळ पतीला समजतील असे कांहीं विलक्षण गुण 


कक ७ य य ल 

पत्नीच्या अंगीं असर्णे इष्ट आहे. पतीला विशेष प्रकारचा 
आनंद: वाटून त्याची चित्तवात्त सदासर्वकाळ प्रसन्न रहावी व 
त्याचा उत्साह नेहमी कायम असावा म्हणून कांदीं तरी विनय- 
युक्त मनोवेधकता, कांहीं गुत रमणीयता, तिजमध्ये असणें जरूर 
आहे. 

संसारांत खऱया सुखाची प्राप्ति होण्यास पतिपत्नीमध्ये नेहमी 
तडजोडीचा प्रकार असला पाहिजे; इतरांनीं आपणाशी अमुक 
. तऱ्हेने वागावे अशी आपली इच्छा 

असल्यास आपणही त्यांच्याशीं तद्याच 
तर्‍हेचे वर्तन ठेविलें पाहिजे. दसऱ्याच्या 

अंगीं असलेल्या दोषांकडे मुळींच लक्ष न देतां त्यावर नेहमीच 
पाधरुण घालण्याचा आपण यत्न करीत जावा, असे नाहीं. होतां 
होइल तो ते घालविण्याचा यत्न झालाच पाहिजे; परंत तर्स कर: 
तांना आपली चित्तवृत्ति आपल्या कह्यांत राहिली पाहिजे व 
ह्यांतपणाचे अवलंबन झालें पाहिजे. वैवाहिक स्थितीमध्ये सर्व 
गोष्टी यथास्थित घडन येण्यास जे अनेक गुण पाहिजेत, त्यांपैकी 
सुस्वभाव हा एक आहे. सुखभावाचा संयोग आत्मसंयमनाशी 
झाल्यास मनुष्याच्या अंगी पूण धिमेपणा येतो; व त्याच घधिमे 
पणामुळे मनुष्य दुसर्‍याचे म्हणणें शांतपणाने ऐकून घेण्यास. राग 
आला असतां रागाचा झटका ' निघून जाईपर्यंत खस्थ बसण्यास 
व द्यांतदृत्तीनं कांहीतरी तडजोडीचा प्रकार घडवन आणण्यास 
तो समर्थ होतो 


तडजोडीवांचून खरे 
सुख नार्ही. 


((९९९९२.) 


एका कवीनें स॒ुशील- पत्नीच्या गुणांचे. वर्णन करीत: असतां 
त्यांचे त्याने दहा भाग. ठरविले. या गुणांची वाटणी त्याने अशी 
“केली आहेः-चार गुण सुखभावाला;. दोन गुण' चांगल्या सम- 
जतीळा: एक गण चतुराईला; एक गुण सोंदयाला ( सोंदय 
म्हणजे. मनोहर चेहरा, पाणीदार डोळे, गोंडस दारीर, गुलजार 
बांधा इत्यादि गोष्टींचा ज्यांत समावेश्य होतो तें. ); बाकी राहि 
लेळे दोन गण तिचा घरंदाजपणा; तिने आणलेली. संपत्ति आणि 
*तिच्या विद्यादि गुणांस दिळे आहेत. विद्या म्हणजे फक्त लेखन 
वांचन नव्हे, तर कांहीं ज्यास्ती प्रकारचं असलें तर ते धरिले 
आहे. ह्या दोवटच्या बाको राहिलेल्या गणांसंबंधान “त्याचें 
असे म्हणणें आहे कां, त्यांची वाटणी ज्यानें त्यानें अर्धा. पाव 
गण देऊन आपल्या इच्छेनुरुप करून घ्यावी; कारण ह्या शेवटी 
सांगितलेल्या गोष्टींपैकी कोणतीच गोष्ट इतकी महत्त्वाची नार्ही 
कीं तिला स्वतंत्र सबंध एक गुण देतां येईल. परंतु या कवीर्ने 
स्त्रियांच्या धार्मिकतेसंबंधाने कांहींच उल्लेख केलेला नाहीं. खरो- 
खर म्हट तर, परमेश्वराच्या ठिकाणीं भक्ति व त्याचें भजनपूजन 
कंरून त्यास अनन्यभावें शरण जाणें इत्यादि धार्मिक गोष्टींकडे 
ळक्ष असल्यावांचून तिच्या अंगी 'खरी योग्यता यावयाचीच 
नादीं. तिच्या धर्मसंबंधी समजुतींत विचाराचा भाग असला 
पाहिजे. सर्वभूती दया, पापभीरुता, परपीडा निवारण्याचा यथा- 
शक्ति यत्न, सावित्रीसारख्या महासतींच्या कथांचें वाचन व 
श्रवण व तदनुरूप वर्तन ठेवण्याची खटपट, या व अद्याच 

तऱ्हेच्या इतर गोष्टींकडे रोख - ठेवून चालणे ह्यांत पुण्य आहे, 
अशी त्यांची पक्की समजूत असणें अत्यंत इष्ट व हितप्रद आहे. _ 

एका समंजस व पोक्त ग्रहस्थानें आपल्या एका मित्रास असा 
उपदेश केला आहे. “ लझ़ करतेवेळी 
वधूच्या श्रीमंतीवर नजर. ठेवून- तिची 
निवड' करूं नको. खरे वैवाहिक सुख 
आपणास मिळावें अशी तुझी इच्छा असल्यास, सद्गुणी: व शञानसं- 
पंत्न अद्या स्त्रीशी लग्न कर. जी वेड्यासारखी नेहमींच स्तब्ध 
असते किंघा सदोदित सारखा वाचाळपणा करीत असते, अद्य 
पत्नीपासून सुख होणें कठीण. तसेंच ती सुशिक्षित असावी--- 
निदान शिक्षण ग्रहण करण्याची पात्रता तरी तिच्या अंगीं असावी, 
अश्या स्त्रीबरोबर लम झालें असतां संसारांत कसाही प्रसंग आला 
तरी, ती मोठ्या धिमेपणानें व शांतरीतीरने वागेळ, भरभराटींत 
आपणच कायते मोठे, इतर सवव क्षुद्र, अक्या वेड्या 
समजुतीने ती उन्मत्त होणार नाहीं, किवा. विपत्तींत. घेर्य 
सोडणार नाहीं; तर त्या त्या प्रसंगी मनाची. समता व. आनंद 
वृत्ति कायम ठेचून सल्लामसलतीने प्रसंग पार पाडण्यास झटेल 
तिला मळेंबाळें झालीं असतां तीं स्तनपानाबरोबरच . तिजपासून 
ज्ञानामृतपान कस्तील व लहानपणापासूनच ती त्यांस शहाण- 
पणाचे बाळकडू पाजील, अल्ली प्रेमळ, बहुश्रुत व जिवलग 
प्रत्नी घरीं असल्यावर, बाहेर कसंही मित्रमंडळ असलें वी तरी 


घरीं. परत जाऊन प्रिय सखीच्या आनंददायी सानिध्यानं, 
र ी 


लग्नासंबेची पोक्त- 
चणाचा उपदेश. 


(१९७४ ) 
मॅनास व दारिरांस आलेला थकवा केव्हां घालवू असें तुला 
होईल. 

: अद्षांवेळीं तिनें वीणा हातीं घेऊन स्वतः. रचलेले एखादें 
शाणे हटले तर, तुझ्या एकांत आंरामस्थलीं तुझ्या सर्व श्रमाचा 
'उपराम होऊन तिचा त्यावेळचा आवाज कोकिलेच्या आवाजा- 
पेक्षांही मधुर वाटेल. तिच्याशी संभाषण करण्यांत तुझे दिवसाचे 
दिवस व रात्रीच्या रात्री मोठ्या आनंदानें जातील वं तिच्या 
भाषणचातुयीत तुला नेहमी नवीन . नवीन खुव्या आढळून 
येतील. तुझ्या चित्ताला ती कायमची गंभीरता आणील व 
कोणत्याही मंनोविकाराचा अतिरेक न होऊं देतां व मनाला 
उदासीनतेची बाधा न होऊ देतां चितेचें निरसन करील. 

आणखी एका दूरदर्शी व चाणाक्ष गृहस्थाने. लमावद्दल 
आपल्या मुलांस सदुपदेदापर चार शब्द सांगितले आहेत; 
तेही व्यवहारास अनुसरून असल्यामुळें ध्यानांत ठेवण्यासारखे 
आहितं. तें असेः “ ईश्वरकपेनें त॑ मोठा होऊन कर्तासवरता 
झालास म्हणजे लम करतांना अतिदाय सावधगिरी ठेव. बायकोची 
निवड करेतांना पूण विचार कर. कारणं ज्या. मानानें तुझी 
हो निवड बंरी वाईट होईल, त्या मानाने तुला सुखदुःख 
होईल. संमरांगणांत उर्भे राहून लढाईस आरंभ करण्यापूर्वी युक्ति 
योजतांना चुकी झाली म्हणजे ती जशी पुन्हा कधींच दुरुस्त 
करतां येत नाहीं व त्यामुळें घातक पारेणाम निरंतर सोसावे लाग- 
तात, . तद्ृतचू आयुष्यांतल्या या अतिदाय महत्त्वाच्या कामांत 


।्शे 

'लुकदां चूक झाली म्हणजे ती कधींच दुरस्त॑ करितों येत नाहीं 
घ तिचे दुष्परिणाम नंतर सदोदित भोगावे लागंतांत. तुझी माल 
मिळकत बरीचशी असली तर आसपासच्या प्रांतांतली वायकों 
कर व लय़ाची फारशी जलदी न करितां सावकाश रीतीनें कर, 
'परंतु मालंमिळकत वेत्ताबांताचीच असली तर, दरदेश्यांतली करू; 
च मग फार काळ घालविण्यांतही अर्थ नाहीं. तिचा स्वभाव 
कसा आहे, व तिच्या आईबापाचे तारुण्यांतील मनांचे कळ कसे 
'काय होते, याजंबद्दळ नीट चोकशी कर.. ... . तसेंच, ती कुरूप . 
नसावी. कारण, तक्षी असली, तर सर्व लोक तिचा तिरस्कार 
'करतीळ व तुलाही तिचा. तिटकारा येईल,किंवा खुजी किंवा अगर्दी 
मूर्ख अद्या स्रीची निवड करूं नको. कारण, ती खजी असली 
'तर प्रजा खुजी होईल, किंवा मूख असळी तर आपल्या, मूखप- 
"णाच्या कृतीने ती तुला लाज आणील, व तिच्याशीं बोडून तुला 
कर्धीच सुख व्हावयाचे नाहीं.!? 

पतिपत्नीच्या अंतःकरणाचचे संमेळन होऊन जो विवाहसंबंध 
| री जुळतो त्याची योग्यता वणावी तितकी 
विगत ररत मिठ थोडीच. पतीच्या प्रत्येक कामांत कळक- 
र - ळीने मन घालून ती करण्यास त्यास 
मदत करण्यासाठीं झटणें हें पत्नीचे मथम कतंव्य आहे. अक्या 
प्रकारचें थोर कतंव्य यथादाक्ति करून ज्यांनी आपणास धन्य 
म्हणवून घेतळें अश्या स्त्रीरत्नांपैकी एक प्रसिद्ध जान स्टुअटे 
मिल यांची पत्नी होय, स्वातंत्र्य. या विषयावर, सिल्ल साहेबानी 


( ११६) 


जो उत्तम निबंध लिदिला आहे, त्याच्या आरंभीं त्यांनी तिज 
बद्दल असे लिहिलें आहेः 'जिच्यामुळें उत्तम ठेख लिहिण्याची 
स्फर्ति मजमध्ये उत्पन्न झाली, त्यांतील कांही कांही उत्तम भाग. 
जिच्या स्वतःच्या कृतीचे फळ होय, जिच्या उच्च सत्यनिठ्ठेने 
व न्यायप्रियतेनें असे लेख लिहिण्यास नेहमीं मला उत्तेजन 
मिळालें, व जिची मान्यता हेंच माझे उत्तम बक्षीस असे, अशा 
माझ्या प्रियंसखीस-पत्नीस-हा ग्रंथ मी अर्पण करितों. 

ज्यांची मूळची चित्तवृत्ति उदास व प्रकृति अशक्त अश्या 
पतींस स्वतःच्या प्रेमळ व कळकळीच्या वर्तनाने त्यांच्या मनास 
व शरिरास उदासीनतेची व क्षीणतेची बाधा न होऊं देतां 
ज्यांनीं सदासर्वकाळ त्यांस आनंद देण्याचा यत्न केला, 
आपल्या उत्तम स्मरणदाक्तीनं व शांत गंभीर विचारसरणीने, सद- 
मिरुचीने व कुद्याग्रबुद्धीने त्यांच्या विद्याव्यासंगांत त्यांस मदत केली, 
अशा पाश्चिमात्य थोर स्त्रियांची पुष्कळ उदाहरणें देतां येतील. 

आमरण पातित्रत्य पाळून एकनिष्ठ पतिसेवा. करणाऱ्या सतींची 
-थोरवी वणीवी तितकी थोडीच. अनुसूया, अहल्या, सीता, 
दमयंती, सावित्री इत्यादि महापतित्रता स्त्रियांच्या कथा 
किती बोधप्रद व किती विचार करण्यासारख्या आहेत १ त्या 


कथा वाचून किंबा ऐकून या थोर. साध्वींच्या पवित्र वतन- 
क्रमाचा. ठसा हृत्पटलावर बदून तदनुरूप वर्तन ठेवण्याचा यत्न 
स्त्रियांकडून झाला असतां फार चांगलें. परंतु दुःखाची गोष्ट 
अल्ली आहे-व ती नित्यराः पाहण्यांत येते-कीं, वर सांगितलेल्या 
पवित्र स्त्रियांच्या कथा. ऐकून त्यांपासून घेण्यासारखा व्यावद्दारिक 

- बोध कोणता, ह्याचा विचार स्त्रिया मुळींच करीत नांहींत; व या 
कथांचें निरूपण करणारेही त्याबद्दळ बहुतकरून बरेफिकीरच 
असतात. त्याचा परिणाम बहुतेक एका कानाने ऐकून दुसऱ्या 
कानाने तें सोडून देण्यासारखाच होता; किंवा देवळांत जाऊन 
वर सांगितल्याप्रमाणे कर्णमधुर नामावलीच्या नामावलि पाठं 
मात्र होतात पण व्यवहारांत त्यांचे अनुकरण मुळींच होत नाहीं. 
ही स्थिति पालटून स्त्रिया पोथ्यापुराणांत वर्णिलेल्या सार्ध्वी- 
च्या वर्तनाचा कित्ता आपल्या नजरेपुढे सदासर्वकाळ ठेवून व 
आपल्या मनोहर सान्निध्याने व गोड समागमानें पतीच्या चंचल 
वृत्तींस स्थेये आणून आपापल्या ग्रहास सर्वत्र शोभा आणण्याचा 
यत्न करतील तरच त्यांनीं आपलें खरें कर्तव्य उत्तम प्रकारे 
बजावळें व आपणावरची योग्य जबाबदारी ओळखली असे 
होईल. एका मार्मिक कवीनें एकदां असे उद्‌गार काढिले आहेत 
कीं, 'जी स्त्री पतीच्या सुखदुःखाची वांटेकरीण बनून या जग्मंतील 
नानाविध चितांनीं चरासलेल्या आपल्या पतीच्या क्षुव्ध मनो- 
घृत्तींस मोठ्या प्रेमभावाने, न रागावतां, व त्या त्या प्रसंगास 
शोभेद्या गोड वर्तनाने गार करून सोडते, व गुहप्रमरज्जुर्ने 
त्याचें अंतःकरण निगडित करिते,-अद्ी सहचारिणी मिळर्ण 
म्हणजे संसारांत खरी सुखप्रा्ति होय, 

संसार सुखावह होण्यास कोणत्या गोष्टींची जरूरी आहे १ 

द््यले आम्हांस वाटते की, पतिपत्नीचा स्वभाव 
ण. १ 0. जुळणे व त्यांत ऐक्य असर्णे ही प्रथमची 
व अत्यंत महत्वाची गोष्ट आहे. बाहेरून 
त्यांचे. स्वभाव जुळलेळे दिसले म्हणजे काम झालें असें 

नांही. तर परस्परांचे अंतर्यांम तादात्म्य पावलें पाहिजे. परस्पैः « 
रांच्या अभिरुचि समान असून त्यांस परस्परांबद्दल अत्यंत कळ 
कळ वाटली पाहिजे. तसेंच परस्परांच्या मनांत अंतःकरणापासून 
एकमेकांबद्दल सन्मानबुद्धि उत्पन्न झाली पाहिजे व एकाने दुस 
ऱ्याशीं खऱ्या व अढळ सोजन्याने वागळें पाहिजे, पतिपत्नी 
हीं जरी एकमेकांवर रागावलीं नाहींत किवा त्यांनीं एकमेकां? 
बद्दल नाखुषी दाखविली नाहीं, तरी परस्परांच्या आभराचे 
भिन्न असन त्यांच्या स्वभावांत अथवा विचारांत फार विरोधे 
असला, तर त्यांचें तादात्म्य कधींच व्हावयाचे नाहीं. अंत; 
करणाच्या ज्या समतेवांचन लय़ म्हणजे केवळ पोरखेळ किवा 
थट्टा होते व बहुतकरून अआतिराय छेराप्रद व त्रासदायक 
गोष्ट होऊन बसते, ती अंतःसमता-जेथे स्वभावाची भिन्नता 
हे तेथें कधीच घडून याववाची नाहीं. अश्या प्रकारच्या दुर्दे 
बास पडलेले बळी त्यापासून उत्पन्न होणाऱ्या त्रासांवर किवा 
क्रेश्षांवर पांघरूण घोलण्याचा कदाचित्‌ यत्न करतील; किंवा 
तें दुदैव आपल्या मित्रांच्या किंवा शेजार्‍यापाजाऱ्यांच्या नजरेस 
येण्याबद्दल सावधगिरीही ठेवितीळ, बाहेरून एकमेकांबद्दल 
राच सोेहभांव दाखविण्याची खटपट करून लोकांकडून कदा- 
चित्‌ सुखी जोडपे देखील म्हणवून घेतील. तथापि सवे आयु- 
ष्यांत अंतःसमता किंवा तादात्म्य होऊन जो अवर्णनीय सुखा- 
सुभव यावयाचा, त्याची प्रातति त्यांस कधींच व्हावयाची नाहीं 
झ्या तादात्म्यापासून होणाऱ्या सुखाचा कधीच अनुभव न 

झल्यामुळें ती गोष्ट केवळ भ्रमांत राहून जाईल व मरण येई. 
पर्यंत उभयतांसही ह्या भ्रमाचें खरें स्वरूप कळून यावयाचे नाहीं. 
एएकजणं मरून दुसरें माणूस जिवंत राहिल्यास.ल्याला मृत माण- 
साच्या सहवासामुळें होत असलेल्या सुखाची व ते माणूस असतां 
आपली सव प्रकारची सोय होत असल्यामुळें आपलें फारसं अडत 
नव्हतें या गोष्टींची आठवण होऊन वाईंटद्दी वाटेल व तें शोकार 
कुल होईल, तादात्म्यासंवंधीं ही गोष्ट ज्यांची अंतकालपावेतों 
सदोदित भ्रमांतच राहत असेल, ते एकाप्रकारें सुखीच _ म्हणाव- 
याचे; परंतु आयुष्याचा बराःच काळ ज्यांना अशा स्थितींत कंठा 
वयार्‍चा असतो त्यांच्या मनांत या गोष्टींचे पर्ण स्वरूप बिंबलें, तरं: 
ते मात्र फारच हतभाग्य म्हणावयाचे ! जगांत लम झालेल्या. 
पुष्कळ जोडप्यांचें सुरळीत चाललेले पाहून लोक त्यांस सुखी, 
जोडपो. समजतात. याचें कारण तादात्म्यासंबरंधी भ्रम सदासवकाल 
अंतकाल्पर्येत कायम राहतो इतकेंच; एका योग्य आत्म्याचे 
दुसऱया योग्य आत्म्याशी संमेलन झाळें असते, किंवा एकाच्या 
मनोर्वात्त दुसऱ्याच्या मनोवृत्तीसारख्या असल्यामुळें जशी अंत: 
समता व्हावयान्ची. तश्ी झाळेळी असते, म्हणून नव्हे, एखादा 
'डाहांणा माणूस म्हणतो, “शेजारीं अमुक ग्रहस्थ व अमुक अमुक 
ब्राई रहातात; त्यांचे एकमेकांशीं चांगळें जुळतेंसे दिसते.,; 
दुसरा म्हणतो “अहो पण तुम्हांला ठाऊक आहे काय? हां: 
ग्रहस्थच. फार सुल्लीळ॑ आहें, ? कोणी म्हणतो. “ त्या बाईचाचं 
शर्वभाव. फार गोड अमहे,!”. ठाक आहे, सवे खरे आहे, हे जोडपे 


(१२०) 


एकमेकांशीं कर्धी भांडत नाहीं, एक दुसऱ्यांला बाईट वाटेल 
असा. एक शब्दही तोंडावाटे कधीं काढीत नाहीं ब तीं उभयतां 
एकमेकांवर. रागावलेलीं कधींच दिसत नाहींत. तरी पण, बिचाऱ्या 
डस्डिमोनेला आथेलोचचें अंतर्याम जितके कळले होते, तितकेच या 
उभयतांस एकमेकांचे कळलें असेल, किवा वसंतसेना व चारुदत्त 
य़ांचा जो एक दिल झला होता, त्याचा एक शतांशही यांचा झाला 
नसेल;-किंबहुना त्यांच्याकडून तसा यत्नही झाला नसेल. 


उभयतांचा स्वभाव व अभिरुचि हीं सारखीं असली तर अतिशय 
कठीण कामें सद्धा विशेष त्रास न होतां कशीं तडीस नेतां 
येतात, व एकाचे प्रोत्साहन दुसऱ्यास असल्यामुळे ब्रिकट 
कार्मे कशीं मजेने पार पडतात हें सर विल्यम नेपिअर व 
त्यांची पत्नी लेडी नेपिअर यांच्या उदाहरणावरूत्व चांगलें 
लक्षांत येण्यासारखे आहे. या ग्रहस्थाच्या हातून जो एक 
उत्तम इतिहास लिहिला गेला, तो लिहितांना त्यास त्याच्या 
पत्नीची मदत मिळाली नसती, तर त्याच्याकडून ते काम कदा- 
चित पार पडलें नसते, व तिचें प्रोत्साहन त्यास नसर्ते तर तें 
बिकट काम त्याम हातीं घेतलें असतें किंवा नादीं याची शंकाच 
आहे. ज्या लेखांच्या आधाराने तो ग्रंथ लिहिला गेला आहे, ते 
लेख या स्त्रीने स्वतः वा'चून त्यांचें साग्र भाषान्तर केलें. ब रात्रेदिवस 
मेहनत करून त्यांतून घेण्यासारखा भाग निवडून तो सवे स्वछ 
लिहून काढिला. टूंट्राकत्यांचें अक्षर दुसऱ्यास वाचतां येण्यासारखे 
नसल्यामुळें तो सवे ग्रेथ लिहून झाल्यावर त्या हस्तलेखाची तिनें 


( १२९१) 


स्वतः नकल करून नंतर तो छापावयास पाठविला, या पर्वतप्राये 
कृत्यास जे अविश्रांत श्रम पडले, त्यांवरून कोणी कदाचित 
असें म्हणेळ कीं, घरगुती कामांत तिचें .अगदींच दुलंक्ष झालें 
असेल. पण तसा प्रकार मुळींच नव्हता. कोणत्याही ग्रह॒कृत्याची 
तिनें ब्रिलकुल हेळसांड न करितां जीं कार्मे स्वतः करावयाची 
तीं दुसऱ्यावर कधींच टाकलीं नाहीत, व घरांतल्या व्यवस्थेत वं . 
टापटिपींत यात्कचितसुद्धा कमीपणा पडूं दिला नाही, असें तिच्या 
पतीच्या सांगण्यांत आलें आहे. जेथे पति म्हणजे एक जुलमी 
नबाब, व पत्नी म्हणजे एक हलकीसलकीं कार्मे करण्याकारेतां 
करून आणलेळी दासी-म्हणून सल्लामसलतीचीं किंबा विचाराची 
कामे करण्यास अगदींच नालायक अशी समजूत आहि; किवां 
जेथें पत्नीचेच प्राबल्य फार असलें पाहिजे व इतर सर्वोनीं तिच्या 
करण्यासवरण्यास माना डोलविल्या पाहिजेत असा ग्रह आहे; 
तेथे खऱ्या सुखाची आद्याच नको. उभयतांनीं शांत विचाराने 
परस्परांच्या वर्तनांत योग्य समता ठेवल्यावांचून सुखप्राति 
होण्याचा संभव फारच कमी. वतनांत पृर्ण समता हेंच 
परस्परांमधील पूर्ण प्रेमाचे लक्षण होय. येथें हीही गोष्ट लक्षांत 
ठेविळी पाहिजे कीं, वर्तनासंबंधानं अशी समता असल्यामुळे 
शहाणी पत्नी आपल्या पर्ताचें श्रेष्ठत्व मोठ्या खुषीने पत्करून 
त्याच्याशी तद्या रीतीने वागण्यास नेहमीं तयार होईल. कारण; 
तिची अश्यी समजत झाली पाहिजे को, आपल्या पतीवरची जबा- 


बदारी आपल्या जबाबदारीपेक्षां मोठी आहे; व ईश्वरी नियमांनी 


आणि मानवी नियमांनी त्यास कुटुंबाचा घुरीण बनविले आहे» 
प्रतियत्नीचचा स्वभाव समान असून जेथे परस्परांमध्ये तादात्म्य 

हे. तेथे माळक कोण किंवा मालकीण कोण असां प्रश्नच 
निघावयाचा नाहीं. उभयतांसही कळून येईल कीं, जरी आपार 


पली कार्म निरनिराळीं आहेत, एकाचीं कामे दुसऱ्यास करितां 


यावयाची नाहींत, तरी उमयतांचे हिताहित एकच असून 
हजारो -लाखो--गोष्टींसंबंधानं सुखदुःखाचे आपण सारखे वांटेः 
करी आहो. कोणत्या. बावतींत कोणाचे मत ज्यास्ती ग्राह्य आहे, 
व केव्हां एकानें आपला हेका सोडून दुसऱ्यानें सांगितल्याप्रमाणें 
वर्तन ठेवणें रास्त आहे, हेंही त्यांस समजून येईल. कारण, संसा- 
रामध्यें केव्हां केव्हां असे प्रसंग असतात कीं त्या प्रसंगीं पत्नी 
आपलाच हेका धरून न बसतां पति सांगेल त्याप्रमाणे तिने वागळे 
पाहिजे. तसेंच, पतीनें पत्नीच्या मताप्रमाणे वर्तन करणे इष्ट व॑ 
हितप्रद असतें असे प्रसंगही थोडे असतात असं नाही. परंतु 
'उभयतांस एकमेकांच्या विचारानें किवा सलछ़ामसलतीनें वागण्या* 
नवेच प्रसग ज्यास्ती असतात 


अशा रीतीने पतिपत्मीमध्यें सर्वतोपरी ऐक्य होऊन तादात्म्य 
झालें असतां आयुष्याचे दिवस आनंदानें जाऊन 'दिवसानुदिवस 
सुखाची भर क्षी पडत जाते, हें प्रसिद्ध शिल्पकार-फ्लाक्समन्‌ 
---याच्या चरित्रावरून स्पष्ट कळण्यासारखें आहे. याच्या सत्ता- 
विसाव्या वर्षी या ग्रहस्थाचें लम़ अन्‌ नांवाच्या एका प्रीतिपाच्न 


ब्र सुगुणसंपन्न स्त्रीशी झाल्यानंतर. त्यांचा काळ जसा आनंदांछ . 


(१२३) 
मेला. तसा थोड्यांचा जात असेल. अन्‌ हिला फ्रेंच व इतालिर 
यन भाषा चांगल्या अवगत असून त्या भाषांत लिहिलेले 
प्चांगळे चांगळे लेख वाचण्याचा तिला नाद असे. या शिल्पकार 
राच्या चरित्रकाराने लिहिळें आहे त्याप्रमाणें सगळ्यांत विदोषं 
गोष्ट ही की, त्याच्या सुशील पत्नीला त्याच्या विलक्षण बुद्धि 
मत्तेचें अतिदय कौतुक वाटत असे. असामान्य बुद्धीच्या माण 
सांची वृत्ति बहुतकरून नेहमीं उदास असते; त्याप्रमाणें 
या ग्रहस्थासही केव्हां केव्हां औदासिन्याने फार घेरून 
सोडावे. अद्या समयी त्यांचें औदासिन्य घालवून त्याचीं 
चित्तवृत्ति आनंदित करण्याकरितां व त्यास उमेद आण 
ण्याकरितां ती भारी झेटे. त्यानें काढलेली चित्रें ती व्यवस्थेने 
लावन ठेवी व केव्हां केव्हां ती त्याचा पत्र्यव्यवहारही चालवी. हें 
जरी काम तिला विशेष करावें लागे, तरी ग्हकृत्यांत तिजकडून 
क्र्धीच हयगय होत मसे. इतकेच नव्हे. पण तीं ती फार धोर 
णार्ने व चातयाने करीत असे. तिच्या नेहमीच्या वतनावरून असे 
दिसून येई कीं, परमेश्वराने त्या उभयतांचे लझ़ जुळबून कांही 
अद्धत चमत्कार घडवून आणून त्या उभयतांचा एकच जीव 
बनवून दिला आहे. इतक्या सारख्या दिलाच्या मित्राबरोबर 
होत असलेल्या संभाषणारने या ग्रहस्थाच्या कल्पनाशक्तीस 
जोर येत असे. ही ग्रहकृत्यांत दक्ष असल्यामुळें व संसारांत लाग- 
णाऱ्या खर्चाची व्यवस्था तिच्याकडून घ्हावी तशी योग्य रीतीनें 
ह्वोत असल्यामुळें, त्या ग््हस्थाला रोमशहरी जाऊन तेथल्या 


( १२४) 


प्राचीन कलांचे उत्तम नमुने पहावयांस साफ्डले व त्यांचे अध्ययन 
करतां आलें. त्या शहरी तो सात वर्षे राहिला. यावेळीं ज्यांनीं 
त्यास पाहिलें असेल, ते 'त्याची विनयवती पत्नी त्याच्याजवळ 
नेहमी असून आपल्या ज्ञानाने व सदभिरुचीने त्यास मदत 
करीत आहे,' हा देखावा कर्धांच विसरणार नाहींत. कोणी 
कोणी स्त्रिया अंगीं थोडासा गुण असल्यास, आपल्या ज्ञानाची 
शेखी मिरवून पतीस कमी मानितात, किंवा “ मधु तिष्ठति 
जिव्हाग्रे, हृदयेतु हलाहलम्‌ ? असा वर्तनक्रम ठेवितात, व 
यतीस आपल्या तावडींत आणून मग त्यास आपापल्या इच्छे- 
नुरूप वागवितात, त्यांतली ती नव्हती. त्या उभयतांचे एक- 
मेकांवर अत्यंत प्रेम असे. त्यांचीं वाचण्याची पुस्तकें एक, 
त्यांचे विचार एक, अभिरूनच् एक, असा प्रकार असल्यामुळें 
एका शरिराच्या अवयवांप्रमाणें त्यांची स्थिति असे, व एकमेकां- 
'पासून विभक्त होण्याच्या विचाराचे वारें सुद्धां त्यांच्या मनांत 
येत नसे. र 


इहलोकचा संसार म्हणजे भावी उन्नतावस्था प्रास करून 
घेण्याच्या तयारीचे ठिकाण अर्से जे समजतात, ते नेहमीं ध्यानांत 
ठेवितात कीं, ल्म हें मानसिक व नेतिक शिक्षणाचे साधन करून 
सोडतां येईल. विचारी, सभ्य, ममताळू असें माणूस सहवा- 
सालां असेल तर त्याचें वजन इतरांवर कसें बसते आणि त्याच्या 
त्या गोड समागमापासून कसे लाभ होतात, हें सांगावें 
तितके थोडेच, पत्नीच्या स्वाभाविक दोर्बल्यापासून उत्पन्न 


(१२५) 


होणारा कमीपणा पतीच्या खाभाविक बळाने व शौौयर्नि मख्ल 
येता. तर्सेच पतीच्या अंगीं वाजवीपेक्षा जो ज्यास्ती तामसीपणा 
असतो, तो पत्नीच्या मनोहर सात्विकवृत्तीनं कमी होऊन त्याच्याही 
वर्तनांत सात्विक वृत्तीची छटा दिसूं लागते. सारांश, एकाची 
उणीव दुसऱ्याकडून भरून. काढिळी जाते. खरोखर पाहिलें 
असतां चांगल्या कल्पक व सुशिक्षित मनुष्याच्या संगतीला अज्ञान 
ब संकुचित मनाचे माणूस असलें, तर त्या मनुष्याचा काल जाका 
तसा आनंदांत जाईल काय £ अशा मनुष्याच्या उदात्त कल्पना 
व विचार त्याच्या सहवासास असलेल्या माणसास कळावयाचे 
देखीळ नाहींत. अति कठीण विषयसुद्धां तिला कळले पाहिजेत 
असें नाहीं, परंतु जिच्या समवेत त्याचें आयुष्य जावयाचे, तिल्ा 
सृष्टिश्यास््राच्या शोधांनी व्यक्त झालेल्या साध्या आणि चित्तवेधक 
गोष्टी समजत नाहींत, किंवा समजण्याची पात्रता नसल्यामुळें 
मनास थक्क करून सोडणाऱ्या अद्भुत सुष्टिप्रभावाचा परिणाम तिच्या 
मनावर यत्किंचित सुद्धां झाला नाहीं, किंवा ज्या गोष्टींचा संबंध 
सव मानवी जातीच्या सुखाशी आहे अशा गोष्टींकडे अज्ञानामुळे 
तिचें चित्त न लागतां, गांवांतल्या उलाढाली अथवा अशाच 
प्रकारच्या इतर निरर्थक गोष्टी निघाल्या म्हणजे मात्र घड्याळाला 
किल्ली दिल्याप्रमाणे तिच्या संभाषणाला ऊत आला; तर तिच्या 
बद्दल पतीच्या मनांत कितीसा सन्मान राहील ? क्षुद्र व निर्थक 
गोष्टींसंबंधाने तिची टकळी सुरू झाली म्हणजे याच्या मनाचा 
क्षोभ होऊन त्या बोलण्याचा तिरस्कार उत्पन्न झाला. असतां 

भेवळ कीय १ अशीं स्थिति असली म्हणजे मुळे बाळे होऊन 
उभयतांमध्ये जो एका प्रकारचा नाजुक संबंध उत्पन्न होतो, 
ह्यामुळें परस्परांकडे एका प्रकारचा लळाही लागतो; परंतु अंत!> 
करणापासून उत्पन्न होणारें प्रेम त्यांच्यांत फारसें वास करीत 
असेल किंवा नाहीं . याचा संशयच. पतीच्या संबंधानें सुद्धां 
असेंच म्हटळें पाहिजे. ज्याच्या मनांत थोर व गंभीर विचारांचे 
घारें सुद्धां येत नाहीं व उच्च कल्पनांची प्रेरणाही कधीं होत 
नाहीं अश्या विचारशून्य पतीच्या समागमापासून चाणाक्ष व 
: 'विचारवती पत्नीला सुखप्रातीची आद्याच नको. जन्माचा 
'सोबती निवडतांना, आपणांत जे चांगळे. असेल ते हढ करून 
त्याचा जो विकास करील व जें बाईट असेल तें समूळ जो 
नाहींसा करील असार्‍च सोबती निवडला पाहिजे; आपल्या सद्रु- 
शाच्या व सदवर्तनाच्या सामर्थ्याने थोर विचार व थोर मनोंदृत्ति 
यांच्या प्रांतांत नेऊन यथेच्छ संचार करावयास लावील, अकद्गा- 
चीच निवड झाली पाहिजे, आपल्या आंगची दुर्बलता मनांत 
आणून ज्या उदाहरणाने आपल्या क्षुद्र वासना नाहींतदा होऊन 
सन्मार्गाकडे आपल्या मनाचा कल होईल; असे थोर उदाहरण 
आपणासमोर राहींल असा आपला. यत्न पाहिजे. मित्रांची 
निवड करण्याबद्दल आपणास नेहमी उपदेश. होत असतो; 
आपल्या वतैनावर त्यांच्या वर्तना'चा*फारच परिणाम होंत असतो 
हें. निर्विवाद आहे, एका नामांकित प्राचीन कवीचे म्हणणें असे 
झाहे कीं, पुष्कळ मित्र असल्यापासून खरे सुख मिळतें असे नाहीं; 

तॅर योग्य व निवडक मित्रांपासून खरें सुख मिळते. जनांदने 
स्वांमीच्या समागमापासून एकनाथाच्या मनावर थोर संस्कार 
होऊन एकनाथ महाराजांच्या मनाचा आत्मोन्नतीकडे कल कसा 
झाला हें आपणास ठाऊक आहे. उलट पक्षी, कळुशा ब्राह- 
णाच्या संगतीने संभाजी महाराजांवर बाईट परिणाम घडून 
संवोसं चकित करून सोडणारे शरीरसामर्थ्य अंगीं असतांही 
संभाजीचा कसा अंत झाला हेंही सर्वास ठाऊक नाहीं काय ? 
सारांश, एखाद्या माणसाचे जसे सोबती, तसा'च तो बनतो व 
त्याच्या सोबत्यांवरूनच त्याचीही परीक्षा होते. परंतु पतिपत्नी- 
च्या. मेत्रीचा परिणाम ज्यास्ती बलवत्तर असून अधिक 
वेळ टिकणारा आहि. त्या परस्परांची निवड . इतर 
मित्रांच्या निवंडीपेक्षां. अधिक महत्त्वाची आहे. म्हणून 
ती ज्यास्ती बारकाईने करणें अवइय आहे. परंतु पुष्क- 
ळदां असे घडून येते को, सारखा स्वभाव, सारखी अभिरुचि; 
सारखी समजूत, सारखी वर्तणूक, सांरखे गुण वगैरे गोष्टींचा 
फारसा विर्‍ार न होतां ल्म घडवून आणिलीं जातात ! त्यामुळें 
लम सर्वप्रकारच्या शिक्षणाचे ब आत्मोन्नतींचे साधन व्हावयास 
पाहिजे तें मुळींच होत नाहीं, स्त्रीपासून-मग ती स्त्री आई 
असो वा. बहीण. अंसो-__-खरी सुखप्राति होण्याचा. संभव. जसा 
असतो, तंसा पुरुषांपासून पुरुषाला होण्याचा संभव कसी. त्यांतही 
प्रेतिपत्नीमध्ये असणारा संबंध तर फारच सलगीचा असतोः 
पंरस्परांसंबंधाने. कोणतीही गोष्ट,--मंग ती..हल्की. असो भारी 


(१९८) 


असी, लहान असो मोठी असो,--एकमेकांस कळलीच पाहिजे 
परस्परांची दृष्टि परस्परांबद्दल इतकी शोधक बनलेली असते कीं, 
एकाची कोणतीही गोष्ट दुसऱ्यापासून गुप्त राहणें कठीण, सुवि- 
चारी पतिपत्नीमध्यें एकमेकांला शिकण्यासारखे पुष्कळ असतें, 
एका विद्वान्‌ कवीनं म्हटलें आहे. “,प्रेमळ पतिपत्नी परस्परांस 
उत्तम पुस्तकांप्रमाणे आहेत. या पुस्तकाचे प्रत्येक पृष्ठ सत्य 
सभ्यता, विनय इत्यादि सद्रुणांनीं भरलेले असतें म्हणून पर- 
स्परांची निवड फार बारकाईनें झाली पाहिजे, असें म्हटलें याचे 
मुख्य कारण हेंच होय. परंतु अश्शी गोष्ट बहुधा पाहण्यांत येते 
कीं, वधूवर परस्परांच्या समागमानें उन्नतदश्ेस येतील किंवा 
नाहींत, त्यांच्यामध्ये विचारांचे ऐक्य, सहानुभूति उत्पन्न होईल 
किंवा नार्ही, परस्परांचे मनाचे कळ विरुद्ध आहेत किंवा जळणारे 
आहेत, वगेरे गोष्टींचा व्हावा तसा विचार न होतांच संबंध 
जुळला जातो. कैकेयीच्या अतिवाईट स्वभावामुळें दशरथास 
कसा जाच झाला व त्याच जाचांत त्या राजाचा कसा अंत झाला 
हें बहुतेकांस विदित आहे. तुकारामाला कजाग पत्नीमुळें कसा 
त्रास सोसावा लागला हेंही प्रसिद्धच आहे. प्रसिद्ध तत्त्ववेत्ता 
साक्रेटीस याचीही अश्नीच गोष्ट आहे. 


ग्रहकृत्यें चालवीत असतां आपल्या कटंबाचें सोख्य व कल्याण 

.हीं विदोषेंकरून आपल्या उदाहरणावर अवलंबून आहेत, असें 
हिणी निरंतर मनांत आणीत गेली तर तिला बरीच उमेद' 
येण्याचा संभव आहे. तिचा स्वाथत्याग, तिची साधी वृत्ति, इत- 

रांस सुख: देण्याची तिची थोर इच्छा, तिची सत्यनिष्ठा, तिची 
अढळ धर्मश्रद्धा, इत्यादि सद्रुणांचें पूर्ण फळ तिला मिळाल्यावां- 
चून कधीं राहणार नाहीं. तिनें निमुटपणे घाळून दिलेल्या 
धड्यार्चे बीज अनेकांच्या हृदयांत रुजून तें एकापासून दुसर्‍यास, 
दुसऱ्यापासून तिसऱ्यास, अर्से जातां जातां त्याचा केवढा मोठा 
वृक्ष होईल याची कल्पनासुद्धा तिला करवणार नाहीं. उच्छृंकल 
मुलांस दाबदपटद्या देऊन त्यांला आपल्या कह्यांत ठेवणें, दुःखी 
जीवांची दुःखें आपल्या खटपटीने नाहींतशीं करणें, तंटेबखेडे 
मोडून शांतता राखणे, ब इतके सर्व करूनही सववीना आनंदाचे 
स्थान बनणें-वगेरे थोर कृत्ये करणें हें तिर्चे पवित्र कर्तव्य होय. 
आपल्या आनंदप्रद समागमाने निदान एका मनुष्यास तरी 
अतिसंतोष होतो--इतका कीं या कष्टमय जगांत त्याच्यावर 
कर्शीदी संकटें आलीं तरी त्याला त्याचें कांटदीच वाटत नाहीं--- 
ही गोष्ट तिळा कांहींच भूषणास्पद नाहीं काय ? आपल्या ओंठा- 
वरील मंदास्मित पाहून त्याचें अंत:करण आनंदानें नाचू उडू 
लागते, आपला मधुर आवाज ऐकून तो आपले सर्वे कष्ट विसरून. 
जातो, रात्रंदिवस खपून आपल्या सर्वे श्रमांचे फळ कोणताही संशय 
मनांत न आणतां आपल्या हातीं देण्यांतच त्याला आनंद वाटतो, 
ही गोष्ठ तिळा बक्षिसादाखळ किवा अति आल्हादकारक नाही 
काय ? तसेच गृहिणी बनून आपल्या सोम्य वर्तनाने सद्धर्माकडे 


त्याच्या मनाचा ल्य लावून परमेश्वर विषयक चिंतनाच्या उच्च 
७ 

गरदेशाकडे त्यास नेणे-सारांश, त्याचा मित्र, त्याचा मंत्री, 
'त्याचा विभागी, त्याची पत्नी . बनणे यांत कांहीच मोठेपणा 


नाही काय ? 


भाग ३ रा, 


कुमारी. 
:_ बाल्यावस्था व प्रौढावस्था यांमधील मुलींचा काळ फारच 
अलळडपणाचा असतो. : जगांतल्याकटकटीचा भाग फारसा पाह- 
ण्यांते किवा अनुभवास न आल्यामुळें त्यांतील ती ती वस्तु 
सनोरम भासत असते. मन कोणत्याही प्रकाराने बहुतकरून 
मांजलें न गेल्यामुळे त्याचा उत्साह कायम राहून तो दिवसेंदिवस 
घाढत असतों. मनाच्या व शरीराच्या सवे शक्ति वाढत्या 
स्थितींत असल्यामुळें वस्तुमात्रापासून होत जाणाऱ्या सुखानुभवाने 
सर्व वृत्ति आनंदमय बनत असतात. जगांतळे कांही व्यवहार 
अधेमुधे समजत असतात, कांही. मुळींच समजत नसतात. 
अश्ली अछूड स्थिति असल्यामुळे कसलीही चिता मनास फारवेळ 
बहुतकरून बाधा करीत नसते. ही मनाची स्थिति झाली. 
पूर्वे क्षितिजावर सूर्यौदय होतांच सूयाच्या कोमळ अभेनें एथ्वीच्या 
पृष्ठभागावरील सर्व वस्तु जशा मनोहर भासू लागतात, तद्वतच 
योवनरूपी सूर्याचा उदय होऊं लागतांच त्याच्या प्रभेचा परिणाम 
सर्व शरीरभर हग्गोंचर होतो व ते विशेष खुळूं लागते. 

यांप्रमाणे बाल्यदशा व प्रोढंदश्या यांस जोडणाऱ्या या तरुणा- 
वस्थेच्या काळाला कुमारीचा काल म्हणतां येईल. अदा 
प्रकारची ही तरुंणावख्या प्रात होऊन कांही काळ लोटल्यावर, 
वर. निर्दिष्ट. केळेल्या मनोदात्ते हळूहळू बदलत जातात. कुमा- 

रीच्या मनाला आपल्या भावीःस्थि्तांचा चित्रपट फार अफाट, 
अनिश्चित व अस्पष्ट दिसूं लागतो. या चित्रपटाचा देखावा 
दृष्टीसमोर असतांना मनांत' नानाप्रकारच्या कल्पना उद्भवू लाग- 
तात.. आतांपर्यंत आयुष्याचा जो थोडा काळ गेला तो गेला; पण 
घुढील काळ कसा जाणार? या संसारसागरांत आपली आयु- 
ध्वरूपीं नौका मार्ग क्रमूं लागल्यावर तिला कोणती दिद्या 

[ंगणार १? या नोकेस चांगला सकाण्या कसा मिळेल? 
सकाण्या अगोदरच मिळाला असल्यास तो तिला सुमार्ग दाखवून 
सॅसारयांचा पार पाडण्याइतका शाहाणा निघेल .किंवा नाहीं १ 
त्याचा आपला एकदिळ होईल किंवा नाहीं? त्या त्या त्थितींत 
योग्य कर्तव्य बजावळें जाऊन शेवट गोड होईल-कीं कसें ! 
किंवा तो तं॑त्र्यतखोर, जलमी, विःारशून्य निघून षडिपृच्या तुफा- 
नालां आळा घालण्यास अगदींच असमथे. होईल १ असें झालें 
म्हणजे मगतर या नौकेला भलतीच. दिशा लागेल व एकदा 
दिद्या चकली म्हणजे ती कोणत्याना कोणत्यातरी खडकावर आप- 
टन तिचे. शृतशःतुकडे पडण्याचा संभव फार. अद्या तऱ्हेचे 
कल्पना-तरंग कमारीच्या मनांत येऊन तिर्चे अंतःकरण चिंतातूर 
होण्याचा बराच संभव असतो. मुलाची स्थिति याहून फार 
भिन्न असते. लटानपंणी एकाद्या मुलाचीं जीं लक्षणे दृष्टीस पड- 
तात तीं पुढें नेहमीं कायम राहून .तदनुरोधानेंच त्याचा पुढील 
झायुष्य-क्रम ठरतोच असें नेहमीं घडत नाहीं; परंतू कुमारीच्या: 
स्थितीवरून मात्र तिच्या मावी आयुष्यक्रमाची दिशां नेहमी 

ठरण्यासारखी असते. कारण स्त्रियांच्या आयुष्यक्रमाची दिशा 
अगदीं ठरीव असते. वयाला फारशीं वर्षे लोटण्याच्या पूर्वीच 
तिला प्रोढावस्था येते आणि संसाराची जबाबदारीही तिच्यावर 
पुरषापेक्षां. लवकर येऊन पडते. शाळांत किवा. कालेजांत 
मुलगा रखडव असतो, . ता मुलगी पत्नीपदास पोहचते, इतर्केच. 
नाहीं, तर तिला मातृत्व सुद्धां येते. वयाला अनुसरूस निरनि- 
राळ्या. ख्यालीखुद्यालीमध्यें तपे दग असतो, तो. तिच्यावर 
संसाराची जबाबदारी येऊन पडल्यामुळें त्या त्या कामाचा पोक्त- 
पणे विचार करून त्याची व्यवस्था लावण्यांत ती गर्क होते. हें 
सगळें खरें; पण प्रश्न इतकाच कों ज्या कामाल्य. पोक्तपणाची, 
ब प्रौढ विचारांची अत्यंत अत्यंत जरूरी असते, ते काम कर- 
ण्यापयेत. तिची मजळ येऊन पोहचण्यापूर्वी तिची तयारी कग] 
काय होत असते १. कुमारी. दशा संपून तिला. स्त्रीत्व. येतं; पण 
या दुसऱ्या अवस्थेतील . कार्मे करण्यास ती लायक होण्यास. 
तिची अगोदर तयारी व्हावयास पाहिजे .वी कितपत होते? 
अगर्दांच थोडी, किंबहुना मुळींच नाहीं म्हटलें तरी चालेल. ' 
भावी संसाराचे चित्र जे तिच्या सव्चित अंतःकरणास फारच 
अफाट व अस्पष्ट भासत असतें, तेंच चित्र संसाराचा गाडा 
हाकण्याचे योग्य सामथ्ये अंगी येण्याकरितां लागणारी तिची. 
तयारी होत नसल्यामुळें ज्यास्तीच अस्पष्ट व ज्यास्तीच अफाट 
होत जाते. बहुतेक प्रकार असा घडतो कों, कुमारीच्या मनाचे 
कृल, तिच्या बुद्धीचा पोंच, तिच्या अभिरुचीचें स्वरूप, तिच्या 

स्वभावाचे धोरण; इत्यादि गोष्टींचा विचार त्तिंच्या कळकळीच्या: 
झाणसांकडस-आईंवापांकडन-सद्धां होत नाहीं 


कुमारीददेचा काल प्रत्येक बाबतींत सुधारणा करण्यास फार 
अनकल असतो. या काळांतः विचारशक्ति जागत होऊ लागते, 
बद्धीला वळण लागते, या समयांस बाह्य उपाधींचा परिणाम 
अंतःकरणावर मोठ्या अ्रबलतेने होण्याचा संभव असतो, व पुढें 
जी वाढ होणार, तिचें बीं रुजण्यास जमीन अगदीं योग्य असते. 
प्रेम किवा इतर मनोविकार अनावर न होऊं देतां त्यांना आळा 
घालून ठे दाबांत राहतील अशी व्यवस्था याच काळांत झाली 
पाहिजे. म्हणून वाईट समागमाने तिचे शुद्ध अंतःकरण विटा- 
ळलें जाणार नाहीं, मनावर कोणत्याही प्रकारचा भ्रष्ट परिणाम 
होणार नाही, किंका कुमार्गवती माणसांनी पसरलेल्या मोहजालास 
ती वद होणार नाहीं, अश्ाबद्दल फार मोठी सावधगिरी व 
हुषारी ठेवण्यांत आली पाहिजे. अक्या प्रकारची काळजी तिच्या 
हिताहितास जपणाऱ्या व तिजवर प्रेम करणाऱ्या माणसांकडन 
विदेध घेतली गेली पाहिजे हे सांगावयास नकोच. अशी 
काळजी घेतली गेली नाहीं, किंबा अशी सावधगिरी ठेविली 
गेली नाहीं तर कुमारीच्या ज्या वयामध्ये जे आचार व विचार 
असावे ते त्या वयांत पाळले जाणार नाहींत व तिच्या मनावर 
इष्ट परिणाम घडावयाचे नाहींत, त्यामुळे समाजांत हट्टी, 
दुराग्रही, उत्साहृून्य, विंचारंशुन्य, मूख व अज्ञाने, अशा स्त्रिया 
निपजण्याचा संभव फार असतो व . तशी उदाहरणें दिसूनदी 

येतात; आपल्या वयाचा हा काळ आपल्या मनाची व शरी- 
रांची सुधारणा करावयाचा आहे, चांगल्या कल्पनांचा - साठरः 
करून घेण्यास हा अति योंग्य काळ आपण व्यथः घालविला तर 
मिळालेली ही उत्कृष्ट संधि आपण फुकट घालंविल्याप्रमाणे 
होईल; . म्हणून आपल्या. 'आचाराविचारांस _ योग्य वळण लावून; 
घेण्याची खटपट आपणाकडून यथा-शक्ति झाली पाहिजे; अमुक 
अमुक काम आपणांस चांगळें करतां येणे इष्ट आहे म्हणून तें 
करण्यास आपण आतांपासून झटलें पाहिजे वगेरे कल्पना व विचार 
कुमारीच्या मनास बहुतकरून शिवतही नाहींत, ही, मोठी. 
खेदाची गोष्ट आहे. 

परमेश्वरकृपेनें ज्या पुरुषांचे आपण जन्माचे वाटेकरी बनलो 
आहो किंवा बनावया!चें आहों, त्याच्या समवेत आपणास विचार. 
वंत मित्राप्रमाणे कालक्रमणा करावयाची आहे, एकाद्या तब्यत-्‌ 
खोर व विचार्यून्य नवांबाच्या पदरी त्याच्या उचंबळळलेल्या त्या 
त्या मनोविकारांची तृप्ति करण्यास जश्या दासी असतात त्याप्रमाणे 
आपण नसून संसारांतील त्या त्या कामांत त्यास मदत. करण्या- 
साठीं, सुखदुःखार्चे वेळीं किवा बऱ्यावाईट प्रसंगीं आपल्या 
सोम्य व शांत! वर्तनाने. त्याचें सांत्वन करून त्याच्या चिन्ता 
यथाशक्ति नार्हीत्या करण्यासाठीं आपला. जन्म आहे, अक्ली 
भावना ! तिच्यांत. पूर्णपर्णे वसत असावी. - त्याच्या वर्तनांत 
तामसवृत्तींची झाक असल्यास ती आपल्या खुबींदार पण: सोम्य 
'वततेनाने नाहींशी, करून' त्याचा आपला दिल एक करणे व 

घा आपल्या स्वतःच्या. वर्तनाने आपणासंबंधार्ने त्याच्या अंत:क- 
रणांत थोर प्रत्रत्ति उत्पन्न करणें. हे आपलें कर्तव्ये होय हेंही तिने 
विसरंतां कामा नये. 

विनंय, सोम्यता, शुद्धाचरण, इत्यादि सदगुणांनीं आपलें वर्तन 
गोड' करण्याकडे कुमारीच्या मनाचा नेहमी कळ. असावा. परंतु 
हे सद्रंण प्राप्त करून ते चढ करण्याचा यत्न सुरु असतां मनाच्या 
संधारणेकडेही लक्ष पुरवीत गेलें पाहिजे, कोणासही कारण 
नसतां नाखष करावयार्चे नाहीं असा वर्तनक्रम ठेवणें फार इष्ट 
गोष्ट आहें; पण मनाची ही वृत्ति दढ करित असतां खरें व 
खोटें. वाजवी व गैरवाजवी, न्याय व अन्याय, इष्ट व अनिष्ट 
हत्यादि प्रकारांकडे बारीक दृष्टीनें व सावघगिरीनें पाहत. गेळें 
पोहिजे. असे न झालें तर कोणी कांदींही. म्हणो त्यास आपला 
होकार पडावयाचाच, . अशी संबय झाली म्हणजे आपलें वर्तन 
दुषणीय होतें हें त्यांस कळलें पाहिजे. असा प्रकार नेहमी 
घडत गेला तर मनाचा समतोलपणा कायम न राहतां. मन अग- 
दींच. दुर्बळ होऊन बसेल. मनाचा समतोलपणा. नेदरमी कायम 
ठेवणें ही फार दृष्ट गोष्ट आहे. 


अश्या प्रकारच्या कल्पना मनांत येऊन' त्यांचा पूर्ण परिणाम 
त्यावर घडला पाहिजे, असे इष्ट परिणाम घडून येण्यासाठी मन 
“संस्कृत होईल व वाजवी रीतीनें विचार करण्याचा मार्ग त्यास 
लागेल, असें शिक्षण कुमारीला मिळालें पाहिजे. तें मिळण्याची 
सोय नसेल तर . लागवड होत नसलेल्या . जमीनीच्या भाग्यंत 

ज्याप्रमाणे- काटेरी झाडे किंवा. इतर निरुपयोगी झुडर्प वाढतात 
तंज्ी तिची स्थिति होईल. त्या जमीनीच्या अंगी सुवासिक फुल- 
झाडें, मधुर फळझाडे, वे. शीतल आणि आनंददायी छाया 
देणारे ठतामंडप उत्पन्न करण्याची पात्रता अंसतां ही केवळ 
तिची मेहनत मशागत न झाल्यामुळें निरुपयोगी होते. त्यांचप्र- 
माणे मुलींच्या अंगीं ग्राहकता असतां तयाच्या- मनावर सुपरिणाम 
घडून तें योग्य मागाकडें वळविण्याची तजवीज झाली नाहींतर 
आळस, दुराग्रह, अविचार, पोकळडौल, 'समयास अनुसरून 
'वरसेन ठेवण्याची अपात्रता वगेरे, दुगुगार्चे रान तिच्या मनोरूपी 
भूमीवर माजेल, यांत शंका नक्रो, जेणें करून स्त्रियांच्या 
अंतःकरण्यास योग्य वळण लागून त्यांच्या मनावरही उत्तम 
संस्कार घडतील अर्से शिक्षण त्यांस मिळणे अत्यंत इष्ट व लाभ- 
प्रद गोष्ट आहे, तें मुळींच मिळाले नाहीं किंवा त्याला भलतीच 
दिशा लागली तर त्यांच्या अंतःकरणांतील उत्तम व शुद्ध वृत्ति 
जागृत होऊन व दृढतर बनत जांऊन जसे व जितंके सुपरिणाम 
घडून यावयास पाहिजेत, तसे व तितके घडून येणार नाहींत. 
म्हणूंन' एका विद्वानाने म्हटलें आहे कीं, “ ज्या स्वभावतः शुद्ध 
अंत:करणास व मनास सुशिक्षणरूपी अन्नाचे नीटस व यथेच्छ 
भोजन करावयास मिळत नाहीं, त्यांचे कतेबसे पोषण होऊनं 
असमाधान, विचारगून्यता, दु्वासना, अतिलोभ वगेरे 
विकारांचा पगडा त्यावर बसून ' त्यास ते अति दुर्बल करून 
सोडतांत व शेवट मूळचा पिड संहृढ नसल्यांमुळें हे विकार 

त्यास क्षयांची- भावना उत्पन्न करून त्यांचा नायनाट करितात; 
किंवा त्यांच्या बुद्धीची भूक व तहान. योग्य अन्नपाण्यानें ठत 
न झाल्यामळें- तिचा _अंकुर'न वाढतां जागच्याजागींच करपून 
ज्ञातो; वाढ झालीच तर उन्ह लाग न देतां. वाढविलेल्या 
शेताप्रमाणे त्यांची. स्थिति होते; किंवा: प्रवाह खुंटावेळेळें पाणी 
डबक्यांत सांचून रादिल्यामुळें जसें त्यांत घाणेरडे पदार्थ सांचून 
अनेक त्रासदायक जंतु उत्पन्न होतात तद्वत दुर्वासनादि घाणेरडे 
विकार सांचून अयोग्य कृतीरूपी जंतु त्यांत वाढतात. अलीकडे: 
जिकडे तिकडे मुलींच्या शाळा स्थापन होऊन त्यांत पुष्कळ मुली 
शिकण्यास जातात; त्यामुळें. त्यांना कांदीं थोडें लिहितां वाचतां 
येण्यापुरते ज्ञान मिळतें व त्यापासून ढाभ करून घेण्याची इच्छा 
असल्यास लाभ _ होण्याचा संभव असतो. कांही, कांही 
विदु्षींनीं विश्वविद्याल्यांतल्या परीक्षा देऊन स्वतःस अलं- 
कृत करून घेतळें. आहे; व स्त्रियांची योग्यता केवळ परदास्य 
करण्यापरतीचच किंवा त्यांच्या. अक्कलेची मजल फार तर चुली- 
पूर्मंत आहे असा लोकांमधील खोटा. समज घालविण्यान्ची 
खटपट केली आहि; व वबुद्धिसामथ्यांत . आपण . अगदौंच 
टाकाऊ - नाहींत असें जरी प्रत्ययास आणून. दिलें. आहे; तरी 
एकंदरीने पाहतां आपल्या कन्यांच्या व॒ भगिनींच्या बुद्धि- 
सत्तेला नीटसे वळण लावण्यास योग्य अवसर न मिळाल्याने 
च. तशीं साधने अमुकूल नसल्याने त्यांची - त्या .बाबतींत-- 
बरीच दैना: उडत. आहे, :अशी. स्थितिच काय़म राहिली 


((१२९-) 


तर प्रत्यक्ष पत्तीच्या!जिवावरसुद्धा भयंकर प्रसंग गुदरला असतांही" 
तिंकडे दुर्लक्ष करून श्रीरामचंद्रासारल्या केवळ सद्गुणाच्या' 
पुतळ्यास चोदा. वर्षे त्याचा कोणत्याही प्रकारचा. अपराध नसतांः 
वनवास भोगाक्यास लावण्याविषधयीं आग्रह धरणाऱ्या केकेयी' 
सारख्या दुष्ट स्त्रिया निपजल्या तर काय आश्चर्य १ किंवा आपल्या. 
पतीच्या मनाऱ'चा कल या जगांतल्या हलक्या. प्रतीच्या गोष्टीकडे 
नसून त्याची उड्डाण ईईश्वरचितनेसारख्या अत्त्युच गोष्टींकडे आहे 

हे-समजण्याचची. पात्रता जिच्या अंगीं कधीच न आल्यामुळे जिने 

तुकारामासारख्या. अतिसजन, . आतेसात्विक, .अतिनिमल- व; 
पवित्र पतीस, अहोरात्र:जाचिळें, अद्या पत्नींग्रमार्णे पत्नी समाजांत, 
निघू लागल्या तर काय नवल? किवा “मधुतिष्ठति. जिव्हाग्रे हृद- 

येतु हलाहलम्‌?? या उक्तीस: अनुसरून महानचांडाळणीप्रमाणे वतनः 
करून नारायणराव पेशव्या सारख्या तरुण  बांडाला यमसदनीं; 
पाठविण्यासाठी बाईलवेड्या राघोबास प्रवृत करणाऱ्या आनंदी- 
बाईसारखीं उदाहरणें दृष्टीस -पडत गेलीं तर आम्ही दुःखाचे. 
उद्गार काढून अश्रु कां ढाळावे १ :मनुष्याच्या मनाची मुळची; 
वृत्ति जशी असते तक्षीच ती शिक्षणाने बहुधा इढ होत जाते हें 
खरें; तथापि सुविचारांची टाकी नेहमी सुरू असली तर ती 
अगदीं: वाया जाईल असें नाहीं; म्हणून थोर वर्तन, सत्कृत्य; 
संद्रुण. यांकडे मनाची वृत्ति: जेणेकरून वळेल अशी तजवीज: 
होणे आवश्यक व. अत्यंत इष्ट गोष्ट आहे है सांगावयास नकोच... 


परंतु, लहानंपणींच मुलींची लग्ने करून टाकण्याची चाळ 

जोपर्यंत कायम रादील तोंपर्यंत त्यांच्या मनाची सुधारणा कर- 
ण्यास योग्य अवसर सांपडण्याचा 'यत्किचित्‌ तरी संभव आहे 
काय ६ मात्ृपद प्रास्त झाल्यानंतर जीं जबाबदार्राची कार्म 
करण्याचा प्रसंग येणार, तत्पीत्यथ मन तयार होणें हें अत्यावश्‍यक 
आहे; पण शिश्ुसंगोपनासारख्या अतिमहत्वाच्या विषयासंबंधानं 
एकतरी . शब्द त्यांच्या कानीं पडतो काय१£ बरे, मनाच्या 
सधारणेचची गोष्ट एकाबांजुस ठेविली तरी अल्प वयांत लगे 
केल्यामळें ओढवणारे इतर अनर्थ कमी आहेत काय १. निरनि- 
खळ्या प्रख्यात डाक्‍्टरांची व वेद्यांची मतं घेऊन केशव चंद्रसेन 
सारख्या विद्वान व मार्मिक ग्रहस्थांनीं लहानपर्णा लयन करण्याज्ली 
“चाळ किती घातक आहे हें साधार ठरविण्याची किती खटपट 
केलीं हे वहुतेकांस महशूर नाही काय £ तेव्हां सर्व राष्ट्रास 
अपाय करणारी, त्यांतील व्यक्तींच्या उत्साहाचा. भंग करून 
त्यांस शिथिलता आणेंगांरी ' वे एकंदर स्व राष्ट्रास आपल्या 
मोहपाश्यांनीं पुर्णपणे जखडून घेऊन त्यास सवेस्वी मंदप्रभ करून 
सोडणारी ही रूढीरूपी राक्षसी सवोस घश्यांत टाकण्यास “आ? 
करून बसली आहे, तिचा होईल त्या तर्‍हेनें नायनाट करणें 
आपलें प्रधानं व पवित्र कर्तव्य आहे असे प्रत्येक समंजस मनु- 
घ्यानें मनांत आणून तिच्या मूळाशी घाव घालण्याचा यथादाक्ति 
थेल्न करावयास नको काय? बारां किवा तेरा वरषांपलीकडे 
ज्यांचें वय गेलें नाहीं, अलछ़डपणाच्या वृत्तीने ज्यांस पुर्णपणे 
सोडिले नाहीं, बाहुल्याचे क्रिंवा . भातकुलीचे खेळांतून_ ज्यांचे 

मनं. सवेस्वी निघालें नाहीं, अश्या मुग्ध बालिकांस मातृत्व आले 
असतां त्यांच्या कमकुवत रक्तमासानें नऊ महिने वाढलेल्या 
गभोपासून-तदुत्पन्न संततीपासून-धडधाकट व्यक्ति, समाजांत 
उत्पन्न होण्याविषयी आद्या करणें व्यर्थ नाहीं काय £ असा 
दुष्परिणाम ताबडतोब लक्षांत येण्यासारखा नसला तरी तो 
कालांतराने इृग्गोचर होतो हें मागील इतिहासावरून स्पष्ट 
होत नाहीं काय १ 'हरीर धड़ तर मनन धड? या वचनाला 
कोणालाही बाध आणतां यावयाचा नाहीं. प्रकृतीने दुबळ 
अशा जनतेची बुद्धिमत्ता व एकंदर सर्व मानसिक शक्ति जागृत 
होऊन त्यांस दृष्ट परिपक्तता येण्याचा संभव फारच कमी होत 
जाणार हें उघडच आहे; बरें, १२ पासून १५ वर्षाच्या वयापर्यंत 
माता बनलेल्या स्त्रियांच्या प्रकृतीची स्थिति तरी नीटशी. राहते. 
काय£ विझ्ली पंचविशीच्या आंतच जरा आलेल्या स्त्रियांची 
संख्या कमी कां. दृष्टीस पडते £ ज्या देशांत प्रोढ विवाहाची 
चाल आहे त्यांतील स्त्रीपुरुषांच्या प्रकृतीचा जोम, मानसिक 
उत्साह, पराक्रमाची होस, कार्यक्षमता, इत्यादि गोष्टी बालविवाह 
प्ररूढ असलेल्या देशांतील जनतेपेक्षां ज्यास्ती प्रमाणाने असतात 
असा अनुभव प्रत्यही येत नाहीं काय £ तर मग या बाबतींत 
इतकी घाई ती कशाला? _ ज्या कालांत शरीररूपी इमारतीचा . 
पाया नीटपणे घातळा जाऊन त्यावर ती इमारत 'उभारत 
जावयाची ब जो काल शरीराची व मनाची सुधारणा करण्यास 


अत्यंत अनुकूल अश्या कालांतच ती इमारत ढासळून पाडणाऱ्या 

बरीजांकुरांचा उद्धव करून ठेवणें श्रेयस्कर आहे असे कोण 
म्हणेळ! अलीकडे या बाबतींत थोडी तरी सुधारणा होत 
प्वोठली आहे ही आनंदाची गोष्ट आहे. 

:_ आपले लम़ होऊन आपंणांस ग्रेद्वीणीपद प्राप्त व्हावें ब योग्य 
वय झाल्यावर आपण “आई” बनावे अशी इच्छा प्रोढ कुमा- 
रींना होणे साहजिक असून सन्मानास्पद, आहे यांत संराय नाहीं. 
कारण, ग्रेहिंणीपद व मातृत्व ह्या दोन्हीं गोष्टी स्त्रियांना अत्यंत 
भुषणास्पद आहेत. परंतु ज्या दह्या बारा वर्षोच्या वयांत लय़ं 
म्हणजे काय, त्याचा हेतु काय त्याची जबाबदारी काय हें 
कळण्याची मुळींच पात्रता सुद्धां नसते, अश्या अललुडवयांत ते 
उरकून टाकणें हें एंकंदर स्थितीचा: विचार करतां फारसें श्रेय- 
स्कर नाही, असं म्हटळें तरी फारसा बाध येईल असे वाटत नाही. 
अज्ञान वयांमध्ये लझविधि उरकूर टाकून अलड मुलीला सासरी 
पाठविणे म्हणजें त्यांच्या मनांचा वराच उत्साहभंग करून त्यांची 
बरीच गेरसोय करण्यायासारखें आहे. सासरचा प्रकार सर्व अप- 


रिचित असल्यामुळे तिच्या मनाची मोकळीक बऱ्याच अंशी 
कमी होते. आपली आवड नावड एकीकडे ठेवून अपरिचित माण- 


सांच्या धोरणाने वागणे तिठा भाग होतें. प्रेमळ आईबापांचा लडि- 


'बाळपणा, प्रिय बहीण भावांची गोड संगति, त्यांच्या समागमांतः 


राहून मंन सर्व प्रकारें निर्धास्त असल्यामुळें वेळोवेळीं गाइलेलीं 
गाणीं, जेवणखाण आटोपल्यावर समवयस्क मुलीं बरोबर खेळलेले 
बाहुल्यांचे खेळ, बसण्या उठण्याची. मोकळीक इत्यादि साच्या 

पण मनास रमवून सोडणाऱ्या. 'गोष्टींस ती आंचवते. आपली 
आवडंनावड'; स्वच्छंदाचें वर्तन वगेरे ज्या ज्या माहेरच्या गोष्टी 
भनास आल्हाद देत, त्या चटसाऱ्या नाहींतद्या होऊन सासरी गेल्या 
बरोबर सर्वच प्रकार नवीन व मिन्न वाटावयास लागतो. लग्नाच्या 
वयाची इयत्ता वाढून : त्यांना कांहींशी प्रौढता प्राप्त झाल्या- 
घर ह्या एकदम पडणाऱ्या फरक्ताचा परिणाम त्यांच्या मनावर 
विपरीत होण्याचा संभव कमी होईल, 

कुमारी-वयांत बराःच काळ घालावयास सांपडला तर उपयुक्त 
विषयांचे ज्ञान संपादण्यासही कुमारीस योग्य अवसर मिळेल. 
असे झाळें असतां. ज्या पतीबसेवर आपलें सर्व. आयुष्य जायचें 
त्याची निवड आईबापांकडून होत असतांना, आपलें मत देण्या 
पुरते बुद्धिसामर्थ्य तिला. प्राप्त होईल, संसार हें सुखाचे,खरें साधनं 
करून घ्यावयाचे असेळ तर पतीपत्नीची निवड परस्परांकडून 
झाली पाहिजे. इतर माणसांकडून ती झाली असतां निदान त्या 
बाबतींत वधुवरांचें मत घेतें जावें. निदान .त्यांच्या मताविरुद्ध 
तरी त्यांची. ले केवळ “होस हो? म्हणणाऱ्या, मिक्षकांच्या किंवा 
अशाच तिऱ्हाईत मनुष्याच्या मसलतीवर अवलंबून राहून होजं 
नयेत, इतकी तरी खबरदारी घेतली जावी.. अक्शाप्रकारें सर्व थेव 
इष्ट चाल श्रेष्ट प्रतीच्या समाजांत व आपल्या देशांतही प्राचीन 
कालीं होती, सावित्री, हे दमयंती, सीता प्रभ्ति स्त्रियांच्या 
स्वयंवरांच्या कथांवरून स्पष्ट होत आहे. 

भगिनी. 

आतां भगिनी या नात्याने स्त्रियांची योग्यता काय आहे व 
त्यांची कर्तव्यें कोणतीं आहेत, यांकडे आपण वळूं. बंधु व 
भगिनी सहोदर असल्यामुळें त्यांचें परस्पर प्रेम असर्णे साहाजिकच 
आहे. थोर पत्नींनीं पतिसन्िध राहून व त्यास शक्‍य असेल 
तितकी मदत भक्तिपुरःसर करून आपणास धन्य म्हणवून घेत- 
ल्याचीं उदाहरणें जशीं पुष्कळ आहेत; तशींच उदाहरणें भगि- 
नीरनीं आपल्या बंधूना यथादाक्ति मदतनीस होऊन त्यांच्या संसा- 
रांतल्या अडचणी दूर करण्याच्या कामांत देह झिजविल्यार्चीदी 
कमी आहेत असे नाहीं. लहानपणीं त्यांचं खार्णे पिणे, निजणे 
बसर्णे, खेळणे, एकाच स्थळीं झाल्यामुळें बंधूना भगिनी व 
विद्धेषेकरून भगनींना बंधु आति प्रिय वाटतात. परस्परांवर अस- 
ठेल्या प्रेमांत पुढें ती एकमेकांपासून विभक्त झालीं तरी सुद्धां 
फारसें अंतर पडत नादीं. बहिणींचा लळा. भावाकडे तर इतका 
जोरदार असतो कीं, लम होऊन त्या सासरी गेल्यातरी प्रत्यही 
त्यांना भावाची आठवण झाल्याविना राहत नाहीं. इतकेंच 
नाहीं, तर आश्विन मासांतळे नवरात्र होऊन दसरा संपतो केव्हां 
बघ दिवाळी करितां आपणास नेण्याकरिता आपला बेधु किवा 
माहेरचे दुसरे माणूस येतें केव्हा, अशी सारखी तळमळ त्यांस 
लागलेली असते. ् 9 

दुर्दैवाने ज्या हतभागी स्त्रिया आपल्य़ा स्वतःच्य़ा संसारास 
मुकल्या गेल्या, त्यांनीं आपल्या बंधुसमवेत सर्व आयुष्य घाढून 


( १४५ ) 


त्यांना होईल तितकी मदत केली आहे, अर्शी उदाहरणें शतराः 
नाडींत काय १ अशा श्तरियांच्या अंगी असगाऱ्या धिम्मेपणाची. 
व विशेर्धेकरून स्वार्थत्यागाची किंमत कमी आहे काय ! तात्पर्य, 
आपला संसार नाहीतरी आपल्या सहोदराचा-बंधूचा-ससार 
तोच आपला, अशी थोर समजूत करून स्वार्थ-त्यागाचे खडतर 
त्रत स्वीकारणाऱ्या व बंधुसेवेला देह अर्पण करणाऱ्या सत्तरियांचे 
बंधुम्रेम वर्णोबे तितर्के थोडेच होणार आहे. 


इतिह्दासांत नमूद करून ठेवण्यासारखे कृत्य अशा स्त्रियांच्या 
हातून झालें नसले तरी त्रतनेमादि खडतर. उपायांनी मनोविकार 
दाबून ऐन तारुण्याच्या वेळी कोणत्याही प्रकारच्या माहास वह 
न ह्वोतां आयुष्याचे सवे दिवस केवळ संन्यासिनी बनून आपल्या 
बंधूच्या संसाराकरितां देह झिजाविणाऱ्या या स्त्रियांची योग्यता 
कांहींच नाहीं काय ! त्यांच्या स्वार्थत्यागाची व आत्मसंयमनाची 
थोरवी वणीवी तितकी थोडीच आहे. त्यांच्या मनाला उत्तम 
संस्कार लावण्याची कोणतीदी व्यवस्था समाजांत नसूनही इहलोकी 
ब परलोकींही धन्य म्हणवून घेण्याच्या थोर इच्छेनं प्रेरित होऊन 
सदा सर्वकाळ सदाचरणांत काळ घालविणाऱ्या या योर स्रियांचे 
आपण बऱ्याच अंशी करणी आर्होत, अशा समजुतीर्न त्यांच्याशी 
बर्वेन तरी पुरुषांकडून ठेवण्यांत येत अस्ते काय £ उलट- 
पक्षी, त्यांच्या विपन्नावस्थेबद्दल यत्किचित्ही सहानुभूति प्र्दाशित 
न करितां कठोर वाकृप्रहाराने त्यांचे ताडण करणारे व त्यांचा 
होईल तितका उपमर्द करणारे नराधम कमी आहेत काय ६ 

१० अ 


( १४६ ) 


निःसत्व किंबा मिळेल तर्से अन्न खाऊन आणि मिळेल तर्स 
आरडे भरडें वर्तन नेसून या. आपल्या नाशवंत देहाचे आतां 
चोजळे माजवून कोय उपयोग आहे, वगेरे थोर समजूत करून 
घेऊन दीौनस्थितींत सुख व॒समाधान मानून काल कंठणाऱ्या 
- ह्या हतभागिनींवर कालाची वक्रदृष्टि झाली म्हणून ज्यांच्या 
पदरीं त्यांचा शेर नेमिला असतो, त्यांनीं त्यांस जाचावें हदी 
किती नीच व अधमपणाची गोष्ट आहे? 


. आपण सभा भरवून आपल्या छोकांची दाद सरकारांत लागावी 
म्हणून खटपट करतो. हे प्रभो! दे दयानिचे ! हे देद्याधिपते ! 
ज्या करांच्या ओझ्या खालीं आम्ही दडपून गेलों आहो, त्यांच 
ओक्षे कमी कर, जे जुलूम व जे अन्याय आपल्या हाताखालचे 
अधिकांरी आम्हांवर करून आम्हांस त्रांहि भगवन करून सोडीत 
आहेत, त्यांच्या जाचांतून आम्हांस काढ. असा त्यांचा अन्याय 
नार्दीसा करण्याविषयी आपण हर मरयत्न करता; पण आपल्या घरांत 
प्रत्यही पडत असलेल्या न्यायाच्या खुनांसंबधाने आपल्या मनांत 
यस्किचित्‌ तरी विचार येतो. काय £ राज्यकल्यीकडून जुलूम 
झाला असतां त्याबद्दल प्रतिषरिध करण्यास आपण मोठ्या आंवे- 
आने प्रवृत्त व्हावें व' सामाजिक आणि धार्मिक ज॒लूमांबद्दल 
आपण एक ब्रह्मी न काढतां ते निम्‌टपणें सहन केले 'तर आप- 
गास स्वातंत्र्याचे खरे कैवारी हें नांव शोभेल काय? मुली व 
सुना यांच्याशी होत असलेल्या वर्तनांत समता ठेवणाऱ्या सास्वा 
'किती आहेत ५७9७ वमर वा 


( १४७७ ) 


चहीणभोऊ या उभयतांमधील नाते व संबंध असा कांही प्रेम- 
जनक आहे कीं सख्ख्या बहिणभावांचचे प्रेम परस्परांवर अत्यंत 
असतें इतकेंच नाहीं, तर केवळ बहिण म्हणून मानलेल्या स्त्रीवर 
सुद्धां प्रेम जडते व सख्ख्या बहिणींत व मानलेल्या बहिणींत कोण- 
ताही भेदभाव राहत नाहीं, हे कित्येक उदाहरणांवरून स्पष्ट 
होण्यासारखे आहे 

सुभद्रा दुर्याधनास द्यावयाची, असा बळरासाचा निश्चय 
असुनही आपल्या बहिणीच्या मनाचा ओढा अजुनाकडे आहे 
असें जाणून श्रीकृष्णाने कोणत्या युक्तीने व कशा शिताफीने 
आपल्या .प्रियमागिनींचा मनोदय पूणे केला, हें प्रसिद्धच आहे. 
ह्रीं संख्ख्या बहिणीची गोष्ट झाली. सुभद्वेच्या सवतीचा-द्रोप- 
. दीचा-तर प्रत्यक्ष संबंध श्रीकृष्णाशी नव्हताना £ परंतु द्रौपदीने 
त्यास बंधु समजून तदनुरूप प्रेमळ वर्तन त्याच्याशी ठेवीत 
गेल्यामुळे परस्परांच्या मनाचा लळा परस्परांशी कसा होता 
हे अनेकदां स्पष्ट झालें नाहीं काय ६ द्रौपदीचा सुस्वभाव, 
तिचें उदार व थोर अंतःकरण, तिचे अढळ पातितज्रत्य 
आणि तिचें निर्मळ व. शुद्ध वर्तन वगैरे संदुणांनीं ती 
त्यास इतकी प्रिय. वाटत होती कीं, सुभद्रेपेक्षांसुद्धा 
-ज्यास्ती. म्हणूनच दु:शासनासारख्या अतिनीच व निलळेज्ञ 
मनुष्याने भरसभेत तिची वेणी ओढून तिला खेचीत आणल्या- 
वरही सवीसमक्ष तिची अन्नु घेण्यापयत जरी आपल्या दुष्कृतीची 
मजलत्या नीचार्ने नेऊन पोहोचविली होती, तरी तिनें प्रेमळ 


( १४८ ) 


अंत:करणाने आपल्या परमपूज्य वधूचा धावा केल्याबरोबर तिच्या 
साहाय्यास तो क्षणाचाही विलंब न लावितां कसा प्रदत्त झाला, 
आणि तिची छीथु करण्यास तयार झालेल्या माणसांना कसे 
तोंडघशी पडावे लागले हे वर्वमान आबालवृद्धांस माहीत नाहीं 
अस नाहीं. . तसेच, मूर्तिमंत कोप जो दुवोस, त्यानें मध्यरात्री- 
च्या सुमारास अन्नासाठी या महासतीचें सत्त हरण करण्याचा 
उद्देश धरिला असतां तिने आपल्या प्रेमळ भक्तीने आपल्या बं- 
धुर्चे स्मरण करतांच त्यानें त्या विकट प्रसंगांतीन तिळा सोड- 
वून कसे यदास्वी केलें, हे विश्रुतच आहे. या महासाध्वींच्या 
थोर अंतःकरणांत अप्रतिम बेधुम्रेम वास करित होर्ते. तसेंच 
श्रीकृष्णानेंही तिचें साहाय्य तिच्या योग्यतेला अनुरूप वेळो- 
वेळी कर्से केलें देंदी अनेक उदाहरणांनी स्पष्ट करतां येईल. 

: आरतीय युद्धापूर्वी युधिष्टिराने कौरवांशीं साम करण्याक- 
रितां श्रीकृष्णास पाठबिलें. . त्यासमर्यी युधिष्टिर व भीमसन 
या उभयतां बंधूनी त्यास सांगितलें की कौरवांकडे जाऊन अशा 
प धोरणार्ने बोलावें की, जेणेकरून युद्धप्रसंग टळेल. त्यावेळीं द्रौपदी 
जवळच होती. कौरवांकडे आपला बंधु जात आहे. अर्स 
पाहून दुष्ट दुर्योधनाच्या आजेवरून, नीच निलज व दांडग्या 
दुःशासनानं केलेल्या तिच्या विटंबनेचे पृर्ण स्मराग होऊन त्या 
दुदंदोचें चित्र तिच्या डोळ्यांपुढे स्पष्ट दिसूं लागलें. व ती 
'सद्रदित अंतःकरणाने डोळ्यांत पाणी आणून व एका हातार्ने 
आपले केंस पुढ धरून कृष्णास म्हणाळी$--> 


( १४९ ) 


* अर्थ ते पुण्डरोकाक्ष इ*शासनकराष्टतः । 
स्मत्तेव्यः सवेकार्येचु परषां संघिमिच्छता ॥! 


“ तात्पर्य इतकेंच की“ कृष्णा! दुर्योधन दुःशासना- 
दिकांचीं नांवे ऐकल्याबरोबर माझ्या सर्वोगाची लाही लाही होते. 
त्या चांडाळांनीं माझी ही वेणी ओढून मला फरफटीत ओढीत भर- 
सर्भेत खचीत न्यावेंना ! हे दीन बंधो ! त्या दुर्दश्ेळा कांहींतरी 
पारावार राहिळा काय! कृष्णा, माझा जन्म थार कुलांत 
खरा. पण त्यावेळीं जी माझी विटंबना झाली ती पाहून 
किवा ऐकून पाषाणह्यदयी माणसाच्या छातीलासुद्धां पाझर फुटला 
असता ! असें असूनही पांडवांच्या मनांत सामच करावयाचे 
असेल तर मी त्यांच्या इच्छेच्या आड कधोंदी यावयाऱची 
नाही. कारण, पतींच्या मर्जीविरुद्ध जाणें ही गोष्ट मजकडून 
कालत्रयीं घडावयाची नाहीं. माझे पांच पुत्र अभिमन्यूच्या 

सहाय्याने माझ्या वतीने सूड उगवतीलच.? हे भाषण ऐकून 
श्रीकृष्णास काय वाटलें असेळ याची कल्पना वाचकांनींच 
करावी. जिला आपण भगिनी समजतो, तिची अशी दीन स्थिति 
कौरवांकडन व्हावी व ते चट्सारे एका क्षणांत विसरून जावे 
म्हणजे प्रत्यक्ष न्यायदेवतेस अधचंद्र देणे होय, अर्से त्यास वाटले, 


असे मनांत आणून 'मजकडून योग्य तेंच वतन घडेल? अर्स 
अभिवचन तिला कृष्णाने देऊन तिच सांलन केलें. पुढें 
भारतीय यद्धांमध्ये कौरवांच्या दुष्कृतींबद्दल त्यांचा यथेच्छ सूड 


( १५९० ) 


कसा उगवलां गेला, दें त्या युद्धाची कथा जाणणारांस विदित 
आहेच. 

तसेंच, मेवाडची राणी कणोवती हिच्या प्रांतावर स्वारी 
करून तो जिकन आपल्या ताब्यांत घ्यावा, या लालसेनं गुजरा- 
थचा राजा-बहादुरहाहा-यानें तयारी करून चितोर शहरास 
वेढा घातला. ही बातमी कणावतीला समजतांचच तिनं हुमा- 
यून बाददाहाकडे एक राखी पाठवून प्रार्थना केली कीं “या 
राखीचा स्वीकार करून या संकटसमयी मी आपली बहीण 
म्हणून माझें रक्षण करावें; त्या राखीचा त्या बादशहानें सन्मान 
करून व कणीवतीला आपल्या बहिणीप्रमाणे मानून तिला एक 
बह मोलाची चोळी त्यानें पाठविली. ह्या चोळीबरोबरच त्यान 
५००० स्वारांची टोळीही रवाना केली. या नंतर थोडकेच 
दिवसांनीं आपण स्वतःही अधिक सैन्य बरोबर आणून बहादुराला 
त्यार्ने हुसकून लाविले. परंतु तो येण्यापूर्वीच कणावतीनें सर्व त्त्रियां- 
सहे जोहाराचा विधि केला होता. तरी पण हुमायून आपल्या दत्त 
वचनास जागून या भयंकर संहारांतून सुरक्षित राहिळेल्या विक्र- 
मादित्य राजपुत्रास चितोरच्या गादीवर बसवून नंतर तो 
तेथन दिल्लीकडे चाळता झाला 

कणोवतीनें पाठविलेल्या राखीचा चमत्कार असा झाला कां 
या राखीने एकटा हुमायुनच चितोरच्या राणीचा भांऊ बनला 
असे नाहीं, तर त्यांच्या वंदाजांनींही चितोरच्या राणीचे राखी- 
बंद भाई म्हणून आपले नाते थेटपर्यंत कायमः ठेविले, यांतही 


( १५१.) 


विशेंष आश्चर्य वाटण्यासारखी. गोष्ट ही कीं हिंदुळोकांना सदा 
सर्वकाळ पाण्यांत पहाणारा, त्यांच्या धर्मसंस्थांचा नायनाट 
करणारा व त्यांना महंमदी धर्माची दीक्षा देण्यास तयार अस- 
णारा-अवरंगजेब-यानेंदी हें नाते कायम ठेविळें व आपलें स्वस्‌- 
प्रेम उत्कृष्ट रीतीने व्यक्‍त केळें आहे ! ! या बादशहाचा एकंदर 
वर्तनक्रम लक्षांत आणला असतां ही त्याची कृति कांहीशी 'चम- 
त्कारिक भासण्यासारखी आहे. तात्पर्य, ' अकबर, जहांगीर, 
हशाहाजहान व अवरंगजेब हे अनुक्रमे चितोरच्या राणीचे राखी- 
बंदभाई हें नातें ठेवीत गेले ! 

या बाबतींत चितोरच्या राणीला पाठविलेल्या. पत्रांत अव- 
रंगजेबानें “प्रिय व सदुणवती भगिनी? असे संबोधन योजून 
दोवटीं “आपले कुशल व कल्याण इच्छितो? अशा प्रकारच्या स्पष्ट 
शब्दांनी आपलें स्वसूप्रेम ब आपली भक्ति. दाखविली आहे 

याप्रमार्णे राखीबंद बहीण व राखीबंद भाऊ बनून परस्परां? 
विषर्यी सख्ख्या बहीण भावांप्रमाणे प्रेम जडल्याचीं उदांहररणे 
राजस्थानच्या इतिहासांत कित्येक आहेत. राजस्थानचा 
इतिहास लिहिणारे-कनल. टॉड-ह्यांनासुद्धां उदेपुर, बुन्दी व 
कोटा येथील तिन्ही राण्यांनीं व उदेपुरच्या राण्याची अविवा; 
हित बहीण-चंद्बाई-हिनेंदी राख्यापाठवून आणि राजपुतान्यांतील 
डतर स्त्रियांनींसुद्ठां तशीच कृति करून त्यांशी भावाचे 
नातें जोडिलें होते. त्या साहेबानेंही यां रांख्यांचा संन्मान- 
पर्वक स्वीकार करून आपल्या मांनलेल्या बहिणींस पत्रोत्तरे 
लिहिलीं आहेतः असा ह्या साहेबाचा स्वत:चा लेख आहे 

तसेंच. पेशवाईत एका पेशव्याने नाशिक जिल्ह्यांतील 
हिंगणें घराण्यापैकीं एका स्त्रीस आपली भगिनी मानून तिच्या 
व्वोळी बांगडीच्या खर्चाकरितां मोठ्या उदारपणान एक गांव 
जहागीर करून दिला होता. पुढें शोवटच्या बाजीरावाने ती जहा- 
गौर जस्त करून राज्यास सामील केली. बाजीरावाची स्वारी 
मुलुखांत फिरत असतां त्या जहागीरदारानें संधि साधून आपल्या 
घर्री त्या पेशव्यास मेजवानीस . बोलाविले. त्या समर्यी त्या 
घराण्यांतील ज्या स्त्रिया वाढावयास आल्या, त्यांनीं अंगांत 
चोळ्या मळींच घातल्या नव्हत्या. सभ्यतेच्या विरुद्ध असलेला हा 
ग्रकार पाहून बाजीराव आश्चयेचकित झाला व त्यान विचारठ 
कीं अंगांत चोळ्या न घालतां बायकांनी व्ाढावयास घेतलें हँ 
काय १ त्यावर जहागीरदारानें उत्तर दिळें की“ सरकार ! 
भ्रीमंतांनी मोठ्या उदार बद्धीने चोळीसाठी जो गांव जहागीर-- 
म्हणन दिला होता, तो आपली अवकृपा आमच्या-दुदैवार्ने 
आम्हावर झाल्यामुळे सरकारांत जत झालां आहे. तेव्हां तो 
चालूं होईपर्यंत बायकांनी चोळी क्ली घालावी? ! हें ऐकून 
भ्रीमंताची स्वारी ओशाळली व तो गांव. पुन्हा परत त्या घरा- 
ष्यास ताबडतोब पूर्ववत्‌ चालूं ठेवण्याचा हुकूम झाला. 


सतत परिश्रम. 
स्री असो अगर पुरुष असो, आळसाने काळ काढणाऱ्यास 
ज्ञानप्रासीर्ची फळें कधीही लाभावयाचीं नाहींत, हें कोणीही 
विसरतां कामा नये. इकडून तिकडे तिकडून इकडे घावरण्यांल 

किंवा नटण्यामुरडण्यांत काळाचा अपव्यय न करितां. आपल्या 
तरुण कुमारांनों वेळेचे योग्य महत्व लक्षांत आणून 
उपयुक्त व सन्मानदायी आयुष्यक्रमणा करण्याची आणि 
सुखासमाधानाने मोठमोठ्या साध्वीप्रमार्णे मनाने थोर 
बनुन कांही तरी उपयुक्त कामांत प्राविण्य संपादण्याचा 
यथाशक्ति यत्न केला पाहिजे. के० वा० आनंदीबाई 
जोशीसारख्या विदुष्रीचें उदाहरण पुढें ठेवून कळकळीने व योग्य 
दिडोनें यत्न केल्यास किती महत्वाचे काम साघितां येतें हे त्यांनी 
लक्षांत आणीत गेळें पाहिजे. तसेंच थोर इच्छा धारण करून त्यांनी 
सतत परिश्रम करण्याची इष्ट संवय लावून घेतली पाहिजे. अशा 
प्रकारची सवय लावून घेणें हें स्त्री-जातीस न शोभण्यासार्खे 
आहे, व स्त्रीऱजातीला जी शोभा येते, ती.फक्त अज्ञानांत, 
आळसांत, व चैनींत काळ घालविल्याने येते, अश्या मूर्खपणाच्या 
कल्पना मनांत भरून घेऊन त्यांनीं आपल्या कामास कधींही 
अडथळा आणूं नये. संसारांतील ना नातऱ्हेचे काबाडकष्ट आणि 
शेतांतील श्रमाचे काम, मनांत आणतां, तर्सेच पदवीधर बन” 
ठेल्या स्त्रियांच्या अंगी-मानसिक श्रमाची कार्म करण्याची पात्रता 
किती आहे, हे लक्षांत आणतां स्त्रिया शारीरिक व 
मानसिक श्रम करण्यास किती समथ असतात, हें सहज समजण्या- 
सारखे आहे. जे कोणी स्त्रियांकडून शरीर श्रमाची व बुद्धिमत्तेची 
कार्मे फारशी करवूं नयेत असें प्रतिपादन करित असतील त्यांचीं तोंडे 


बरील पुराव्यावरून बंद होण्यासारखी आहेत.आपल्या बंधूप्रमार्णे 

आपणांस विद्याव्यासंग चालवितां येणार नाहीं किंवा . त्यांच्या. 
इतके श्रम करण्याची पात्रता आपल्या अंगीं नाही अशी चुकीची 
समजूत कुमारींनी कधीही करून घेऊं नये. संस्कृत भाषेंत किंवा 
वेदांत विषयांत अरे काय गुढ आहे कीं त्यांचे आकलन फक्त- 
पुडुषांसच व्हावें आणि बायकांस होऊं नये! संस्कृत किंवा मराठी 
भार्षेत ज्याप्रमाणें. पुल्लिंग किवा स्त्रीहिंग अशी नामांची खप 
ठरून गेलीं आहेत, त्याप्रमाणें शिक्षणपद्धतींत लिंग-भेद ठरून 
गेळा आहे कीं काय £ विद्रादेवीच्या मंदिरांत अमुक प्रांत. 
पुरुषांचा व अमुक स्त्रियांचा, या ठरीव मर्यादेचे उल्लंघन 
खबरदार कोणी केलें तर; असा कायमचा-निर्णय कोणी करून 
ठेविला आहे काय! त्त्रियांच्या-मेंदूची रचना पुरुषांच्या मेंदूच्या 
रचंनेपेक्षां कांही निराळी आहे काय १ लीळावतीची गणितांतले-- 
कूट प्रश्न सोडविण्यापर्यंत गणित शास्त्रांत गति झाली होती किंवा 
गा्गीला जनक्ताच्या सभेत विद्वजनसमूहासमार वेदांतासारख्या 
विषयावर अस्खलित रीतीनें वादविवाद चालवून जमलेल्या 
मंडळीस चकित करून सोडतां आलें, तर तशी कृति. इतर 
स्त्रियांना करून दाखवितां येणार नाहीं काय १ स्त्रियांच्या अंगीं 
बरोबर रीतीने विचार चालविण्याची शक्ति नाहीं काय? “नाहीं, 
असे कोणास म्हणतां येईल १ तर मग त्यांनीं तकशास्त्राचा 
अभ्यास कां करूं नये? राजे, सेनापति, किवा मुत्सद्दी यांच्या 
कृति-मनांत आणून त्यांच्या वर्तनासंबंधानें विचाराअंती योग्य 
मत त्यांना ठरवितां येंणार नाहीं काय १ किंवा घडत असलेल्या 

जगत्प्रसिद्ध' गोष्टींचा पारिणाम काय होईल याचा वरोबर अज- 
मास करणें त्यांना अशक्य आहे काय £ मुळींच नाहीं, तर 
मग इतिहासाचे अध्ययन . त्यांनीं कां करूं नये £ बुद्धिमत्तेची: 
अमोळ देणगी सर्व भूती समता दाखविणाऱ्या परमेश्वराने 
त्यांस दिली असतांही तिचा फारसा उपयोग . होऊं न.देतां फक्त 
गळपट्धे, कशीदा;, वगेरे कामे करण्यापलीकडे किंवा; नार्यर्के 
कादंबऱ्या वांचण्यांत धन्यता मानण्यापलीकडे त्यांच्या बुद्धिमत्तेची 
मजळ जाऊं नये, ही शोचनीय गोष्ट नव्हे काय १ एका अली- 
कडील लेखकाने सखासमाधानानें कालक्रमणा करणाऱ्या विचार: 
वंत माणसांच्या कुटुंबाचे वर्णन लिहीत असतां असें म्हटलें आहे. 
कीं. या कटंबांतील प्रत्येक माणूस आपापले काम मेहनतीर्ने 
सदभिरुचीरने व सुविचारानें चालवून कुटुंबाच्या एकंदर श्ञानांत व 
विचारांत भर घालण्याचा यथाशाक्ते यत्न करीत आहे. अद्या 
घरांतील माणसांस करमणूकीसाठीं शेजाऱ्यापाजाऱ्यांच्या वर्तनावर 
टीका करून व्यर्थ हाशा पिकविण्या'ची किंवा कांदींतरी निर्थक 
गप्पा गोष्टी करून कालक्षेप करण्याची जरूर पडत नाही. स्वरोखर 
हता. बागेतील. व्यवस्थित रीतीने लावलेल्या फुलझाडांच्या 
ताट्व्यांस फळें येऊन त्यांच्या रम्य देखाव्याने नेत्रांस जो आनंद 
नेतो किंवा त्यांच्या सवासाने प्राणेंद्रियाची जी तृत्ति होते, त्या 
आनंदाबद्दळ किंवा त्या तृप्तीबद्दल किंवा त्या एकद्र मनोहर 
देखाव्याबद्दल संभाषण करण्यांत किवा आकाशांत .चम- 
कणाऱ्या तारांगणाच्या गतींबद्दल संभाषण चालविण्यांत अथवा 

बद्दल वादविवाद करण्यांत, जी बहार किंवा मजा वाटते, तिची 
योग्यता एकाद्या सुंदर देखाव्याचे चित्र पाहण्याच्या किंवा नाटक 
किंवा कादंबरीवाचून होणाऱ्या मजेच्या योग्यतेपेक्षां कमी नार्ही 
बर ज्या घराचे वर्णन केलें ते घर व त्यांतील राहणारी माणरे 
कांहींतरी कज्ञानार्जनाच्या नादांत परिश्रम कर्रात असल्यावाचून 
अस्तित्वांत असर्णे शक्‍यच नाहीं. विदेषेकरून स्त्रियांनीं कांदींतर्र 
बुद्धिमत्तेची कार्म करण्यांत कांहीं वेळ घालावेल्यारिवाय व अद्य 
प्रकारचे भ्रम करण्याची इष्ट सवय लावून घेतल्याशिवाय तस 
सुखानुभव येणें कठीण आहे. एका नामांकित कादंबरीकाराच्य 
ग्रंथांत अद्या घराचें पुढील वर्णन आहे. रडिंणी आपल्या समजतदाः 
सुलीसद्द बसली आहे; व हातांत पुस्तक घेऊन मोठ्याने वा*ची 
आहे; एएक मुलगी लक्षपुर्वक तें ऐकत आहे. व दुसरीच्य 
हातांत एक जाळीदार कापडाचा तुकडा असून त्यावर ती कशीद 
काढीत आहे. तिचें चित्त कशीद्यांतच गर्क आहे किंवा वाचन 
तल्या मजकुराकडे आहे हें समजण्यासाठी आई तिला मध्‌ 
मधून प्रश्न विचारीत आहे व ती त्यांस समपॅक उत्तरें देत आह 
आईचे वाचन झाल्यावर त्यांतील स्त्रीपुरुषांच्या वर्तनावर टीक 
त्मक वादाविवाद चालला आहे. खरोखर म्हटळें, तर चाणा: 
कुटुंबाचें हें एक सुंदर चित्र नव्हे काय ! अशा प्रकारच्या उ् 
तर आनंदाचा सुखास्वाद अनुभविणाऱ्या गृंहसंस्था आपल 
राष्ट्रात कितीशा आहेत £ कांही असल्या तरी त्या बोटार 

मोजण्या इतक्या अगदींच थोड्या नाहींत काय ? आणि अद्ी 
स्थिति असण्याचे कारण केवळ आपणांम्धाल आपल्या तरुण 
कुमारींना मिळावे तर्से शिक्षण मिळत नाहीं हे नव्हे काय | 
आपल्या हातून कांहींतरी सत्कृत्य झालें पाहिजे, कांहीतरी 
महत्कार्य घडलें पाहिजे अशी इष्ट इच्छा प्रत्येक कुमारीच्या मनांत 
बाणली गेली पाहिजे. अशी ही थोर इच्छा फलद्रूप करून घेणे हे 
फार कठीण, व दुरापास्त आहे अशी भीति त्यांना बाळगण्यार्चे 
मुळींच कारण नाहीं; कारण, प्रत्येकाने आपापले कतंव्य मेहतीर्न, 
लक्षपूर्वक व चांगल्या रीतीने बजाविणें हेंच सत्कृत्य होय, आणि 
आपापल्या आयुष्याचा रास्त व वाजवी उपयोग करर्णे ह 
महत्कार्य होय. | 

स्री-जातीला विशेष भूषणास्पद गुण म्हटलां म्हणजे 
सहनशीळता-होय. संसाराचा गाडा चालूं असतां कुटुंबांत 
नाना प्रकारच्या लहान सहान गोष्टी अद्या घडतात 
की त्यांचा परिणाम प्रत्येकावर बऱ्याच अंर्शी घडल्या- 
बाचून राहत नाही. अशा प्रसंगीं स्ञरियांची सहनशीलता 
कसोटीस लागण्याचा फार संभव असतो. . केव्हां केव्हां तर 
गोष्टी दिसायळा फारच क्षुलक दिसतात. त्या म्हटल्या म्हणजे 
साधक बाधक विचार न करितां एकाद्याला व्यर्थ दोष लावर्णे, 
किंवा बोळ ठेवणें, गैर समजुतीने कडक बोलणें, एकदम कोणाला 
तोडून बोलणे, ह्या प्रकारच्या होत. त्या सहन करायला 
कार कठीण असतात. कुटुंबांत कित्येकांचे मन . इतके कोवळे 

असते की, अक्षी कांही कुरबुर झाल्या बरोबर त्यांच्या कोवळ्या 
मनास एकदम धक्का बसून तीं बराच वेळ पावेतो विवळत ब्रस- 
तात. इतकेच नव्हे, तर त्याबंद्दल त्यांस केव्हां केव्हां तर इतकें 
दुःख होतें की तें असह्य होऊन डोळ्यांतून अश्रूंचा प्रवाह सुद्धां 
न्वालू. लागतो. केव्हां केव्हां तर परस्परांची वर्मे काढण्यापर्यंत 
सुद्धां प्रसंग येऊन पोहचतो. झाळेंतीळ दांडग्या मुलांच्या 
'सहवासानें टारगा बनलेल्या भावाचा उद्धटपणा किंवा अवि- 
चार, कामाकाजाच्या किंवा संसारांतील नानातऱ्हेच्या भानगडीच्या 
चितांनी तस्त म्हणून कांहीं अंशीं बेफिकीर अश्या आईबापांच्या 
सहानुभूतीचा अभाव, जिवलग मित्रांचे मेत्रीला न जागणे 
इत्यादि गोष्टी इतक्या असह्य होतात कॉ, त्यांपासून मनाला 
'अतिताप झाल्याशिवाय राहत नाही, आपली समजूत न्याय्य, 
आपलें. मत सवोस हितकारक असे असूनही, किंवा आपला 
कोणताही अपराध नंसतां सुद्धां आपल्या विरुद्ध सर्व प्रकार 
असल्यामुळें असह्य जाच व त्रास निमूटपणे सोसून  देहाऱचा देह 
खर्ची घालणाऱ्या स्त्री-पुरुषांची मालिका किती तरी सांपडेल 
परंतु अश्या रीतीने . कसोटीत उतरलेली माणसें जगांत 
प्रसिद्धीस आलीं नाहींत म्हणून त्यांची योग्यता कांहीच नाहीं कायं ! 
धर्माच्या बाबतींत स्वमत रक्षणार्थ बळी पडणाऱ्यांचीं नांवें इति- 
'हासांत नमूद होतात म्हणून संबीस महश्यूर असतात. अश्या 
१रीतीर्ने बळी पडणारांपेक्षांही ज्यास्ती त्रास सहन करून आयुष्य 
'कठणारी माणसें कित्येक कुटुंबांत किती सांपडतील! अश्या 

प्रकारच्या वेदना व॑ अश्या प्रकारचे जाच सहन करण्यास एकच 
मार्ग आहे, व तो म्हटला म्हणजे सइनशीलता हाच होय. शांति 
बघ गंभीरपणा कायम ठेवून सहनशीलतेचा अवलंब्र केला 
असतां परिणाम शुद्ध झाल्यावाचून राहणार नार्दी.. 


. कित्येक विपत्ति तर अशा असतात, कीं स्त्रिया त्या आपणा- 
बर मुद्दाम आणून घेतात व त्यांचें स्वरूप आपल्या कल्पनाशक्तीर्ने 
वाढवून मनाचें स्वास्थ्य विघडवून घेतात. आवड धरून घेतलेले 
लुगडे किवा हौशीची चोळी रंगांत फिक्की निघाली, अमुक 
आमंत्रण यायचे तें आळे नाही, तमुक ठिकाणीं लमास किंवा 
इतर कार्यास: जायचे म्हणून आज्या धरली असतां मंध्यंतरीच 
कांही तरी न टाळतां येण्याजोगा अडथळा येणें, या किंवा 
अश्याच प्रकारच्या इतर गोष्टी या संसारांत नेहर्मी घडावयाच्या'च; 
पण. त्या घडल्या अंसतां मोठा दुर्घट अनर्थ गुद्रला आहे किंवा 
भरून येणारें नव्हें असें नुकसान झालें आहे, असे समजून बायका 
त्यांबद्दल किती तरी विवळत बसून मनास किती तरी त्रास करून 
घेतात १ अंशा प्रसंगीं मनाची समता राखून त्यास थोडासा 
आळा घातला असतां या गोष्टी सहज सहन करतां यावयाच्या 
नाहींत काय ? अश्या वेळीं आपलें दररोजच्या नेमक्या कामांत 
चित्त घाळून त्यास गुंतवून ठेविळें असतां ही मना'ची अस्वस्थता 
'एका क्षणांत चट्सारी नाहींशी व्हावयाची नाहीं काय? ज्या 
स्त्रियांच्या अंगीं सारासार विचार करण्याची शाक्ते आली असेल, 
दुमयन्ती, सावित्री, सीता, सिमंतिनी सारख्या योर साध्वीच्या 

केथा ज्यांनीं वाचून किंत्रा ऐकून त्यांच्यावर आलेल्या 
भयंकर प्रसंगांचा ज्यांनीं शांतपणे विचार केला असेल, त्यांना 
अशा गोष्टी अगदींच क्षुलक वाटतील, इतर्केच नाही, तर अति 
भयंकर प्रसंगा सुद्धां त्या आपल्या मनाची समता ढळूं द्यावयाच्या 
नाहींत. व “ संपत्तौच विपत्तोच महतामेक रूपता ? ह्या थोर 
उक्तीप्रमाणे वर्तन ठेवून आपणास धन्य म्हणवून घेतील. या 
संसारांत कोणत्यावेळीं कसा प्रसंग गुद्रेल याचा नेम नार्ही. 
विपत्तीच प्रसंग आपणावर कर्धाच गुदरणार नाहींत, अर्से छातीला 
हात लावून कोणास तरी सांगवेळ काय ? आपल्या डोळ्यांतून 
नेहमीं आनंदाश्रुच जायचे, दुःखाश्र्‌ु जायचे नाहीत, असे भाग्य- 
वान्‌ स्त्री-पुरुष कोण आहेत ? ज्यांच्यावर आपलें प्राणापलीकडे 
प्रेम असर्त अशी माणसें आजारी पडतात, इतर्केच नाही तर 
केव्हां केव्हां ती आपणास धाय मोकलीत ठेवून कायमर्ची 
खालती होतात; अश्या प्रसंगी विचाराचाच अवलंब करून मनाचा 
समतोलपणा कायम ठेवावा लागतो. अश्या समयी सहनद्ी- 
लता, व गंभारपणा यासारख्या थोर मनोवृत्तींचेंच साहाय्य घ्यावे 
लागते. “ गंभीरता ? या थोर सद्रुणास वाखाणावें तितर्के थोर्डच. 
या सद्रुणांत कांहीं विलक्षण मोहनी आहे. कोणतीही गोष्ट कशीही 
बिघडलेली असो, ती सुधारून तिला व्यवस्थित स्वरूप आण- 
ण्याच्या कामांत या सद्रुणाचा कितीतरी उपयोग होतो व हे 
काम साधण्याचे, आणि वास्तविक प्रकार काय आहे हें उघड- 
कीस आणून सत्य प्रस्थापित करण्याचे केवढें तरी सामर्थ्य या सद्रु- 

णाच्या अंगी आहे? कित्येक नामांकित ग्रेथकारांनीं सर्व बुद्धिमत्तेचे 
सार गंभीरता होय असें विधान ठरविले आहे. हा सदरुण अंगीं आण- 
ण्यास आत्मसंयमनाची फार गरज पडते. जी जी इच्छा मनांतं 
उद्धवेळ॑ तिच्या वेगासरसी मन चंचल न होऊं देतां, इकडे 
तिकडे बहकूं न देतां त्यास स्थिर करून ठेवणें, त्याची चलबिचल 
न होऊं देणें, त्यास ताब्यांत ठेवणें व त्याची समता चकूं न देणें 
ह्या प्रकारची सहनशीलता नेतिक व मानसिक शिक्षणाच्या 
संस्काराने अंगी येते. एका पोक्त स्त्री-ेखकाने म्हटलें आहे,तरुणपणी 
दुराग्रही व अनुदार अश्या माणसांशी बाद करण्याचे प्रसंग मजवर 
वारंवार येत असत. पण माझा स्वभाव शांत असल्यामुळें 
-आणि कोणाच्याही कामांत ढवळाढवळ करणें मठा आवडते 
नसल्यामुळें माझे कोणाशी भांडण होत नसे. तथापि, कोणी बोलूं 
नये असे बोलें किंवा माझ्या अथवा ज्यांच्यावर माझे प्रेम आहे, 
अक्यांच्या कामांत कारण नसतां कोणी ढवळाढवळ केली तरं 
अंतर्यामीं स्वस्थ राहून मोठ्या आवेशानें मांझा क्रोध मी दाख- 
वीत अर्से. माझ्यामध्ये समयसूचकता फारशी नसल्यामुळें वाद- 
विवादांत सरशी करून घेण्याची हातोटी मला फारशी कर्धीच 
साधली नाही; वाद चालला असतां माझ्या मनाची समता नेहृर्मी 
कायम राहत नसे; तरी पण, मी कोणाचा द्वेष करीत नसें. किवा 
रागावले तरी सभ्यतेच्या रीतिभाती विसरत नसे. त्यामुळे प्रत्येक- 
जण मजशी ममतेने वागे. व इात्रुत्व तर माझें कोणाशींच झालें 
नादी. मला हसायला क्वचित्‌ येत असे; तरी खुबीदांर विनोदाने 
११ 

योग्य प्रसंगीं मी खूवच हासत असें. मांड्या मनाला उदासी- 
नता तर कधींच येत नसे. कर्धी कधीं मनाविरुद्ध गोष्टी घड- 
ल्यामुळें त्याचा हुरूप नाहींसा होत असे हे खरें; तथापि, ही स्थिति 
फार वेळ टिकत नसे. मनाची पूर्व स्थिति लवकरच येत असे. ? 
ह्यावरून हें स्पष्ट होतें कीं, ह्या बाईंच्या अंगीं योग्य सहनशीलता 
व आत्मसंयमन करण्याची शक्ति बऱ्याच अंशीं वसत होती. ह्या 
ठिकाणीं इतके लक्षांत ठेविळें पाहिजे कीं, सभ्यतेनें आपल्या 
आयुष्यक्रमास शोभा येते ब तो. उद्योगाने सन्माननीय होतो. 
आणि सहनशीलतेनें त्या शोभत भर पडते. धिम्मेपणास आनं- 
दार्चे स्थान करून सोडणारी दूरदृष्टी, कजाभांडणास दूर ठेवणास 
गोड स्वभाव, काम करण्याच्या उपयुक्त सवयीमुळे समाधान दे- 
णारा उद्योग, मनस्ताप नाहींसें करणारें आह्यायुक्त मन, या सव 
गोष्टींचे इंगित व॒ वीज एका सहनशीलतेंत भरलें आहे. 


-सौम्यंता, सभ्यता, व्यवस्थितपणा, उद्योग करण्याची इष्ट 
सवय, आळसाचा कंटाळा, अडचणींत सांपडलेल्या मनुष्याला 
यथाशक्ति मदत करून त्याला त्या अडचणींतून काढण्या'ची 
उत्कट इच्छा, आणखी असेच इतर सद्गुण कुलीन स्त्रियांना 
कार शोभादायक असून ते त्यांची नीतिमत्ता वाढडिण्यास पुष्कळ 
अंशीं कारण होतात. म्हणून अक्ा प्रकांरचे सद्गुण अंगी 
आणण्याची उमेद प्रत्येक कुमारीनें बाळगिली पाहिजे. या 
गुणांच्या वाढीस आरंभ कुमारीचे अल्पवय असतांनाच झाला 
प्राहिजि, कारण, हा काल अशा इष्ट गुणांची प्राप्ति करून 


( १६३ ) 


घेण्यास अत्यंत अनुकूल असतो, म्हणून सांगण्यांत आलेच आहे. 
हरएक प्रसंगी शोभेळ असे वर्तन, आपल्या हातांतून होत 
जाणाऱ्या कामांत स्वच्छता, नीटनेटकेपणा, टापटीप, टारग्या 
मुलींत गणना करण्यास कारण होणाऱ्या पोषाकाचा कंटाळा 
वाटून जेणेंकरून कुलीन मुलींना शोभा येईल अद्या पोशा- 
काची आवड, इत्यादि थोर गुण त्यांनीं आपणांमर्ध्यें आणून 
ते दृढ करण्यास सदा सर्वकाळ झटणे, ही अत्यंत इष्ट गोष्ट आहे. 

या वयांत चांगल्या सवयी लावून घेणे हें फार महृत्वार्चे 
काम आहे. आळसाची सवय न लागण्याबद्दळ फार खबरदारी 
ठेविळी पाहिजे. कारण,-या आळसरूपी शत्रूच्या तावडीत 
क्रोणीही माणूस सांपडलें म्हणजे त्यांतून त्याची सुटका होणें 
फार कठीण असतें. उद्योगांत राहून जो काल जातो त्याची 
बहार अनुभवावी तेव्हांच कळते. परंतु उद्योग करावयाचा 
तो कांदीं तरी पद्धतीने केला पाहिजे, नाहींतर, उद्योग करू- 
नही त्यार्चे साफल्य व्हावयाचे नाहीं. आळसरूपी इत्रूचा तिरस्कार 
करून उद्योगरूपी मित्राचा आश्रय करणाऱ्या कुमारीनें पुढीळ 
गोष्टी ध्यानांत ठेवून वर्तन ठेवीत असार्वे, 

१ एकावेळी एक काम. 

२ प्रत्येक वस्तूला नेमलेळें ठिकाण. 

३ जे काम करावयाचे असेल, त्याच्यामार्गे एकसारखे लागन 
ते तडीस नेणें, व तें संपल्यावर विश्रांति घेणें. ी 

४ पद्धतशीर व वेळच्यावेळी काम केळे असतां आयास न 
होतां तै चांगळें होते, ई पक्के ध्यानांत ठेवर्णे, 

कुमारीला वाचर्णे, लिदिणे, व हिशोब यांची थोडी तरी मांहिती 
असणें अवदय आहे. त्यांवांचून असणें फारच गैरसोयीचे असून 
पदोपदीं . अडचण सोसावी लागते. शझञानप्रात्ति करून 
घेण्याच्या इतर साधंनांपैकी वाचन हें मुख्य साधन आहे, 
असे म्हटलें तरी चाळेळ, पण तें फलप्रद कंरून घ्यावयाचे 
असेल तर तें जसे व्हावयास पाहिजे, तसे झाळें पाहिजे; जें वा- 
चावयार्चे तें भराभर वाचीत सुटळें असतां त्याचा काय उपयोग? 
ते सावकाश व स्थिर रीतीनें वाचिळें पाहिजे. त्यापासून काय 
काय बोध घ्यावयाचा याचें मनन झालें पाहिजे. लेखकाचा 
हेतु काय आहे, विषयप्रतिपादनाची त्याची तऱ्हा काय आहे, 
कोणती गोष्ट वाचकांच्या मनांत ठसविण्याचा त्याचा यत्न आहे 
व तो कितीसा व कसा सिद्धीस गेला आहे, हे प्रथम मनांत 
'चांगळे उतरळें पाहिजे. अडाणी व निष्काळजी मनुष्य शेकर्डो 
पुस्तकें वाचून जाईल, पण त्याच्या मनावर त्याचा कांहीएक सं- 
स्कार न झाल्यामुळे त्यांत एकही नवीन कल्पना किंवा नवीन 
विचार प्रवेशा करावयाचा नाहीं. या बाबतींत डा. आनाल्डचें वचन 
बरेंच ध्यानांत ठेवण्यासारखे आहे. ते असें; “वाचतांना आप- 
णांस आपणच असे प्रश्न विचारावे; ' हें अस लिहिण्याचा लेखकाचा 
हेतु काय.१ तो हेतु साध्य करण्याकरितां कोणते उपाय योजिले 
आहेत १ तो हेतु व ते उपाय आपणास नीटपणें कळळे आंहेत 
किंवा नाहींत £ त्यानें दिळेळलीं साधक बाधक प्रमाणें आपणास 
भान्य होतात किंवा नाहींत? पुस्तकांतील वर्णने आवेशयुक्त असून 

वणिलेल्या गोष्टींचं प्रतिबिब मनावर स्वच्छ उमटते किवा नाहीं १ 
त्यांत वणिलेल्या व्यक्तींची व गोष्टींची माहिती आपणास आहे 
किंवा नाहीं £ सारांश, लेखकाच्या व आपल्या विचारांत क्रिया- 
प्रतिक्रियेचा प्रकार घडून येत आहे किंवा नाहीं १ त्याच्या व 
आपल्या विःचारांत मेळ बसतो किंवा नाहीं १ बसत नसला तर 
कां बसत नाहीं १ आपणामर्ध्ये मतभेद कसा व कोठें होतो १ . 


त्याचप्रमाणे लाडे बेकनचेंही वचन स्मरणीय आहे, तें असेः- 
“जे वाचांवयाचे ते कांहीं तरी उलट बोलतां यावें किवा इतरांची 
तोंडें बद करितां यावी म्हणून वाचू नका, किंवा त्यावर पुणे वि- 
श्वास ठेवून तें अगदीं वरोबर आहे, अस ग्रहीत धरण्यासाठी वाचू 
नका, तर तें रास्तपणाच्या तागडींत घालून ग्राह्याग्राह्याचा निर्णय 
करण्याकरितां वाचा?? नीट रीतीने व शांतपणाने विचचार करून 
नि:पक्षपाताने निर्णय ठरवितां येण्याची सवय आपणांस लागणें 
अत्यंत इष्ट व महत्वाची गोष्ट आहे. साधक बाधक गोष्टींचा 
शांतपणे विचार करून आपल्या ठिकाणीं निर्णय करून ठेविला 
म्हणजे घाईघाईने कर्से तरी मत देण्याचा संभव तितका कमी 
होतो. लॉकी नामक ग्रंथकार म्हणतो:-'वाचनाने ज्ञानाच्या सामु 
ग्रीचा पुरवठा होतो; परंतु जे आपण वाचितो ते आपलेसे हो- 
ण्यास विचार लागतो, ? सारांदा, लक्षांत ठेवण्यासारखा मुख्य मुद्दा 
इतकाच कीं, वाचनापासून जर कांही लाभ करून घ्यावयाचा 
असेल, तर आपण जं कांही वाचू , त्याने त्याची प्राप्ति न होतां 
ज्या रीतीनं आपण तें वाचन वाचू , त्या रीतीवर तो लाभ विदेर्षे- 

करून अवलंबून असतो. वाचनाचा परिणाम विचारशक्तीवर 
होत नसला तर त्याच्या योगानें नसत्या गोष्टी घ्यानांत ठेवन 
स्मरणशाक्तीवर बोजा लादण्यांत कांहींच अर्थ नाहीं 

स्त्रियांच्या अंगी जे सदुण असर्णे अत्यंत इष्ट आहे, त्यांमध्यें 
सभ्यता या गुणानची थोरवी वर्णावी तितकी थोडीच होणार आहे. 
स्त्रियांचे नैसर्गिक मार्दव, त्यांना इतरांविषर्यी वाटणारी सहानुभूति, 
शुद्ध व पवित्र गोष्टी करण्याकडे त्यांच्या मनाचा साहजिक कल 
इत्यादि त्यांच्या आंगच्या गुणांमुळे या गुणाची वाढ करणें पुरुषां- 
पेक्षां त्यांना ज्यास्ती सोपें आहे. असे आहे तरी त्यामुळें त्यांच्या 
वर्तनाला कितीतरी शोभा येते १ ज्यांच्याज्यांच्याशी त्यांना वा- 
गण्यार्‍चा प्रसंग येतो, त्यांच्यात्यांच्यावर त्यांच्या वर्तनाचा परिणाम 
कितीतरी चमत्कारिक रीतीनें भासमान होतो १ प्रेमाच्या मनो- 
वृत्ति व खेहयुक्त संबंध यांची वृद्धि होण्यास हा गुण किती- 
तरी कारणीभूत होतो £ तरुण मुलींनीं आपला नेसर्गिक नाजुक- 
पणा व आपली शालीनता 'चट्‌ सारी विसरून जाऊन टारगेंप- 
णाचा. अवलंब करून उद्धटपणा दाखविला असतां कोणास 
त्याबद्दल आश्चर्य व तिरस्कार वाटणार नाहीं १ खरी सम्यता ही 
सात्विक वृत्तार्चे व उदार अंत:करणाचे एक बाह्य चिन्ह होय 

आपणापेक्षां खालच्या प्रतीच्या माणसांना न हिणवर्णे, वयोवद्ध 
.श्ानवृद्ध स्त्रीपुरुषांना योग्य सन्मान दाखविणे, मंडळींत हासे पिक- 
विण्यात्वी वेडी होस मनांत धरून एकाद्याची चेष्टा करून त्याच्या 
मनाला न दुखविण्याची सावधगिरी ठेवणें, हें खऱ्या सम्यतेचें वर्तन 

होय. यां प्रकारच्या वर्तनाच्या बुडाशी सहानुभूति हा थोर गुण 
असतो. आपल्या गोजार्‍्यापाजाऱर्‍्याच्या हिताबद्दल कळकळ वा- 
रणे हे किती थोरपणार्चे काम आहे १ अमुक प्रकारचें वर्तन 
इतरांनी आपणांशीं ठेवावे असं आपणांस वाटत असते तशा प्र- 
कारचे वर्तन आपण स्वतः इतरांशीं सदासर्वकाळ ठेवण्याबद्दलळ 
झटलें पाहिजे. याच उच्च तत्वाच्या पायावर सभ्येतेसारख्या 
थोर गुणाची उभारणी आहे, हें तरुण मुलीनी परके ध्यानांत धरिले 
पाहिजे. तर्सेच “जे कां रंजले गांजले, त्यांसी म्हणे जो आपुले, 
तोचि साधु ओळखावा, देव तेथेचि जाणावा? ही जी एका थोर. 
साधूची उक्ति आहे विला आपल्या अंतःकरणांत नेहमी ठावे 
देऊन तदनुसार वर्तन ठेवण्याचा यथाद्याक्ति यत्न आपल्या हातून 
होत गेळा, तरच आपण आपल्या खऱ्या कर्तेव्यास जागला अखे 
होईल, हे कुमाररीनी विसरतां कामा नये. एका स्त्रीने आपल्या पती- 
बद्दळ खालील उद्रार ' काढिळे आहेत.-- “त्यांचा स्वभाव खरो 
खरच ज्यास्ती थोर किंवा उदार आहे अथवा ते कमी गर्विप्ठ 
आहेत, हें माझ्यार्ने सांगवत नाहीं; मी इतर्के मात्र खात्रीने म्ह्ण्ते 
कीं, अति मोठ्या माणसांची त्यांनीं कर्षी हांजी हांजी केली नाहीं; 
अगर अति भिकार स्थितीतील माणसाचा. तिरस्कार केला नाहीं. 
वर सांगितलेल्या दुसर्‍या प्रकारच्या माणसांशी ते फार प्रेमळ ब 
गोडीर्ने वागत. तरी या त्यांच्या वतैनांत अश्शी कांहीं खुबी 
असे की, यांच्या सलोख्याचा फायदा घेऊन त्यांच्या तिरस्कारास पात्र 


होण्याइतर्के धाडस त्या लोकांपैकी कोणासही करवत नसे. असा 

यांचा वचक असे. त्यांच्या मनांत यांच्याबद्दल अतिप्रेम व 
आदरबुद्धि दिसून येत असे, ? सभ्यता या गुणांत असें कांहीं 
तरी आहे कीं, त्यामुळे त्याच्या क्रियेबरोबरच प्रतिक्रिया घड- 
ण्यास सुरुवात होते.-एक दुसऱ्याशी सभ्यतेनें वाग लागतांच 
दुसर्‍याच्याही अंतःकरणांत त्याच सद्रणात्वी ज्योति पेट घेते 

“प्रेमापासून प्रेम वाढतें.'? आपल्या आंगची योग्य चालचलणक 
पाहून दुसऱ्यासही तोच कित्ता घ्यावासा वाटतो. एका मार्मिक 
ग्रंथकाराने म्हटलें आहे. “सुंदर आकृति ही सुंदर चेहऱ्यापेक्षां 
ज्यास्ती व सुंदर वागणूक ही सुंदर आकृतीपेक्षांही ज्यास्ती ?? 
एकादें सुंदर चित्र पाहून जो मनाला आनंद होतो, त्याहीपेक्षा 
सुंदर वागणूक पाहून मनाला ज्यास्ती आनंद होतो. उत्तम 
कलांमध्ये सुंदर वागणूक ही अत्युत्तम कला होय. सुंदर वर्तन 
पाहून होणारा आनंद असा आहे कीं, त्याची किंमत सगळ्यांना 
सारखी जाणतां येते. कोणकोणत्या गोष्टींचा मिलाफ एकत्र जुळला 
म्हणजे मनुष्य सुंदर दिसतो, याबद्दल मतभेद होण्याचा संभव अ- 
सतो. कित्येकांना काळे केंस पसंत पडतात तर कित्येकांना 
सोनेरी केंस आवडतात. कित्येकांस उंच कपाळ आवडते, तर 
कित्येकांस अष्टमीच्या अधचंद्राकृती कपाळाची होस असते. असा 

मतभेद सुंदर वागणुकीसंबंधोरने कधींच घडत नाहीं. अंद्या वाग- 

णुकींतील खुबी प्रत्येकास कळते. व प्रत्येकाचे मनावर तिचा 

ठंसा जोराने उमटतो. सर्वप्रकारच्या शोभांमध्यें ही शोंभा तर 


इतकी स्वस्त आहे कीं, हिचा स्वीकार करण्यास किंमत मुळींच 

पडत नाहीं. असे असूनही हिजपासून होणारा लाभ आति मोठा 
असतो. कारण ज्यांच्यावर हिचा परिणाम घडतो;.त्या सर्वोच्या- 
मनांत हिजबद्दळ अत्यंत सन्मान व आदरवबुद्धि उत्पन्न झाल्या- 
शिवाय राहत नाहीं. अक्शाप्रकारची प्ररासनीय शोभा जीमर्ध्ये 
वसत असते, ती तरुणी खरोखर धन्य होय. अश्या थोर मः 
नाच्या स्त्रीच्या हृदयांत जसा धर्म तशीच परोपकारबुद्धिही वास 
करीत असते. तिच्या तोंडावाटे वाईट शब्द कधींच निघावयाचा 
नाहीं हें निःसंदाय. 
एका विद्वानाने असे म्हटलें आहे कीं, आपली वागणूक इत- 
रांस पसंत होईल अश्शी इच्छा मनांत बाळगून तदनुरूप वर्तन 
ठेवण्यांतच कलीनपणा दिसन येतो. कुलीनता ही गोष्ट छपन 
रहाणारी वस्तु नव्हे. कुलीन माणसांची नजर त्यांची बोलण्या- 
' चालण्याची ढब, सारांश, त्यांच्या एकंदर वर्तनाचा झोक असा 
कांही असतो कीं. जेणेकरून इतरांच्या मनाला किंवा शरीराला 
दुःख किवा पीडा होईल, त्यास ते यत्किचित्सुद्धा थारा देत नाहींत 
कलीनता ही केवळ श्रीमंतीवर अवल्बून नसते. श्रीमंत 
घराण्यांतील स्त्रियांना पुष्कळसे दागदागिने घालून व उच्चा वस्त्र 
परिधान करून आपल्या श्रीमंतीच्या भपक्याने इतरांवर छाप 
बसवितां येईल. परंतु याचा परिणाम चिरस्थायी कर्धी व्हाव- 
याचा नाहीं. कुलीनपणाचीं लक्षणें कांहीं वेगळीच असतात. ज- 
गांत राहणाऱ्या प्रत्येकाला आपल्या ओळखीच्या माणसांमध्ये अर्शी 
स्रीरत्नें आढळून येतात को, त्यांच्या उच्चतर स्वभावांत कांही 

तरी अद्वितीय थोरपणा दिसून येतो, व त्याच्या योगानें मनुष्य 
कांहींवेळपर्येत तरी थक्क होतो. 

इतर्केच नाहीं, तर ज्यांच्या पूज्य व निर्मल अंतःकरणांत दुष्कृति 
किंवा नीचारवचार यांना थोडासासुद्धां थारा मिळत नाहीं,अश्या मान- 
वरल्नांपुढ॑ अति उच्छंखळ व अडाणी माणसेसद्धां लीन होतात 
सौजन्याचा महिमाच कांहीं विलक्षण आहे. फ्रान्स्‌ देशांतील एका 
राज्यकन्येच्या सोजन्याची एक गोष्ट सांगतात ती अद्ली:--- फ्रान्स्‌ 
देशांत एकदां एक नामांकित कवि व वक्ता होऊन गेला. परंतु तो 
त्या काळच्या एकंदर माणसांत अति कुरूप होता. एकदां अर्से 
झालें कीं, ज्या दिवाणखान्यांत तो प्रख्यात पंडित निद्रेस्थ होता, 
त्या दिवाणखान्यांतून त्या राजकन्येला आपल्या सख्यांसहवर्तमान 
जाण्याचा प्रसंग आला. जात असतां ती राजकन्या खालीं लवली 
आणि तिर्ने त्याच्या ओठाला हंळूंच स्पर्श केला. इतक्या 
मोठ्या सन्मानास हा मनुष्य योग्य नाहीं, अर्से समजून तिच्या 
सहचारिणींनीं तिला त्याबद्दळ दोष देऊन तिची कांदहीशी निर्भ- 
त्यना केली. त्यावर तिनें उत्तर दिलेंः- मी त्याळा “ स्पर्श 
केला नाहीं; तर ज्या तोंडांतून इतकीं सुंदर वचनें बाहेर पडलीं, 
त्यांस मी स्पर्श केला. ?? त्या विद्वच्छिरोमणीस त्या सहानुभूति- 
दर्शक स्पर्शाची किंमत बहुमोल रत्नांच्या हारापेक्षांही ज्यास्ती 
वाटावी हें सहाजिकच आहे. 


दुसऱ्यांच्या कल्पना, इच्छा, मर्ते, व लहरीसुद्धां शांतपर्णे ऐकून 
घेऊन त्यांस योग्य तो मान देणें, तसेंच त्यांच्या दुराग्रहास वद्य 

न होतां त्यांस त्याबद्दल तिरस्कार न दाखवितां त्यांचा मान 
ठेवणें, इतरांच्या वर्मी लांगळ असे मत ठोकून देऊन त्यांची 
निभेर्त्सना मुद्दाम करण्याचें टाळणे, हीं सर्व खऱ्या सोज्यन्याची व 
सभ्यतेची लक्षणे होत. संसारांत नानातऱ्हेच्या विपत्तीने गांज- 
लेल्या व क्षणोक्षणी कटुशव्द-इतकेंच नव्हे-तर शिव्यांची लाखोली 
वाहण्यास सुद्धां सदासर्वकाळ तयार असणाऱ्या केकेयीतुल्य पत्नीचा; 
जाच सुद्धां शिरसावंद्य मानणाऱ्या तुकारामादि साधुनी वेळोवेळीं 
जी अनुपम सौजन्यता व शालीनता. प्रकट केली, ती खरोखरच. 
थ्यानांत ठेवण्यासारखी आहे. स्वार्थाचा अम्मल जारीने सुरू 
असतां सौजन्याचें किवा सभ्यतेचे कांहींच चालत नाहीं. मुर 
व्यांमधीळ हरएक प्रकारचें दळणवळण सहभावानें होऊन समा? 
जञांतळे व्यवहार सुरळीत रीतीने चालूं रहाण्यास तरी परर्रर 
सोजन्य व सभ्यता. हेच गुण कारणीभूत होतात... . प्रत्येक काम, 
करण्याचा कोणतातरी एक उत्तम माग असतो व तो मार्ग म्हटला. 
म्हणजे सभ्यतेचा होय. प्रसिद्ध ग्रंथकार इमर्सन म्हणतो:-_- 
“ज्याप्रमाणें सभ्यत। छपून रहाणारी वस्तु नव्हे, तद्वतच रीतिभातीचचे 
सामर्थ्य छपून रहाणारें नाहीं. त्याचा प्रभाव कळून आल्यावांचून 

रहात नाहीं. कोणतेही राष्ट घ्या किंवा देशा घ्या. त्यांत मनाची 
थोरवी ही प्रकट होणारी गोष्ट होय, झाकून रहाणारी नव्हे, ह 
नेहमी प्रत्ययास येतें. !? सभ्यतेपासन होणाऱ्या परिणामांठा अड- 
थळा कोणासही करितां यावयाचा नादी. चांगली रीतभार चां” 


गल्या लोकांच्या समागमाने लागते« परंतु या रीतिभाती'चा 

जोर इतका कांहीं असतो कों, ज्याला [क्रंवा जिला ती साधते; 
तो किंवा ती दिसण्यांत सुदर नसली किंवा श्रीमंत नसली किंवा 
बुद्धिमान नसली तरी सन्मानास पात्र झाल्यावांचून राहत नाहीं, 
व॑ सर्वेच्त त्यांचा आदर होतोच होतो. सारांश. आपणांमध्ये 
माणूसकी आहे, भलेपणा आहे, हें इतरांच्या प्रत्ययास आणन 
देण्याचा आपणांकडून निरंतर यत्न झाला पाहिजे. असे वर्तन 
हमी घडत गेलें असतां मनास एकेप्रकारचें उच्च समाधान 
वाटल्यावांचून रहाणार नाहीं ट् 
मर्मच्छेद करणाऱ्या भाषणाची किंवा इतरांस टोचून बोलण्याची 
सवय ही खऱ्या सोजन्यास विघातक आहे. आपल्या शेजार्‍्या- 
पाजार्‍्यांची गुणावगुणांबद्दल थट्टा उडविणे हा अति सोपा आणि 
मुळींच किंमत न पडणारा विनोद आहे. या बाबतींत प्रत्येकाने 
आपल्या द्वाड स्वभावाला आळा घालण्याचा यत्न केला नाहीं तरं 
इतरांस वर्मा घाव लागण्यासारखें भाषण करण्याचे कामांत सवाना 
चतुरता सहज संपादितां येण्यासारखी आहे. अशा प्रकारची थट्टा 
करणाऱ्याला आपल्या कृत्यापासून कितीही मोज वाटली तरीं 
कांहीं कांहीं कोवळ्या मनाच्या मांणसांच्या मनांवर त्या थट्टेचा 
इतका जोरदार परिणाम घडतो कौ, त्यांचा मर्मच्छेद होऊन त्यांच्या 
वर्मी इतका मोठा घाव पडतो कीं, त्याच्या वेदना त्यांनाच ठाऊक! 
_ अशाप्रकारे बोलण्याची घातक सवय लागली म्हणजे ती किती 
मांडणाला व वैराळा कारण होते, याचा अनुभव सर्वत्रच आहे: 
स्याबद्दळ येथे विरोष उल्लेख करण्याची जरूर दिसत नाहीं. सोग्य 

व आनंदायी शब्द उच्चारण्यांकारेतां ज्या मुखाची घटना विधा- 
त्यानें केलेली दिसते, त्या पवित्र मुखांतून इतरांच्या मनाला र्झो- 
बणारे कटुराब्द बाहेर यावे, ही मोठ्या दिलगिरीची व सखेदा- 
श्रर्यांची गोष्ट आहे. एकाद्या सरीचा आवाज कितीही कणेमधूर 
असला (व स्त्रियांमध्ये अश्या आवाजाची देणगी पुष्कळांना असते) 
तरी तश्या मधुर आवाजाचे द्वारें इतरांस आनंद वाटविणारे शब्द 
न येतां विपरीत आले, तर परमेश्वराने कृपायुकत होऊन दिलेल्या 
बहुमोल देणगीचा एका प्रकारें अपव्यय केल्यासारखे होत 
नाहीं काय ? "डड 
अशाप्रकारची वमी लागणारी थट्टा केव्हां केव्हां सहज नि- 
ष्काळजीपणाने केली जाते. अश्याप्रकारे बोलणाऱ्या माणसांकडून 
कोणत्याही बत्सरभावाने किंवा एकादा वाईट देतु मनांत धरून 
ही चूक होते असे नाहीं; तर दुसऱ्यास त्याबद्दल किती वाईट वा- 
टेल याबद्दल बेफिकीर राहिल्यामुळें किंवा आपण जं सहज बोलतो 
त्याचा अथरेही तद्षाच साहजिक भावाने घेतला जाईल, अर्से बोल- 
णाराला वाटत असतें, म्हणून ही चूक होते. परंतु अशा लहानसहान 
सहज बोललेल्या गोष्टींवर समाजाचें स्वास्थ्य व त्याचा * आराम 
किती अवलंबून असतो, याची कल्पना बोलणारास होत नाहीं, 
किंवा ह्या गोष्टीचा त्यास अगदींच विसर पडतो. रास्त्राने केळेली 
जखम लवकर भरते, पण वमी जो घाव शब्दाने पडतो, तो सर्वेस्वी 
बुजण्यास फारच काळ लागतो. 
मानसिक वैर्यांचा महिमाही मोठां असून तें अंगीं असणें इष्ट 

आहे. हा गुण पुरुषांपेक्षा स्त्रियांच्या अंगी ज्यास्ती असतो, असें 
जगार्चे मार्मिक रीवीर्न अवलोकन करणाऱ्यांच्या चांगळें लक्षांत 
आल्यावांचून राहणार नाहीं. ज्या कामाला शरीरसामर्थ्यांची 
विशेष गरज लागते ती कार्मे करण्याचें वळण त्यांस 
नसल्यामुळे या अबर्तीत पुरुषांपेक्षा त्या कदाचित्‌ 
कमी पडतील; परंतु सहनशीलता, मनोनिग्रह, आणि 
त्या त्या प्रसंगास पुरून उरणारें त्यांचें आंगचें साहस इत्यादि 
मनोधैर्य प्रकट करणारे गुण लक्षांत आणितां बरील विधानाची 
सत्यता ध्यानांत सहज येण्यासारखी आहे. 


सावित्री सत्यवानास देणें अतिभयंकर व धोक्याचें काम 
आहे, कारण, तो अगदीं अल्पायुषी आहे, अदी मद्रदेशचा राजा 
अश्वपती याची पक्की खात्री नारद मुनीनें केली असतांही, मनाने 
ज्याला वरिलें, तोच माझा पति, त्यासच मी वरणार, हा माझा कृत- 
निश्चय कदापि ढळावयाचा नाहीं, म्हणून मनाचा संकल्प करून 
तो सावित्रीने कसा तडीस नेला, हें प्रसिद्धच आहे. ज्याच्या 
समवेत कालक़मणा करावयाची म्हणून तिनें निश्चय केला होता, 
त्याजवर तिचें प्रेम संपात्त, वैभव किंवा इतर ज्या जगिक गोष्टींमुळे 
साघारणत; रित्रिया मुलतात, त्यांस भुळून बसलें काय? मुळींच नार्ही, 
त्यासमर्यी सत्यवान्‌ अगर्दी विपत्तींत होता; त्याचा वृद्ध पिता 
द्युमत्सेन यास अंधत्व आलें होतें; इतकेंच नाही, तर परचक्र 
आल्यामुळें त्याचा सर्वस्वी मोड होऊन तो स्वराज्यांतून हद्दपार 
झाला होता. हेंही असो; एका वर्षांच्या आंतच सल्यवानाचा अंत 

होण्याचा संभव आहे, अर्से त्रिलोकी गमन करणाऱ्या व सवोस 
वंद्य अश्या नारदमुनीने सुचाविलें; तेव्हां अश्वपतीच्या अंगा- 
वर रोमांच उमे राहून तो सावित्रीस म्हणाला, 'मुली, असा अ- 
विचार क्रू नकोस; त्यावर तिर्ने साविनय उत्तर दिलें, “बाबा, 
त्यांची आयुष्यमर्यादा कितीही कमी असली तरी त्यांच्यावांचून 
टहृतर पुरुष मला आपणांमप्रमाणे आहेत.?? हा तिचा कृतनिश्चय पा- 
हून. नारदमुनि फारच आश्चर्यचकित झाले. त्यांनी अश्वपतीला 
सांगितलें कीं, राजा, कृतनिश्चयापेक्षां पवित्र दुसरें काय आहे! 
सद्धमाच्या कासेला लागतां कल्याण होतें, म्हणून या थोर मुलीच्या 
निश्चयाच्या आड कां यावें? असे बोलून सुनिवर्य त्या पितापुत्तीस 
आाशीवांद देऊन चालते झाळे. नंतर राजानें मुलींचं यथाविषि 
लझ़ करून तिला सत्यवानास अर्पण केळे. सासरी काय प्रात 
होणार, याचा अजमास तिला अगोदरच झाला होता, तपोवनांतील 
पर्णकुटिकेंत पतीच्या आज्ञेत वागन व अंध श्वश्ञुराच्या आणि सा- 
सच्या सेवेंत राहन व स्वत: वल्कले धारण करून काल केठण्यास 
मोठ्या उत्साहाने ती तयार झाली, ल्यायळा दागदागिने व नेता- 
याला भारीं वस्रे नाहींत म्हणन मनाला यत्किंचितही तिनें वाईट 
वाटूं दिलें नाहीं. अरण्यांत रहात असतां ज्या गैरसोयी व अड- 
चचणी सोसाव्या लागतात, त्यांबद्दल रागाचा किंवा नाखुषीचा एक 
शब्दही न काढितां श्रीरामचंद्राच्या सेवेसे जशी सीता किंवा 
चनवास कंठणाऱ्या पांडवांच्या शुश्रूषृत सदा दक्ष असणारी द्रौपदी, 
तद्वतच ही तत्पर झाली. ही गोष्ट तरुण कुमारींनीं फार लक्षांत 


(१७६ ) 


ठेवण्याजोगी आहे. सासरीं दागिन्यांचा किंवा इतर चैनीच्या 


'बस्तंचा अभाव असल्यास मख स॒ना सासरच्या माणसांस किती 


कमी समजतात १ सवे सुख अशां वस्तूंवरच अवलंबून असते 
ही त्यांची गैर समजूत निघून जाईल तर त्यांच्या व त्यांच्या इतर 
नातलगांच्या सुखांत किती मोठी भर पडेल? असो. 


मनास आवडणारे सावित्रीचे एकंदर थोर वर्तन पाहून 
सत्यवानाच्या तोंडांतून उद्गार निघाळे की, “आपणा सर्वोना 
आपन्मक्त करण्याकरितां ही मृतिमंत पितुराज्यलक्ष्मीच या 
आश्रमांत ह॑रूप स्वीकारून जणो काय तप करिते आहे, 
असा मला भास होत आहे.' परंतु ती आपल्या बाह्य 
वर्तनाने अति सखसमाधान दाखवीत होती, तरी तिचें अंतयाम 
चिताय्नीने हळहळ होरपळण्याचें काम सुरू ठेविलें होते. नारद 
मनीर्चे बचन तिच्या कानांत सारखें गुणगुणत होतें 


तो वचनक्कामि तिच्या मनोभूमीस रात्रंदिवस सारखा पोख- 


रून फोळ करीत होता. सत्यवानाचे राहिठेठे आयुष्याचे दि. 


वस ती फार लक्ष लावून दररोज मोजीत असे. त्या कामांत 
तिचे दक्ष कसे होणार £ ज्याच्या बरोबर आपलें सव आयुष्य 
जावयाचे, ज्याच्या सुखदुःखावर आपलें सुखदुःख अवलबून तो 
आपला जन्माचा वाटेकरी ह्या जगांतूनं नाहींसा होऊन आप- 
गावर वैधव्याची गदा धाडंकत्‌ येऊन पडणार आहे, हा दुधर 
विचार मनांत घोळत असतां तिच्या मनाची स्थिरता कशी 
कायम राहणार ? चार दिवस कायते उरले, तेव्हां तिर्ने त्रताला 

आरंभ केला. तीन दिवस उपास केल्यावर चोथे दिवशीं सकाळी 
सासरा सुनेला प्रेमार्ने म्हणतो “सावित्री, तीन दिवस उपाशी 
राहून जत केलें आहेस. तर आज यथाविधि पारणें करून ब्रतांतून 
मोकळे व्हावयाचे आहे, तेव्हां सर्व तयारी कर, उद्यीर करूं न” 
कोस; कारण पूर्ववयामध्ये क्षुधा फार तीव्र असते.” यावर तिने 
नम्रपणाने उत्तर दिले कीं, सूर्यास्त झाल्यावर पारणे करावयाच 
आहे. त्याच दिवशीं सकाळीं सत्यवान्‌ स्नानसंध्यादि अन्दिक 
उरकून वनांमध्ये फलमूलादि पदाथ आणण्याकरिता निघून जा- 
ण्याची तयारी करूं लागला. तेव्हां सावित्री त्याजवळ जाऊन 
सविनय प्राथैना करू लागली, कौं, हे नाथ, वनशोभा पाह- 
ण्यास येण्याची माझी इच्छा आहे, ती आपण मान्य करावी; ही 
मी प्रथमच इच्छा प्रदर्शित केळी आहे, म्हणून ती अमान्य न 
होईल तर बरे. यावर पतीने म्हटलें, अरण्यांतील वाटा फार बि- 
कट आहेत, त्या चालून जाण्याची तुझ्या कोमल पायांना कधींच 
सवय नाही. शिवाय तीन दिवसांचा तुझा उपास आहे. व- 
नांत किती दूर जावे लागेल याचा नेम नाहीं. तुला अति श्रम 
होत्ढेळ. ते तुला सोसांवयाचे नाहींत; इतकेंदी असून येण्याची 
प्रबळ हृच्छा असली तर सासूसासऱ्यांची आज्ञा घे; म्हणजे मग 
तुळा बरोबर नेणें सोयीचें होईल. सावित्रीचा आग्रह पाहून 
तिकडूनही तिळा परवानगी मिळतांच सत्यावान्‌ आपल्या प्रि 
यतमेसह उटजांतून आईंबापांस वंदन करून निघाला. या प्रस- 


ग्ाविषयीं लिहीत असतां श्रीरामचद्राच्या वनप्रस्थान समया'ची 
१२ 

आठवण झाल्यावांचून राहणार नाहीं. सीतादेवीनें त्यासमय 
असाच हट्ट धारिला आणि पतीने वनवासांतील संकटांचे चित्र 
मुर्तेमंत डोळ्यांसमोर उभे केळें असतांही त्या साध्वीनें रघु- 
पति मजबरोबर असतां हीं संकटे मला आनंद्स्थान बनल्यावाचून 
राहणार नाहींत, असे सांगून पतीबरोबर वनवास कंठण्यास ती 
कशी निघाली हें वाचकांस ठाऊक आहेच. असो. 

अरण्याची वाट लागतांच मन मोकळे करून पतीबरोबर 
गोष्टी बोलून त्याच्या कर्णमधुर वाणीचा आस्वाद मिळावा या 
हेतूनं वनाचा आश्रय करून राहणाऱ्या नानाविध पक्ष्यांची नांवें 
सावित्री पतीला विचारू लागली. पतीच्या मधुर वचनाचे घुटके 
सप्रेम अंतःकरणाने घेण्यांत गक असतां अरण्यांतील बिकट वाटेचे 
श्रम किंवा कष्ट तिला भासलेसुद्धां नाहींत ! नानाविध पुष्पफलांनी 
लादलेल्या वेळी व वृक्षसमुदाय नेत्रांस आनंद देत आहेत, 
त्यांचा मधुर सुगंध भ्राणेंद्रियास तीन करून सोडीत आहे, 
निरनिराळ्या जातीचे पक्ष्यांनी काढिळेळे गोड आवाज वगोेंद्रि- 
यास उत्तम संगीताप्रमाणें आराम देत आहेत; मधून मधून 
पतिपत्नी परस्परांवर प्रेमदृष्टि फेकीत फेकित फळे फुळें वेंच- 
ण्यांत निमझ आहेत; त्या समयाचा तो सुखानुभव वणांवा ति. 
तका थोडाच. अक्शा आनंदाच्या भरांत कांहीं काळ गेल्यांवर 
सत्यवान्‌ समिधेकरितां कांहीं काष्टें तोडीत असतां सावित्रीला 
नारदमुनींच्या वचनाची आठवण झाली आणि थोडा विचार 
कंरून पाहतां पतीची अखेरची वेळ अगदीं समीप. येऊन पोह- 


( १७९ ) 


झवली आहे असे जाणतांच ती साध्वी पतीला म्हणाली, नाथ ! 
आपणास फार श्रम होत आहेत. आपलें मनही कांदींसे अस्वस्थ 
झाल्यासारखे दिसत आहे, तर कांहीं वेळ विश्रांति.घेतली असता 
बरें होईल. या वेळेच्या सुमारास सत्यवानाच्या मस्तकांत अ- 
सह्य वेदना होऊं लागून मूर्च्छा आल्यासारखे वाटं लागले होतं 
तेव्हां तो सावित्रीस म्हणाला, माझें मस्तक अति तापळे आहे 
म्हणून तें तुझ्या श्ीतांकावर ठेवून मला पडावेंसे वाटते, 
तत्क्षणींच त्या सतीने आपल्या मांडीवर त्याचें डोकें ठेवून त्यास 
निजविळें, आणि आपल्या कोमल हस्तांनीं ते ती रगडू लागला, 
इतक्यांत हातांत जबरदस्त पाश धारण करून एक विक्राळ 
पुरुष पतीजवळ उभा ठाकला आहे असें तिच्या दृष्टीस पडलें!! 
त्यावेळी सावित्रीच्या मनाची काय स्थिति झाली असेल; यांची 
कल्पना वाचकांनींच करावी. परंतु तिचे मन साधारण माणसा- 
प्रमाणे मित्र होतें काय १. मुळींच नाहीं. .तिचे प्रसंगावधान 
तिचा हढ निश्चय व तिचें अद्वितीय मनोधेंये याचा त्यावेळीं एक- 
सारखा मेळ पडन जितका तो प्रसंग ब्रिकट, तितकेच तिच्या अंगीं 
धैयेह्दी चढळें. अंगावर रोमांच उभे करणारा हा भव्याकृति 
पुरुष कोण असावा याची कल्पना सहज होण्यासारखी आहे. तैं 
यमराजाबांचून दुसरें कोण असणार £ त्यास पहातांच त्या पति- 
म्तेनें आपल्या पतीचें शीर भुईवर ठेविळें आणि झडकर उदून 
यमराजास मोठ्या आदरानें वंदन केलें. आणि कर जोडून 
म्हणालीं कीं, देवाधिदेवा, आज आपण या वनांत येऊन सला 

दर्शन दिलें त्यामळें मी धन्य झालें आहें. तेव्हां आपलें नांव 
सांगून हे माझे कणे तुस कराल तर बरें. तेव्हां तो पुरुष 
म्हणाला, मी 'यम? आहें. तिनें विचारिळें आपण येथे कां आलां १ 
तो म्हणाला तुझ्या पतीला न्यायाला ! हें दूत-कार्य आहे. खरो- 
खर म्हटलें तर हा तुझा पति सत्यवान्‌ बहु गुणसंपन्न असून 
फार योग्य आहे, याला नेऊं नये, पण स्वार्माचें आज्ञापालन 
आमचे कर्तव्यक्म आहे; आम्हांस कर्तव्यपराड्मुख होतां येत 
नाहीं, म्हणून आमचा नाइलाज आहे. असें म्हणून त्यानें सत्य- 
वानास बांधिळें आणि दक्षिणदिशेकडे जावयास निघाला. तेव्हां 
सावित्रीही त्याच्या मागोमाग जाऊं लागली, तेव्हां यमार्ने 
म्हटलें कौ, तुला श्रम बरेच झाले आहेत, आतां पतीचे उत्तर- 


कार्य उरकून त्याचे स्मरण करून रहा, म्हणजे त्याबद्दल तृं 
आपले कतेव्य केल्याप्रमाणे 


सावित्री हणाली:-'“आतां मार्गे राहन काय करायर्चे आहे? 
जिकडे पति तिकडे मी. माझ्या वडिलांच्या व त्रताचे प्रसादाने 
कोणी माझ्यावर कसेही शस्त्र उपसळें किंवा माझ्या गतीला अड- 
थळा करावा म्हणून कितीही मोठमोठे डोंगर किंवा कडे माझ्या 
रस्त्यांत आले, तरी त्यांपासून मला गैरसोय किंवा विश्न यात्कि- 
चितूही व्हावयाचे नाहीं. पुनः साधुसंतांचें असें वचन आहे 
की, साधू्शी ज्याचा खेह झाला त्याच्यावर कोणतेंही संकट येत 
नाहीं. आणि आलें तर त्याचा अम्मळ त्याच्यावर बसतदी 
नाहीं. तुम्ही सर्वांशी सारखें वर्तन ठेवितां अशी तुमची ख्याति 

आहे, म्हणन मी दीनावस्थेंत आहे तर मजकडे आपण दयाद्र- 
दृष्टीने पहावें.?? तिच्या तोंडांतून हे दाब्द ऐकतांच चंद्रोदय 
होतांच जशी समुद्रास भरती येते, त्याप्रमाणे यमराजाच्या मनात 
तिजबद्दळ आदरयुक्त प्रेम उचंबळलें. तो प्रेमळपणाने तिला 
म्हणाला * ख्राध्वी, ! तूं फारच श्रमळी आहेस, तर आश्रर्मी जा- 
ऊन विश्रांति घे. त्‌ मागक्ील तो वर तुला देतों सावित्री 
म्हणाली:- मार्मजींना दृष्टि द्यावी; तसेंच ते. राज्यम्रष्ट 
झाले आहेत तर त्यांस राज्यारूढ कराल असे मी इच्छित 
यमार्ने 'तथास्त? म्हटस्यावर पुनः तिला परत जाण्यास सांगितलें 
परंत ती परत न जातां तिनें यमधमा्टी आपल भाषण तसेंच 
पढे चालं ठेविळें. तिची मधर वाणी, तिची शालीनता, चातुय 
विनय वगेरे उच्च प्रकारचे गुण पाहून यमाने तिला आणखी 
वर मागून घे म्हणून सांगतांचच तिने स्वपित्यास पत्रप्राप्ति मागून 
स्वत:लाही तिने तोच वर मागितला, ' तथास्तु यमान म्हणतांच 
तिने सांगितळें की. आपली वाचा सत्य व्हावी म्हणून मठा 
माझे पति परत मिळाले पाहिजेत. तोही वर मिळाल्यावर ती 
पतीच्या कळेबराकडे परत आली. आणि पुनः त्याचे शीर 


आपल्या मांडीवर घेऊन पूर्वीप्रमाणे ती दावू लागली. इतक्यांत 
पूर्ण निद्रा अनुभवल्यानंतर मनुष्य जागा होतो त्याप्रमाणे सत्य- 
]तल मांडीचा 


वान्‌ जागा होऊन म्हणाला कीं, तुझ्या मृदु व र 
आश्रय मिळाल्यामळें मळा गाढ झोप लागली, म्हणून वेळ 
फार गेला. सूयोस्तही झाला, झोपेत स्वम मोठें चमत्कारिक 

पडळें कीं, कोणी भव्याकृति पुरुष येऊन मला पाशाबद्ध करून 
घेऊन चालला आहे हें कसें काय १ त्यावर ती सती म्हणाली:-- 
रात्र बरीच झाली आहे, उद्यां सर्व सांगेन. चालण्यापुरतें बळ 
असेल, तर मी हात देत्ये, करस तरी घरीं चला. फुलें, फळें, 
समिधा आणि कुऱ्हाड सर्व मी धरून घेऊन चालतें. नंतर तीं 
दोघें घरीं आल्यावर पहातात तो. अश्वपतीला दृष्टि येऊन तो 
वुचकळ्यांत पडला आहे. सावित्रीने सर्व वृत्तांत कथन के- 
ल्यावर जिकडे तिकडे आनंद पसरून, उभयतां कुलांस भूषण- 
भूत झालेल्या सुनेचें व कन्येचे कोतुक किती करावें असे तिच्या 
सासरच्या व माहेरच्या माणसांस वाटावे यांत नवल तें कोणतें? 


त्याचप्रमाणें राजस्थानच्या इतिहासाकडे नजर फेकली अ- 
सतां काय दिसून येतें १ ज्यांच्या अंगी क्षात्रतेज मूर्तिमंत 
वास्तव्य करीत होते अशा क्षत्रिय कुलोत्पन्न राजांवर यवन रा- 
जांनीं हल्ले केले तेव्हां अनेकदां आपापल्या पातित्रच्याचें रक्षण 
करण्याच्या थोर हेतूनें प्रेरित होऊन राणी पद्यिनी, राणी 
संयोगिता, कृष्णाकुमारी प्रभ्रति राजघराण्यांतीळ कुल्वती 
स्त्रियांनी जीविताचीसुद्धां पर्वा न धरितां कसकसे पराक्रम करून 
अजरामर कोर्ते संपादिळी आहे, हें इतिहास वाचगारांस अ- 
वगत आहेच. पातित्रत्य भंग करण्याच्या नीच लालसेने येणा- 
ऱ्यास जालीम विषाने रंगविळेला वेष परिधान करावयास 
लावून तडफडून प्राण सोडण्यास एक वीरपत्नी लाविते तर दुसरी 
अजब युक्तीच्या काव्याने त्याच्या हातावर तुरी देऊन त्यास 

चकवून तोंडांत बोट घालावयास लावून प्रत्यक्ष त्याच्या छावणीं- 
तून आपली व आपल्या प्रियतमाची सुटका करून आणिते; अशी 
एक दोन नाहींत, तर शैकडो उदाहरणे आहेत. अद्या आणी- 
घाणीच्या प्रसंगीं त्यांच्या मनाचा समतोलपणा ढळला असता 
कंवा त्यांच्या आंगची लोकोत्तर सहनशीलता नाहींशी होऊन 
त्यांनी घैर्य सोडळें असतें तर परिणाम वाईट झाला असता 
च त्यांची आज मोठमोठ्या सतींमध्ये जी गणना होत आहे, 
ती खचित झाली नसती. आणि त्यांनी गाजविलेल्या पराक्र- 
मांमुळे आज त्यांचा यश्योदुंदुभी जसा सर्वत्र दुमदुमत आहे, 
तसा राहिला नसता. 

वर निर्दिष्ट केलेल्या वीरकन्यांवर व वीरपत्नींवर दुर्धर संकटे गुज- 
रून त्यांच्या आंगची असाधारण सहनं्ीलता व मनोनिग्रह वगेरे गुण 
भ्यकर कसोटीस लागण्याचे प्रसंग त्यांजवर आले. तसे प्रसंग अली- 
कडच्या काळी येण्याचा संभव फारच कमी आहे. तरीपण, संसारांत- 
सुद्धां त्यांच्या आंगचे हे गुण कसोटीस लागण्याचे प्रसंग 
मेक येतात. अशा प्रसंगीं या सद्गुणांचा पूर्ण अवलंब त्यांनीं 
अवदयं केला पाहिजे. अशा प्रकारची थोर कृति घडली असतां 
त्यांचाच केवळ उद्धार होईल इतकेंच नाहीं, तर त्या उ. 
यकुलांस भूष्रणभूत होऊन त्यांस उन्नत्ति आणतील; आणि 
आपल्या सतेज ' उदाहरणाने आपल्या. समाजास उद्धर- 
तीळ यांत शका नादीं. संसारांत होणारे नानातर्‍हेचे नास 
मंनाची चलविचलं न होऊं देतां शांतद्रत्तीनें सहन करण्याची 

इष्ट सवय लागणें ही अत्यंत महत्वाची गोष्ट आहे. त्यांतल्या- 
त्यांत आपल्या आंगच्या सद्रुणाची तारीफ कोणीही कर- 
णार नाहीं, किंवा आपला सद्दुण कोणाच्या दृष्टीस पडण्याचा संभव 
नाहीं, अस असलें तरी या थोर सट्टणांकरतांच हवे अंगीं बाणून घे 
ण्याची खटपट करून ते साध्य करून घेणें ही गोष्ट तर केवळ 
सहुणाची परमावधि होय. फलप्रातीच्या आश्रोनें एकादा 
सहदुण अंगीं आणणे ही गोष्ट विशेष प्रशंसनीय नाही. फला- 
विषयीं निरपेक्ष राहून कर्म करणें याची थोरवी वणोवी 
तितकी कमीच. होणार आहे. अश्याच तऱ्हेचा उच्च प्रका- 
रचा बोध * माकर्म फल हेतुभः * वगैरे शब्दांनी श्रीछृष्ण भग- 
वानानें अजुनास केलेला जगाद्विख्यातच आहे. तात्पर्य 
तरुण मुलींनी घरांतल्या त्रासाने मनाची समता बिघडं 
न देतां त्या त्रासाचे कारण शक्य असेल तितक्‍या 
उपायानें नाहींसें करण्याची खटपट करावी व मनाचे नेहमीं 
संयमन करावें म्हणजे वर सांगितलेल्या महासाध्वींच्या यद्याचें 
श्रय त्यांनीं संपादिल्यासारखें होईल. घरांत तंटेबखेडे होतात 
त्यास मुख्य कारण स्वार्थबुद्धि असते, या नीच वृत्तीचा परिणाम 
फारसा. होऊं दिला नाहीं म्हणजे बखेड्याचें फारसे कारण 
उस्त नाही. स्वार्थबुद्धि कितीतरी घराण्यांच्या नाशास कारण 
झाली आहे ! आत्मसंयमनाची इष्ट सवय लावून घेण्याचा यत्न 
करेला असता या स्वाथवुद्धीचा जोर नाहींसा करितां येण्यास 
फारसा उशीर लागणार नाहीं. ही सवय करून घेणें फारसें 

अवघड आहे असे नाहीं. इतरांच्या सोयीकरितां आपणा स- 
बोस आपल्या इच्छा, आपले दुराग्रह, आपलीं लहानसहान 
सुखे सहज एकीकडे ठेवितां येतील. अबू पहाडांतीह आरो- 
ग्यकारक हवेंत बराचकाल्पावेतो वास्तव्य करून वृद्ध पिता 
रावसुरशाम याच्या सेवेंत सदासर्वकाळ तत्पर राहणाऱ्या 
ब अखेरीस पित्याची इच्छा कशास न भितां परिपूर्ण कर 
णाऱ्या ताराबाईप्रमाणें इहपरळोकी धन्य म्हणवून घेणें सर्व, 
मुलीना शक्य आहे. पराक्रमाची दिशा भिन्न असली तरी 
स्वकर्तव्यास पुर्णपणे जागण्याचे श्रेय एकाच प्रकारचे असते. 
तसेंच तारांगणाचे निरीक्षण करण्यांत सदासर्वकाळ निमम़ 
असणारा जगद्विख्यात-हर्शेळ-ज्योतिषी याला सर्व वेळ आपल्या 
आवडत्या विषयांत घालवावयास सांपडावा म्हैपत त्याची 
लिहिण्याची व घरगुती कामें . अविश्रांत श्रम करून नेटाने 
चालविणारी त्याची थोर भगिनी-कारोळाइन- इजप्रमाणे 
पुष्कळांना सुभगिनी बनतां येण्यासारखे आहे. बुद्धिमान 
व थोर मनाच्या पुष्कळ मुली त्रास पावून विपत्तींत पडतात; 
ह्यांचे मुख्य कारण पाह गेळें असतां जीं लहानसहान कामें 
त्यांस करावी लागतात, त्यांत होणारे परिश्रम मनाची 
स्थिरता व गंभीरता. कायम. राखून सरते. करण्याचा तच 
त्या लावून घेत नाहींत ह होय. दुसरें कांदींएक नाहीं, 
त्यांनीं हें तत्व नेहमीं लक्षांत. ठेवावें कीं, लहानसहान कामें 
'चोख रीतीर्ने व चतुराईने करण्याची योग्यता त्या कामाच्या महै- 

तत्वावर नसून तीं कामें ज्या बऱ्यावाईट रीतीने केलीं जातील त्या 
रीतींवर त्यांचें महत्व अवलंबून आहे. 

सारांदा, आपल्या एकंदर आयुष्यांत आपण काय केळे असतां 
आपल्या पोक्त वयाचा काल सुखकर होईल? हा प्रश्न मद्द- 
त्वाचा असून विचार करण्यासारखा आहे. याचे उत्तर इतकेंच 
की, परमेश्वराने जी स्थिति आपणांस दिली असेल त्या स्थितीं- 
तील आपापले काम मन घालून व्यवस्थित रीतीनें व सदसद्वि- 
वेक बुद्धीस जागून करावें व सर्व हवाळा परमेश्वरावर ठेवावा, 
म्हणजे आपल्या वयांतीळ कोणताही काळ मनाचे समाधान 
राखून धालविण्णस हरकत पडणार नाहीं. जरी कदाचित्‌ एकाद्या 
सत्रोला पत्नी व माता या नात्यानें कांहींच काम करावयाचें 

1 अशी स्थिति असली, तरी भगिनी, कन्या, किंवा विदान 
मित्र या नात्यानें काम उत्तम प्रकार बजाविण्यास त्यांस पृष्कळ 
अवसर सांपडेल. त्या कामाचें स्वरूप ओळखन व महत्व जाणन 
तें उत्तम रीतीने बजावळें जाईल तर मनाला कमी समाधान होईल 
अस नाही. पुरुषाचा दाहाणपणा जसजसा आधिक वाढंत जाईल, 
तसतसा तो स्त्रीला अधिक मानास्पद समजत जाणार हें खचित. 
. म्हणून त्या मानास आपण योग्य आहो असें आपल्याकृतीनें 
दाखविण्याचे काम आपलें आहे, व ही आपणावरची जबाबदारी 
आपण पूर्ण ओळखली पाहिजे, हें कमारींनीं विसरतां कामा नये 
याप्रकारें कतव्याची जबाबदारी जाणून तें यथायोग्य रीतीने पार 
पाडेळें असतां यां जगताच्या रंगभूमीवरील आपल्या भूभिकांचें 

काम आटोपून यमराजानें सोडलेल्या पडद्याच्या आंत आपला 
प्रवेशा फार क्रांतपणानें होईल यांत संशय नाहीं. 

सरतेशेवटी कुमारींनीं हैं पक्के लक्षांत ठेवावें को, त्यांच्या 
वयाचा काळ फार बहारीचा आहे. उत्साह, उल्हास, तर- 
तरी, उमेद, ताकद, वगेरे मनास व शरीरास हुषारी देणार्‍या 
गोष्टींचा मेळ असल्यामुळें हा काळ फारचं मजेचा असतो, दै वर सार 
गण्यांत आठेंच आहे. हा काल जाऊन दृद्धापकालाची चिन्हे दिसू 
लागतांच बहुतकरून पुष्कळ स्त्रियांस पुरुषांपेक्षा ज्यास्ती वाईट वाटूं 
लागतें हें साहजिकच आहे. आपली सर्वे शोभा कायती आपल्या 
चांगळे दिसण्यावर आहे, असे मानण्याची मनाची तयारी आरंभापा- 
सूनच झाली असल्यामुळे शरीराच्या गोंडसपणार्‍चा व त्यावरील 
तुकतुकीचा भाग वयपरत्वे कमी झाल्यावरं एकाद्या स्त्रीच्या 
मनास वाईट वाटलें असतां त्यांत फारसे आश्चये नाहीं. यां 
प्रकारें त्यांच्या मनाळा आलेली उद्दिझ़ता कांहींशी क्षम्यही आहे, 
म्हणून अशा समयीं हा मजेचा काल कांदी ज्यास्ती वेळ 
टिकविण्याची थोडीशी खटपट त्यांच्यापैकी कांदीकांकडून झाली 
असतां त्यांस हसणे रास्त होणार नाहीं. तारुण्य ही अशी 
कांहीं चीज आहे कीं, ती कोणासही कश्याही प्रयत्नाने परत 
म्ह्णून मिळावयाची नाहीं; या अंति महत्वाच्या अमोल काळाचा 
विचार मनांत आला असतां त्यास उतरती कळा लागतांच 
आपणा संवीस “थोडा तरी खेद वाटल्यावाचून रिहॉवयाचा 
नाहीं. शारीराचा उत्साह, अवयवां'ची तरतरी, स्नायूंची शक्ति, 

नेत्रांचे पाणी, किंवा मिवयांचा छानदारपणा, सारांदा, जी दारी- 
राची स्थिति आपणास आल्हादजनक असते, इतकेंच नव्हे 
तर इतरांच्या दृष्टीसही रंजविणारी असते, त्या स्थितीला 
कमीपणा आल्याबद्दलच आपणास वाईट वाटतें इतकेंच नाही, तर 
मनाचेही पुष्कळ व्यापार कमी कमी होत जातात, म्हणूनही वाईट 
वाटतें-अंत:करणाचा तो आल्हाद, योवनांतला तो आनंद, ती 
उमेद, ती होस, कोणत्याही प्रकारच्या भ्रष्टतेचा संपर्क न 
लागल्यामुळें कायम असणाऱ्या सदभिरुची, ते मनाचे तरंग व 
कल्पनाशक्ति, अहाहा ! ते दिवस कौं, ज्या प्रत्येक सुप्रभातीं 
कांदींना कांदी तरी नवा आनंद झाल्यामुळें मन आनंदलह- 
रीत गर्क असावे व सर्वे दिवस मर्जेत गेल्यावर सांयकाळी, 
येणारा दुसरा दिवस कोणच्या प्रकारच्या सुखानंदांत 
घालवावयाचचा याबद्दल नवीन बेत करणे, यांत गंग असावें:-ते 
दिवस, कौं ज्यावेळीं सुवासिक पुष्पांच्या योगाने सुगंधित झालेल्या 
हवेंत प्राणेद्रियांस, उपवनांतील पक्षी समुदायाच्या मधुर आवा- 
जाने श्रोतेंद्रियांस आणि अश्या रमणीय सुस्थलास शोभविणाऱ्या 
रम्य देखाव्याने नेत्रेंद्रियास जो अपूर्व सुखानुभव प्रास होत 
असे, तो अनुभव इतउत्तर कधींही भासमान व्हावयाचा 
नाहीं. ती कल्पना, तो फुलांचा घमघमाट, तो कर्ण- 
मधुर दाब्द, व मनाला गुंग व तल्लीन करून 
सोडणारे तें साष्टिसोंदर्य वयपरत्वे क्षीणता पावत जाणाऱ्या 
इंद्रियांना आनंदविण्याचा संभव फारच कमी. त्यावेळीं सर्व 

जग ह्मणजे केवळ आगंदस्थान, केवळ नंदनवन भासते आणि 
जीवित इतकें दी्धकाल टिकणारें भासते की, तें कधींही संपाव याचच 
नाहीं. तसेंच तें इतके सुखमयही वाटतें कौं ते संपावे 
अशी इच्छा आपल्या मनांत कधीही वास करावयाची नाहीं. तो 
काळ असा असतो कीं त्यावेळीं मित्रांच्या मैत्रीवर निःशंक विश्वास, 
वडील माणसांनीं जगांतल्या लुचेगिरीच्या, खोटेपणाच्या, फसवणु- 
कीच्या सांगितलेल्या गोष्टी केवळ मिथ्या वाटूं लागतात, इतका 
मनाचा साधेपणा असतो; ते दिवस परत कधींच यावयाचे 
नाहींत. कितीही बुद्धिमत्ता खिली, कसेही चातुर्य कामीं लावलें, 
तरी ते दिवस परत आणणें कोणासही साधावयाचें नाहीं. वर्षैची 
वर्षे निघून जातात, तीं कधीच थांबत नाहींत; वार्धक्य जवळ 
जवळ येऊं लागतें, व शाहण्या वाडवडिलांनीं विचारपूर्वक ठर- 
. विलेलीं कांहीं मतें व कांडी गोष्टी, ज्यांना आपण तारुण्यांत 
पोट धरधरून हांसत होतों, ज्यांची थड्डा उडवीत होतो, ती 
मतें व त्या गोष्टी सरतेशेवटी आपणास पुरतेपणी अनु- 
भवास आल्यावर रास्त व खर्‍या आहेत, असे वाटूं लागते. 
तात्पर्य, पुढे येणारा वार्धक्याचा काळ श्ांतरीतीनें व सुखकर 
होण्याचा उत्तम मार्ग एवढाच आहे कीं, ज॑ कर्तव्य आपलें 
असेल त्यास सर्वदा जागून तै उत्तम रीतीनें करीत असावें. 
सारांश, भतेहरीनें म्हटल्याप्रमाणे जोपर्यत हें तनू स्वस्थ असून 
जरा जो दूर आहे, तोंपर्यत शहाण्या माणसाने साधण्यासारख्या 
गोष्टी साधून घ्याव्या, “ पूंव वयसि तत्कुयोय्रेन वृद्धः सुच बसेतू | 

यावजीवेन तत्कुरयांयेनामुत्र सुखं वसेत्‌!? ॥ ही ऊाक्ते सदासर्व- 
काळ चित्तांत वागवून वर्तन ठेविलें असतां ही संसारयात्रा सुखाने 
पार पडण्याचा बराच संभव आहे, इतकेंच नाहीं, तर पारलौकिक 
सुखार्‍चाही आस्वाद मिळाल्यावा'चून राहणार नाहीं. 


सुंबई.-खेतवाडी व्याकरोड घर नं. १-२ व ३ येथें ' तत्त्वाविवेचक 
छापखान्यांत रा. भिवा हरी यांनीं मालकाकारेतां छापिल. 

